
/(/2:ཟ/7 ༩ ླི ༩ 
༄༅།། །ཨེར་ཏི་ནི་མ་ཧྭ་པཛྲི་ཏ་ཤིང་བཟའ་བློ་བཟང་ 
དར་རྒྱས་རྒྱ་མཚོའི་རྣམ་ཐར་དད་པའི་ 
པདྨོ་འབྱེད་པའི་ཉིན་བྱེད་ཅེས་ 
བྱ་བ་བཞུགས་སོ། ། 





39 2 1924 
མོང ཡང བབ 
༩ ཅེ 

















(ཤེན་ཏེ་ནི་མཐཧ་པྷའི་ཏ་གིང་བཟའ་བློ་བཟང་དརྦ་ཆས་རྒྱ་མཚོ། ) 











༄༅།།རྗེ་བྱཙན་བ་མ་ཤེང་བཟའ་ཇོ་ཆེ་འཆང་ཆེན་པོ་བློ་བཟང་ 
དརྭ་རས་རཆ་མཚོ་དཔལ་བཟང་བའེ་ནམ་པར་ཐར་བ་ 
མདོ་ཙམ་དུ་བཛོད་པ་དད་པའི་པྨདོ་འབྱེད་ 
པའེ་ཉིན་བྱེད་ཅེས་བ་བ། 
བཞུགས་སོ།། 


སྟོད་ཆ། 


བོད་རྒྱལ་ལོ' ༢༡༤༦ ཕྱི་ལོ' ༢༠༡༩ 


མཛད་པ་ལོ། དགོན་རང་དགེ་བཤེས་ངག་དབང་དདྭ་རས། 


ནུབ་ཕྱོགས་རྭ་རྒྱ་དགོན་ཐེག་ཆེན་ནང་བསྟན་རིག་གཞུང་གླིང་ནས་པར་སྐྲུན་འགྲེམས་སྦེལ་བྱས། 


རྩོམ་གྒིག(འཁན་ཁར་པ། ཤིང་བཟའ་རིན་པོ་ཆེ། 

ཞྲ་དག་པ། ཤིང་བཟའ་རིན་པོ་ཆེ། དོན་གསལ་རྒྱ་མཚོ། ཀེ་ཐོ། 
རྒྱབ་ཤ་མཇེས་བཟོ་པ། འོད་དཀར། 
དཔེ་དེབ་ཇུས་འགོད་པ། རྭ་རྒྱ་བློ་བཟང་དཔལ་ལྡན། 


ནུབ་ཕྱོགས་ར་རྒྱ་དགོན་ཐེག་ཆེན་ནང་བསྟན་རིག་གཞུང་གླིང་ནས་འགྲེམས་སྤེལ་བྱས། 


དཔར་ཐེངས། དང་པོ། ཕྱི་ལོ་ ༢༠༡༩ ཟླ་ ༡༠ པར། 
དཔར་གྲངས། 500 

དེབ་ཚད། 8.5 1101] 5.5 111011 

ཡིག་ཚད། 401113111 [711] (0101]31] 2 14 
ཡིག་གྲངས། 214285 

དཀར་ཆག 


དཔེ་བསྒྲུན་གསལ་བཤད།... 





སྐབས་དང་པོ། 


རིགས་ཕུན་སུམ་ཚོགས་པར་སྐྱེ་བ་བཞེས་ནས་གཞོན་ནུ་ཉིད་ཀྱི་མཛད་པ། ........................ 


སྐབས་གཉིས་པ། 


ཁྱིམ་ནས་ཁྱིམ་མེད་པར་རབ་དུ་བྱུང་བ་བ་དང་། རྭ་རྒྱ་དགོན་དུ་རིགས་ལམ་ལ་སྦྱངས་ཚུལ། མ་ཕ 


སྐབས་གསུམ་པ། 


དབུས་སུ་བྱོན་ནས་བླ་མ་བསྟེན་ནས་མདོ་སྔགས་ཀྱི་གཞུང་ལ་ཐོས་བསམ་མཛད་ཚུལ། ........... 


སྐབས་བཞི་པ། 


ཆོས་ཀྱི་རྒྱལ་པོ་ཆེན་པོར་གྱུར་ནས་མདོ་སྨད་ཡུལ་དུ་བསྟན་འགྲོའི་དོན་ཆེན་མཛད་ཚུལ། ......... 


སྐབས་ 'ལྔ་པ། 


དངོས་སློབ་ཆེན་པོ་རྣམས་ཀྱིས་ལུང་རྟོགས་ཀྱི་བསྟན་པ་ཇི་ལྟར་སྤེལ་ཚུལ། >382529232624 


སྐབས་དྲུག་པ། 
མཛད་པ་ཐ་མ་བསྟན་པའི་སྐབས། ... 





སྐབས་བདུན་པ། 


དགོངས་རྫོགས་དང་མཆོད་སྦྱིན་རྒྱ་ཆེར་བསྒྲུབས་པའི་ཚུལ། ................................... 


ཨ་རཏིད་མ་ཛཱ་བྷཏ་ིང་བཟའ། བདོ འིར ར་བ 

ཧཿེའྒ་ཀྐཿཿཿཞརྐ། 


བསིལ་ལྡན་གངས་རིའེ་མུ་ཁྱུད་ཀྱིས་རབ་ཏུ་བསྐོར་པའི་ཞེང་འདིར་མཁས་ 
པའི་དབང་པོ་ནམ་མཁའི་སྐར་ཚོགས་ལྟར་བྱུང་བ་ལས་སྐབས་འདེར་གངས་ 
རིའི་ཁྲོད་ན་རྒྱལ་བ་གཉིས་པ་ཞེས་ཡོངས་སུ་གྲགས་པ་ཤར་རྒྱལ་བ་ཙོང་ཁ་པ་ 
ཆེན་པོ་དེ་ཉིད་ཀྱི་རྒྱལ་ཡུམ་ཆེན་མོའི་སྤྲལ་པར་ལུང་གིས་གྲགས་པ་ཤིང་བཟའ་ 
སྐུ་ཕྲེང་རིམ་བྱོན་ལས་དགོན་རོང་དགེ་བཤེས་ངག་དབང་དར་རྒྱས་ཀྱིས་མཛད་ 
པའི་ ༼ཤིང་བཟའ་པྫི་ཏ་བློ་བཟང་དར་རྒྱས་རྒྱ་མཚོའི་རྣམ་ཐར།༽ དང་། ཞྭ་ 
དམར་དགེ་འདུན་བསྟན་འཛིན་རྒྱ་མཚོས་མཛད་པའི་ ༼ཤིང་བཟའ་རྡོ་རྗེ་འཆང་ 
བློ་བཟང་ཚུལ་ཁྲིམས་ཕུན་ཚོགས་དབང་ཕྱུག་གི་རྣམ་ཐར།༽ ཨ་ཀྱུ་བསྟན་པའི་ 
རྒྱལ་མཚན་གྱིས་མཛད་པའི་ ༼ཤིང་བཟའ་འཇམ་པའི་དབྱངས་བློ་བཟང་བཤད་ 
སྒྲུབ་དམ་ཆོས་རྒྱ་མཚོའི་རྣམ་ཐར།༽ བཅས་རྣམ་ཐར་གསུམ་པོ་འདི་ ༧རྗེ་ 
བདག་ཉིད་ཆེན་པོ་དགོངས་པ་གཞན་དོན་དུ་གཤེགས་ནས་ལོ་འཁོར་དྲུག་བརྒྱ་ 
ལོན་པའི་རྗེས་དྲན་སྨོན་ལམ་དང་། རྭ་རྒྱ་དགོན་ཕྱག་བཏབ་ནས་ལོ་ངོ་གཉིས་ 
བརྒྱ་ལྔ་བཅུ་འཁོར་བའི་དུས་དྲན་གཉེས་ཀྱི་སྐབས་དང་བསྟུན་ནས་འདི་ག་ནུབ་ 
ཕྱོགས་རྭ་རྒྱ་དགོན་ཐེག་ཆེན་ནང་བསྟན་རིག་གཞུང་གླིང་ནས་གསར་དུ་དཔེ་ 
བསྐྲུན་བྱེད་ཐུབ་པ་བྱུང་པ་ནི་བོད་ཀྱི་རྣམ་ཐར་དང་ལོ་རྒྱུས་ལ་ཞིབ་འཇུག་བྱེད་ 
མཁན་རྣམས་ལ་རྒྱུ་ཆ་ཅུང་ཙམ་ཕན་ཕྱིར་དང་། སྔོན་གྱི་སྐྱེས་ཆེན་དམ་པ་འདི་ 
དག་གི་ལོ་རྒྱུས་ལ་རྒྱུས་མངའ་མེད་པར་ངག་སྒོས་ཙམ་གྱི་རྗེས་འབྲངས་པ་ 
རྣམས་ཀྱིས་ཀྱང་རྣམ་ཐར་འདེ་དག་བམ་ཀློག་རེ་གནང་རྒྱུའི་རེ་སྐུལ་དང་ 


^ 


སྦྲགས། ཤིང་བཟའ་སྐུ་ཕྲེང་རིམ་བྱོན་དང་འབྲེལ་བའི་དད་ལྡན་པ་རྣམས་ལ་ 
མཚོན་ན། ཇི་སྐད་དུ། སྔོན་བྱོན་དམ་པའི་རྣམ་ཐར། །རྗེས་འཇུག་སློབ་བུའི་ 
ཉམས་ལེན། །ཞེས་གསུངས་པ་ལྟར་རྣམ་ཐར་འདི་དག་ལས་ཇི་ལྟ་བུ་ཞིག་ལ་ 
ཆོས་ཀྱི་ཉམས་ལེན་དང་བཀའ་གདམས་པའི་རྗེས་འཇུག་པ་ཟེར་བའི་ཐ་སྟད་ཀྱི་ 
གོ་དོན་ཙམ་རེ་རྙེད་ན་ང་ཚོས་རྣམ་ཐར་འདེ་དག་དཔེ་བསྐྲུན་བྱས་པའི་དགོས་ 
དོན་གྲུབ་པར་འདོད། 


རྣམ་ཐར་འདི་གསུམ་ནི་མདོ་སྨད་རྭ་རྒྱ་དགོན་གྱི་ཨ་ཡིག་གསུང་རབ་དཔེ་ 
མཛོད་ཁང་ནས ་དཔར་བསྐྲུན་གནང་བའི་ ༩ མ་ཧཱ་པཏྟི་ཏ་ཆེན་པོ་༧རྗེ་ཤི ང་བཟའ་ 
རིན་པོ་ཆེ་དཔལ་བཟང་པོའི་རྣམ་ཐར།༽ སྟོད་སྨད་གཉེས་ལ་གཞི་བཅོལ་ནས་ 
དཀར་ཆག་གསར་དུ་བསྒྲིགས་ཤིང་། དེབ་གསུམ་དུ་བཀོད་ནས་གསར་དུ་པར་ 
བསྐྲུན་བྱས་པ་ཞིག་ཡིན། འདིའི་ནང་དུ་ཡིག་སྐྱོན་དང་ནོར་འཐྲུལ་ཡོད་པ་དག་ 
ལ་ཀློག་པ་པོ་རྣམས་ཀྱིས་དགོངས་འཚར་ལྟུག་སྩོལ་ཡོང་པའི་རེ་སྐུལ་ཞུ།། 


་རྒལ་ལོ་ ཚེས་༡༨ ཉིན་ཤིང་བཟའ་སྲལ་མིང་ནས་བྲི 
བོད་རྒྱལ་ལོ་ ༢༡༤༦ ཟླ † ཚེས་༡༨ ཉིན་ཤིང་བཟའ་ སྤྲལ་མིང་ནས་བྲིས། 


ས་ད 


༄༅། །ཨེར་ཏི་ནི་མཧཱ་པཌྲི་ཏ་ཤིང་བཟའ་བློ་བཟང་ 





༄། །སེར་ཏེ་ཞེ་མཐཱ་པྱའི་ཏ་ཤིང་བཟའ་གོ་བཟང་ 
དརྭ་ཆས་རྒྱ་མཚོའི་རྣམ་ཐར། 


༄༅། །ན་མོ་གུ་རུ་མནྫུ་གྷོ་༩༩་ཡ། ། 
སྟོབས་བཅུའི་སྟོབས་ལ་དབང་བའི་ཡེ་ཤེས་སྐུ་ནི་མཚན་དཔེའི་དཔལ་གྱིས་ 
རབ་ཏུ་བརྫིད། །དྲུག་ཅུའི་དབྱངས་ལྡན་གསུང་གཅིག་གིས་ཀྱང་མཐའ་ཡས་ 
འགྲོ་བའི་རེ་བ་དུས་གཅིག་བསྐོངས། །རབ་འབྱམས་ཤེས་བྱའི་ཆོས་ཀུན་ཇི་ 
བཞིན་གཟེགས་པས་ཐམས་ཅད་མཁྱེན་པར་རབ་གྲགས་པ། །ལྷ་མིའི་སྟོན་པ་ 
ཤཱཀྱའི་རྒྱལ་བོ་དེ་ལ་བླ་མའི་ངོ་བོར་ཕྱག་བགྱིད་དོ། ། 


རྒྱལ་བ་དེ་ཡི་སྤྱན་སྔར་ཤེལ་དཀར་འཕྲེང་པ་ཕུལ་ནས་བློ་ཆེན་ཐུགས་བསྐྱེད་ 
ཇི་བཞིན་དུ། །རྒྱལ་སྲས་རྒྱ་མཚོའི་ཀུན་ཏུ་བཟང་བོའི་སྦྱོད་པ་མཐར་སོན་སྐུ་ 
གསུམ་གོ་འཕང་མཆོག་བརྙེས་ཀྱང་། །འགྲོ་ལ་ལམ་བཟང་སྟོན་ཕྱིར་དྲང་སྲོང་ 
མཆོག་གི་བརྟུལ་ཞུགས་ལ་གནས་གྲཊ་པའི་དཔལ་མངའ་བ། །ཙོང་ཁ་པ་ཞེས་ 
སྙན་པའི་དབྱར་རྔས་ས་གསུམ་ཀུན་ཁྱབ་མགོན་དེའི་ཞབས་ལ་ལན་བརྒྱར་ 
འདུད། ། 


རྒྱལ་ཀུན་བསྐྱེད་མཛད་ཡུམ་ཆེན་ཤེར་ཕྱིན་མས། ། 
རྒྱལ་བའི་ཡབ་གཅིག་ངུར་སྤྲིག་ཟློས་གར་དུ། ། 
རྒྱལ་བས་ལུང་བསྟན་ཇི་བཞིན་ལེགས་བསྐྲུན་པས། ། 
རྒྱལ་ཡུམ་ཨ་ཆོས་གྲགས་པ་དེ་ལ་འདུད། ། 





01 


ཤིང་བཟའ་རྡོ་རྗེ ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 





འཇམ་མགོན་སྒྲུབ་བརྒྱུད་བསྟན་པའི་སྲོག་ཤིང་ཆེ། ། 
གྲུབ་ཆེན་ཐར་བའི་རྒྱལ་མཚན་ལ་སོགས་པ། ། 
གང་གི་སྐུ་འཕྲེང་གསེར་རི་བསྒྲིགས་པ་ལྟར། ། 

རིམ་བཞིན་བྱོན་པའི་མཁས་གྲུབ་རྣམས་ལ་འདུད། ། 


ཁྱད་པར་ལུང་རྟོགས་ཡོན་ཏན་ནུན་ནོར་བཞིན། ། 
སྦས་ཀྱང་འགྲོ་བའི་དུ་ཁཿམ་བཟོད་ནས། ། 

བརྩེ་ཆེན་ཐུགས་རྗེས་གྲུབ་པའི་རང་རྟགས་ངོམས། ། 
ཤིང་བཟའ་སྒོམ་ཆེན་པ་ཞེས་ཕྱག་གི་ཡུལ། ། 


སྒྲིབ་བྲལ་ཆོས་སྐུའི་ནམ་མཁར་བློ་གྲོས་མཆོག་གི་དཀྱིལ་འཁོར་ཆ་ཤས་ 
ཡོངས་སུ་རྗོགས། །བཟང་པོའི་འོད་སྣང་རབ་སྤྲོས་མཐའ་ཡས་འགྲོ་བའི་བློ་མུན་ 
བསལ་དང་ལྷན་ཅིག་ཏུ། །འཇམ་མགོན་རིང་ལུགས་ཀུན་དའེ་ཚལ་རབ་དར་ 
ཞིང་རྒྱས་མཛད་མཁས་མང་རྒྱ་མཚོའི་མགོན། །རྗེ་བཙུན་བླ་མ་མཆོག་དེས་ 
བདག་གཞན་བྱང་ཆུབ་མ་ཐོབ་བར་དུ་བརྩེ་བས་སྐྱོངས། ། 


གང་དེའི་གསང་གསུམ་ཡོན་ཏན་ས་དང་རྒྱ་མཚོའི་རྡུལ་གྲངས་ཇི་བཞེན་ 
གཞལ་དཀའ་བས། །མཐུ་ཆེན་རྣམས་ཀྱང་ལྗགས་སྟོང་སྤྲལ་ནས་བརྗོད་ཀྱང་ 
བརྗོད་པའི་ཡུལ་ལས་འདས་མོད་ཀྱི། །སྐྲ་རྩེས་བཟུང་བའི་ཆུ་ཐིགས་ཙམ་ཞིག་ 
རང་གཞན་དད་པའི་གསོས་སུ་བརྗོད་འདོད་པས། །མཁས་གྲུབ་དམ་པའི་ 
མཛད་བཟང་སྐྱོང་འདོད་སྐལ་ལྡན་སྐྱེ་བོ་དགའ་བས་གར་བྱོས་ཤིག ། 





02 


དར་རྒྱས་རྒྱ་མཚོའི་རྣམ་ཐར། 





ཕྱོགས་ལྷུང་མུན་པས་སྒྲིབ་པའི་འགྲོ་བའི་ཡིད། ། 
སྣངཕྱེད་དྲམ་བའི་རྣམ་ཐད་ཡིད་བཞིན་ནོད།། 
བློ་ལྡན་དད་པའི་རྒྱལ་མཚན་རྩེར་བཀོད་དེ། ། 

བྱིན་རླབས་འདོད་དགུའི་དགའ་སྟོན་འགྱེད་ལ་སྤོ། ། 


བརྗོད་བྱེད་ཚིག་གི་སྤྲོས་པའི་ཁུར་ལྕི་ཞིང་། ། 
བརྗོད་བྱ་དོན་གྱི་སྙིང་བོས་དབེན་མིན་པར། ། 
ངོ་མཚར་གཏམ་གྱི་གླེང་གཞི་རགས་རིམ་ཞིག ། 
བརྗོད་ལ་དབྱོད་ལྡན་སུ་ཞིག་ཡིད་མི་གཏོད། ། 


དེ་ཡང་བདག་ཅག་རྣམས་ཀྱི་འདྲེན་པ་བླ་ན་མ་མཆིས་པ་དཔལ་ལྡན་བླ་མ་ 
དམ་པ། རྒྱལ་བ་འཇམ་དཔལ་སྙིང་པོའི་རིང་ལུགས་པ་ཆེན་པོ་འགྲོ་བ་ཐམས་ 
ཅད་ལ་རྒྱུ་མེད་པར་ཡང་གཅིག་ཏུ་མཉེས་གཤིན་པའི་ངང་ཚུལ་ཅན། རྗེ་བཙུན་ 
བརྟན་པའི་འཁོར་ལོ་དང་ངག་དབང་ལྷ་མོ་དབྱངས་ཅན་མ་སོགས་ལྷག་པའི་ལྷ་ 
དུ་མའི་ཐུགས་ཀྱི་འོད་ཟེར་གྱིས་བློ་གྲོས་ཀྱི་པདྨོ་ཁ་ཕྱེ་བས་ཤེས་བྱ་མཐའ་དག་ 
མངོན་སུམ་དུ་གཟེགས་པའི་སྤྱན་དང་ལྡན་པ། ཐུན་མོང་དང་ཐུན་མོང་མ་ཡིན་ 
པའི་ལུང་དང་རྟོགས་པའི་ཡོན་ཏན་དུ་མས་ཐུགས་ཀྱི་བུམ་བཟང་ཡོངས་སུ་གང་ 
བའི་བདག་ཉིད་ཆེན་པོ་མཚན་བརྗོད་པར་དཀའ་བ། ༧རྡེ་ཤིང་བཟའ་རྡོ་རྗེ་ 
འཆང་ཆེན་པོ་བློ་བཟང་དར་རྒྱས་རྒྱ་མཆོ་དཔལ་བཟང་པོའི་རྣམ་པར་ཐར་བ་རྒྱ་ 
མཚོ་ལྟ་བུ་ལས། གདུལ་བྱ་ཐུན་མོང་བ་རྣམས་ལ་སྣང་ཚོད་ལྟར་གྱི་མཛད་པ་ 
རགས་རིམ་ཙམ་ཞིག་བརྗོད་པར་བྱའོ། ། 





03 


ཤིང་བཟའ་རྡོ་རྗེ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 
དེ་ཡང་བདག་ཉིད་ཆེན་པོ་འདི་ནི་སྤྱིར་ན་དུས་རིང་མོ་ཞེག་ནས་སྤངས་ 
རྟོགས་ཡོངས་སུ་རྫོགས་ཏེ། ཟག་པ་མེད་པའི་ཡེ་ཤེས་ཆོས་ཀྱི་སྐུ་ལས་ནམ་ 
ཡང་གཡོ་བ་མེད་བཞིན་དུ། དང་པོ་ནས་གང་གི་དོན་དུ་ཐུགས་བསྐྱེད་པའི་མ་ 
རྒན་འགྲོ་བ་རྣམས་ཐབས་ཅི་འདྲ་ཞིག་གིས་སྡུག་བསྔལ་རྒྱུ་བཅས་ལས་བསྒྲལ་ 
བར་བྱ་སྙམ་དུ་གཟེགས་པ་ན། སངས་རྒྱས་ཀྱི་འདུལ་བ་རྣམས་ལ་སངས་རྒྱས་ 
ཀྱི་གཟུགས་སུ་བསྟན་ནས་འདུལ་བར་མཛད། བྱང་སེམས་ཀྱིས་འདུལ་བ་ལ་ 
བྱང་སེམས། ཉན་རང་གིས་འདུལ་བ་ལ་ཉན་རང་། དེ་བཞིན་དུ་ཚངས་པ་དང་ 
བརྒྱ་བྱིན་ལ་སོགས་པའི་ལྷ་དང་། འཁོར་ལོས་སྒྱུར་རྒྱལ་དེད་དཔོན་དགེ་སྦྱོང་ 
བྲམ་ཟེ་ཚོང་དཔོན་ཁྱིམ་བདག་ཁྱེའུ་དང་བུ་མོ་ཀླུ་དང་མི་ལ་སོགས་པའི་སེམས་ 
ཅན་གང་དང་གང་གིས་འདུལ་བ་ལའང་དེ་དང་དེར་སྤྲུལ་བ་དང་། གྲུ་དང་ཟམ་པ་ 
དང་ལྗོན་ཤིང་ལ་སོགས་པའི་སེམས་མེད་པའི་དངོས་པོ་དག་གིས་འདུལ་བར་ 
གཟིགས་ནའང་དེ་དང་དེ་ཡི་རྣམ་པར་བསྟན་ནས་འདུལ་ཞིང་། དེ་ཡང་ཡུལ་ 
ཕྱོགས་རེ་བ་དང་དུས་ཉི་ཚེ་བ་ལྟ་བུ་མ་ཡིན་པར། ཕྱོགས་བཅུའི་ནམ་མཁའི་ 
མཐའ་ཀླས་པར་དུས་འཁོར་བ་ཇི་སྲིད་ཀྱི་བར་དུ་འབད་རྩོལ་གྱི་རྟོག་པ་མེད་ 
པར་སེམས་ཅན་གྱི་དོན་མཛད་བཞིན་བཞུགས་པ་ལས། ནམ་ཞིག་གི་ཚེ་རྒྱལ་ 
བ་ཉི་མའི་གཉེན་གྱི་ལུང་རྟོགས་ཀྱི་བསྟན་པ་ཅུང་ཟད་ཉམས་དམས་པ་ན། རྒྱལ་ 
བ་ཀུན་གྱི་ཡབ་གཅིག་རྗེ་བཙུན་འཇམ་པའི་དབྱངས་ཀྱིས་མཐོན་མཐེང་རལ་ 
བའི་ཟུར་ཕུད་དོར་ཏེ། རྣམ་གསུམ་དུར་སྤིག་འཆང་བའི་དགེ་སློང་གི་ཚུལ་དུ་ 
མདོ་སྨད་ཙོང་ཁའི་ཡུལ་ཕྱོགས་སུ་སྐུ་འཁུངས་པར་རྩོམ་པ་ནའང་། རྒྱལ་ཡུམ་ 
སྒྱུ་འཕྲུལ་ཤིང་བཟའ་ཨ་ཆོས་ཀྱི་རྣམ་པར་བསྟན་ནས་རྒྱལ་སྲས་བདག་ཉིད་ 
ཆེན་པོ་དེ་བསྐྲུན་པར་མཛད་པས། གངས་ཅན་གྱི་འགྲོ་བ་ཡོངས་ལ་བཀའ་དྲིན་ 
གཞལ་དུ་མེད་པར་མཛད་ཅིང་། དེ་ནས་ཡང་དུས་རིམ་ཅན་དང་གཅིག་ཅར་ཅི་ 

དར་རྒྱས་རྒྱ་མཚོའི་རྣམ་ཐར། 





རེགས་པར་བོད་ཡུལ་དུ་འཇམ་མགོན་བསྟན་པའི་སྲོག་ཤིང་ཚེ་གཅིག་ཉིད་ལ་ 
ཟུང་འཇུག་གི་སྐུ་བརྙེས་པ་གྲུབ་ཆེན་ནཱ་ཁ་པ་ཐར་བའི་རྒྱལ་མཚན་སོགས་པཌ་ 
གྲུབ་དུ་མ་དང་། མདོ་སྨད་སྦས་པའི་རྣལ་འབྱོར་བ་ཆེན་པོ་ཤིང་བཟའ་སྒོམ་ཆེན་ 
པར་གྲགས་པ་སོགས་རིས་མེད་མཁས་གྲུབ་དུ་མའིེ་རྣམ་པར་བྱོན་པ་ལས། ད་ 
ལྟའི་སྐུ་ཚེ་འདིའི་གདུལ་བྱ་རྣམས་ལ་འུ་བུ་ཅག་རང་དང་རིགས་མཐུན་པའི་ཐ་ 
མལ་བའི་དགེ་བའི་བཤེས་གཉེན་གྱི་རྣམ་པར་བསྟན་པ་ཡིན་པར་གོར་མ་ཆག་ 
སེ་བ་རུས རྒྱལ་བ་རྡོ་རྗེ་འཆང་གིས་ 
སྙིགས་མའེ་དུས་སུ་དགེ་བའི་བཤེས་གཉེན་མཚན་ཉིད་དང་ལྡན་པའི་རྣམ་པར་ 
བསྟན་ནས་འགྲོ་བའི་དོན་མཛད་པར་རྒྱུད་སྡེ་མང་བོ་ལས་དངོས་སུ་གསུངས་ 
པའི་ལུང་དང་། བཀའ་གདམས་གླེགས་བམ་གྱི་ལུང་སོགས་ལ་བརྟེན་ནས་ 
སྐྱེས་པའི་ཤིན་ཏུ་ལྐོག་གྱུར་འཇལ་བའི་ཡིད་ཆེས་རྗེས་དཔག་གིས་ངེས་པར་མ་ 
ཟད། རྒྱལ་བ་ཀུན་གྱི་ཐུགས་རྒྱུད་ཀྱི་སོར་རྟོགས་ཡེ་ཤེས་ཀྱི་རང་མདངས་ 
གཟུགས་སྐུའི་རྣམ་པར་རོལ་བ་ཀུན་གཟིགས་པབཌ་ཆེན་ཐམས་ཅད་མཁྱེན་པ་ 
ཆེན་པོས་དག་པ་ཡེ་ཤེས་ཀྱིས་གཟིགས་པ་བཞིན་མགུལ་གྱི་བུམ་བཟང་ལས་ 
འོང་བའི་རྗེ་འདི་ཉིད་ཀྱི་སྐུ་འཕྲེང་གསོལ་འདེབས་ཐབས་ཤེས་ཟུང་འཇུག་མ་ 
ཞེས་པ་དེར། མཚན་དངོས་སུ་གསོལ་བ་རྣམས་དོན་ལ་གནས་པ་ཁོ་ན་ཡིན་ 
པས་འདི་ལ་ཆོས་མཐུན་གྱི་རྒོལ་བ་སུ་ཞིག་གིས་ཀླན་ཀའི་སྐབས་རྙེད་པར་ 
འགྱུར་ཏེ་ནམ་ཡང་མི་རྟེད་པའི་ཕྱིར་རོ། །དེ་ལྟ་མོད་ཀྱི་རྗེ་འདི་ཉིད་ནི་ཐུགས་ 
ཤིན་ཏུ་བགམ་པས། རང་ཉིད་དེ་འདྲའི་གང་ཟག་མཐོ་མཐོ་མོ་ཞིག་གི་སྐྱེ་བ་ཡིན་ 
པར་དངོས་སུ་ཞལ་གྱིས་མི་བཞེས་ཤིང་། རྗེས་སོར་སྐུ་སྐྱེས་ཆུང་ཆུང་གཞན་ 
དག་ལ་བསླབ་བྱ་གནང་བའི་སྐབས་སུ་ཡང་འདི་ལྟར་གསུངས་ཏེ། ཁྱེད་རང་ 

ཤིང་བཟའ་རྡོ་རྗེ ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 





ཚོས་འཛིན་སྐྱོར་སྦྱང་རྩོད་པ་བསྒོམ་སྒྲུབ་སོགས་ལ་བརྩོན་པ་ཧུར་སྐྱེད་ཐོན་པ་ 
མཛད་ནས་བསྟན་པའི་བྱ་བ་ལ་ལག་རྗེས་རེ་འཇོོག་དགོས། དེ་འདྲ་མིན་པར་བླ་ 
མ་ཆེན་པོ་ཞིག་གི་སྐུ་སྐྱེས་ཡིན་ཞེས་པ་ཙམ་གྱིས་གང་ཡང་མི་འོང་། ང་ཤིང་ 
བཟའ་སྐུ་སྐྱེས་ཟེར་པ་ཡང་སྐུ་སྐྱེས་པ་མིན་བུ་སྐྱེས་པ་ཡིན་ཞེས་གསུངས་པར་ 
གྲགས། དེ་ནི་དྭ་ལྟའི་སྐྱེ་བོ་བློ་དམན་ཞིང་རྒྱུད་མ་སྨིན་པ་དག་གིས་ཤིན་ཏུ་ལྐོག་ 
གྱུར་གྱི་གནས་ལ་བློ་གྲོས་ཀྱི་འཇུག་པ་རྒྱས་སུ་མི་སྟེར་ཞིང་། རང་གི་ཆུ་བུར་ 
གྱི་མིག་གི་མངོན་སུམ་ལ་སྐྱོན་ཡོན་གང་སྣང་བ་དེ་ཁོ་ན་ལྟར་དུ་གྲུབ་པར་འཛིན་ 
པ་རྣམས་ལ་དགོངས་པར་ཁུམས་སོ། །རྒྱུ་མཚན་དེ་ལྟ་བས་ན་འདིར་སྐུ་ཕྲེང་ 
གོང་མ་དག་གི་རྣམ་པར་ཐར་བ་རྒྱས་པར་མི་བརྗོད་ལ། རྗེ་ནཱ་ཁ་པའི་རྣམ་ཐར་ 
མདོར་བསྡུས་ཤིག་འོག་ཏུ་བརྗོད་པར་འགྱུར་རོ། ། 

སྐབས་དང་པོ། 





སྐབས་དང་པོ། 
རེགས་ཕན་སམ་ཚོགས་པར་སྐྱེ་བ་བཞེས་ནས་གཞོན་རུ་ེད་ཀྱི་མཛད་པ། 


ད་ནི་སྐུ་ཚེ་འདི་ཉིད་ལ་རིགས་ཕུན་སུམ་ཚོགས་པར་སྐྱེ་བ་བཞེས་ཏེ་ཆུང་ངུ་ 
ནས་ཐོས་བསམ་སྒོམ་གསུམ་ཇི་ལྟར་མཛད་ཚུལ་སོགས་ལས་བརྩམས་ཏེ་ 
མཛད་པ་རགས་རིམ་ཙམ་ཞིག་བརྗོད་པའི་ཡི་གེ་འདུ་བྱེད་པའི་ངལ་བ་ལ་ 
འཇུག་གོ། 
དེ་ཡང་བདག་ཉིད་ཆེན་པོ་འདི་གང་དུ་སྐུ་བལྟམས་པའི་ཡུལ་ནི། མདོ་ 
ཁམས་སྨད་ཀྱི་ས་ཡི་ལྟེ་བ། 
ཇི་སྐད་དུ། 
རབ་དཀར་ལྷུན་སྡུག་ཆུ་འཛིན་ཕུང་བོའི་གཟུགས། ། 
འཛིན་མར་འཁྱིལ་འདྲ་གངས་རིའེ་དབང་པོ་ཆེ། ། 
རབ་མཐོ་རྩེ་མོ་ཚངས་པའི་ཡུལ་སར་བསྟེགས། ། 
བརྟན་ཆ་རྩ་བ་དབྱིག་འཛིན་ལྟོ་བར་འཁོད། ། 


གྲངས་མེད་ཉལ་འགྲོ་ཕྱོགས་བཞིར་འབབས་པས་མཛེས། ། 
གངས་ཕྲན་སུམ་བརྒྱ་དྲུག་ཅུས་ཀུན་ནས་བསྐོར། ། 
མདོ་སྨད་ས་ཡི་ལྟེ་བ་རྨ་ཆེན་ཞེས། ། 
ཡོངས་སུ་གྲགས་པའི་སྤོ་ལ་རབ་བརྟེན་པ། ། 


ཞེས་མཁས་གྲུབ་དམ་པ་དུ་མས་བསྔགས་བརྗོད་མཛད་པ། ཕྱི་ལྟར་ན་ཆུ་ 





07 


ཤིང་བཟའ་རྡོ་རྗེ ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 





ཤེལ་ཞུན་མ་འབའ་ཞིག་བརྩེགས་པ་འདྲ་བའི་རབ་མཛེས་ཀེ་ལ་ཤ་ཡི་རི་བོ་ 
མཐོན་པོ་རྩེ་མོ་ནམ་མཁའི་མཐོངས་སུ་བསྟེགས་པ་ལྟ་བུ་ལ། ནང་དུ་སྙིང་རྗེའི་ 
རང་གཟུགས་འཕགས་པ་ཁ་སར་པ་ཌིའི་ཡེ་ཤེས་རང་སྣང་ལས་གྲུབ་པའི་ 
གཞལ་ཡས་ཁང་དང་། སྲིད་པའི་ལྷ་ཆེན་ས་བཅུའེ་དབང་ཕྱུག་རྨ་རྒྱལ་སྦོམ་རའི་ 
ཐོ་བྲང་ར་བ་བང་རིམ་དུ་མ་དང་ལྡན་པའི་རྣམ་པར་གནས་པའི་གངས་ཀྱི་ལྷ་ 
ཞོལ། དཀར་བོ་ཐང་དུ་གྲགས་པ་དེ་དག་འདབས་ཆགས་པར་གནས་པའི་ 
འབྲོག་སྡེ་ཆེན་པོ་ཨ་རིག་ཅེས་པའི་ཡུལ་དེ་ཡིན་ལ། ཡུལ་དེའི་མི་རྣམས་རང་ 
བཞིན་གྱིས་མི་གཞི་བཟང་ཞེང་། དཀོན་མཆོག་གསུམ་བླ་མར་བཟུང་ནས་གུས་ 
འདུད་ལྷུར་ལེན་པ། སྔོན་དུས་ཀྱི་རྒན་པོ་དག་གི་ཁྲོད་ན་མ་ཌི་དུང་ཕྱུར་མང་པོ་ 
བཏོན་པ་ཡོད་པས། འགའ་ཞིག་གིས་རྒྱལ་དབང་ཐམས་ཅད་མཁྱེན་པ་བསོད་ 
ནམས་རྒྱ་མཚོ་མཇལ་བའི་སྐབས་སུ་འཕགས་པ་སྤྱན་རས་གཟིགས་དངོས་སུ་ 
མཐོང་བ་ཡིན་ཞེས་གྲགས་ལ། རྒྱལ་བ་ལྔ་བ་ཆེན་པོ་ངག་དབང་བློ་བཟང་རྒྱ་ 
མཚོ་དཔལ་བཟང་པོ་ཡང་དབང་ཕྱོགས་སུ་ཕེབས་སྐབས་ཡུལ་དེར་བྱོན་ནས་ 
ཞབས་ཀྱིས་བཅགས་ཤེང་བྱིན་གྱིས་རླབས་པར་མཛད་པས། སྔར་ཡང་སྐྱེས་ 
ཆེན་དམ་པ་མང་དུ་བྱོན་ཅིང་། ད་ལྟ་ཡང་མང་དུ་འབྱོན་པའི་ཡུལ་གྲུ་ཕུན་སུམ་ 
ཚོགས་པ་ཞིག་ཡིན་ནོ། ། 

དམ་པ་འདིའེ་དུས་ནི། རྡེ་ཉིད་དང་རུས་གཅིག་པའི་མི་དག་གིས་བཤད་ 
ཚོད་ལྟར་ན། བོད་ཀྱི་རུས་ཆེན་བཞིའེ་ནང་ནས་ལྡོང་གི་རུས་ལས་གྱེས་པ་ཡིན་ 
པར་བཤད་ལ། རྒྱལ་བ་བསོད་ནམས་རྒྱ་མཚོའི་རྣམ་ཐར་དུ་ཨ་རིག་འདི་རྨ་ 
ཆེན་གྱི་རིགས་བརྒྱུད་ཡིན་པར་གྲགས་ཞེས་གསུང་ཚུལ་ནི། སྔོན་རྨ་ཆེན་གྱི་ 
སྲས་པོ་ཆུ་རག་གཡའ་སྔོན་གྱི་རྫ་འདབས་སུ་མི་ཚང་ཞིག་ལ་གཞི་བདག་དེའེ་ 
བུ་ཞིག་སྐྱེས་པ་ལ། ཨ་རིག་བན་དེ་གྲགས་པ་དབང་ཕྱུག་ཟེར་ཞིང་དཔའ་རྩལ་ 





08 


སྐབས་དང་པོ། 


ཤིན་ཏུ་ཆེ་བ་པལ་དང་མི་འདྲ་བ་ཞིག་བྱུང་། དེ་ལ་བུ་དགུ་ཡོད་པའི་མི་རྒྱུད་ལ་ 
ཨ་རིག་ཚོ་བ་དགུ་བྱུང་བ་དེང་སང་སྟོང་དུད་ལྷག་ཙམ་ཡོད་པ་འདི་ཡིན་པར་ 
བཤད་ལ། རྗེ་འདི་ཉིད་དང་གདུང་ཆོས་གཅིག་པའི་མི་ཐམས་ཅད་ཀྱང་བདུན་ 
བརྒྱུད་བར་མ་ཆད་པའི་གཉེན་དང་སྣག་གི་གཉེན་མཚམས་ཀྱང་ཤིན་ཏུ་རྒྱས་པ་ 
ཞིག་ཡིན་པར་གནའ་དུས་ཀྱི་རྒན་པོ་དག་གིས་གླེང་བར་གྲགས་སོ། ། 
དེ་ལྟར་ན་སེམས་དཔའ་ཆེན་པོ་འདི་ནི་དེ་ལྟ་བུའི་རིགས་རུས་ཆོ་འབྲང་ཕུན་ 
སུམ་ཚོགས་པ་དང་ལྡན་པར། ཡབ་ནི་དཔའ་ཞིང་བརྟུལ་ཕོད་པ་དང་རང་བཞིན་ 
དྲང་ཞིང་དཀོན་མཆོག་གསུམ་ལ་དད་པ་སོགས་ཡོན་ཏན་དུ་མ་དང་ལྡན་པ་ 
འགོ་ཤུལ་ཕྱག་རྡོར་སྐྱབས་དང་། ཡུམ་ནི་བུད་མེད་ཀྱི་རྟེན་ལ་གཡོ་སྒྱུ་ཚུང་ཞིང་ 
དད་པ་དང་གཏོང་བ་སོགས་ལ་དགའ་བ་ཨ་རིག་བཟའ་ཚེ་དབང་སྐྱིད་གཉིས་ཀྱི་ 
སྲས་སུ་རབ་བྱུང་བཅུ་གསུམ་པའི་ས་མོ་ཡོས་ལོར་བསམ་བཞིན་དུ་འཁྲུངས་ 
སོ། ། 
དེའི་ཚེ་རྒྱལ་སྲས་གཞོན་ནུ་དེའི་སྐུ་ལུས་སྐྱེས་བུ་དམ་པ་སྤྱིའི་སྐུ་གཟུགས་ 
ཀྱི་ཁྱད་ནོར་ལྟ་བུ། དབུ་གདུགས་འདྲ་བ་དང་དཔྲལ་བ་དབྱེས་ཆེ་ཞིང་ཤངས་ཀྱི་ 
གཟེངས་མཐོ་བ། སྙན་ཤལ་རིང་ཞིང་པགས་པའི་མདོག་གསེར་ལྟར་མཛེས་པ། 
ཕྱག་ཞབས་ཀྱི་ནང་ཐམས་ཅད་དམར་པོ་བྱུ་རུའི་མདོག་མོག་མོག་པོར་བྱེད་པ་ 
ཕྱག་གཡས་པའི་མཐེལ་ན་རལ་གྲིའི་རི་མོས་བརྒྱན་པ་སོགས་ཀྱིས་ལྷག་པར་ 
བརྒྱན་ཅིང་། དེ་དང་ལྷན་ཅིག་ཏུ་འཛིན་མའི་ཁྱོན་མཐའ་དག་བཀྲ་ཤིས་ཕུན་ 
སུམ་ཚོགས་པའི་དགེ་མཚན་གྱི་ལྟས་ངོ་མཚར་བ་དག་གིས་ཁྱབ་པར་གྱུར་པ་ 
ན། ཡབ་ཡུམ་གཉེས་ཀྱིས་དགེ་མཚན་དེ་དག་དང་མཐུན་པར་གཞོན་ནུ་དེའི་ 
མཚན་ལ་བཀྲ་ཤིས་ཕུན་ཚོགས་གསོལ་བ་ན། ལྷ་དག་གིས་མཚན་དེ་སྲིད་པ་ 
གསུམ་དུ་སྒྲོག་པ་ལ་བྲེལ་བར་གྱུར་ཏོ། ། 








09 


ཤིང་བཟའ་རྡོ་རྗེ ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 





ཡང་ཡང་སྲིད་པར་སྐྱེ་བ་ལྟར་སྟོན་ཀྱང་། ། 
འཇིགས་འཇིགས་ལས་ཉོན་བྱེད་པོས་མ་ཡིན་གྱི། ། 
ཟབ་ཟབ་བདག་མེད་རྟོགས་ནས་བསམ་བཞེན་དུ། ། 
འགལ་འགལ་འདུ་བའི་སྒྱུ་འཕྲུལ་ཅིར་ཡང་བསྟན། ། 


སྐྱེ་བ་མེད་པའི་ཀློང་དབྱིངས་ལས། ། 
སྐྱེ་བའེ་ཟློས་གར་བསྒྱུར་པ་ན། ། 

སྐྱེ་མེད་དོན་ཟབ་རྟོགས་འདོད་པའི། ། 
སྐྱ་བོ་བློ་ཆུང་སྱིད་ལུག་གྱུར། ། 


འདམ་སྐྱེས་པདྨོ་འདམ་གྱིས་མ་གོས་ལྟར། ། 
ཁྱོད་སྐུའི་ཟླ་ཚེས་གསར་བ་ངོམས་པའི་ཚེ། ། 
སྐྱེས་ཐོབ་བློ་གྲོས་དཀྱིལ་འཁོར་ཆ་ཤས་རྫོགས། ། 
ཕན་བདེའི་ཀུ་མུད་འབྱེད་ལ་ཆེས་ཆེར་རིངས། ། 


ཆེར་སྙིགས་ལྔ་བདོའི་དུས་ངན་ཞེས། ། 
འགའ་ཞིག་རྗོད་པར་བྱེད་པ་རྫུན། ། 
རྒྱལ་སྲས་རྒྱུ་སྐར་མགོན་པོ་ཁྱོད། ། 
དུས་འདིར་དགགེས་བཞིན་བྱོན་པ་ཅི། ། 


རིང་ནས་འགྲོགས་པའི་མཐུ་ནུས་རྫུ་འཕྲུལ་གྱིས། ། 
ཆུང་དུ་ཉིད་ནའང་མཛད་པ་མ་བཏང་བས། ། 

སྐབས་དང་པོ། 


དེ་ཚེ་བྲཀ་ཤིས་ཕུན་ཚོགས་དགེ་མཚན་གྱིས། ། 
རྒུད་པའི་མི་མཐུན་མིང་གི་ལྷག་མར་མཛད། ། 





ཅེས་བྱ་བ་ནི་རྡེ་བཙུན་བླ་མ་ཤིང་བཟའ་རྡོ་རྗེ་འཆང་ཆེན་པོ་བློ་བཟང་དར་ 
རྒྱས་རྒྱ་མཚོ་དཔལ་བཟང་པོའི་རྣམ་པར་ཐར་བ་མདོ་ཙམ་དུ་བརྗོད་པ་དད་པའི་ 
པྨདྨོ་འབྱེད་པའི་ཉིན་བྱེད་ཅེས་བྱ་བ་ལས། རིགས་ཕུན་སུམ་ཚོགས་པར་སྐྱེ་བ་ 
བཞེས་ནས་གཞོན་ནུ་ཉིད་ཀྱི་རྣམ་པར་སྤྲལ་བའི་གནས་སྐབས་བརྗོད་པའི་རིམ་ 
པར་ཕྱེ་བ་སྟེ་དང་པོའོ།། ། 





ཤིང་བཟའ་རྡོ་རྗེ ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 

སྐབས་གཉིས་པ། 





སྐབས་གཉེས་པ། 


ཁྱིམ་ནས་ཁྱིམ་མེད་པར་རབ་དྲ་བྱང་བ་བ་དང་། 
རྭ་རྒྱ་དགོན་དྲ་རེགས་ལམ་ལ་སྦྱངས་རྩལ། 


དེ་ནས་རྒྱལ་སྲས་གཞོན་ནུ་དེ་ཡབ་ཡུམ་གཉིས་ཀྱིས་ཞོ་འོ་མ་མར་གྱི་སྙིང་ 
ཁུ་སོགས་ཤིན་ཏུ་རོ་ཞིམ་པའི་ཁ་ཟས་བསོད་པ་དག་གིས་བསྐྱེད་བསྲིངས་ཏེ། 
ལོ་གསུམ་བཞི་ནས་ཡི་གེ་ཀློག་སྦྱངས་སོགས་བསླབ་ཅིང་རེ་ཞིག་བར་དུ་ཁྱིམ་ 
དུ་བཞུགས་དགོས་བྱུང་ཞིང་། དེའི་ཚེ་ཡང་སྔོན་གྱི་བག་ཆགས་སད་པས་ཀློག་ 
དང་བློ་འདོན་སོགས་དཀའ་ཚེགས་མེད་པར་གཟིགས་པ་ཙམ་གྱིས་མཁྱེན་ 
ཅིང་། བྱིས་པ་གཞན་དག་ལ་ཆོས་སྟོན་པའི་རྣམ་པ་དང་རྩེད་མོ་ཡང་ཆོས་ཀྱི་བྱ་ 
བ་ཤ་སྟག་གི་ཚུལ་མཛད་ཅིང་། ཉེས་པར་སྤྱོད་པ་མཐའ་དག་ལས་ངང་གིས་ 
ལོག་སྟེ། ཀུན་ལ་ཁྲོ་བ་སྦངས་ཤིང་གསོང་བོར་སྨྲ་བ་དང་། རང་བཞིན་བཟང་ 
བས་འགྲོགས་ན་བདེ་ཞིང་ཡབ་ཡུམ་ལ་བཀུར་སྟི་ཆེ་བ་དང་། ཟློ་གྲོས་དཔག་ 
པར་དཀའ་ཞིང་ཆོས་འཚོལ་བ་ལ་ངང་གིས་ཞུགས་པ་ཞིག་ཡིན་པས། མི་ཀུན་ 
གྱིས་བྱིས་པ་འདི་ནི་རང་ག་བ་ཞིག་མ་རེད། སྐྱེས་བུ་དམ་པ་ཞིག་གི་སྐྱེ་བ་ཡིན་ 
འདྲ་བས་རྗེ་ཤིང་བཟའ་སྒོམ་ཆེན་གྱི་སྐུ་སྐྱེས་ཨེ་ཡིན་ཞེས་གླེང་བར་གྲགས། དེ་ 
ལ་སྐྱེས་བུ་དམ་པ་རྣམས་ཀྱིས་མཛད་པ་སྟོན་ཚུལ་མི་འདྲ་བས། དམ་པ་འགའ་ 
ཞིག་གིས་འཁྲུངས་མ་ཐག་ནས་རྫུ་འཕྲུལ་གྱི་འདུལ་བ་རྣམས་ལ་རྫུ་འཕྲུལ་སྣ་ 
ཚོགས་སྟོན་ཅིང་། ངོས་འཛིན་ཡང་གསལ་བོ་མཛད་པ་ལ་དམ་པ་འགའ་ཞིག་ 
གིས་སྦས་པའི་ཚུལ་ཁོ་ན་སྟོན་པ་ནི། སྔོན་ཀློང་རྡོལ་བླ་མ་རིན་པོ་ཆེ་ཡང་ཆུང་ 

ཤིང་བཟའ་རྡོ་རྗེ ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 





ཆུང་གི་དུས་མི་ཐམས་ཅད་ཀྱིས་ཆབ་མདོ་ཞི་བ་ལྷའི་སྐུ་སྐྱེས་ཡིན་པར་བླེང་ 
ཡང་ཉིད་ནས་བདག་གིར་མ་བཞེས་ཤིང་། ངོས་འཛིན་བསྟན་སྐབས་སུ་རྗེ་དེའི་ 
སྐུ་ཆས་ཉེར་སྤྱད་འགའ་ཞིག་གཟིགས་སུ་ཕུལ་བ་ན། ངོས་མ་དེ་དག་ལ་སྤྱན་ 
གྱིས་མི་གཟིགས་ཤིང་ཕྱག་གིས་ཀྱང་མ་རེག དངོས་ཆས་གཞན་མ་གང་མཛེས་ 
རྣམས་ཁོང་གི་ཡིན་ཁུལ་ལྟ་བུར་བརྫུས་པ་ན་མི་བདག་ཀུན་ཡིད་ཆད་དེ་ལོག་ 
སོང་བ་ལྟར། དམ་པ་འདི་ཉིད་ཀྱང་དེ་དུས་ཤིང་བཟའ་སྒོམ་ཆེན་གྱི་སྐུ་སྐྱེས་ 
ཡིན་པའི་རྟགས་མཚན་ཁྱད་པར་ཅན་འདི་ལྟ་བུར་བསྟན་པ་ཡིན་ཞེས་ཀུན་ལ་ 
དེ་དུས་ཆེར་མ་གྲགས་པ་ནི། ཡབ་ཡུམ་དེ་གཉིས་བློ་ཤིན་ཏུ་བསྒྲིན་པ་ཞིག་ 
ཡིན་པས། འཇིག་རྟེན་གྱི་ཁ་དཔེ་ལ་རིན་པོ་ཆེར་དགྲ་མང་ཟེར་བ་ལྟར། སྐུ་སྐྱེས་ 
ཡིན་པའི་རྟགས་མཚན་ཁྱད་པར་ཅན་འདི་འདྲ་བ་བྱུང་ཞེས་གཞན་ལ་མ་བཤད་ 
ཐར སྦས་ནས་ཧྲཞགྐ་བྲཁམ། ཡང་ན་ལྷ་དག་གིས་ཡིད་བསྲུབ་སྡེ་བཅས་ཀྱིས་ 
གནོད་པ་བྱེད་དོགས་ནས་ཚུལ་དེ་ཀུན་ལ་གྲགས་མ་བཅུག་པ་གང་རུང་ཞིག་ 
ཡིན་པར་གོར་མ་ཆག་གོ ། 
དེ་ལྟར་གོང་དུ་བརྗོད་པ་ལྟར་ཡི་གེ་ཀློག་སྦྱངས་སོགས་ལ་བརྩོན་མུ་ནས་ 
དགུང་ལོ་བརྒྱད་བཞེས་པ་ན། སྔོན་ལན་གཅིག་མིན་པར་ཡང་དང་ཡང་དུ་ 
གོམས་པའི་དགེ་བའི་བག་ཚགས་ཀྱི་མཐུ་བརྟས་པ་ན་ཐུགས་ལ་རྟོགས་པ་འདི་ 
ལྟར་འཁྲུངས་ཏེ། ཁྱིམ་ན་གནས་པ་ནི་བྱ་བ་ངན་པ་སྣ་ཚོགས་པའི་ལས་ཀྱིས་ 
བྲེལ་བའི་འཆིང་བ་དམ་པོས་བསྡམས་པས་བག་མེད་པའི་གནས་སུ་གྱུར་བ་ 
དང་། ཟས་གོས་དང་ཁྱིམ་གྱི་སོ་ཆིས་དང་ནོར་མངོན་པར་བསྒྲུབ་པའི་དོན་དུ་བྱ་ 
བ་མ་ཡིན་པ་དུ་མ་ལ་འཇུག་དགོས་པ་དང་། ཐབས་སྣ་ཚོགས་ཀྱིས་བསྒྲུབས་ 
བའི་རྟ་ནོར་ལུག་སོགས་ནོར་རྫས་རྣམས་ཀྱི་འཚོ་སྐྱོང་དང་གསོག་བསྲུང་གི་ 
སྡུག་བསྔལ་བྱེད་དགོས་པ་སོགས་ཉེས་པ་དུ་མའི་གནས་ཡིན་ལ། རབ་ཏུ་བྱུང་ 

སྐབས་གཉིས་པ། 
བ་ནི་ཉེས་པ་དེ་དང་དེ་འདྲ་བ་གཞན་དག་ལས་ཀྱང་རྒྱབ་ཀྱིས་ཕྱོགས་པར་བྱེད་ 
པའི་སྒོ་དམ་པ་ཡིན་པས། བདག་ནི་སྟོན་པ་བཅོམ་ལྡན་འདས་ཀྱི་རྗེས་སུ་རབ་ 
ཏུ་བྱུང་སྟེ་ཆོས་རྣམ་པར་དག་པ་ཞིག་བསྒྲུབ་པར་བྱའོ་སྟམ་དུ་དགོངས་ཤིང་ 
ཡབ་ཡུམ་གཉེས་ནས་ཀྱང་མཚམས་སྦྱར་ཏེ། རབ་འདོད་མེ་ཁྱིའེ་ལོར་ཡུལ་དེར་ 
བརྟན་མཁས་ཀྱི་ཡོན་ཏན་གཉེས་དང་ལྡན་པའི་མཁན་པོ་གཙང་བ་བླ་མ་རིན་པོ་ 
ཆེ་བློ་བཟང་ཆོས་འཕེལ་གྱི་དྲུང་དུ་རབ་ཏུ་བྱུང་ཞིང་ངུར་སྨྲིག་གི་རྒྱལ་མཚན་ 
ཡང་དག་པར་བཞེས་སོ། །དེའི་ཚེ་མཁན་པོ་དེས་དགོས་པ་ཁྱད་པར་ཅན་ཞིག་ 
ལ་དགོངས་ནས་སྲར་གྱི་མཚན་དེ་མ་བརྗེ་བར་འཇོག་དགོས་གསུངས་པས། 
སྔར་ཡབ་ཡུམ་གྱིས་བཏགས་པའི་མཚན་དེ་རང་སོར་བཞག་གོ ། 
དེ་ནས་དགུང་ལོ་བཅུ་བཞེས་པ་རབ་འདོད་ས་བྱིའི་ལོར་ཐུགས་ལ་འདི་ལྟར་ 
དགོངས་ཏེ། ཆོས་ཀྱི་རྗེ་སངས་རྒྱས་བཅོམ་ལྡན་འདས་ཀྱི་རྗེས་སུ་རབ་ཏུ་བྱུང་ 
བ་དག་གིས་ལས་སུ་བྱ་བ་ནི་གཉིས་ཏེ། འདི་ལྟར་ཀློག་པ་ཐོས་བསམ་དང་སྤོང་ 
བ་བསམ་གཏན་གྱི་རིམ་པའོ། །དེས་ན་བདག་གིས་ཀྱང་དང་བོ་ཀློག་པ་ཐོས་ 
བསམ་གྱི་སྒོ་ནས་རྒྱལ་བའི་གསུང་རབ་ཀྱི་དོན་ལ་སྒྲོ་འདོགས་ཆོད་པ་ཞིག་བྱེད་ 
དགོས་པས། དེ་ནི་རང་སྟོབས་ཀྱིས་མི་འོང་བས་དེ་ཚུལ་བཞིན་དུ་སྟོན་པའི་ 
དགེ་བའི་བཤེས་གཉེན་མཁས་པ་ཞིག་བསྟེན་ཏེ། དེས་ཅི་གསུང་བཀའ་བཞིན་ 
སྒྲུབ་པ་ཞིག་ནམ་ཞིག་ན་འོང་སྙམ་པའི་འདུན་པ་ཐུགས་ལ་ནར་མར་མངའ་བའི་ 
སྐབས། ༧ ཨ་རིག་དགེ་བཤེས་ཆེན་མོ་རྒྱལ་མཚན་འོད་ཟེར་ཞེས་བྱ་བ་ལུང་ 
རྟོགས་ཀྱི་ཡོན་ཏན་མཐའ་ཡས་ཤིང་། ཡོངས་གྲགས་ལ་མགོན་པོ་ཀླུ་སྒྲུབ་ཀྱི་ 
སྤྲལ་བར་ཡང་གྲགས་ཤིང་། ནང་གི་རྟོགས་པ་སྔགས་བླ་མེད་ཀྱི་རྫོགས་རིམ་ 
མཐོན་པོར་སླེབས་ཀྱང་ཕྱི་རུ་ཅུང་ཟད་ཀྱང་མི་མངོན་པ། གཞུང་ལུགས་རྒྱ་མཚོ་ 
ལྟ་བུའི་ཕ་རོལ་ཏུ་སོན་ཀྱང་ཁེངས་པའི་རྣམ་པ་ནམ་ཡང་མི་མཛད་ཅིང་། བྱང་ 

ཤིང་བཟའ་རྡོ་རྗེ ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 





ཆུབ་ཀྱི་སེམས་རིན་པོ་ཆེ་རྣམ་པ་གཉིས་ཐུགས་རྒྱུད་ལ་འབྱོངས་རྐྱེན་པའི་ 
དབང་གིས་སྐྱེ་བོ་ཤིན་ཏུ་མི་བསྲུན་པ་དག་གིས་ཀྱང་ཞལ་མཇལ་བ་ཙམ་གྱིས་ 
བཟློག་ཏུ་མེད་པའི་དད་པ་དབང་མེད་དུ་སྐྱེ་བ། གདུལ་བྱ་དབང་བོ་རབ་འབྲིང་ཐ་ 
གསུམ་རང་རང་གི་བསམ་ངོ་དང་བསྟུན་པའི་ཆོས་སྟོན་པ་ལ་མཁས་པ་སོགས་ 
མདོར་ན་ཕྱི་ནང་གསང་གསུམ་གྱི་ཡོན་ཏན་ཟད་མི་ཤེས་པའི་བདག་ཉིད་ཅན། 
དེའི་མཚན་ཐོས་མ་ཐག་ཏུ་སྐུ་ལུས་ཀྱི་བ་སྤུ་ལྡང་ཞིང་སྤྱན་ཆབ་སོགས་བྱུང་བ་ 
ནི། ཚེ་རབས་སྔོན་མ་དག་ནས་འབྲེལ་ཤིན་ཏུ་ཆེ་བའི་རྟགས་ཡང་དག་ཏུ་ 
མངོན། དམ་པ་དེའི་ཞལ་མཇལ་བར་ཕྱོགས་དེར་ཕེབས་འདོད་ནས་ཡབ་ཡུམ་ 
གཉིས་ལ་ཞུས་ཀྱང་། དགེ་བཤེས་ཆེན་མོ་བཞུགས་ཡུལ་ས་ཐག་རིང་བ་དང་། 
སྤྲལ་པའི་སྐུ་ཉིད་དགུང་ལོ་ཆུང་བའི་དབང་གིས་ཡབ་ཡུམ་གཉིས་ཀྱིས་མ་ 
གནང་། ལན་ཅིག་གི་ཚེ་འབལ་མདོར་སོག་པོའེ་དཔོན་པོ་དེའུ་ཆིང་གིས་དགེ་ 
བཤེས་ཆེན་མོ་གདན་དྲངས་ཡོད་པ་ལ། ཕྱོགས་ཕྱོགས་ནས་ཆོས་ཉན་པ་མང་ 
པོ་འདེ་བཞིན་ཡོད་པའི་གཏམ་གསན་པས་གསང་ཐབས་ཀྱིས་ཕེབས་འདོད་པ་ 
ན། ཡབ་ཡུམ་གཉིས་ཀྱིས་ཁྱེད་རང་དེ་ལྟར་འགྲོ་འདོད་ན་འདི་ནས་འགྲོ་མཁན་ 
ཞིག་ལ་བཅོལ་བསྡམས་བྱས་ནས་དེའི་ཁྲིད་ནས་ཕེབས་ཆོག་ཅེས་གནང་བ་ 
བྱིན་པ་ན་ཐུགས་ཤིན་ཏུ་དགྱེས་པར་མཛད། དེ་ནས་ཡབ་ཡུམ་གྱིས་གཟུང་རུའི་ 
སྨན་པ་ཞེས་པའི་གྲོང་དགེ་ཞིག་ལ་ཆིབས་པ་དང་བཅས་པ་སྤྲད་ནས་ཕེབས། 
བཞུགས་སྒར་ཐག་ཉེར་ཕེབས་ནས་རྟ་ཁལ་སོགས་བཞག་སྟེ་ཇ་བསྐོལ་བ་ན་ 
སྤྲལ་སྐུ་བོར་སོང་བ། དེ་མ་ཐག་དགེ་བཤེས་ཆེན་མོའི་སྐུ་མདུན་དུ་ཕེབས་འདོད་ 
ནས་གཟིམ་སྦིས་ཀྱི་སྒོར་ཕེབས་ནས་གཟིགས་པས། སོག་པོའི་དཔོན་པོ་ 
སོགས་མང་པོ་སྐུ་མདུན་དུ་འཁོད་ཅིང་འཚོགས་པ་ཤིན་ཏུ་ཆེ་བ་དང་། སྙོན་མོ་ 
ཟས་སྣ་མང་བོ་བསྒྲིགས་ཡོད་སྟབས་ཕེབས་ལམ་མ་ཐར་བས་གཟེམ་སྦིས་ཀྱི་ 

སྐབས་གཉིས་པ། 





མཐའ་འོག་ནས་འཛུལ་ཏེ། སྐུ་མདུན་དུ་ཕེབས་ནས་བླ་མ་རིན་པོ་ཆེ་སྐུ་བདེ་མོ་ 
ཡིན་ནམ་ཞུས་པས། ང་བདེ་མོ་ཡིན་ཁྱོད་རང་བདེ་མོར་ཡོང་ངམ། ཁྱོད་སུ་ཡིན་ 
གསུང་བ་ལ། ང་ཤིང་བཟའ་སྒོམ་ཆེན་པ་ཡིན་ཉིད་མཇལ་བར་འོང་བ་ཡིན་པས་ 
ཐུགས་ལ་འདོག་འཚལ་ཞུས་པ་ན། སྐུ་རྩེད་ཀྱི་རྣམ་པས་གསོལ་ཚིག་གི་དུམ་པུ་ 
ཞིག་སྟོན་པ་གནང་ནས་ངེད་རང་གཉིས་སྐྱིད་སྡུག་གཅིག་བྱེད་རྒྱུ་ཨེ་ཡིན་ཡིན་ 
ན་སྟེར་གསུང་བ་ན་ཡིན་ལགས་ཞུས། འོ་རྟེན་འབྲེལ་བཟང་གསུངས། དེ་ནས་ 
དགེ་བཤེས་རང་གི་བཞེས་ཅན་གྲོ་འབྲས་དང་མར་ཁུས་བཀང་སྟེ་གནང་ནས་ 
འདེ་ཟོ་ཞིག་གསུང་པར་བཞེས་ཅན་ཕྱག་ཏུ་བླངས་ནས་བཞེས་པ་ན། བཞེས་ 
ཅན་གང་ནས་མར་ཁུས་བང་ཐམས་ཅད་གང་བ་ན་ཞལ་ནས་ཨ་ཙི་ཅི་ཁྱོད་ཀྱི་ 
བསོད་ནམས་ངའི་ཕོར་བའི་ནང་དུ་མི་ཆུད་པ་འདྲ་གསུངས། འཚོགས་པའི་མི་ 
མང་གི་བསམ་པ་ལྭ་བ་མ་རིན་པོ་ཆེའི་གསོལ་ཅན་ནང་ནས་བཞེས་པ་མ་ 
ལེགས་པ་རེད་སྙམ། སོག་པོ་དཔོན་པོ་རྣམས་ཀྱིས་གཅིག་གིས་གཅིག་ལ་ལྐོག་ 
ལབ་བྱས་ནས། བན་ཆུང་འདི་སུ་གཅིག་ལ་མི་སྐྲག་པར་བླ་མའི་སྐུ་མདུན་དུ་ 
ཡོང་ནས་ཞུ་བ་འབུལ་ལུགས་དང་། བླ་མ་རིན་པོ་ཆེས་ཀྱང་ཐུགས་མཉེས་ཚུལ་ 
གནང་བ་གང་ཅི་ནས་འདི་རང་ག་བ་ཞེག་མིན་པ་འདྲ་ཟེར། དེ་ནས་སྟོན་གྲལ་ 
གྲོལ་ཁར་བླ་མ་རིན་པོ་ཆེ་ནས་བཀའ་གནང་ནས་སྟོན་མོའི་ཟས་སྣ་ཤ་མར་ཐུད་ 
གསུམ་གྲོ་འབྲས་ཤིང་ཐོག་གི་རིགས་རྣམས་སྤྲུལ་བའི་སྐུར་གནང་ནས། འགྲུལ་ 
རོགས་རྣམས་ཀྱི་མེ་ཁ་ལ་སྐྱེལ་བཅུག་པས་འགྲུལ་རོགས་ཐམས་ཅད་ཧ་ལས་ 
པ་ལྟར་གྱུར་ནས་འདི་ཅི་འདྲ་ཡིན་ནམ་སྟམ། 
དེ་ནས་ཞག་མང་བོའི་བར་དུ་འཇིགས་བྱེད་ཀུན་རིག་གསང་འདུས་སོགས་ 
ཀྱི་དབང་ཆེན་གྱི་གཙོས་བཀའ་ཆོས་མང་བོ་གནང་བ་ན་སྐུ་མདུན་དུ་བཅར་ 
བཞུགས་མཛད་དེ་གསན་པར་གནང་། བཀའ་ཆོས་གྲོལ་བ་ན་འགྲུལ་རོགས་ 





ཌྷ 


ཤིང་བཟའ་རྡོ་རྗེ ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 





རྣམས་ཀྱིས་ད་ནི་རང་ཡུལ་དུ་འགྲོ་རན་ཟེར་བ་ན་ངེད་འགྲོ་རྒྱུ་མིན། ཟླ་མ་རིན་ 
ཐོ་ཆེའི་སྐུ་མདུན་དུ་ཡོན་ཏན་ཅིག་སློབ་ནས་སྡོད་རྒྱུ་ཡིན་ཞེས་སྐུ་མདུན་དུ་ཞུས་ 
པའི་ཚེ། བླ་མ་རིན་པོ་ཆེ་ནས་ད་རེས་ཕ་མ་སོགས་ལ་མ་ཞུས་པར་སྡོད་མི་ 
ཆོག་པས་འགྲོ་དགོས། རྗེས་སོར་ཕ་མ་སོགས་ཀྱིས་གནང་བ་བྱིན་ནས་ཡོང་ 
བཅུག་ན་ཡོན་ཏན་ཅི་འདྲ་ཞིག་སློབ་རྒྱུ་ཡིན། ཡོན་ཏན་ཟེར་བ་དེ་ལ་མང་བོ་ 
ཡོད་གསུང་ནས་བཟོ་དང་གསོ་བ་སྒྲ་དང་གཏན་ཚིག་ནང་དོན་རིག་པ་རྣམས་ 
ཀྱི་མཚན་རེ་རེ་ནས་སྨོས་ཏེ། རིག་གནས་སྔ་མ་རྣམས་ལ་བསྔགས་བརྗོད་ཆེ་བ་ 
རེ་མཛད་ནས་དེ་གང་རུང་ཞིག་སློབ་རྒྱུ་ཡིན་ནམ། ནང་རིག་པ་ཞེས་པ་ནི་ཆིག་ 
འཁྲི་སྐམ་པོ་སུ་གཅིག་ལ་མི་དགོས་པ་གྲོང་ཆོག་ལ་ཡང་འདོན་རྒྱུ་མེད་པ་དེ་ 
འདྲ་ཞིག་ཡིན་པས་དེ་སློབ་རྒྱུ་ཡིན་ནམ། གང་བསམ་པ་ཡིན་ཞེས་དྲི་བ་གནང་ 
བ་ན། ལན་དུ་ལགས་ངེད་ཀྱིས་དེ་ཐམས་ཅད་བསླབ་དགོས་མོད་ཀྱི། གཙོ་བོ་ནི་ 
ཚིག་འཁྲི་སྐམ་པོ་ཟེར་བ་དེ་སློབ་རྒྱུ་ཡིན་ལགས་ཞུས་པས། ཞལ་འཛུམ་པ་ 
མཛད་ནས་ཨ་ཅི་ཙི་ཁོ་གཞུང་བརྒྱ་སྨྲ་བའི་ཡོན་ཏན་བཟང་ཅིག་བྱེད་འདོད་པ་ 
འདྲ་གསུངས། དེ་ཕེབས་ཁར་་བླ་མ་རིན་པོ་ཆེ་ནས་བདག་རྐྱེན་དུ་དངོས་ཆས་ 
མང་བོ་གནང་ནས་རང་ཡུལ་དུ་ཕེབས། ཡབ་ཡུམ་གཉིས་ལ་ངེད་མ་འགྱངས་ 
བར་བླ་མ་རིན་པོ་ཆེའི་སྐུ་མདུན་ལ་འགྲོ་རྒྱུ་ཡིན་པས་གནང་བ་གནང་རོགས་ 
ཞུས་ཀྱང་། ཡབ་ཡུམ་གྱིས་གནང་བ་མ་བྱིན་པས་ང་སྐྱེས་བུ་དམ་པའི་སྐུ་མདུན་ 
དུ་མི་གཏོང་ན་ངས་ཟས་སྐོམ་སོགས་སྤང་སྟེ་སྲོག་འདི་གཏོང་རྒྱུ་ཡིན་བྱས་ནས་ 
ཞག་ཁ་ཡར་ལ་གསོལ་ཇ་སོགས་མ་བཞེས་པ་ན། ཡབ་ཡུམ་གཉིས་ཀྱིས་ད་ 
ཟས་གསོལ་དང་ཁྱེད་རང་ཅི་དགར་བྱས་ཆོག་ཞུས་པས་ཐུགས་ཤེན་ཏུ་དགྱེས་ 
པའི་བཞད་སྒྲ་ཡང་ཤོར། དེ་ནས་ལོ་མང་བོ་མ་འགྱངས་བར་ཐུགས་བཞེད་ལྟར་ 
སྐུ་ཕྱོགས་དགེ་བཤེས་རིན་པོ་ཆེའི་སྐུ་མདུན་དུ་བྱོན་ནས་བསམ་སྦྱོར་གཉིས་ 

སྐབས་གཉིས་པ། 
ཀྱིས་ཚུལ་བཞིན་དུ་བསྟེན་ཏེ་ཅི་གསུང་བཀའ་བཞིན་དུ་སྒྲུབ་པར་མཛད། ཟླ་མ་ 
རིན་པོ་ཆེ་ནས་བཀའ་སྩལ་པ་ལྟར་དགེ་ཚུལ་གྱི་བསླབ་བྱའི་སྡོམ་ཚིག་བློར་ 
བཟུང་སྟེ་བླང་འདས་སོ་དྲུག་ཕྱོགས་མཐུན་གྱི་ཉེས་བྱས་དང་བཅས་པ་ཐུགས་ 
ལ་ངེས་པར་བྱས་ནས་ལེགས་པར་བསྲུངས། ཆོས་སྤྱོད་ནར་མའི་རིམ་པ་དང་ 
ཀུན་རིག་འཇིགས་བྱེད་ཀྱི་ཆོ་ག་སོགས་འདོན་ཆོག་གི་རིམ་པ་རྣམས་དང་། 
མགོན་ཆོས་ལྷ་མོ་རྣམ་སྲས་སོགས་བསྐང་གསོལ་གྱི་རིམ་པ་རྣམས་ཀྱང་ 
ཐུགས་ལ་བྱང་བར་བཟུང་། ལན་ཅིག་དགེ་བཤེས་ཆེན་མོ་ཕྱོགས་གཞན་ཞིག་ 
ཏུ་ཕེབས་སྐབས་སྤྲལ་བའི་སྐུ་ཉིད་ཀྱང་བྱོན་པས་ལམ་ཁ་ཞིག་ན། མི་གདོང་ 
ནག་རྟ་ལ་ཞོན་པ་ཀོ་ལྷམ་ཅན་ཞིག་གི་རྟའི་ཤ་དག་ན་མཁར་ཐངས་འདྲ་བའེ་ 
དབྱིབས་ཟླུམ་པོ་དཔང་དེ་ཙམ་མི་མཐོ་བ་ཞིག་བཏགས་ནས་འོང་བ་གཟེགས་ 
པས། ཁྱོད་ཀྱི་འདི་ཅི་ཡིན་དྲིས་པས་མཁར་རྔ་ཞིག་ཡིན་ཟེར། བཙོང་རྒྱུ་ཨེ་ཡིན་ 
དྲེས་པས་ཡིན་ཟེར། འོ་ན་ངེད་ཚོའི་སྒར་ཁ་ལ་འགྲོ་གསུང་ནས་ཁྲིད་ཡོང་སྟེ། བླཾ་ 
མ་རིན་པོ་ཆེར་མཁར་ར་ཉོ་རྒྱུ་ཨེ་ཡིན་ཞུས་པས་ཡིན་གསུངས། གྲྭ་བ་གཞན་པ་ 
ཚོས་གོང་ཚོད་དངུལ་སྲང་བརྒྱད་ཀྱི་ཚོད་ཁ་རེད་བྱས་པ་ལ། མཁར་རྔའི་བདག་ 
པོ་ཤར་བ་དེས་བན་ཆུང་འདེས་ང་ལ་དངུལ་སྲང་བཅུ་གསུམ་སྟེར་ཆད་བྱས་ 
ཡོད་ཁོང་རྣམས་མཁྱེན་ཞུས་པས། སྐུ་ཕྱོགས་རིན་པོ་ཆེ་ནས་སྐུ་སྐྱེས་ཀྱི་ཟེར་ 
བ་ལྟར་བྱིན་ཅིག་གསུངས་ནས་དངུལ་སྲང་བཅུ་གསུམ་གནང་བར་མཛད། དེ་ 
དག་ལ་འདི་སྐད་ཅེས་བརྗོད་དེ། 





དམ་པའི་མདུན་སར་དམ་པ་ཁྱོད། ། 
ཚུལ་བཞིན་ལེགས་པར་གནས་པའི་ཚེ། ། 

ཤིང་བཟའ་རྡོ་རྗེ ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 


ཆོས་བཞིན་སྐྱོང་བའི་བསྲུང་མ་ཞིག ། 
མི་རུ་བརྫུས་ནས་གམ་དུ་ལྷགས། ། 





སྙན་གྲགས་དབྱར་གྱི་རྔ་ཆེན་ནི། ། 
ས་གསུམ་ཀུན་ལ་གྲགས་པའི་བརྡར། ། 
རིན་ཆེན་མཁར་བ་ལས་གྲུབ་པའི། ། 
སྙན་བརྗེད་སྒྲ་ལྡན་རོལ་མོ་ཕུལ། ། 
ཞེས་བྱའོ། ། 
དེ་ནས་སྐུ་ཕྱོགས་ཆེན་མོས་རྭ་རྒྱ་དགའ་ལྡན་བཀྲ་ཤིས་འབྱུང་གནས་ 
གསར་དུ་འདེབས་པར་རྩོམ་པ་ན། ས་འདུལ་སྐབས་ས་བདག་ལྟོ་འཕྱེའི་ཐིག་ 
བཏབ་ནས་དངོས་གྲུབ་ཀྱི་ས་བརྐོས་ཤུལ་དུ་སྤྲལ་པའི་སྐུ་ནས་ཆུ་བླུག་པས་ཆུ་ 
དེ་ཇེ་འཕེལ་དུ་སོང་ནས་ཕྱིར་འཕོ་བ་སོགས་ངོ་མཚར་བའི་ལྟས་བཟང་བོ་བྱུང་ 
བ་ན་ཐུགས་མཉེས་ཀྱང་དགེ་བཤེས་རིན་པོ་ཆེ་ནས། སྐུ་སྐྱེས་ཁྱོད་ཀྱིས་ས་ 
ལུག་འདི་ས་རྒྱང་རིང་ཐུང་འཚམ་པ་ཞིག་ལ་ཁྲིད་དེ་སྐོར་བ་བྱས་ནས་ཤོག་ 
གསུངས་པ་ལ། ཁོང་གིས་ས་རྒྱང་རིང་བོ་ཞིག་ལ་ཁྲིད་ནས་སྐོར་བ་བྱས་ཏེ་འོང་ 
བ་ལ། དགེ་བཤེས་རིན་པོ་ཆེའི་ཞལ་ནས། ངས་ཆུ་མགོ་གཙང་མ་ཕོར་ཁ་ཙམ་ 
ཞིག་འདོད་པ་ཡིན་ཏེ། ཁྱོད་ཀྱིས་རྒྱ་མཚོ་ཆེན་པོ་སྦལ་འབྱུང་སྦྲལ་འབྱུང་ཅན་ 
ཞིག་འདོད་འདུག་པས་ད་ཁྱོད་རང་གིས་ཤེས་གསུངས། དེ་དུས་ནའང་ཡབ་ 
སྲས་འདི་གཉིས་ནས་འབྱུང་འགྱུར་མངོན་སུམ་དུ་གཟིགས་ཤིང་། དགོན་པའི་ 
གླིང་རྒྱ་ཆེ་ཆུང་གདན་སའི་འཆད་ཉན་གྱི་བདག་པོ་ཁོང་གིས་མཛད་དགོས་པ་ 
རྣམས་ཤུགས་ལ་ལུང་བསྟན་པར་གནང་འདུག་གོ ། 
དེ་ནས་གྲྭ་ཚང་བཞུགས་རྒྱུར་ལྷ་བབས་དུས་ཆེན་དང་བསྟུན་པའི་གཟའ་ 

སྐབས་གཉིས་པ། 
སྐར་འཕྲོད་སྦྱོར་ཤིན་ཏུ་ལེགས་པའི་ཉིན། གསང་འདུས་ལྷ་ཁང་ཞེས་པའི་ 
གཙུག་ལག་ཁང་དུ་གྲྭ་སའི་འགྲིག་ལམ་ལྟར་གྲལ་གདན་བཏང་ཞིང་། གྲལ་ 
མགོར་ཁྲི་རྒྱབ་ཡོལ་དང་བཅས་པ་བཤམས། སྐུ་ཕྱོགས་ཉིད་ཀྱིས་བཀའ་གནང་ 
ནས། སྐུ་སྐྱེས་ཁྱོད་ཀྱིས་ཞྭ་མོ་ཟླ་གམ་གྱོན་ལ་དམིགས་བརྩེ་མའི་སྒོ་དབྱངས་ 
བསྐུལ་ནས་གྲྭ་མང་དང་མཉམ་དུ་ཚོགས་འཚོགས་རྒྱུ་གྱིས། ངེད་ཀྱིས་སྒོ་འབྱེད་ 
གསུང་བ་ལྟར་སྒོ་དབྱངས་འཐེན་པ་ན་སྐུ་ཕྱོགས་ནས་སྒོ་ཕྱེ་སྟེ་ཚོགས་འཚོགས་ 
མང་ཇ་གསུམ་གྱི་རིང་ལ་ཚོགས་འདོན་གསུང་ནས་ཚོགས་གྲོལ་བར་མཛད་དེ་ 
གྲལ་འཛིན་བྱས། དེ་ནས་རིམ་གྱིས་དགེ་འདུན་ཇེ་མང་ལ་སོང་སྟེ་སུམ་བརྒྱ་ 
ལྷག་ཙམ་འདུས་པ་ན། སེར་བྱེས་མཁས་སྙན་གྲྭ་ཚང་ལྟར་ལོ་རེར་ཟླ་ཆོས་དྲུག་ 
རེ་དང་ཟླ་ཕྱེད་ཆོས་ཐོག་གཉིས་རེ་སྟེ་ཆོས་ཐོག་བརྒྱད་རེ་དང་། དུས་མཆོད་ 
གང་ཡོད་རྣམས་ལེགས་པར་བཙུགས། གྲྭ་མང་གི་མཚན་ཐོ་གསར་དུ་བསྒྲིགས་ 
སྐབས་སུ་སྐུ་སྐྱེས་ཀྱི་མིང་བཀྲ་ལེགས་གསུངས་ནས་ཐོག་མར་བཀོད་དེ། 
དགོན་པ་པཌ་ཆེན་ཐམས་ཅད་མཁྱེན་པ་བློ་བཟང་དཔལ་ལྡན་ཡེ་ཤེས་དཔལ་ 
བཟང་པོར་འབུལ་བ་སོགས་མཛད་པ་ན། པཌ་ཆེན་རིན་པོ་ཆེས་དེ་ནས་བཟུང་ 
སྟེ་དགོན་བདག་མཛད། དགུང་ལོ་བཅུ་གསུམ་བཞེས་པ་རབ་འདོད་ལྕགས་ 
ཡོས་ལོར་ཤིང་བཟའ་སྒོམ་ཆེན་གྱི་སྦྲལ་པའི་སྐུ་ཡིན་པས་ཁྲི་འདོན་ཀྱང་མཛད་ 
བཅུག་སྟེ་གཟབ་སྟོན་རྒྱ་ཆེར་གནང་། དེ་ནས་ལོ་ཁ་ཤས་ཀྱི་རིང་ལ་ཚོགས་ 
ཆོས་གྲུར་ཁོ་ན་འགྲིམས། ཐོག་མར་རྟགས་གསལ་ཆགས་དཀའ་བའི་ཚུལ་ 
གནང་ཚེ། བླ་མའི་བཀའ་བཞིན་བྱམས་ཁང་ནང་དུ་དབྱངས་ཅན་མ་དམར་མོའི་ 
བསྙེན་པ་ཞག་བདུན་ཕྲག་གཉིས་ཙམ་བསྐྱལ་བས། ཉིན་གཅིག་ཁོང་གཟིམ་ 
སོང་བས་རྨི་ལམ་དུ་ཁོང་གི་སྲིང་མོ་འོང་བས། ངེད་མིང་སྲིང་གཉེས་ཀྱིས་ཤོ་ 
འཕེན་ཟེར་ནས་ཤོ་གཅིག་ཁོང་ལ་བྱིན་ཤོ་གཅིག་སྲིང་མོས་བཟུང་ནས་གཉིས་ 

ཤིང་བཟའ་རྡོ་རྗེ ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 


ཀས་ནམ་མཁར་འཕང་བས། ཤོ་གཉིས་ཀ་དུས་མཉམ་དུ་མདུན་ལྕོག་སྟེང་དུ་ 
ཐག་གེར་བབས་པ་ན། ཁོང་ལ་ཤོ་མིག་བཅོ་བརྒྱད་དང་སྲིང་མོ་ལ་ཤོ་མིག་བཅུ་ 
བདུན་བབས་འདུག་པ་གཟིགས་པ་ཙམ་ལ་གཟིམས་སད་བྱུང་། དེ་ནས་བཟུང་ 
སྟེ་ཆོས་གྲར་རྩོད་པ་བྱས་པའི་ཚེ་སྔར་དང་མི་འདྲ་བའི་གོ་རིག་ཅིག་བྱུང་ 
གསུངས། རྗེས་སོར་བླ་མ་ལ་ཞུས་དུས་རྗེ་བཙུན་དབྱངས་ཅན་མས་ངེད་རང་ 
གཉིས་ལས་ཁྱོད་ཀྱི་བློ་གྲོས་ལྷག་པ་འོང་ཞེས་པའི་བརྡ་བསྟན་པ་ཡིན་ནམ་ 
གསུངས་ཤིང་། སྲིང་མོའི་རྣམ་པར་བསྟན་པ་ནི་ཚུལ་ཁྲིམས་དག་པོ་འོང་རྒྱུའི་ 
ལྟས་སུ་འདུག་གསུངས།ཚོགས་ཆེན་འདུ་ཁང་ཆེན་མོ་གསར་དུ་བཞེངས་ 
སྐབས་ཐོག་འགེབ་དུས་འདམ་བརྒྱབ་ནས་གྲྭ་བ་ཀུན་གྱིས་རྡོ་གཏེས་ཀྱིས་རྡུང་ 
སྐབས། སྤྲལ་པའི་སྐུ་ནས་གསུང་སྙན་པོའི་སྒོ་ནས། སྐུ་གསུམ་ཡེ་ཤེས་ལྔ་ 
ལྡན། །རབ་འབྱམས་དཀྱིལ་འཁོར་ཀུན་གྱི། །ཞེས་སོགས་བླ་མ་རྒྱང་འབོད་ 
མགུར་དབྱངས་བྱས་ཏེ་གསུངས་པས། ཕལ་བའི་སྐད་དང་མི་འདྲ་བས། 
གདངས་ཤེན་ཏུ་སྙན་པས་གྲྭ་མང་ཀུན་གྱི་ཡིད་འཕྲོག་ནས་ཐམས་ཅད་འདུས་ 
ཡོང་བ་ཞིག་ཡིན་པར་གྲགས། འདེ་ལ་ཡང་མ་བརྟགས་ན་ཉམས་མཚར་མཚར་ 
ཞིག་ལས་མི་འདུག་ཀྱང་། ཁོང་གིས་བླ་མ་རྒྱང་འབོད་ཀྱི་ཚིག་དོན་ལྟར། ཟླ་མ་ 
མཁྱེན་བླ་མ་མཁྱེན་བླ་མ་མཁྱེན། གཙུག་ལག་ཁང་གི་ཨར་ལས་འདེས་མཚོན་ 
པའི་སྒོ་གསུམ་རྣམ་དཀར་གྱི་བྱ་བ་མཐའ་དག་གིས་ཁྱོད་མཉེས་པ་ཁོ་ན་བསྒྲུབ་ 
པར་བྱ་བས་ན། ཁྱོད་ཀྱིས་བདག་ལ་ལམ་མ་ནོར་བར་བསྟན་དུ་གསོལ་ཞེས་ 
ཞུས་ནས། གཞན་དག་ལའང་དེ་ལྟར་དགོས་ཞེས་གདམས་པ་ཡིན་པར་སེམས་ 
སོ། ། 
རེ་ཞིག་དགེ་བསྐུལ་ཅིག་གིས་བསེ་ཁྲི་རྒན་ངག་དབང་བཀྲ་ཤིས་ཀྱིས་ 
མཛད་པའི་བསྡུས་གྲྭ་ཚང་མའི་རྒྱུགས་བཞག་པས། ཁོང་གིས་སྐུ་རྩེད་ཀྱིས་ 

སྐབས་གཉིས་པ། 
གཡེང་བསྡད་པས་རྒྱུགས་མ་འཕྲོད། དགེ་བསྐུལ་གྱིས་སྤྲལ་སྐུ་ལ་བཀའ་བཀྱོན་ 
གནང་། ཡང་ཁོང་གིས་ཐུགས་བསམ་བཏང་ནས་དགེ་བསྐུལ་བསླུ་མི་རུང་ 
རྒྱུགས་སྤྲད་དགོས་དགོངས་ནས་དབེན་པ་ཞིག་ཏུ་ཕེབས་ནས། བསྡུས་གྲྭའི་ 
ཤོག་གུ་བརྒྱ་ལྷག་ཅིག་བློར་བཟུང་ནས་ཉི་ཚོད་ལ་བལྟས་པས་གོང་ཡོལ་ནས་ 
འདུག་པས། ཤག་ལ་ཕེབས་ནས་ཇ་བཞེས་ཏེ་ལྷག་མ་རྣམས་བཟུང་ཞིང་། ཕྱི་ 
ཉིན་ཕྱག་དཔེ་བསྣམས་ནས་དགེ་བསྐུལ་ལ་རྒྱུགས་འབུལ་བར་ཕེབས་ནས་ 
བསྡུས་གྲྭ་ཚང་མའི་རྒྱུགས་སྤྲད་པས། དེ་ལྟར་ཡིན་ན་ཁ་སང་ནས་ང་ལ་སྡིག་པ་ 
གསོག་གི་འཇུག་མི་དགོས་མོད། ད་ང་ལ་མ་བཟང་ཡག་པོ་མ་བྱུང་ཟེར། ཁོང་ 
གིས་དེ་ལ་སྐྱོན་མེད་ཁྱེད་ཀྱིས་ང་ལ་བསམ་དཀར་གྱིས་དེ་ལྟར་བྱས་པ་ཡིན་ 
བས་སྡེག་ཏུ་མི་འགྱུར་གསུངས་པས། དགེ་བསྐུལ་དགའ་ནས་ད་ངས་ཁྱེད་ལ་ 
བཟོད་གསོལ་ཕུལ་བ་ཡིན། ཕྱིན་ཆད་ང་ལ་ཆོས་འབྲེལ་ཞིག་གནང་དགོས་ཞུས་ 
པས་དེ་ཆོག་གསུངས། ཡང་སྐབས་ཤིག་དཔོན་པོ་ངག་དབང་ཝང་རྭ་རྒྱར་ 
ཕེབས་ནས་བཞུགས་སྐབས་ཤིག་ལ། དཔོན་པོའི་ཐམ་ཀ་སྤྲུལ་སྐུས་ལྐོག་ནས་ 
བླང་སྟེ་ཤོག་བུ་ལ་བར་བཏབ་ཅིང་ལ་སྦྱར་ནས་རྒྱ་ཡིག་སོག་ཡིག་ཇི་ལྟ་བ་ 
བཞིན་བརྐོས་ནས། བཀའ་ཤོག་ཡིན་ཁུལ་གྱིས་ཡི་གེ་མང་པོ་ལ་ཐམ་ཀ་བརྒྱབ་ 
ནས་མི་ཚོ་ལ་རྩེད་མོ་ཚུལ་དུ་གནང་བ། ཕྱོགས་ཕྱོགས་སུ་ཁྱེར་སོང་བ་ཞིག་སྐུ་ 
ཕྱོགས་དགེ་བཤེས་ཆེན་མོས་གཟིགས་ནས། འདི་འདྲ་རྒྱ་ཁྲིམས་སོག་ཁྲིམས་ 
གང་ལའང་མི་རུང་གསུངས་ནས་སྤྲུལ་སྐུའི་གཟིམ་སྔས་ནས་ཐམ་ཀའི་པར་རྙེད་ 
པ་སྦས་བཞག་པ་རེད་ཟེར། དེ་ལྟར་ཅུང་ཟད་འཚུབ་པའི་རྣམ་པ་གནང་ཡང་། རེ་ 
ཞིག་ཁོང་གི་དགེ་རྒན་དགེ་བསྐུལ་ལ་བཞག་སྐབས་དགེ་བསྐུལ་རང་གི་ཤག་ 
ནས་དུས་རྒྱུན་དང་མི་འདྲ་བར་སྤྲལ་སྐུ་ལ་ཁྲི་མཐོན་པོ་བརྒྱབ། གསོལ་ཇྔ་ཞུས་ 
ནས་ཁྱེད་སྐྱེས་བུ་དམ་པ་གཞན་དང་མི་འདྲ་བ་ཡིན་པས། ངེད་ཀྱིས་དབྱུག་པ་ 

ཤིང་བཟའ་རྡོ་རྗེ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 

འདྲ་གཏོང་དགོས་བྱུང་ན་ང་ལ་མི་ལེགས་པ་འོང་བས། ངེད་རང་གིས་དགེ་ 
བསྐུལ་མ་ཚར་བར་དུ་ཁྱེད་ཀྱིས་རྩེད་མོའི་རྣམ་པ་སོགས་འགྲེག་འགལ་མི་བྱེད་ 
པར། དཔེ་ཚ་སློབ་གཉེར་ལ་བརྩོན་པ་ཡག་པོ་གནང་བར་མཁྱེན་མཁྱེན་ནམ་ 
ཞུས་པས། དེ་ནས་བཟུང་སྟེ་ཁོང་གིས་ཐུགས་བསམ་ལ་ད་ཕྱིན་ཆད་རྩེད་མོ་ 
སོགས་མི་བྱ་བར། དགེ་རྒན་རིན་པོ་ཆེ་ནས་གསུང་བ་ལྟར་ཕྱག་དཔེ་སློབ་ 
གཉེར་ལ་བརྩོན་དགོས་སྙམ་པའི་བསམ་པ་ཞིག་སྐྱེས་བྱུང་། ཞེས་རྗེས་སོར་ 
བཀའ་ཆོས་ཀྱི་སྐབས་སུ་ཡང་ཡང་གསུང་ཟེར། མདོར་ན་དགོན་པ་ཕྱག་བཏབ་ 
པ་ནས་བཟུང་སྟེ་ཉིད་དགུང་ལོ་བཅུ་དྲུག་གི་བར་དུ་སྐུ་ཕྱོགས་དགེ་བཤེས་ཆེན་ 
བོའི་བཀའ་བཞིན་གཞི་ཚུལ་ཁྲིམས་རྣམ་པར་དག་པ་ལ་གནས་ནས། ཕྱག་དཔེ་ 
འཛིན་སྐྱོར་དཔེ་ཁྲིད་རྩོད་པ་སོགས་ལ་གུས་སྦྱོར་གྱི་བརྩོན་པ་ཆུ་བོའི་རྒྱུན་ 
བཞིན་དུ་བརྟེན་པས། རིག་པ་སྨྲ་བ་རྣམས་ཀྱི་ཁྲོད་ན་རྒྱལ་མཚན་ཀྱི་ཏོག་ལྟ་ 





བུར་གྱུར་ཏོ། ། 
སྨྲས་པ། 
རིང་ནས་གོམས་པའི་ཐུགས་རྗེའི་གཞན་དབང་གིས། ། 
རང་བདེ་རྩ་ལྟར་དོར་བའི་སེམས་དཔའ་ཁྱོད། ། 
རིང་བོར་མི་ཐོགས་བསྟན་འགྲོའི་དོན་གྱི་ཕྱིར། ། 
རིངས་པ་རིངས་པར་ཆོས་ཀྱི་རྒྱ་མཚོར་ཞུགས། ། 


འདུལ་གཞུང་རྒྱ་མཚོའི་དབུས་ན་གནས་བཅས་ཤིང་། ། 

བསླབ་གསུམ་ནོར་བུའི་གདེངས་ཀས་རབ་མཛེས་པའེ། ། 

བརྟན་མཁས་གཉིས་ལྡན་ཡོངས་འཛིན་ཀླུ་དབང་དེ། ། 
མཐོང་ཚེ་དད་པའེ་པདྨོ་མགོ་ལྕོག་ལྡེམ། ། 

སྐབས་གཉིས་པ། 





སྲིད་གསུམ་ཕུན་ཚོགས་མི་བརྟན་བསླུ་བྲིད་དུ། ། 
གཟེགས་ནས་ངེས་འབྱུང་སྐྱ་རེངས་ཀྱིས་དྲངས་པའི། ། 

ཚངས་སྤྱོད་དཔལ་གྱིས་ཉི་གཞོན་འོད་པོ་ཆེ། ། 
ཁྱོད་ཐུགས་ལྷག་བསམ་ཤར་རིའེ་རྩེ་མོར་འཕགས། ། 


ལེགས་ཚོགས་ཀུན་གྱི་རྩ་བ་བཤེས་གཉེན་དུ། ། 
རྟོགས་ནས་གཉེན་དང་ལོངས་སྤྱོད་ཀུན་སྤངས་ཏེ། ། 
ཐུབ་བསྟན་གངས་རིའེ་སྤོ་ལ་གནས་བཅས་པའི། ། 

མཁས་གྲུབ་གདོང་ལྔ་བ་དེའི་དྲུང་དུ་བསྟེགས། ། 


དེ་ཚེ་གཞོན་ནུ་འོད་ཀྱིས་སྤྱན་སྔ་བ། ། 
ཇི་ལྟར་བསྟེན་བཞིན་སྒོ་གསུམ་གུས་སྦྱོར་གྱིས། ། 
མཉེས་པ་བསྒྲུབས་པས་ཐུགས་རྗེ་བུམ་བཟང་ལས། ། 


འོང་བའི་བྱིན་རླབས་བདུད་རྩིས་ཁྱོད་ཐུགས་གཏམས། ། 


མཁས་གྲུབ་ངང་མོ་འབུམ་གྱིས་གར་གྱིས་རོལ། ། 
བཤད་སྒྲུབ་རླབས་འཕྲེང་ཝུ་བ་དཀར་པོར་འཁྲིགས། ། 

ཕན་བདེ་ནོར་བུས་ཡོངས་གང་ཆོས་ཀྱི་མཚོ། ། 
དགའ་ལྡན་བཀྲ་ཤིས་རིན་ཆེན་འབྱུང་གནས་ཆེར། ། 


རྒྱལ་སྲས་ངང་བའི་རྒྱལ་བོ་ཁྱོད་ཞུགས་ཚེ། ། 
འཛིན་དང་སྐྱོར་དང་རྩོད་པས་མི་ངལ་བར། ། 

ཤིང་བཟའ་རྡོ་རྗེ ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 





ཡང་ཡང་རྩེན་པས་བློ་གསལ་ངུར་བའི་ཁྱུ། 
དགའ་བའི་དར་དིར་བསྒྲགས་པས་ས་ཆེན་འདར། ། 


བསམ་དང་སྦྱོར་བས་གཞོན་ནུ་ནོར་བཟང་ལྟར། ། 
ཡོངས་འཛིན་མང་བསྟེན་རྣམ་དག་རིགས་ལམ་ལ། ། 
སྦྱངས་ཚེ་ངག་དབང་ལྷ་མོའི་འཕྲིན་ལས་ཀྱིས། ། 
མཁས་མང་རྒྱུ་སྐར་དབུས་ན་ཟླ་ལྟར་བསྔགས། ། 


ཨ་ཧོ་དམ་པའི་རྣམ་ཐར་འགྲན་འདོད་པས། 
གྲོགས་དག་འདི་སྣང་ཁྲོན་པ་མི་བསྟེན་པར། ། 
དལ་འབྱོར་གྲུ་ཆེན་ལེ གས་པར་ཐོབ་དུས་འདེར། 
རྒྱ་ཆེན་ཐོས་པ་རྒྱ་མཚོ་ར་འཇུག་པར་རིགས། ། 





ཞེས་བྱ་བ་ནི་རྗེ་བཙུན་བླ་མ་ཤིང་བཟའ་རྡོ་རྗེ་འཆང་ཆེན་པོ་བློ་བཟང་དར་ 
རྒྱས་རྒྱ་མཚོ་དཔལ་བཟང་པོའི་རྣམ་པར་ཐར་བ་མདོ་ཙམ་དུ་བརྗོད་པ་དད་པའི་ 
པདྨོ་འབྱེད་པའི་ཉིན་བྱེད་ཅེས་བྱ་བ་ལས། ཁྱིམ་ནས་ཁྱིམ་མེད་པར་རབ་ཏུ་བྱང་ 
ཞིང་བཤེས་གཉེན་དམ་པ་ཚུལ་བཞིན་དུ་བསྟེན་ནས། རྭ་རྒྱ་དགོན་ཆེན་དགའ་ 
ལྡན་བཀྲ་ཤིས་འབྱུང་གནས་སུ་ཐོག་མར་རིགས་ལམ་ལ་སྦྱངས་པའི་ཚུལ་རགས་ 
ཙམ་ཞིག་བརྗོད་པའི་སྐབས་དེ་གཉིས་པའོ། །། 

སྐབས་གསུམ་པ། 





སྐ བས་གསམ ། 
དྱབས་ས་བོན་ནསྣ་བ་མ་བསྟེན་ནས་མདོ་ཝྔགས་ཀྱི་གཞང་ལ་ཐོས་བསམ་མཛད་ཚོལ། 


དེ་ལྟར་དགུང་ལོ་བཅུ་དྲུག་གི་བར་དུ་ཆོས་གྲྭ་ཆེན་པོ་དགའ་ལྡན་བཀྲ་ཤིས་ 
འབྱུང་གནས་སུ་བླ་མའི་ཞབས་པད་བསྟེན་ནས་རིགས་ལམ་ལ་ཚུལ་བཞིན་དུ་ 
སྦྱངས་པས། རྣམ་དཔྱོད་ཀྱི་རྩལ་རྒྱས་ཤིང་མཁྱེན་པའི་མཚོ་རྡོལ་ཏེ་གཞུང་ཆེན་ 
མོ་དག་ལ་གཟིགས་རྟོགས་གནང་བ་ཙམ་གྱིས་ཀྱང་། དེ་དག་གི་དོན་རགས་པ་ 
རྣམས་རྟོགས་ནུས་པའི་མཁས་པ་ཆེན་པོར་གྱུར་ནའང་། སྔོན་གོམས་ཀྱི་ཐུགས་ 
བསྐྱེད་རླབས་ཕོ་ཆེས་བསྐུལ་ཏེ་རྒྱ་བོད་ཀྱི་མཁས་གྲུབ་ཕལ་མོ་ཆེས་བསྟན་པའི་ 
བྱ་བ་རྒྱ་ཆེར་མཛད་པའི་ཡུལ་གྲུ་ཆེན་པོ། བོད་དབུས་གཙང་གི་ལྗོངས་སུ་ 
འབྱོན་པར་དགོངས་ཤིང་བླ་མའི་བཀས་ཀྱང་བསྐུལ་ཏེ། དབུས་སུ་འབྱོན་པར་ 
ཐུགས་ཐག་བཅད་ནས། ལམ་ཆས་ཁལ་རྟ་སོགས་ཆ་རྐྱེན་གང་དགོས་བླ་སློབ་ 
གཉིས་ཀས་བསྒྲིགས་པར་མཛད་དོ། ། 

དེ་ཡང་སྔོན་རྗེ་ཐམས་ཅད་མཁྱེན་པ་བྱ་ཁྱུང་ནས་དབུས་སུ་འབྱོན་ཀར། 
ཁོང་གི་བླ་མ་ཆོས་རྗེ་དོན་རིན་པའེ་ཞལ་ནས། ངས་ཁྱོད་ལ་ཆོས་ཤིག་བཤད་ 
ཀྱི་ཇི་ལྟར་འདོད་ཅེས་གསུང་བ་ན། ཁོང་གི་ཞལ་ནས་སེམས་ལ་ཕན་པའི་ཆོས་ 
ཤིག་གསུང་བར་ཞུ་ཞེས་ཞུས་པ་ན། ཆོས་རྗེ་དེ་མ་འོངས་པའི་འབྱུང་འགྱུར་ 
མཐའ་དག་མངོན་སུམ་དུ་མཁྱེན་པ་ཡིན་པས་དེ་དང་མཐུན་པར་གསུང་བ། 


གཞོན་ནུ་བློ་བཟང་གྲགས་པ་ཁྱོད། ། 
སྔོན་སྦྱངས་དགེ་བའེ་ལས་འཕྲོ་ཅན། ། 





ཤིང་བཟའ་རྡོ་རྗེ ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 
སྔོན་ཚེ་དམ་ཆོས་བདུད་རྩིའི་རོ། ། 
འཐུང་བའི་བག་ཚགས་ཡོད་པར་ངེས། ། 





ཞེས་དང་། 

ཨུམ་ཆེན་རྒྱས་འབྲིང་བསྡུས་གསུམ་གྱི 
རྒྱན་དུ་གྱུར་བའི་མངོན་རྟོགས་རྒྱན། 
ཐོག་མར་སློབ་ཅིང་ནན་ཏན་བྱ། ། 

དེ་ལ་མཁས་པར་གྱུར་བ་ན། ། 
ལུང་ཆོས་ཀུན་ལ་འཕྲིགས་ཚུལ་འགྱུར། 
དེ་ཡང་སེམས་ཀྱི་ཟུར་ལ་ཞོག ། 
དེ་ནས་བྱང་ཆུབ་སེམས་དཔའ་ཡིས། ། 
ལམ་དང་སྤྱོད་པའི་རྣམ་བཞག་དག 
སྟོན་པར་བྱེད་པའི་མདོ་སྡེ་རྒྱན། ། 
མཁས་པའི་ཡན་ལག་དག་ཏུ་བསླབ། ། 





ཅེས་སོགས་དང་བོར་མངོན་རྟོགས་རྒྱན་ལ་སློབ་དགོས་ཚུལ་དང་། དེ་ནས་ 
བྱམས་ཆོས་ཕྱི་མ་བཞི་དང་། དེ་ནས་ཚད་མ་སྡེ་བདུན། དབུ་མ་སོགས་ལ་སློབ་ 
ཚུལ་གྱི་གོ་རིམ་དང་། དེ་ནས་དེ་དག་གི་དོན་ཉམས་སུ་ལོངས་ལ། དེ་རྡེས་ 
གདུལ་བྱ་རྣམས་སྨིན་པར་གྱིས་ཤིག་ཅེས་པ་རྣམས་ཚིག་སུ་བཅད་པའི་སྒོ་ནས་ 
གནང་བ་དེ་བཞིན་དུ། རྡེ་འདི་ཉིད་ཀྱང་དབུས་སུ་འབྱོན་ཀར། ཉིད་ཀྱི་རྩ་བའི་བླ་ 
མ་ཨ་རིག་དགེ་བཤེས་རིན་པོ་ཆེ་ནས། གྲྭ་སར་ཕེབས་ནས་ཚོགས་ཆོས་ 
འགྲིམ་ལུགས་དང་། གཞུང་བཀའ་པཕོད་ལྔ་སོགས་ལ་གོ་རིམ་བཞིན་དུ་སྦྱངས་པ་ 
བྱེད་ཚུལ། དེ་དག་གི་སྐབས་སུ་ཡང་གཞི་ཚུལ་ཁྲིམས་རྣམ་པར་དག་པ་ལ་ 

སྐབས་གསུམ་པ། 
གནས་ཞུས། སྐྱེ་བོ་མི་བསྲིན་པ་གཞན་གྱིས་གནོད་པ་བྱེད་པ་དང་། ལུས་ 
སེམས་ཀྱི་སྟེང་དུ་སྡུག་བསྔལ་བྱུང་ན་བཟོད་སྲན་བསྐྱེད་དགོས་ཚུལ། རྟག་སྦྱོར་ 
དང་གུས་སྦྱོར་གྱི་བརྩོན་འགྲུས་བསྐྱེད་ནས་གཞུང་ཕྱོགས་རིས་མེད་པར་བསླབ་ 
དགོས་ཚུལ། དེ་ནས་དེ་དག་གི་དོན་ཉམས་སུ་བླངས་ནས་མཐར་མདོ་སྨད་དུ་ 
ཕེབས་ནས་བསྟན་པའི་བྱ་བ་རྒྱ་ཆེར་མཛད་དགོས་ཚུལ་སོགས་ཀྱི་བསླབ་བྱ་ 
ཞིབ་རྒྱས་གསུང་གིས་དངོས་ཤུགས་ཅི་རིགས་པར་གནང་ཡོད་ཚོད་འདུག་ 
ཀྱང་། ཡབ་སྲས་གཉིས་ཀ་ཐུགས་ཤིན་ཏུ་བགམ་པས་དེ་དུས་གཞན་ལ་མ་ 
གསུངས་ཀྱང་། རྗེས་སོར་ཉིད་ཀྱིས་བཀའ་ཆོས་ཀྱི་སྐབས་སུ་དབུས་སུ་ཕེབས་ 
སྐོར་གྱི་གསུང་ཚིག་ལ་དཔག་ན་རྟོགས་པར་འགྱུར་རོ། ། 
དབུས་ཕེབས་ཀྱི་ལམ་ཆས་སོགས་ཆ་རྐྱེན་ཐམས་ཅད་ཚགས་སུ་ཆུད་ནས། 
དགུང་ལོ་བཅུ་བདུན་པ་མྱོས་བྱེད་ཅེས་པ་ཤིང་མོ་ལུག་གི་ལོར། ཡུལ་ཕྱོགས་ 
ཀྱི་འགྲུལ་མི་རྣམས་དང་བསྡེབས་ནས་བྱང་ལམ་བརྒྱུད་དེ་དབུས་ཕྱོགས་སུ་ 
ཆས་ཤིང་། ལམ་སྐབས་སུ་དགྲ་ཇྔག་ཆུ་སོགས་ཀྱི་ཉེས་སྐྱོན་ཕྲ་མོ་ཙམ་ཡང་ 
མེད་པར་ལྷ་ལྡན་གསེར་གྱི་རྒྱལ་ཁབ་ཆེན་པོར་བདེ་བར་ཕེབས་སོ། །དེར་ཐོག་ 
མར་ཇོ་ཤཱཀྱ་རྣམ་གཉིས་ཀྱི་གཙོ་ར་རྟེན་རྣམས་ལ་མཆོད་མཇལ་ཞིབ་ཏུ་མཛད་ 
ནས་བསྟན་འགྲོར་སྨན་པའི་ཐུགས་སྨོན་གནད་སྨིན་གནང་བ་དང་། དེ་ནས་མ་ 
འགྱངས་པར་ཉིད་རང་གི་སྐུ་ཕྲེང་གོང་མ་རྣམས་ཀྱིས་ཐོས་བསམ་སྒོམ་གསུམ་ 
རྒྱུན་མར་མཛད་པའི་གདན་ས་ཆེན་པོ་སེ་ར་ཐེག་ཆེན་གླིང་དུ་ཕེབས་ནས། རྟེན་ 
མཇལ་དང་མཆོད་འབུལ་གནང་ནས་ཐུགས་སྨོན་མཛད། གྲྭ་སར་རྒྱུན་བཞུགས་ 
མཛད་རྩིས་ཀྱིས་འགྱེད་དང་མང་བསྐོལ་སོགས་ཧ་ཅང་གཏོས་ཆེ་བ་རང་དེ་ 
སྐབས་མ་མཛད་གསུངས། དེ་དག་གི་སྔ་ཕྱི་ཅི་རིགས་པར་དཔལ་ལྡན་འབྲས་ 
སྤྱངས་ཆོས་ཀྱི་སྡེ་ཆེན་པོ་དང་། དགའ་ལྡན་རྣམ་པར་རྒྱལ་བའི་གླིང་དུ་བྱོན་ 

ཤིང་བཟའ་རྡོ་རྗེ ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 
ནས་རྗེ་ཐམས་ཅད་མཁྱེན་པའི་སྐུ་གདུང་ཟ་མ་ཏོག་གིས་མཚོན་པའི་གྲྭ་ས་གྲྭ་ 
ཚང་སོ་སོའི་གཙུག་ལག་ཁང་རྣམས་སུ་བཞུགས་པའི་རྟེན་རྣམས་ལ་མཆོད་ 
འབུལ་དང་ཐུགས་སྨོན་གནང་། 
དེ་ནས་མི་རིང་བར་གཙང་ཕྱོགས་སུ་ཆིབས་ཁ་བསྐྱོད་དེ་རོང་ཆེན་བརྒྱུད་ 
ནས་བཀྲ་ཤིས་ལྷུན་གྱིས་གྲུབ་པའི་ཆོས་གྲྭ་ཆེན་པོར་བྱོན། ངེས་པ་དོན་གྱི་ 


སངས་རྒྱས་སྣང་བ་མཐའ་ཡས་མི་ཡི་གར་གྱིས་རྣམ་པར་རོལ་བ། པཌ་ཆེན་ 





ཐམས་ཅད་མཁྱེན་པ་ ༧ བློ་བཟང་དཔལ་ལྡན་ཡེ་ཤེས་དཔལ་བཟང་པོའི་སྤྱན་ 
སྔར་བྱོན་པ་ན་ཞལ་གྱི་དཀྱིལ་འཁོར་མཇལ་མ་ཐག་བཟློག་ཏུ་མེད་པའི་དད་པ་ 
འཁྲུངས། དངོས་འབུལ་གྱི་བདོག་པ་རྣམས་མརྩལ་དང་ལྷན་ཅིག་ཕུལ་ཏེ། མ་ 
ཅིག་གྲུབ་རྒྱལ་ལུགས་ཀྱི་ཚེ་དབང་ཞུས་པ་ལེགས་པར་བསྩལ། དུས་ཀུན་དགེ་ 
བའི་སྐྱབས་འཇུག་ཞུས་པ་ན་ཐུགས་དགྱེས་ཉམས་ཆེན་པོས་ཞལ་བཞེས་ 
མཛད། ཐོས་བསམ་སྒོམ་གསུམ་བྱེད་ལུགས་ཀྱི་བཀའ་སློབ་ཀྱང་ཞིབ་རྒྱས་ 
གནང་། དེ་ནས་བྱམས་སྐུ་ཆེན་མོ་དང་པཌ་ཆེན་སྐུ་ཕྲེང་གོང་མ་རྣམས་ཀྱི་སྐུ་ 
གདུང་གི་གཙོས་སྤྱི་སོར་བཞུགས་པའི་རྟེན་རྣམས་དང་། ཐོས་བསམ་གླིང་ཤར་ 
རྩེ་དཀྱིལ་ཁང་སྔགས་པ་སྡེ་གྲྭ་ཚང་བཞི་སོ་སོར་བཞུགས་པའི་རྟེན་རྣམས་ 
མཆོད་མཇལ་དང་ཐུགས་སྨོན་མཛད་ནས། སླར་ཡང་རོང་ལམ་བརྒྱུད་ནས་ལྷ་ 
ལྡན་གྱི་ལྡོངས་སུ་ཕེབས། རྟ་ཁལ་ཕྱིར་འཁྱེར་འགྲུལ་རོགས་སོགས་ཀྱི་ཉོ་ 
བཅའ་རྒྱག་རྒྱུའི་སྐོར་གྱི་གཡེང་བ་ཞི་བ་དང་། སེ་རྭ་བྱ་བྲལ་ཁམས་ཚན་ལ་ 
ཕེབས་ནས་མཁས་གྲུབ་མང་བོའི་འབྱུང་གནས་བྱེས་པ་གྲྭ་ཚང་གི་ཚོགས་སུ་ 
འཇུག་རྒྱུར་ངོ་སྦྱོར་དང་མཁན་པོའི་མཇལ་ཁ་སོགས་ལ་ཕེབས། 
དེ་ནས་བཟུང་སྟེ་ཚོགས་དང་ཆོས་གྲར་འགྲིམ་ནས་འཛིན་སྐྱོར་རྩོད་པ་ 
སོགས་ལ་སྦྱངས་པ་ཁོ་ན་མ་གཏོགས། འཇིག་རྟེན་གྱི་ཟང་ཟིང་གི་གཡེང་བ་ 

སྐབས་གསུམ་པ། 
ཐམས་ཅད་བཙན་ཆོད་དུ་སྤངས་ནས་སློབ་གཉེར་ལ་འབད་པར་ཐུགས་ཀྱི་དམ་ 
བཅའ་མཛད། ལུང་རིགས་ལ་ཤིན་ཏུ་མཁས་པའི་དགེ་བཤེས་དངོས་གྲུབ་པ་ 
སོགས་ཡོངས་འཛིན་དུ་མ་རིགས་ཀྱི་ཅོད་པཌ་དུ་བསྟེན་ནས། བསྡུས་གྲྭ་སྔར་ 
ནས་བརྩད་ཚར་སྟབས་དེར་ཞུགས་ཙམ་མ་གཏོགས་གཙོ་བོར་པར་ཕྱིན་གྱི་ 
གཞུང་ལ་ཐོག་མར་སྦྱངས་པ་མཛད། མངོན་རྟོགས་རྒྱན་དང་འགྲེལ་བ་དོན་ 
གསལ་གྱི་གཞུང་ཆཚིག་ཐམས་ཅད་སྔར་ནས་ཐུགས་ལ་ཡོད་པ་བཞིན། རྩ་འགྲེལ་ 
ཤན་སྦྱར་ནས་གཞུང་གི་དགོངས་དོན་གཙོ་བོར་བཟུང་ནས་སྦྱངས། གཞུང་ཚད་ 
གང་དང་གང་གི་ཐད་ཀའི་ཐལ་འཕྲེང་སྤྱི་དོན་རྣམ་བཤད་གསེར་འཕྲེང་སོགས་ 
ཀྱང་གུང་བསྒྲིག་ནས་དཔྱད་ཅིང་ཆོས་རར་འབེལ་གཏམ་གྱིས་གཏན་ལ་ཕབས་ 
པས། ཚིག་འཁྲི་ཙམ་མ་ཡིན་པར་པར་ཕྱིན་གྱི་གཞུང་གི་བརྗོད་བྱའི་གནས་ 
ཐམས་ཅད་ལ་གོ་བ་ལེགས་པར་ཆགས། དཀའ་བའི་གནས་རྣམས་ལ་མཁས་པ་ 
མང་བོ་ལ་དྲི་གཏུགས་བགྱིས་ཏེ་སྒྲོ་འདོགས་ལེགས་པར་བཅད། དེ་ཡང་བཀའ་ 
ལས། ཁོ་བོ་གཞོན་ནུའི་དུས་ཤེས་རབ་ཆེ་བ་ཞིག་གི་གྲངས་ལ་མི་ཚོས་འཇོག་ 
མོད་དེ། དབུས་སུ་སོང་ནས་དགེ་རྒན་རིན་པོ་ཆེ་ཐུགས་རྗེ་ཅན་དེ་ཚོ་དང་ 
མཉམ་དུ་གཤིབས་ནས་གསུང་རབ་ཀྱི་དོན་ལ་དཔྱད་པ་བྱས་པ་ན། མཁས་པ་ 
ཆེན་པོ་དེ་ཚོའི་ཤེས་རབ་ཧ་ཅང་ཟབ་དྲག་པས། རང་གིས་སྐྱེ་བ་འདེ་ལ་གསུང་ 
རབ་ཀྱི་དོན་གཏིང་ཕྱིན་པ་ཞིག་གོ་རྒྱུ་མ་རེད་སྟམ་དུ་སེམས་ཐང་ཚད་དེ་སྐྱིད་ 
ལུག་པ་ལྟ་བུར་གྱུར་བ་ན། སྐབས་ཤིག་བཀའ་དྲིན་གསུམ་ལྡན་གྱི་རྩ་བའི་བླ་མ་ 
དོན་གྱི་སླད་མཚན་ནས་སྨྲས་པ་བདག་གི་མཁན་པོ་རིན་པོ་ཆེ་པར་ཆེན་ཐམས་ 
ཅད་མཁྱེན་པ་ཆེན་པོ་རྡེ་བཙུན་བློ་བཟང་དཔལ་ལྡན་ཡེ་ཤེས་དཔལ་བཟང་པོ་ཕོ་ 
བྲང་ཆེན་པོ་ཕོ་ཏ་ལར་བྱོན་ནས། རྒྱལ་བའི་དབང་བོ་ཐམས་ཅད་མཁྱེན་པ་བློ་ 
བཟང་འཇམ་དཔལ་རྒྱ་མཚོ་དཔལ་བཟང་བོའི་གཙོ་ས་བླ་སྤྲལ་ཆེ་ཁག་དུ་མ་ 

ཤིང་བཟའ་རྡོ་རྗེ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 
དང་། སེར་འབྲས་དགེ་གསུམ་གྱི་དགེ་བཤེས་དྲག་རིམ་དུ་མ་ལ། བྱང་ཆུབ་ 
ལམ་རིམ་ཆེན་མོའི་བཤད་ལུང་རྒྱས་པར་གནང་སྐབས། ཁོ་བོ་ན་སོ་གཞོན་ 
ཡང་ཆོས་ལ་དོན་གཉེར་ཆེ་བས་ནན་ཏན་ཆེན་ཕོས་མཉན་པ་ན། པཌ་ཆེན་ 
ཐམས་ཅད་མཁྱེན་པའི་འཆད་ཚུལ་དེ་སུ་གང་དང་ཡང་མི་འདྲ་བའི་ཁྱད་པར་དུ་ 
འཕགས་པ་ཞིག་གིས་བསྟན་པ་སྤྱིའི་ཁོག་བསྡུས་ཏེ་གསུངས་པས། རང་ལ་ཆེ་ 
འདིར་གསུང་རབ་ཀྱི་དོན་གོ་བ་ཅུང་ཟད་ཅིག་ཆགས་པའི་སྣེ་དེ་ནས་ངེས་པར་ 
རྙེད་བྱུང་། དེ་ཕྱིན་ཚད་རང་གིས་ཀྱང་ད་ནི་གསུང་རབ་ཀྱི་དོན་ཞིག་གོ་རྒྱུ་རེད་ 
སྙམ་པའི་དགའ་སྤྲོ་ཆེན་པོ་བྱུང་བ་ཡིན་ཞེས་གསུངས། 
དེ་ལྟར་པཌ་ཆེན་ཐམས་ཅད་མཁྱེན་པ་ལས་བཀའ་ཆོས་མང་དུ་གསན་ཞིང་ 
ཞལ་འདྲིས་ཆེ་བས་ཐུགས་ཀྱིས་དགོངས་པར་མ་ཟད། དབུས་ཕྱོགས་རང་དུ་ 
རྒྱུན་བཞུགས་མཛད་པའི་ཐེག་པ་ཆེན་པོའི་བླ་མ་མཚན་ཉིད་དང་ལྡན་པ་ཞིག་ 
ཚུལ་བཞིན་དུ་བསྟེན་པར་དགོངས་ནས་རྩར་བཅད་པ་ན། དེ་དུས་དབུས་གཅང་ 
གི་ལྗོངས་ན་གནམ་གྱིས་ས་བཀབ་པ་ལྟ་བུའི་དགེ་བའི་བཤེས་གཉེན་ཆེན་པོ་ 
མང་དུ་བཞུགས་པའི་ནང་ནས། ཀློང་རྡོལ་གྲུབ་པའི་དབང་ཕྱུག་ཆེན་པོ་ངག་ 
དབང་བློ་བཟང་དཔལ་བཟང་པོ་ནི་ཐེག་ཆེན་གྱི་བླ་མའི་ཡོན་ཏན་ཐམས་ཅད་ 
ཚང་བར་མ་ཟད། སྐབས་ཐོག་ཐུགས་གཏུམ་པོ་ལྟ་བུའི་ཚུལ་མཛད་ནས་གསུང་ 
ཚིག་རེ་རེ་ཙམ་གནང་ནའང་སློབ་མའི་མཚང་ལ་རྒོལ་བ་དང་། གདམས་ངག་གི་ 
མཆོག་མཚང་ཐོག་ཏུ་འབེབས་པ་དེ་གལ་ཆེ་བར་གཟིགས་ནས། ཀློང་རྡོལ་བླ་ 
མ་རིན་པོ་ཆེ་བསམ་སྦྱོར་གཉིས་ཀྱིས་ཚུལ་བཞིན་དུ་བསྟེན་ནས་ཅི་གསུང་ 
བཀའ་བཞིན་སྒྲུབ་པར་མཛད། དེ་བཞིན་དུ་རྒྱལ་བའི་དབང་པོ་འཇམ་དཔལ་རྒྱ་ 
མཚོ་དཔལ་བཟང་པོ་དང་། རྒྱལ་སྲས་སྤྲུལ་བའི་སྐུ་སྐལ་བཟང་ཐུབ་བསྟན་ 
འཇིགས་མེད་རྒྱ་མཚོ། སྙན་རྒྱུད་གདམས་པའི་མཛོད་འཛིན་ཡོངས་འཛིན་ 

སྐབས་གསུམ་པ། 
དཀའ་ཆེན་ཡེ་ཤེས་རྒྱལ་མཚན་དཔལ་བཟང་པོ་དང་། གསང་བདག་ངུར་སྤྲིག་ 
གར་རོལ་ལྕགས་རལ་སྤྲུལ་པའི་སྐུ་ངག་དབང་དཔལ་བཟང་སོགས་མཁས་གྲུབ་ 
གཉེས་འཛོ་མས་ཀྱི་བླ་མ་མང་དུ་བསྟེན་ནས། ཆོས་མཚམས་རྣམས་སུ་འོག་ 
ནས་འཆད་པར་འགྱུར་བ་ལྟར་གྱི་ཆོས་བཀའ་ཅི་རིགས་པ་གསན་པར་གནང་། 
ཆོས་ཐོག་དངོས་གཞི་གང་དང་གང་གི་སྐབས་སུ་ཐ་ན་ཚོགས་ཐེངས་གཅིག་ལ་ 
ཡང་གནང་བ་ཞུས་མ་སྱོང་བར་བརྩོན་འགྲུས་ཆེན་ཕོ་བྱས་ནས་རྩོད་པ་ལ་ 
སྩྱངས། 
གྲྭ་སར་བཞུགས་སྐབས་ཨ་རིག་དགེ་བཤེས་རིན་པོ་ཆེའི་ཐུགས་དགོངས་ 
ལ་བསྐུར་མ་ཆེན་པོར་སྐུར་མི་རུང། སྐྱིད་པོ་འདྲ་བྱས་བསྡད་ནས་ཚོགས་དང་ 
ཆོས་གྲྭ་མ་འགྲིམ་ན་སློབ་གཉེར་ལ་གནོད་པར་འོང་ཞེས་དོགས་ནས་བསྐུར་མ་ 
ཉུང་ངུ་ཙམ་རེ་ལས་མ་བསྐུར་བས། སྐབས་རེར་འཚོ་བ་དཀོན་ཙམ་བྱུང་ཡང་ 
སེམས་སྐྱིད་དེ་བའི་ངང་ནས་ནམ་ཕྱེད་པར་བསྐྱལ། ཐོ་རེངས་ཚུར་བསུས་ནས་ 
འཛིན་སྐྱོར་སྦྱངས་རྩོད་པ་སོགས་ལ་འབད། ཁྲི་ཆེན་ཡོངས་འཛིན་ངག་དབང་ 
སྙན་གྲགས་རིན་པོ་ཆེ་དེ་དུས་མཚན་ལ་གཟིམ་ཁང་ཆོས་མཛད་ཅེས་ཞུས་པས། 
ཁོང་འབྱོར་བ་ཆེ་ཞིང་རྗེ་འདེ་ལ་ཐུགས་ནང་གཤེན་པོ་ཡོད་པས་ཁོང་གིས་ཆ་ 
རྐྱེན་གྱི་ཕན་ཐོགས་ཆེན་པོ་མཛད་གསུངས། ལན་ཅིག་ཤོག་ཆེན་སྟོང་ཕྲག་ 
གཅིག་གི་རྒྱུགས་འབུལ་ཡང་མཛད། པར་ཕྱིན་གྱི་རིགས་ཚན་རེ་རེ་ལ་ཡང་ 
ཞེབ་ཏུ་སྦྱངས་ཚུལ་ནི། དཔེར་ན་རྣམ་མཁྱེན་མཚོན་བྱེད་ཀྱི་ཆོས་བཅུའི་དང་པོ་ 
སེམས་བསྐྱེད་ལྟ་བུ་ལ་མཚོན་ན། ཐོག་མར་མཐའ་དཔྱོད། དེ་ནས་སྤྱི་དོན། དེ་ 
ནས་རྣམ་བཤད་གསེར་འཕྲེང་གི་དེ་ཀའི་ཐད། དེ་ནས་ལམ་རིམ་ཆེན་མོའི་ 
སེམས་བསྐྱེད་ཀྱི་སྐབས་སོགས་གུང་བསྒྲིགས་ནས་དཔྱད་གསུངས། དེ་བཞིན་ 
དུ་རིགས་ཚན་ཐམས་ཅད་ལ་དེ་ལྟར་ཞིབ་ཆ་བྱས་ནས་སྦྱངས། ཕར་ཕྱིན་སྟོན་ 

ཤིང་བཟའ་རྡོ་རྗེ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 
མོ་ཚར་ནས་རིམ་གྱིས་དབུ་མ་གསར་རྙིང་། དེ་ནས་འདུལ་བ་སྟོད་སྨད། དེ་ནས་ 
མཛོད་སྟོད་སྨད་རྣམས་ལ་རྗེ་བཙུན་ཆོས་ཀྱི་རྒྱལ་མཚན་ཡབ་སྲས་ཀྱི་ཡིག་ཆ་ 
གཞིར་བཞག་གི་སྟེང་ནས། སེར་བྱེས་གྲྭ་ཚང་གི་འགྲིག་ལམ་ལྟར་འཛིན་གྲྭ་ 
རིམ་བཞིན་སྤར་ནས་རྩོད་པ་རྫོགས་པར་གནང་། རྣམ་འགྲེལ་གྱི་རྩོད་པ་སྔོན་རྗེ་ 
བཙུན་ཆོས་ཀྱི་རྒྱལ་མཚན་གྱིས་སེ་རའེ་འཆད་ཉན་མཛད་སྐབས་ཤིན་ཏུ་འཕེལ་ 
ཐོ་ཡོད་ཀྱང་། ཕྱིས་སུ་གྲྭ་ཚང་རང་ལ་པོ་ཏེ་གཞན་པ་རྣམས་ཀྱི་རྩོད་པ་འདྲ་བ་ 
མེད་ཀྱང་། རྗེ་འདེ་ཉེད་ཀྱིས་ཚད་མའི་གཞུང་ལ་སྦྱངས་པའི་མཁས་པ་མང་པོ་ 
བསྟེན་ནས་རྣམ་འགྲེལ་ལ་སྦྱངས་པས་ཤིན་ཏུ་མཁས་པར་གྱུར། དེའེ་མཐུས་ 
རྣམ་ངེས་སོགས་ཚད་མ་སྡེ་བདུན་མདོ་དང་བཅས་པའི་བརྗོད་བྱའི་དོན་རྣམས་ 
ལ་སྒྲོ་འདོགས་ཆོད་ནས། དཔལ་ཆོས་ཀྱི་གྲགས་པའི་རིགས་ལམ་ལ་མི་ཕྱེད་ 
པའི་དད་པ་ཐོབ། 
ཕྱིས་སུ་རིགས་པའི་དབང་ཕྱུག་རྣམ་གཉིས་ཀྱི་གཞུང་ལ་བསྔགས་བརྗོད་ 
ཆེན་ཕོ་མཛོདྷ་སབས། ཨ་རིག་དགེ་བཤེས་རིན་བོ་ཆེ་ནས་ཁདི་ལྟན་གསུངས། 
སྐུ་སྐྱེས་ཚང་ཁྱེད་ཚོས་རིགས་པའེ་དབང་ཕྱུག་ཅེས་པ་ཕྱོགས་གླང་དང་ཆོས་ 
གྲགས་ལ་ངོས་འཛིན་མོད། ངེད་ཀྱིས་རྒྱལ་སྲས་ཞི་བ་ལྷ་ལ་རིགས་པའི་དབང་ 
ཕྱུག་ཏུ་ངོས་འཛིན་རྒྱུ་ཡིན། དེ་ཅི་ཡིན་ཞེ་ན། ཁོང་གིས་སྤྱོད་འཇུག་ཆེན་མོར་ 
ནང་གི་ཉོན་མོངས་པ་ལ་འཐབ་ཚུལ་གྱི་རིགས་པ་བཏང་བ་འདི་འདྲ་བ། རིགས་ 
པའི་དབང་ཕྱུག་གཞན་གྱིས་མ་ཐོན་པར་འདུག་གསུངས་པ་ཡིན་ཞེས་རྗེ་གསེར་ 
ཁང་བ་རིན་པོ་ཆེའི་ཞལ་ནས་དངོས་སུ་ཐོས། 
སྐབས་ཤིག་པཌ་ཆེན་ཐམས་ཅད་མཁྱེན་པ་ལོ་རྗེས་མར་རྒྱ་ནག་ཏུ་ཕེབས་ 
རྒྱུ་རེད་ཟེར་བ་གསན་འཕྲལ། དེ་ལོ་གཙང་དུ་ཞབས་ཐང་ལ་ཕེབས་ནས་བསྟེན་ 
རྫོགས་ཀྱི་སྡོམ་པ་མནོས། དེ་སྐབས་པཌ་ཆེན་རིན་པོ་ཆེ་ནས་ཁྱོད་ཀྱི་མིང་ལ་ 

སྐབས་གསུམ་པ། 





བཀྲ་ཤིས་ཕུན་ཚོགས་ཞེས་ཟེར་བ་དེ་ཆོས་མིང་མིན་པ་འདྲ། ད་ནས་བཟུང་ 
མཚན་ལ་བློ་བཟང་དར་རྒྱས་རྒྱ་མཚོ་གྱིས་གསུངས་ནས་འཕྲལ་དུ་བརྗེ་བར་ 
མཛད། ཀུན་བཤད་མཚན་ལ་དབྱངས་ཅན་གགྱེས་པའི་བློ་གྲོས་ཞེས་གནང་། 
རེས་སོར་ཨ་རིག་དགེ་བཤེས་རིན་པོ་ཆེ་ནས་གསན་ནས་སྐུ་སྐྱེས་ཚང་གི་ 
མཚན་དེ་བཀའ་གདམས་གླེགས་བམ་ན་དངོས་སུ་ལུང་བསྟན་ཡོད་པས་བརྗེ་ 
རྒྱུ་ཞིག་མིན་ཨང་གསུང་ནས་ཅུང་མི་མཉེས་པའི་ཚུལ་གནང་བར་གྲགས། གོང་ 
དུ་བརྗོད་པ་དེ་ལྟར་གཞུང་པོ་ཏི་ལྔ་ལ་ལོ་བཅུ་གསུམ་གྱི་རིང་ལ་སྦྱངས་པས་ 
མཁས་པའི་ཕུལ་དུ་བྱུང་ཞིང་རིག་པ་སྨྲ་བ་རྣམས་ཀྱི་ཡིད་རང་དབང་མེད་པར་ 
འཕྲོག་ནས་སྙན་གྲགས་ཀྱང་ཆེ་བར་བྱུང་། 
ལན་ཅིག་ཆོས་མཚམས་ཀྱི་སྐབས་སུ་དགེ་རྒན་ལ་གསང་ནས་དཔེ་ 
མཚམས་ལ་ཕེབས་རྒྱུ་ཡིན་ཁུལ་གྱིས་ལྷ་སར་བྱོན་ནས་སྒྲའི་སློབ་དཔོན་ཤིན་ 
ཏུ་མཁས་པ་ཞིག་ལ་སྒྲ་ཀ་ལ་བ་དང་ཐཙནྡྲ་བ་གཉིས་བསླབས་ཤིང་ཞག་ཉུང་ 
ཤས་ཤིག་གི་རིང་ལ་ཉིན་མཚན་མཐུད་ནས་རི་མོ་རྫོགས་པར་མཛད། རྡེས་ 
སོར་སྐུ་མདུན་དུ་སྒྲ་སློབ་པར་ཡོང་མཁན་རྣམས་ལ་འདི་ལྟར་གསུངས། ཁྱེད་ 
ཚོས་རི་མོ་དེ་ནས་བྲིས་དང་། ངེད་ཀྱིས་བློ་ནས་བཤད་ན་ཆོག རི་མོ་མིག་ལམ་ 
དུ་བསྟན་ན་སུན་སྣང་ཆེན་བོ་ཡོང་གིན་འདུག དེ་སྔོན་སྒྲ་སློབ་དུས་ཉིན་མཚན་ 
མཐུད་ནས་བརྩོན་ཆེ་དྲགས་པས་སྣ་སུན་ཕོག་པ་རེད་གསུངས་ཞེས་གཡོན་རུ་ 
རྡོ་རྗེ་འཆང་གི་ཞལ་ནས་དངོས་སུ་ཐོས། རབ་བྱུང་བཅུ་གསུམ་པའི་སྤེའུ་ཞེས་ 
པ་མེ་མོ་ལུག་གི་ལོར་ལྷ་ལྡན་སྨོན་ལམ་ཆེན་མོའི་གྲྭ་སྐོར་མཛད། དམ་བཅའི་ 
ཉིན་སྔ་དྲོ་གསུང་ཆོས་ར་ནས་རིགས་ལུང་བ་མང་བོས་རྟགས་གསལ་བཏང་། 
ཉིན་གུང་སྨོན་ལམ་མ་ཚུགས་ཀྱི་དམ་བཅའ་ལ་ཡང་གདན་ས་ཁག་གི་མཁས་པ་ 
མང་པོས་བགྲོ་གླེང་བཏང་ཡང་ཕལ་ཆེར་གྱིས་བགྲོ་གླེང་མ་སོང་བ་ན། ཕྱི་དྲོ་ 





35 


ཤིང་བཟའ་རྡོ་རྗེ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 
འཁྱམས་ར་ཆེན་མོའི་དམ་བཅའ་ལ་ཚོགས་པ་ཤེན་ཏུ་རྒྱས་ཤིང་། དགེ་བཤེས་ 
དྲག་རིམ་མང་བོ་རིགས་ལུང་གཏོང་བར་ཕེབས། འགའ་ཞིག་གིས་དམ་པ་ 
འདིའི་བློ་གྲོས་ཀྱི་བང་མཛོད་ལས་ལེགས་བཤད་ཀྱི་བགོ་སྐལ་ལེན་འདོད་ཀྱིས་ 
ཕེབས། འགའ་ཞིག་གིས་རྒོལ་བའི་ཀླན་ཀ་ཞིག་ཨེ་འཛུགས་སྙམ་ནས་དེ་ཁོ་ན་ 
དོན་དུ་གཉེར་ནས་ཕེབས། གང་ལྟར་ཡང་རྒྱུད་སྟོད་སྨད་གང་རུང་ལ་ཕེབས་ 
ནས་རྒྱུན་རིང་སོང་བའི་དགེ་བཤེས་རྒན་པ་རྣམས་ལྷ་རམས་པའི་དམ་བཅའ་ 
དྲག་ཤོས་རེ་ལ་མ་གཏོགས་ཆེར་མི་ཕེབས་ཀྱང་། དེ་ཉིན་པལ་ཆེར་བཞེངས་ 
ནས་བགྲོ་གླེང་གནང་བ་ལ་ལན་ཐོགས་མེད་དུ་ཕུལ་བས། མཁས་པ་ཐམས་ཅད་ 
ཞལ་འཚམ་པར་སྐུ་སྐྱེས་ལོ་ཉུང་ཤས་ཅན་འདི་ལ་གཞན་དང་མི་འདྲ་བ་ཞིག་ 
འོང་བར་འདུག་ཅེས་གླེང་བར་གྲགས། བོད་ཀྱི་རྒྱལ་ཚབ་རིན་པོ་ཆེ་ཡང་ 
འཁྱམས་ར་ཆེན་མོའི་རྒྱ་མཐོང་ཁར་དམ་བཅའི་གཟིགས་མོ་ལ་ཕེབས། བཀའི་ 
དགོངས་བློན་ཆེན་པོ་བཞི་དང་རྩེ་ཤོད་ཀྱི་མི་དྲག་མང་བོ་དང་། རྒྱ་མིའི་ཨམ་ 
བན་གཉིས་གཡོག་བཅས། ཕྱོགས་ཕྱོགས་ནས་འོང་བའི་སེར་སྐྱ་དྲག་ཞན་མང་ 
བོ་དང་ལྷ་སའེ་སྐྱེས་ཕོ་མོ་སུམ་སྟོང་ལྷག་བཅས་མི་མང་བོ་ཐོག་ཁར་ལྟད་མོ་ལ་ 
འདུས། དེའི་ཁོད་ནས་རིགས་ལམ་ལ་སྦྱངས་པ་མཐར་ཕྱིན་སོང་བ་ཚོས་ཟེར་ 
ལུགས་ལ། དམ་བཅའ་བ་འདི་ལ་གཞུང་སོ་སོའེ་དཀའ་གནས་འདེ་དང་འདི་འདྲ་ 
འབབ་ལུགས་དང་། རིག་པའི་འགྲོས་ཁས་ལེན་གྱི་འཛིན་མཚམས་གང་ལ་ 
བལྟས་ཀྱང་རྣམ་དཔྱོད་འགྲན་ཟླ་དང་བྲལ་བ་ཞིག་འདུག་ཅེས་བསྔགས་བརྗོད་ 
མཇ 

ར༥་་་ འདི་འདྲ་བའི་བན་ཆུང་ 
ལོ་ཉུང་ཅན་ཞིག་གི་ཁ་ཡ་སུ་གཅིག་གིས་མི་ཡོང་བ་འདི་ཅི་ཡིན་ནམ་ཞེས་ 
གླེང་། གཏམ་རྒྱུད་ཞིག་ལ་གཟིམ་ཁང་ཆོས་མཛད་རིན་པོ་ཆེ་འཁྱམས་ར་ཆེན་ 








36 


སྐབས་གསུམ་པ། 





མོར་བགྲོ་གླེང་ལ་བཞེངས་ནས་སྐུ་རྩེད་གནང་བ། རྒྱལ་མཚན་དཀར་བོའེ་འོག་ 
ཏུ་ངེད་རང་གཉིས་འདྲ་བའིེ་དམ་བཅའ་བ་དང་བགྲོ་གླེང་བ་ཕྱི་ཆད་འཛོམ་རྒྱུ་ 
དཀོན་ཞེས་གསུངས་ཟེར་ཡང་། སྔ་སོར་འདི་འདྲའི་དཔེ་ཡོད་ན་མ་གཏོགས་ 
ཕྱིས་སུ་སྨོན་ལམ་ལྷ་རམས་པ་རེ་རེ་བས་སེར་འབྲས་དགེ་གསུམ་གང་གི་གྲྭ་ 
ཚང་གི་གྲྭ་རིགས་ཡིན་ཡང་། གྲྭ་ཚང་དེ་ཀའི་གྲྭ་བ་འཁྱམས་ར་ཆེན་མོའི་ནང་དུ་ 
དམ་བཅའ་བ་དེ་ལ་བགྲོ་གླེང་ལ་བཞེངས་སྲོལ་མེད་པས་གཏམ་རྒྱུན་དེ་མ་དག་ 
པ་ཡིན་པ་འདྲ་སྙམ། 
གང་ལྟར་ཡང་དགོང་འཕྱི་མོར་རྒྱ་མིའི་མེ་མདའ་ཕྱི་མ་མ་བརྒྱབ་བར་དུ་དམ་ 
བཅའ་གྲོལ་ལུགས་མེད་སྟབས། དེ་བར་དུ་རིགས་ལུང་གཏོང་མཁན་ཤེན་ཏུ་ 
མང་བོ་ཡོད་ཅིང་། ལྷག་པར་འབྲས་སྤུངས་མཁན་ཟུར་དགེ་བཤེས་ཞེད་པོ་མ་ 
ཞིག་བྱུང་བ། དེ་དུས་གྲྭ་རྐྱང་ཡིན་པས་བགྲོ་གླེང་ལ་བཞེངས། དགེ་བཤེས་དེ་ལ་ 
མཚན་ངན་དགེ་བཤེས་དྲུག་ཅུ་མ་ཞེས་ཟེར་བ་ནི། འབྲས་སྦུངས་མཁན་པོར་ 
འཚང་ཁ་རྒྱབ་སྟེ་དངུལ་རྡོ་ཚད་དྲུག་ཅུ་སྟེར་རྒྱུའི་ཁས་ལེན་བྱས་པ་རེད་ཟེར་བ་ 
ལ་མི་མང་གིས་དེ་ལྟར་བཏགས་པར་གྲགས། དགེ་བཤེས་དེས་ཀྱལ་ཀ་གནང་ 
སྟེ་ཤིང་བཟའ་སྐུ་སྐྱེས་ཟེར་བ་ཁྱོད་སེར་བྱེས་ཀྱི་དཔེ་ཆ་བ་དགའ་རབ་ཞིག་ 
ཡིན་ཟེར་ཡང་། དེ་རིང་ངའི་ལག་འོག་འདེ་ཀ་ནས་ཐར་ཡོང་ཨེ་སྙམ་གསུངས། 
ཁོང་གིས་ལེགས་སོ་བགྲོ་གླེང་མ་ཆད་པ་གནང་རོགས་ཀྱིས་ཞུས། དེ་ནས་དགེ་ 
བཤེས་དེས་དྲང་ངེས་རྣམ་འབྱེད་ཀྱི་སེམས་ཙམ་སྐབས་ཀྱི་སྔོན་འཛིན་མིག་ 
ཤེས་དང་སྔོན་པོ་རྫས་གཅིག་ཡིན་མིན་སོགས་ལས་སྤྲོས་ཏེ་བགྲོ་གླེང་ཚ་ཚ་ 
ངར་ངར་ཅི་ཙམ་བཏང་ཡང་ཁས་ལེན་མ་ཤོར། མཐར་ཀྱལ་ཀ་གནང་སྟེ་དགེ་ 
བཤེས་ལགས། ང་ཤིང་བཟའ་སྐུ་སྐྱེས་ཁྱེད་ཀྱི་ལག་འོག་ནས་ཐར་སོང་ཞུས་ 
པས་ཆོགས་པས་ཧ་སྒྲ་ཆེན་པོ་གནང་། དགེ་བཤེས་དེ་བློ་གཟུ་བོར་གནས་པ་ 

ཤིང་བཟའ་རྡོ་རྗེ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 

ཞིག་ཡིན་ཚོད་རེད་དེ། ཁོང་སྐྱེ་བ་ཕྱི་མ་རྣམས་སུ་ཡང་ཁྱེད་འདྲ་བའི་རྣམ་ 
དཔྱོད་ཕུལ་དུ་བྱུང་བ་རེ་ཡོང་བའི་སྐྱབས་འཇུག་ཞུས་ཟེར། ཁྲི་ཆེན་གོང་ཐང་ 
རིན་པོ་ཆེ་དགེ་འདུན་ཕུན་ཚོགས་ཀྱི་སྤྲུལ་སྐུ་དཀོན་མཆོག་བསྟན་པའི་སྒོན་མེ་ 
འདི་སྐབས་གྲྭ་སར་སློབ་གཉེར་གནང་སྐབས་ཡིན་པས། རྗེ་འདི་ཉིད་དང་གྲྭ་ས་ 
མི་གཅིག་པ་མ་གཏོགས་ཕན་ཚུན་གྲྭ་ཐོག་ཡང་ཕལ་ཆེར་མཉམ་པས། ཁོང་ 
གིས་རྗེ་འདེ་ལ་དགོང་མོའི་དམ་བཅའ་རྟགས་གསལ་གནང་འདོད་ཆེ་བར་བྱུང་ 
བས་ཕེབས་རྒྱུ་བྱས་སྐབས། ཁོང་གི་དགེ་རྒན་གྱིས་ཁྱེད་རང་རྟགས་གསལ་ 
གཏོང་བར་འགྲོ་མི་དགོས། ཁྱེད་ཚོ་ཆོས་ར་བ་དགའ་མོ་ཚོས་རྟགས་གསལ་ 
གཏོང་རྒྱུ་ལ་ཀུན་སློང་གི་དབང་གིས་བཟང་ངན་གཉིས་ཡོད། ཆང་རྒྱམ་གཞན་ 
ཕམ་གྱི་ཀུན་སློང་གིས་རྟགས་གསལ་བཏང་ན་བག་ཆགས་ངན་པ་འཇོག་ཉེན་ 
ཡོད། སྐྱེས་བུ་དམ་པའི་ཞལ་ནས་བློ་སྐྱེད་རེ་ཨེ་ཡོང་གི་བསམ་པས་བགྲོ་གླེང་ 
བཏང་ན་ཡག་པོ་རེད་དེ། གང་ཡོང་མི་ཤེས་གསུངས་ནས་ཕེབས་སུ་མ་བཅུག་ 
གསུངས་པ་ཡིན་ཞེས་གོང་ཐང་སྤྲལ་སྐུ་རིན་པོ་ཆེའི་དངོས་སློབ་ཚ་ཁོའི་དགེ་ 
བཤེས་ཡེ་ཤེས་ཀྱི་ཞལ་ནས་ཐོས། དམ་བཅའི་ཉིན་ཇ་བར་གྱི་བཤད་ཆེན་ཡིན་ 
ནམ། བཤད་ཐུང་གང་རིགས་ཤིག་གི་སྐབས་རྣམ་འགྲེལ་གྱི་བཤད་པ་རྒྱག་རྒྱུ་ 
བབས་ཡོད་པར། འབྲས་སྦུངས་ཚོགས་ཆེན་དབུ་མཛད་ཅུང་ཟད་གཡེང་ནས་ 
འདོན་པའི་དབུ་མ་བསྐུལ་བར་འགྱངས་སོང་བ་ན། ཁོང་གིས་བཤད་པ་བློར་ 
ཡོད་པ་རྣམས་ཚར་སོང་ཡང་། རྣམ་འགྲེལ་ལ་སྦྱངས་པ་ཆེ་བ་དང་ཐུགས་རབ་ 
ཆེ་སྟབས། སྐབས་ཐོག་དེར་གཞུང་ཚིག་དེ་ཀའི་འཕྲོ་ནས་དེ་དང་འདྲ་བའི་ 
གཞུང་ཚིག་ཅིག་ཐུགས་རིགས་ཀྱིས་བརྩམས་ནས་བཤད་པ་བརྒྱབ་པ་ན། དགེ་ 
བཤེས་གཞན་ཞིག་གིས་ཤེས་ནས་ཁྱོད་འདྲ་བའི་ཤེས་རབ་ཆེན་པོ་དེ་འདྲ་ཞེས་ 
གཟེངས་བསྟོད་བྱས་པར་གྲགས། རྒྱ་མིའི་མེ་མདའ་ཕྱི་མ་བརྒྱབ་པ་དང་དམ་ 

སྐབས་གསུམ་པ། 





བཅའ་གྲོལ་ནས་ཐུགས་ནང་མཐུན་པ་ཐམས་ཅད་གནས་ཚང་ལ་དཔའ་དར་ 
གཏོང་བར་ཕེབས་ནས་ཉིད་ཀྱི་དམ་བཅའ་ལེགས་པོ་བྱུང་བས་བསྟན་པ་བཟང་ 
ཟེར། དེ་སྐབས་གང་ནས་ཡིན་མི་ཤེས་པའི་མི་སྐྱ་ལྭ་བ་དཀར་པོ་གྱོན་པ་སྐྲ་ 
ཆེན་པོ་ཅན་ཞིག་གིས། འཁུར་བ་ཆེན་པོ་ཞིག་ཕུལ་ནས་ཁྱེད་བསྟན་པ་བཟང་ 
ཟེར་ནས་གར་སོང་ཆ་མེད་དུ་སོང་། འཁུར་བ་དེ་ཨ་ཀ་ཀླུ་སྒྲུབ་ཚང་གིས་ 
གཟིགས་ནས་ཁྱེད་ལ་འཁུར་བ་ཆེན་པོ་འདིེ་སུས་ཕུལ་ཞེས་གསུངས། ཉིད་ 
ཀྱིས་འབུལ་མི་དེ་འདྲ་ཞིག་བྱུང་ལགས་ཞུས་པ་ལ། འཁུར་བ་ཆེན་ཕོ་འདི་ལྟ་བུ་ 
ད་ལྟ་བོད་ལུང་བ་ན་མེད། སྔར་སྐྱབས་མཆོག་བསྐལ་བཟང་རྒྱ་མཚོ་ཞལ་ 
བཞུགས་དུས་སུ་རྒྱལ་བོ་མི་ཝང་གིས་འཁུར་བ་ཆེན་པོ་འདི་ལྟ་བུ་ཞིག་ཕུལ་བ་ 
རེད། གང་ལྟར་ན་འདི་ཁྱེད་ལ་ཨ་མྱེ་རྨ་རྒྱལ་འདྲ་ཞིག་གིས་མཐུན་རྐེན་སྒྲུབ་ 
པའི་ལྟས་སུ་མངོན་གསུང་བ་ཡིན་ཞེས་ཀྱང་གྲགས། སྨོན་ལམ་ཆེན་མོ་གྲོལ་ 
ཁའི་སྔོན་ཙམ་ལ་དེ་ལོའི་བླ་མ་གཞུང་ལས་པ་གཉིས་ཀྱིས་ལྷ་རམས་པ་རྣམས་ 
ཀྱི་དམ་བཅའ་བཟང་ངན་གང་བྱུང་ལྟར་གྱི་བདག་རྐྱེན་གནང་རྒྱུར། གུང, 
མཆོག་ལ་འོས་ཐོ་འབུལ་དགོས་པས་དམ་པ་འདིའི་མཚན་ཨང་དང་པོར་ཕུལ་ 
བ་ན། གཞུང་ནས་ཀྱང་འོས་དང་པོའི་བདག་རྐྱེན་གཟེངས་བསྟོད་ཀྱི་དངོས་པོ་ 
རྣམས་སྔར་རྒྱུན་བཞིན་གནང་བར་མཛད་དོ། ། 

དེ་ནས་སྨོན་ལམ་ལྷ་རམས་པ་གཞན་རྣམས་ཀྱིས་སམུར་བུར་རྒྱུད་ལ་འཇུག་ 
འདོད་པས། དམ་པ་འདི་ལ་སྙན་བསྐུལ་བྱས་པས་རྐྱེན་བྱས་ཉིད་ཀྱི་ཐུགས་ལ་ 
འདི་ལྟར་འཁྲུངས་ཏེ། 


རྗེ་ཐམས་ཅད་མཁྱེན་པས། 
འདི་ན་རྗོགས་སངས་རྒྱས་སུ་བགྲོད་པ་ལ། ། 





ཤིང་བཟའ་རྡོ་རྗེ ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 





ཟབ་མོ་རྡོ་རྗེ་ཐེག་དང་ཕར་ཕྱིན་ཐེག ། 
རྣམ་པ་གཉིས་ཡོད་གསང་སྔགས་ཕར་ཕྱིན་ལས། ། 
ཤིན་ཏུ་ཁྱད་པར་འཕགས་པ་ཡིན་ནོ་ཞེས། ། 
ཉི་མ་ཟླ་བ་ལྟ་བུར་ཀུན་ཏུ་གྲགས། ། 
ཚིག་དེ་བདེན་པའི་ཚིག་ཏུ་འདོད་བཞིན་དུ། ། 
ཟབ་མོའི་ཐེག་དེ་ཇི་ལྟ་བུ་ཞིག་ཅེས། ། 
ཚོལ་བར་མི་བྱེད་མཁས་པའི་ཁུར་འཛིན་པ། ། 
དེ་འདྲ་དེ་ཡང་ཤེས་རབ་ཅན་ཡིན་ན། ། 
དེ་ལས་གཞན་པའི་དབང་བོ་རྟུལ་བོ་གང་། ། 


ཞེས་གསུངས་པ་ལྟར། གཞུང་བཀའ་པོད་ལྔ་ལ་སྦྱངས་པ་དེ་ཙམ་ཞིག་ 
བགྱིས། ད་ནི་མི་རིང་བར་རྒྱུད་ཀྱི་དོན་སྤྱི་དང་ཁྱད་པར་དུ་འདུས་པ་འཕགས་ 
ལུགས་ལ་སྦྱངས་པ་ཧུར་སྐྱེད་ཐོན་པ་ཞིག་མཛད་ནས། དེས་རྒྱུད་སྡེ་སྤྱི་ལ་གོ་བ་ 
ཆགས་ཐུབ་པ་ཞིག་དང་། མདོ་རྒྱུད་གཞན་དང་བཤད་སྲོལ་མི་འདྲ་བའི་དཔལ་ 
དུས་ཀྱི་འཁོར་ལོའི་རྒྱུད་དང་འགྲེལ་བ་རྣམས་ལ་ཡང་སྦྱངས་ནས། དེའི་འཇུག་ 
སྒོ་དབང་གི་སྐབས་སུ་བྱིས་པ་ལྟར་འཇུག་པའི་དབང་བདུན་དང་། དབང་གོང་ 
མ་བཞི་གོང་ཆེན་བཞི། རྡོ་རྗེ་སློབ་དཔོན་བདག་པོ་ཆེན་པོའི་དབང་རྣམས་ཀྱི་ 
ལམ་གང་དང་གང་ཉན་པ་དང་འཚད་པ་དང་སྒོམ་པ་ལ་དབང་བར་བྱེད་ཚུལ་ 
དང་། བསྐྱེད་རིམ་བྱང་ཆུབ་བཞི་དང་། རྫོགས་རིམ་བརྗོད་པ་ཡན་ལག་དྲུག་གི་ 
ངོ་བོ་གོ་རིམ་དྲང་ངེས་སོགས་ལ་གོ་བ་གཏིང་ཕྱིན་པ་ཞིག་མ་ཆགས་ན་མདོ་ 
སྔགས་ཀྱི་གཞུང་ལ་སྦྱངས་པ་ཕྱོགས་རེ་བར་འགྲོ་བས། དེ་དག་ལ་སྦྱངས་པ་ 
བྱེད་རྒྱུར་རང་ཉིད་ཀྱིས་དཔེ་གཟིགས་གནང་ནས་གོ་བ་བཙལ་ན་ཡང་ཆོག་མོད་ 

སྐབས་གསུམ་པ། 
ཀྱི། འོན་ཀྱང་སྔོན་བྱོན་གྱི་མཁས་གྲུབ་རྩོལ་མེད་དུ་མས་གསང་སྔགས་ཀྱི་ 
བསྟན་པ་ལ་བྱ་བ་རྒྱ་ཆེར་མཛད་ཅིང་། ད་ལྟ་ཡང་སྔགས་ལ་སྦྱངས་པ་མཐར་ 
ཕྱིན་སོང་བའི་མཁས་པ་མང་བོ་བཞུགས་པའི་གསང་སྔགས་ཀྱི་སྡེ་ཆེན་པོ། ས་ 
གསུམ་ན་ཡོངས་སུ་གྲགས་པའི་དཔལ་ལྡན་སྨད་རྒྱུད་གྲྭ་ཚང་དུ་ཞུགས་ན་ 
དགོས་ཆེད་ཆེན་པོ་ཡོད་པར་དགོངས་ནས། རྒྱུད་པའི་ཁམས་ཚན་བཞིའེ་ནང་ 
ནས་དངུལ་ཕོར་ཁམས་ཚན་ཉིད་ཀྱི་ཐོབ་ཁུངས་ཡིན་པས་དེའི་ནང་ནས་ཁག་ 
ཁྱག་བཅལ། དེས་དངུལ་ཕོར་དགེ་རྒན་ལ་ཞུས་པ་ན་དགེ་རྒན་གྱིས་ཀྱང་ཁས་ 
བླངས་ཏེ། རྒྱུད་ཆས་ཅུང་ལྷུང་ཤོ་ཀ་ལི་སྐྱ་བོ་རྒྱུད་གདེང་ཆེན་པོ་རྒྱུད་ལྷམ་སྐྱ་ 
ཟོབ་རྒྱུད་ཕོར་ཆེ་བ་རྒྱུད་འཕྲེང་ཆུང་ངུ་སོགས་རྒྱུད་པའི་ཡོ་བྱད་ཐམས་ཅད་ 
ཚགས་སུ་ཆུད་པ་ན། མཁན་པོ་རྡོ་རྗེ་འཆང་ལ་སྙན་གསན་ཕབས་དེ་ཡང་རྒྱུད་ 
པའི་གྲྭ་བ་གསར་དུ་འཇུག་སྐབས། སྔོན་དུས་ཡིན་ན་བཀའ་རམས་དང་བསྐྱེད་ 
རིམ་པ་གང་ཡིན་ཡང་འཇུག་སྒོ་ཆེན་པོ་གསུམ་གང་རུང་ཞིག་གི་སྐབས་མ་ 
གཏོགས་ཞུགས་མི་ཆོག་ཀྱང་། དེ་དུས་ཀྱི་སྔོན་ཞིག་ནས་བཀའ་རབ་འབྱམས་ 
པ་སྔགས་ལ་འཇུག་པ་ལ་མྱུར་ཁྱད་ཆེ་བ་འགའ་ཞིག་གིས་གླེང་གཞི་བྱུང་བ་ལ་ 
བརྟེན་ནས། ཆོས་ཐོག་རྙིང་བ་ཕལ་ཆེར་ལ་བཀའ་རམས་པ་རྣམས་ཞུགས་ཆོག་ 
པ་ཡིན། འོན་ཀྱང་འཇུག་སྒོ་ཆེན་པོ་གསུམ་གང་རུང་ལ་ཞུགས་པ་ལ་རྟེན་ 
འབྲེལ་གྱི་དགོས་ཁྱད་མི་འདྲ་བ་ཆེན་བོ་ཡོད་ཅེས་རྒྱུད་པའི་བསླབ་གྲལ་ཆེན་ 
མོའི་ཚོགས་གཏམ་གྱི་རྒྱུན་ལ་ཡོད་པ་ལ་དགོངས་ནས། ཞོག་གུར་སྨོན་གྱི་ཆོས་ 
ཐོག་གི་འཇུག་སྒོར་ཞུགས་རྒྱུའི་ཐུགས་འདུན་གནང་། ཁོང་དང་མཉམ་དུ་ཞུགས་ 
མཁན་གྱི་དགེ་བཤེས་རྣམས་དང་བཅས་དགེ་རྒན་གྱིས་ཁྲིད་ནས་མཁན་རིན་ 
བོ་ཆེའི་སྐུ་མདུན་དུ་མཇལ་ཁ་ལ་ཕེབས། སོ་སོ་ནས་ཁ་དག་ཨ་ཤེ་རེ་འབུལ་ 
དགོས་པ་ལྟར་ཕུལ་ནས་དགེ་རྒན་གྱིས་དེ་རྣམས་རྒྱུད་དུ་ཞུགས་པའི་རྒྱུ་མཚན་ 

ཤིང་བཟའ་རྡོ་རྗེ ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 





ཞུས། མཁན་པོ་ནས་ཀྱང་བསླབ་སྦྱངས་གནང་། དེ་ནསྣ་བླ་མ་དབུ་མཛད་ལ་ཕྱི་ 
མཛོད་རེ་ཕུལ་ནས་མཇལ་ཁ་ཞུ་དགོས་པས་དེར་ཕེབས་པ་གནང་། གྲྭ་ས་ 
གཞན་མ་གཉིས་ལ་དམ་བཅའ་བཞག་མ་ཚར་བར་དུ་ཤོ་ཀ་ལིའི་ནང་དུ་མདོ་ 
ཕྱོགས་ཀྱི་རྩོད་པའི་དཔེ་ཆ་བཞག་ཆོག་པའེ་གནང་བ་ཞུ་དགོས་པ་དེ་ཡང་ཞུས། 
དེ་ནས་ཉི་མ་ཁ་ཤས་སོང་བ་ནྷ་ཟ་བ་དང་པོའི་ཉི་ཤུ་ལྔ་དྲུག་སྐོར་ལ་ཞོག་གུར་ 
སྨོན་དུ་ཕེབས། གནས་དེ་ནི་སྔོན་དཔལ་ཆེན་རྒ་ལོ་ལ་མགོན་པོ་གུར་གྱིས་ལུང་ 
བསྟན་པའི་གནས་ཡིན་པར་མ་ཟད། སྨད་རྒྱུད་གྲྭ་ཚང་རང་གི་ལོ་དེའི་དབྱར་ 
ཆོས་ཀྱི་འགོ་ཚུགས་པའི་གནས་དང་། བསྟན་བཅོས་འགྲེལ་བ་བཞི་སྦྲགས། 
རྒྱུད་ཀྱི་ཊི་ཀྐའེ་བརྩི་བཞག་ཐུན་མོང་མ་ཡིན་པའི་གཏོར་ཆེན་ལྷུང་བཟེད་བཤལ་ 
ཆུ་གསོ་སྦྱོང་ཆེན་མོ། བདག་འཇུག་ཆེན་མོ་རྒྱུད་གཞུང་ཚར་ཕུད་སོགས་ཐམས་ 
ཅད་དབུ་ཚུགས་པའི་གནས་ཡིན་པས། དེར་ཞུགས་མཁན་རྣམས་དེ་ནས་བཟུང་ 
སྟེ་སྟོད་ལུང་ཕྱི་མིག་ལུང་དུ་དབྱར་ཕྱི་མ་ཞལ་བཞེས་གནང་ནས་མ་གྲོལ་བར་དུ་ 
འགྲེལ་བ་མི་རྫོགས་པས། དེ་བར་གྱི་ཆོས་ཐོག་གང་ལ་ཡང་གནང་བ་ཞུས་མི་ 
ཆོག་པ་བཞིན་དམ་པ་ཉིད་ཀྱང་དེ་ཐམས་ཅད་ལ་དེ་ལྟར་དུ་བྱོན་པའི་རྩིས་ 
གནང་། ཞོགས་ཆོས་ཐོག་གི་རྩིག་ར་ལ་ཧབ་རྒྱུག་གནང་སྐབས། དམ་པ་ཉིད་ལ་ 
རྩིག་ར་ལེགས་པོ་ཞེག་ཐེམ་འདུག་གསུངས། ཊིཀྐ་ཆུང་བར་ཞུགས་གནང་ 
མཛད་ནས་ཆོས་ཐོག་ཚུགས་པའི་ཕྱི་ཉིན་ཤིང་སློང་། དེའི་ཕྱི་ཉིན་ནས་འགྲེལ་ 
བཤད་བརྩི་བཞག་ཡོད་པས། ཞོགས་ཚོགས་གྲོལ་བ་དང་ཊིཀྐ་ཆེ་བ་རྣམས་ 
བརྩི་བཞག་ལ་ཕེབས་དུས་ཊིཀྐ་ཆུང་བ་རྩིག་རར་བཞུགས་ནས་ཨང་ཉན་བྱས། 
མཁན་རིན་པོ་ཆེ་ནས་ཊྲིཀ་ཆེ་བའི་བརྩི་བཞག་གི་འདབ་བྱང་འཕང་བ་དང་། 
ཞལ་ཏ་བས་ཊཱིཀ་ཆུང་བའི་འཛིན་གྲྭ་ལ་བརྡ་སྦྱར་བ་ན་དེ་ཐམས་ཅད་ཤོ་ཀ་ལི་ 
དང་ཞྭ་མོ་བསྣམས་ནས་ཆོས་ཀྱི་ཆེ་བ་འདོན་པའི་ཕྱིར་བརྩི་བཞག་ལ་མགྱོགས་ 

སྐབས་གསུམ་པ། 
རྱགས་དགོས་པས། རྗེའདེ་ཉད་ནེ་ས་ན་ཕྲ་ཞངསྒུ་གཟུགས་བདེ་བས་ཉེན་རེ་ 
བཞིན་ཀུན་གྱི་སྔོན་དུ་སླེབས་འདུག་ཅེས་གྲགས། ཆོས་རའེ་ནང་དུ་ཐམས་ཅད་ 
སླེབས་པ་དང་མཉམ་དུ་ཅོག་འདུག་མཛད་དེ་བླ་མ་དབུ་མཛད་ཀྱིས་བརྩི་བཞག་ 
སྐྱོར་བ་མཉན་ནས། ཊྣིཀ་ཆེ་བ་ཚོས་འདབ་བྱང་ཤོར་ན་ཧ་སྒྲ་རྒྱག་དགོས་ཤིང་ 
མ་ཤོར་ན་ཧ་སྒྲ་རྒྱག་མི་ཆོག་པ་བཞིན། འདབ་བྱང་ཤོར་མ་ཤོར་ལ་གཟིགས་ 
ཚེ་དགེ་བཤེས་མང་པོའི་ནང་ནས་ཁོང་ཐུགས་རིག་རྣོ་བས་ན་ངོས་ལེགས་པར་ 
ཟིན་པར་གནང་། ཊྟིཀ་ཆེ་བ་གྲོལ་བ་དང་ཆུང་བའི་བརྩི་བཞག་གནང་སྐབས་ 
ཀྱང་འདབ་བྱང་ནམ་འཕང་པ་ན་དགེ་བསྐུལ་གྱིས་བསྐྱེད་རིམ་པའི་འཛིན་གྲྭ་ལ་ 
བརྡ་སྦྱར་དུས་དེ་རྣམས་མགྱོགས་པར་བརྒྱུགས་ཕེབས་ནས། ཊིཀྐ་ཆུང་བའི་ 
སྐྱོར་དཔོན་གྱིས་བརྩི་བཞག་སྐྱོར་བ་ལ་གསན་ནས་འདབ་བྱང་ཤོར་ན་སྔར་ 
བཞིན་ཧ་སྒྲ་རྒྱག་པས་ན། རྗེ་འདི་ཉིད་ཀྱི་ཟླ་བོ་དགེ་བཤེས་མང་ཕོས་འདབ་བྱང་ 
གི་ཚིག་མ་ཟིན་ཚེ། རྗེ་འདི་ཉིད་ཀྱིས་དུས་ནམ་དུ་ཡང་ཆིག་ངོས་ཟིན་ནས་ཤོ་ཀ་ 
ལིའི་ཁ་རྒྱག་པ་ན། ཀུན་གྱིས་དེ་ལ་བལྟས་པས་འདབས་བྱང་མ་ཤོར་ཟེར། 
ཞོགས་ཁའི་བརྩེ་བཞག་གྲོལ་ནས་གུང་ཚིགས་འཚོགས། དེ་རྗེས་འགྲེལ་བཤད་ 
ལ་འཚོགས་པ་ན་དགེ་བཤེས་རྣམས་ཀྱིས་འགྲེལ་བ་མནན་ནས་མཁན་རིན་པོ་ 
ཆེ་ནས་ས་བཅད་སོགས་ནོར་བ་བྱུང་ན་ཤོག་འཛིན་གྱིས་ཐག་ཐག་གཏོང་ 
དགོས་པས། རྗེ་ཉིད་ཀྱིས་གཙོས་དགེ་བཤེས་རྣམས་ཀྱིས་ལེགས་པར་བརྟགས་ 
ནས་དྲང་བོར་ཞུས། ཞོགས་དང་པོའི་ཆོས་ཐོག་གྲོལ་ནས་ཕྱིར་ལྷ་ལྡན་དུ་ 
༧གཞུང་ས་མཆོག་གི་ཞབས་བརྟན་ལ་ལྷ་ལྡན་ཨེ་ཝཾ་ཚོམ་ཆེན་དུ་བཞུགས་ 
གདེང་རྒྱག་པར་ཕེབས། དེ་སྐབས་ཡང་སྨོན་ལམ་སྐབས་ལྟར་དགོང་མོ་ཚོགས་ 
རམས་པ་རྣམས་ཀྱི་དམ་བཅའ་ལ་བགྲོ་གླེང་གཏོང་བར་ཕེབས། ཀླུ་དབང་གི་ 
གཏོར་རྒྱག་ཚར་ནས་གྲོལ་བ་ན་ཡང་བསྐྱར་ཞོག་གི་ཆོས་ཐོག་གཉིས་པར་ 

ཤིང་བཟའ་རྡོ་རྗེ ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 





ཕེབས། བརྩི་བཞག་དང་འགྲེལ་བའི་འཆད་ཉན་ལ་སྔར་ལྟར་ཕེབས། དེ་གྲོལ་ 
ནས་སྟག་རྩེའི་ཆོས་ཐོག་ལ་ཕེབས། དེ་བཞིན་དུ་ལ་མོ་ཚེར་གསེབ་དང་འཕན་ 
ཡུལ་འབུམ་ཐང་གཉིས་ལ་ལོ་རེར་རེས་མོ་ཡིན་པས་དེ་གཉིས་གང་རུང་གི་ 
ཆོས་ཐོག དེ་ནས་བདེ་ཆེན་དབར་ཆོས། དེ་ནས་ཚལ་གོང་ཐང་གི་ཆོས་ཐོག དེ་ 
ནས་འབྲས་སྦུངས་ཧར་གདོང་ཆོས་ཐོག དེ་ནས་སེ་ར་ཆོས་སྡིངས་ཀྱི་ཆོས་ཐོཿ ག་ 
རྣམས་ལ་རིམ་པ་བཞིན་བྱོན། དེའི་སྐབས་སུ་ཡང་བཀའ་རབ་འབྱམས་སྤྲལ་སྐུ་ 
ཆེ་ཁག་ཅི་འདྲ་ཞིག་ཡིན་ཡང་། ལྷུང་བཟེད་ཤོ་ཀ་ལི་བཞུགས་གདེང་སྐུ་ཆོས་ 
སྣམ་སྦྱར་རྣམས་ཁུར་ནས་ཞབས་ཐང་ལ་ཕེབས་པ་མ་གཏོགས། ཆིབས་པ་ལ་ 
ཆིབས་ནས་ཕེབས་པ་ལྟ་བུ་དང་ཁུར་བོ་མེད་པར་ཕེབས་མི་ཆོག་པས་ཉིད་ཀྱི་ 
ཟླ་བོ་དགེ་བཤེས་རྣམས་དང་མཉམ་དུ་དེ་ལྟར་དུ་ཕེབས། སེ་ར་ཆོས་སྡིངས་ 
ནས་གྲོལ་བ་ན། ཧོར་ཟླ་བདུན་པའི་ཚེས་བཅུའི་སྐོར་ལ་སྟོད་ལུང་ཕྱི་མིག་ལུང་ 
དུ་ཕེབས། ལམ་ཁར་ཞག་གསུམ་ཐོགས་ནས་ཚེས་བཅུ་བཞིའི་སྔ་དྲོ་ཐམས་ཅད་ 
འཛོ་མ་དགོས་པས་གྲྭ་མང་མ་སླེབས་གོང་དུ་བླ་མ་དབུ་མཛད་སྐུ་རྐྱང་མར་ 
ཕེབས་ནས་རུང་ཁང་བྱིན་རླབས་གནང་ཚར་བ་ན་སུ་ཡིན་ཡང་ཕེབས་ཆོག་ 
པས། རྗེ་ཉིད་ཀྱང་ཟླ་བོ་རྣམས་དང་མཉམ་དུ་བྱོན་ནས་ཀུན་དང་མཐུན་པར་དམ་ 
ཅན་ལྷ་ཐོའི་རྩར་གསུར་ཕུད་ནས་དངུལ་ཕོར་ཁམས་ཚན་ལ་ཕེབས། གསོལ་ཇ་ 
བཞེས་ཚར་ནས་མཁར་བརྡ་བཏང་བ་དང་བསྟུན་ནས་བཞུགས་གདེང་རྒྱག་པར་ 
ཕེབས། ཕྱི་ཉིན་ཚེས་བཅོ་ལྔའི་ནང་འཚོག་གི་རྗེས་སུ་གསོ་སྦྱོང་སྐབས་སུ་ཚུལ་ 
ཤིང་འགྲིམ་པ་དབྱར་གྱི་དམ་ཚིག་བསྒྲགས་པ་སོགས་ཚར་བ་ན་བཞུགས་ 
གདིང་འཐེན་ནས་རང་གི་ཁམས་ཚན་ལ་བྱོན། ཁམས་ཚན་སོ་སོ་ཉིན་འགར་ 
འཚོགས་དགོས་ཤིང་། ལོ་དེའེ་དགེ་བཤེས་གསར་ཞུགས་རྣམས་ཀྱིས་ཁམས་ 
ཚན་གྱི་ཚོགས་ལ་ཇྡ་ཐུག་རེ་གཏོང་དགོས་པ་བཞིན། ཉིད་ཀྱིས་ཀྱང་ཇ་ཐུག་ 

སྐབས་གསུམ་པ། 
ལེགས་པོ་གཏོང་གནང་མཛད། ཤིང་སློང་ཚར་ནས་ཆོས་ཐོག་དངོས་གཞི་ 
ཚུགས་པ་དང་། སྔར་རྒྱུན་ལྟར་གྱི་བརྩི་བཞག་འགྲེལ་བཤད་གཏོར་ཆེན་སོགས་ 
དང་། ཧོར་ཟླ་བརྒྱད་པའི་ནང་དུ་དབྱངས་ར་ཆེན་མོ་ཚུགས་པའི་སྔོན་ལ་ཁམས་ 
ཚན་དབྱངས་ར་ལ་འཚོགས་རྒྱུ་དེར་དབྱངས་རྒྱུགས་འབུལ་རྒྱུ། གྲྭ་ཚང་ 
དབྱངས་ར་ཚུགས་པ་ན་གུང་ཚིགས་གྲོལ་ནས་དབྱངས་ར་ཆེན་མོ། དགོང་ཇ་ 
གྲོལ་ནས་མཆོད་རྟེན་འོག་གི་དབྱངས་ར་ལ་འཚོགས་དགོས་པ་ཐམས་ཅད་ལ་ 
མ་ཆག་པར་ཕེབས། འགྲེལ་བཤད་རྗོགས་པའི་ཉིན་ཟླ་མ་རྒྱུད་མཆོད་སྐབས་ 
མཁན་རིན་པོ་ཆེ་ནས་རྒྱུད་གཏད་པའི་འགྲེལ་དབང་གནང་། ཐམས་ཅད་ཀྱིས་དེ་ 
དེ་བཞིན་དུ་བགྱིའོ་ཞེས་ཞུས་ནས། མཆོད་རྟེན་འོག་ཏུ་སྔ་རིམ་བཞིན་ཕེབས་ 
ནས། རྒྱུད་ཕྱི་མའི་ཚིགས་བཅད་དང་སྒྱུ་ལུས་བསྟོད་པ། ཁོང་སྟོང་ཁྱོད་ཀྱི་སྐུ་ལ་ 
མེད། །ཅེས་སོགས་གསུངས་དགོས་པ་ལ་གྲྭ་མང་དང་མཐུན་པར་དེ་ཇི་ལྟ་བ་ 
བཞིན་ཕེབས་པར་གནང་། དགག་དབྱེ་གྲོལ་ཉིན་རྒྱུད་པའི་བཀའ་རམས་གང་ 
ཡོད་ཐམས་ཅད་ཁེར་འཚོགས་བྱས། གསུང་བཟང་བ་གཅིག་གིས་འབྲས་ 
སྤུངས་ཚོགས་ཆེན་དབུ་མཛད་ཀྱི་ལད་མོ་གནང་ནས་ཞུ་ལག་ཕྱིར་འཕེན་ནས་ 
ཕེབས་རྒྱུ་དང་འདོན་པ་དབུ་བསྐུལ་སོགས་བྱས། སྨྲ་བདེ་བ་ཞིག་གིས་ཚོགས་ 
ཆེན་ཞལ་ངོ་ཡིན་ཁུལ་གྱིས་ཇ་གནང་ཞུས་པ་དང་། སྐྱབས་འཇུག་ཞུ་རྒྱུ་དང་ 
ཚོགས་གཏམ་གཏོང་རྒྱུ་སོགས་བྱེད་པས། རྗེ་ཉིད་ཀྱང་དེར་ཕེབས་པ་གནང་། 
མཚན་མོ་ཁམས་ཚན་གྱི་དམ་བཅའ་བ་ལ་བགྲོ་གླེང་གནང་། ཕྱི་ཉེན་ཧོར་ཟླ་ 
དགུ་བའི་ཚེས་གཅིག་ལ་ཆོས་ཐོག་གྲོལ་ནས། ལྷ་ལྡན་དུ་ཞག་བཞིའི་རིང་ལ་ག་ 
ལེར་ཕེབས་ནས། འཇིགས་བྱེད་ཆོས་ཐོག་གི་བཞུགས་གདིང་རྒྱག་པར་ཕེབས། 
ཆོས་ཐོག་དེར་སྔགས་ཀྱི་དམ་བཅའ་དགོང་རེ་བཞིན་ཡོད་པས། བཀའ་རམས་ 
གང་ཡོད་མ་ཆག་པར་ཕེབས་དགོས་པས་རྗེ་ཉིད་ཀྱང་དེར་ཕེབས། དམ་བཅའ་ 

ཤིང་བཟའ་རྡོ་རྗེ ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 


བ་དེ་ལ་ལོ་དེར་གསར་དུ་ཞུགས་པའི་དགེ་བཤེས་རྣམས་ཀྱིས་སྔོན་ལ་རྟགས་ 
གསལ་གཏོང་དགོས་པས། ས་བཅད་འཛིན་མཁན་གྱི་དགེ་བཤེས་རྒན་པའི་ 
འཕྲོར། དམ་པ་འདི་ཉིད་བགྲོ་གླེང་ལ་བཞེངས། དེ་ཡང་དགེ་བཤེས་རྒྱུད་གསར་ 
རྣམས་ལོ་གཅིག་པོ་དེར་སྔགས་ལ་སྦྱངས་པ་ཆེར་མི་འགྲོ་བའི་སྟབས་ཀྱིས། 
སྔགས་ཕྱོགས་ནས་རྟགས་གསལ་གཏོང་རྒྱུ་མེད་ན་མདོ་ཕྱོགས་ནས་མཛོད་ 
འདུལ་གང་རུང་གི་བགྲོ་གླེང་བཏང་ཆོག་མོད་ཀྱང་། རྗེ་འདི་སྔོན་ནས་སྔགས་ཀྱི་ 
གཞུང་ལ་འདྲིས་ཆེ་ཞིང་བློ་གྲོས་ཆེ་བས། སྔགས་བླ་མེད་ཀྱི་ལམ་རིམ་པ་ 
གཉིས་ལས་བརྩམས་ཏེ་བགྲོ་གླེང་ཐོགས་མེད་དུ་བཏང་བས། མཁན་རིན་པོ་ཆེ་ 
དང་བླ་མའེ་སྐུ་ཕྱོགས་ཚོགས་པའི་དགེ་བཤེས་དྲག་རིམ་ཐམས་ཅད་ཀྱི་ཐུགས་ 
ཟིན་ཉིན་ལྟར་འཇིགས་བྱེད་བསྐྱེད་རིམ་གྱི་བརྩི་བཞག་སོགས་ལ་མ་ཆག་པར་ 
ཕེབས། དེ་གྲོལ་ནས་བདེ་ཆེན་སྟོན་ཆོས་ལ་ཕེབས། ཞག་བཅུ་སྐོར་ནས་གྲོལ་ 
ནས་ལྷ་སར་བྱོན། ཧོར་ཟླ་བཅུ་བའི་ཚེས་འགོར་གསང་འདུས་ཆོས་ཐོག་གི་ 
བཞུགས་གདེང་རྒྱག་པར་ཕེབས། ཆོས་ཐོག་དེའི་བསྐྱེད་རིམ་གྱི་བརྩི་བཞག་ 
དང་སྒྲུབ་མཆོད་སྐབས་དང་། ལྕགས་མཁར་སྐབས་སོགས་ཀྱི་ཚོགས་ཐམས་ 
ཅད་ལ་ཕེབས། ཟླ་བ་ཕྱེད་དང་གཉིས་ཙམ་སོང་ནས་གྲོལ་བ་ན། ཧོར་ཟླ་བཅུ་ 
གཅིག་པའི་ཚེས་བཅོ་ལྔ་བཅུ་དྲུག་སྐོར་ལ་དགའ་ལྡན་རྣམ་པར་རྒྱལ་བའི་གླིང་ 
གི་འཇུག་སྒོ་ཆེན་པོ་ཡོད་པའི་ཆོས་ཐོག་ལ་ཕེབས། དམ་པ་འདི་ཉིད་སེ་རའི་ 
དགེ་བཤེས་ཡིན་སྟབས་འབྲས་སྦུངས་དང་དགའ་ལྡན་གཉིས་པོ་གང་རུང་ལ་ 
ཆོས་ཐོག་སྐབས་དམ་བཅའ་འཇོག་དགོས་པ་ནེ་རྒྱུད་སྨད་རང་གི་འགྲིག་ལམ་ 
ཡིན་པས་རྗེ་འདི་ཉིད་ཀྱིས་དགའ་ལྡན་བྱང་རྩེར་དམ་བཅའ་འཇོག་རྩེས་མཛད་ 
ནས་བྱང་རྩེ་མཁན་པོར་སྙན་གསན་ཕབས། བྱང་རྩེར་རྒྱུད་པའི་དམ་བཅའ་ 
དབྱར་དགུན་གང་ལ་འཇོག་ཀྱང་མཚན་འཁྱོངས་ལ་འཇོག་དགོས་པ་བྱང་རྩེའི་ 








46 


སྐབས་གསུམ་པ། 
འགྲིག་ལམ་ཡིན་པ་ལྟར། དགོང་མོ་གཅིག་བྱང་རྩེའི་སྒྲོལ་འདོན་ཉི་མ་མ་ནུབ་ 
གོང་ནས་གྲོལ་བ་དང་སྙུན་པར་དམ་བཅའ་ཚུགས་ནས། ཕྱི་ཉིན་ནང་འཚོག་གི་ 
རྔ་བརྡ་མ་བཏང་བར་དུ་དགུན་ནམ་རིང་བོ་དེར་བྱང་རྩེའེ་ཆོས་རའེ་ནང་དུ་ 
བཞུགས་གདན་རྐྱང་བའི་སྟེང་ནས་དམ་བཅའ་ལ་ཐུགས་དགྱེས་བཞིན་དུ་ 
མཞུགས་པར་གནང་། རྒྱུད་པའི་དགེ་བཤེས་རྙིང་བ་ཞིག་གདེང་བ་འཁུར་མི་ 
ཡིན་ཁུལ་གྱིས་དམ་བཅའ་ལ་ལྟ་རྟོགས་བྱེད་པར་ཟླ་བོའི་ཚུལ་དུ་གཏོང་སྲོལ་ 
ཡོད་པ་བཞིན་བཏང་བ་དེ་ཡང་ཕེབས་ནས་ཉིད་དང་མཉམ་དུ་བཞུགས། བྱང་ 
རྩེའི་དགེ་བཤེས་རྒན་རིམ་ལྟར་བཞེངས་ནས་བགྲོ་གླེང་བཏང་། ནམ་ཕྱེད་ཙམ་ 
ནས་མིང་བཏགས་པ་རྣམས་རྗོགས་པ་ན་དབུ་མ་བ་དང་ཕར་ཕྱིན་པ་ཚོས་ 
རྟགས་གསལ་ཕུལ། དེ་ཡང་དམ་པ་འདིའི་ཐུགས་རྒྱུད་འཇམ་ཞིང་ཞལ་གྱི་ 
དཀྱིལ་འཁོར་མཛེས་པ་དང་། སྔོན་ནས་སྙན་གྲགས་ཤིན་ཏུ་ཆེ་སྟབས་བགྲོ་ 
གླེང་ལ་བཞེངས་མཁན་ཕལ་ཆེར་གྱིས། དམ་པ་འདིའི་ཞལ་གྱི་བུམ་བཟང་ལས་ 
ལེགས་བཤད་ཀྱི་བདུད་རྩིའི་བགོ་སྐལ་རེ་ཨེ་ལོན་གྱི་རེ་བ་ཁོ་ན་བྱས་ནས 
འདུལ་མཛོད་སོགས་ཀྱི་གཞུང་ཚིག་གཙོ་བོར་བྱས་ནས་བགྲོ་གླེང་བཏང་ 
འཐད་མི་འཐད་བྱུང་ཚེ་མཛོད་རྩ་སོགས་ཀྱི་ལུང་གིས་བསྒྲུབས་པར་མཛད་པ་མ་ 
གཏོགས་ཁྱབ་མཐའ་དཀྲུག་མ་ཆེར་མ་འཕང་བ་ན། རྗེ་ཉིད་ཀྱང་དེ་རྣམས་ལ་ 
ཐུགས་དགྱེས་ནས་འདི་ལྟར་གསུངས་གཞུང་གི་གོ་དོན་གཙོ་ཆེ་བ་ཡིན་མོད། 
ཁྱབ་མཐའ་དཀྲུག་མ་ལ་དམ་བཅའ་བས་སྐབས་ཐོག་དེར་འདང་རྒྱག་མ་ཕོག་པ་ 
ལ་བགྲོ་གླེང་སོང་བའི་ཐ་སྙད་ཅི་ཡོད་གསུངས། བྱང་རྩེ་ཚ་བ་དགེ་བཤེས་ 
བསྟན་པ་རྒྱལ་མཚན་ཟེར་བ་རིགས་ལུང་ལ་བཞེངས་སྐབས་ཞལ་རྩེད་ཞུས་པ 
སྤྲལ་པའི་སྐུ་ཉིད་དགའ་ལྡན་ཁྲི་ལ་ཕེབས་དུས་ངེད་ཚོ་ལ་གཏོང་སྒོ་ཡག་པོ་ 
གཏོང་རྒྱུ་ཁས་ལེན་ན་ངས་ཁྱེད་ལ་དོ་དགོང་རྟགས་གསལ་ཚ་བོ་རང་མི་ 

ཤིང་བཟའ་རྡོ་རྗེ ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 


གཏོང་། དེ་མིན་ན་ངས་ཁྱེད་ལ་བཟོ་ལྟ་བཟོ་ཡག་བྱེད་རྒྱུ་ཡིན་ཞེས་ཞུས་པ་ན། 
རྗེ་ཉིད་ནས་དེའེ་ལན་ལ། དགེ་བཤེས་ལགས་ཁྱེད་རང་གིས་རྟགས་གསལ་ཚ་ 
བོ་རང་བཏང་ནས་ངེད་ལ་བཟོ་ལྟ་བཟོ་ཐུབ་ན་དེ་ལྟར་གྱིས་དང་། གཏོང་སྒོ་ཇི་ 
འདྲ་གཏོང་རྒྱུ་དེ་དུས་བབ་བལྟས་བྱས་ན་ཆོག་གསུང་བས་ཐམས་ཅད་ཧྭ་སྒྲ་ 
དེར་དེར་བྱས་ཟེར། མཚན་མོ་དེར་བྱང་རྩེའི་མཁན་པོ་གྲྭ་ཁང་ཐོག་ཁར་ཕེབས་ 
ནས་དམ་བཅའ་ལ་གསན་པ་ན། བགྲོ་གླེང་བ་རྣམས་ཀྱིས་རྟགས་གསལ་ཚ་ངར་ 
ཅན་ཆེར་མ་བཏང་བ་ལ། ཐུགས་ཅུང་ཟད་མ་ཁེངས་པར་བགྲོ་གླེང་གཏོང་མཁན་ 
ཚོ་ལ། ཁྱེད་ཚོས་ཤིང་བཟའ་སྐུ་སྐྱེས་ལ་རྟགས་གསལ་ཚ་བོ་མི་གཏོང་བར་དྲེ་ 
བ་དྲི་བཤད་འདྲ་མོ་དེས་ཅི་བྱེད་གསུངས་ནས་བཀའ་བཀྱོན་གནང་ཡང་ཟེར། 
སང་ཞོགས་མང་རའི་ཚོགས་བརྡ་བཏང་བ་དང་མཉམ་དུ་ཚིག་བཀྲ་བྱས་ནས་ 
དམ་བཅའ་གྲོལ། 
གསོལ་ཇ་བཞེས་གྲུབ་ནས་བྱང་རྩེའི་མཁན་པོའི་མདུན་དུ་མཇལ་ཁར་ 
ཕེབས་དགོས་པ་ལྟར་ཕེབས། མཁན་པོ་ནས་ཀྱང་གསོལ་ཇ་དང་བཀུར་བཟོས་ 
ཆེན་པོ་གནང་སྲོལ་ལྟར། རྗེ་འདི་ལ་དམ་བཅའ་ལེགས་པོ་བྱུང་བའི་བདག་རྐྱེན་ 
གཟེངས་བསྟོད་ཆེ་བར་མཛད། དགའ་ལྡན་དགུན་ཆོས་འདིའི་རིང་ལ་སྔོན་རྗེ་ 
བཙུན་ཤེས་རབ་སྒེདེའི་དུས་ནས་བཟུང་སྟེ་ད་ལྟའི་བར་དུ་ཆོས་འཆད་ཉན་མ་ 
ཉམས་པར་ཡོད་པ། སྔ་དྲོ་ཕྱི་དྲོ་གཉེས་ལ་གསང་འདུས་བསྐྱེད་རིམ་དངོས་གྲུབ་ 
རྒྱ་མཚོ་དང་། རྫོགས་རིམ་རིམ་ལྔ་གསལ་སྒྲོན་གཉིས་བཤད་ལུང་གི་ཚུལ་དུ་ 
གནང་དགོས་པ་དང་། ཉིན་གུང་རྒྱ་མཐོང་ཁར་གསང་འདུས་བསྐྱེད་རིམ་དྭགས་ 
པོ་ནམ་མཁའ་གྲགས་ཀྱི་མཛད་པ་དེའི་བརྩི་བཞག་མཁན་རིན་ཕོ་ཆེའི་བློ་ཐོག་ 
ནས་གནང་བ་བསྐྱེད་རིམ་པའི་སྐྱོར་དཔོན་གྱིས་ཀྱང་བློ་ཐོག་ནས་བསྐྱོར། དེ་ 
གསུམ་ཀ་ཆོས་ཐོག་འདི་ཀ་རང་དུ་མཇུག་རྫོགས་པ་བྱེད་དགོས་པ་དེ་ཐམས་ 

སྐབས་གསུམ་པ། 
ཅད་ལ་རྗེ་འདི་ཉིད་ཀྱང་མ་ཆག་པར་ཕེབས། ཟླ་བ་དེ་ཀའི་ཉེར་བརྒྱད་དང་ཉེར་ 
དགུ་གཉིས་ལ། སྔོན་ས་སྐྱ་བ་འགའ་ཞིག་གིས་རྗེ་ཡབ་སྲས་ལ་སྡང་ཞུགས་ 
ཀྱིས་གཏོར་མ་འཕེན་པའི་དུས་ཡིན་སྟབས། དེའི་མུ་ནས་ད་ལྟ་ཡང་དུས་དེར་ 
ས་སྐྱའེ་མདོས་ཆེན་འཕེན་བཞིན་པ་ཡིན་པས། དེའི་ནུས་པ་ཕྱིར་བཟློག་ཕྱིར་ 
རྒྱུད་སྟོད་སྨད་གཉིས་ནས་སྔ་ཕྱིར་གཏོར་རྒྱག་གནང་དགོས་པ་དེར་ཕེབས། 
རྒྱལ་ཟླ་བའི་ཚེས་འགོར་ཆོས་ཐོག་གྲོལ་ནས་ལྷ་སར་བྱོན། བདེ་མཆོག་ཆོས་ 
ཐོག་གི་བཞུགས་གདེང་རྒྱག་པར་ཕེབས། ཆོས་ཐོག་འདེར་ཡང་སྔགས་ཀྱི་དམ་ 
བཅའ་ཡོད་པས། དེ་ལ་དགོང་རེ་བཞིན་བཀའ་རམས་པ་རྣམས་དང་མཉམ་དུ་ 
ཕེབས། བདེ་མཆོག་གི་བསྐྱེད་རིམ་གྱི་བརྩེ་བཞག་སོགས་ལ་མ་ཆག་པར་ 
ཕེབས། ཉི་ཤུའི་སྐོར་ལ་ཆོས་ཐོག་དེ་གྲོལ་ནས་འབྲས་སྦྱངས་བསམ་བློ་ཁམས་ 
ཚན་དུ་ཆོས་ཐོག་ལ་ཕེབས། ཉིན་ལྔ་སོང་ནས་གྲོལ་བ་དང་། ཡང་ལྷ་སར་ 
ཕེབས་ནས་སྨོན་ལམ་ཆོས་ཐོག་ལ་བཞུགས་གདེང་རྒྱག་པར་ཕེབས། སྨོན་ལམ་ 
སྐབས་སུ་རྒྱུད་པའི་དགེ་བཤེས་དྲག་རིམ་རྣམས་དགོང་རེ་བཞིན་དམ་བཅའ་ལ་ 
བགྲོ་གླེང་གཏོང་བར་ཕེབས་པ་བཞིན། དམ་པ་ཉིད་ཀྱང་རྒྱུན་དུ་ཕེབས་པར་ 
གནང་། སྨོན་ལམ་ཆོས་ཐོག་གྲོལ་བ་ན་ཡང་སྲ་ལོ་ལྟར་ཞོག་གུར་སྨོན་གྱི་ཆོས་ 
ཐོག་ལ་ཕེབས་དགོས་པ་ལྟར། མདོར་ན་ལོ་ངོ་མཐོང་བཞིའེ་བར་དུ་དཔལ་ལྡན་ 
སྨད་རྒྱུད་གྲྭ་ཚང་གི་ཚོགས་དང་ཆོས་གྲྭ་འགྲིམས་ནས་སྔགས་ཀྱི་གཞུང་སྤྱི་ 
དང་། ཁྱད་པར་དུ་རྗེ་ཐམས་ཅད་མཁྱེན་པས། གང་ཞིག་རྟོགས་ན་མཐའ་དག་ 
གསུང་རབ་ལ། །མི་འཇིགས་སྤོབས་པ་མཆོག་སྟེར་འདུས་པའི་ལམ། ཞེས་ 
གསུངས་པ་ལྟར། དཔལ་ལྡན་གསང་བ་འདུས་པའི་རྒྱུད་ལ་སྦྱངས་པས། རྩ་རྒྱུད་ 
ཀྱི་དོན་ཐམས་ཅད་དྲང་ངེས་གཉིས། དགོངས་དགོངས་མེན་གཉིས། སྒྲ་ཇི་ 
བཞེན་པ་ཡིན་མིན་གཉིས་ཏེ་མཐའ་དྲུག་དང་། ཡིག་དོན་དང་། སྤྱི་དོན་དང་། 

ཤིང་བཟའ་རྡོ་རྗེ ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 


སྦས་དོན་དང་། མཐར་ཐུག་དང་བཞི་སྟེ་ཚུལ་བཞིས་རྒྱས་བཏབ་ཡོད་པ་རྣམས། 
བཤད་རྒྱུད་ཆེན་པོ་ལྔ་དང་དཔལ་ལན་ཟླ་བ་གྲགས་པའི་སྒྲོན་གསལ་དང་། རྗེ 
ཐམས་ཅད་མཁྱེན་པས་དེའི་མཆན་འགྲེལ་དང་། གྲངས་དང་གོ་རིམ་མི་ནོར་ 
བའི་ས་བཅད་བརྩམས་པ་ལ་བསྡུས་དོན་དུ་གྲགས་པ། དཀའ་བའིེ་གནས་ 
རྣམས་ལ་དོགས་པ་གཅོད་པའི་མཐའ་དཔྱོད་རིན་པོ་ཆེའི་མུ་གུ་རྣམས་ལ་བརྟེན་ 
ནས་རྒྱུད་ཀྱི་དོན་རྣམས་ལེགས་པར་རྟོགས་ཤིང་། དེའི་མཐུས་རྒྱུད་སྡེ་འོག་མ་ 
གསུམ་གྱི་ལམ་རྣམས་དང་། དུས་ཀྱི་འཁོར་ལོའི་རྒྱུད་ཀྱི་བརྗོད་བྱའི་གཙོ་བོ་ 
སྦྱོར་བ་ཡན་ལག་དྲུག་གི་ལམ་རྣམས་འདུས་པའི་ལམ་དང་ཕན་ཚུན་དོད་ཐུབ་ 
བརྩི་བ་སོགས་གསང་སྔགས་རིག་པ་འཛིན་པའི་གཞུང་ཐམས་ཅད་ལ་མཁས་ 
པའི་ཕ་རོལ་དུ་སོན། རྒྱུད་ལ་བཞུགས་རིང་ལ་གཟིམ་ཁང་ཆོས་མཛད་རིན་པོ་ 
ཆེ་དང་ཁོང་རྣམ་གཉིས་ཆོས་ཐོག་ཕལ་ཆེར་ལ་མཉམ་དུ་ཕེབས་ཤིང་གནས་ 
ཚང་གཅིག་པ་ཡང་ཡིན་པས། སྐབས་སྐབས་སུ་སྔགས་ཕྱོགས་ཀྱི་དཀའ་ 
གནས་རྣམས་ལ་ཕན་ཚུན་དོགས་གཅོད་ཡང་གནང་། ལན་ཅིག་རྒྱུད་པའི་རྩིག་ 
ར་ནས་དགེ་བཤེས་མང་བོས་བསྐུལ་ངོར། རྒྱལ་ཚབ་རྗེའི་ཕྱག་ལེན་བཞིན་ཐིག་ 
ཆེན་བརྒྱད་འདེབས་ཚུལ་དང་། ཐིག་སྐུད་རིང་བའི་ཕྱོགས་དང་ཐུང་བའི་ཕྱོགས་ 
ཀྱི་སྒོ་ཚད་ཕ་རྒྱུད་དང་མ་རྒྱུད་ཀྱི་རླུང་གི་འཕོ་ཆེན་གྱི་དག་པ་དང་མཚོན་དོན་ 
སྦྱར་བའི་ཐིག་རྩ་ཞིག་དང་། གྲུབ་ཆེན་ཁུ་ཨི་པའི་ལུགས་ཀྱི་བདེ་མཆོག་ལྷ་རེ་ 
གཉིས་པའི་ནང་ཐིག་འདེབས་ཚུལ་རྗེ་རིན་པོ་ཆེ་ནས་གྲུབ་ཆེན་གསུམ་གྱི་མན་ 
ངག་བསྒྲིགས་ནས་འདོད་འཇོར་བཀོད་པ་དེའི་རྗེས་སུ་འབྲང་ནས་ནང་ཐིག་ 
འདེབས་ཚུལ་གྱི་ཐིག་རྩ་ཤིན་ཏུ་ཁ་གསལ་ཞིང་བདེ་བ་ཞིག་ཀྱང་ལྗགས་རྩོམ་ 
གནང་ཞིང་། སྔ་མའི་མཇུག་ཏུ། ཟུང་བའི་ཕྱོགས་ཀྱི་རྟ་བབས་འདེ་རྟ་བབས་ 
དམིགས་བསལ་མེད་པ་ཅན་གྱི་དཀྱིལ་འཁོར་གང་ལ་ཡང་བྱས་ཆོག་པས་ན། 

སྐབས་གསུམ་པ། 
གཞི་ཆུང་ཞིང་ནང་ལྷ་ཚོགས་མང་བོ་ཅན་ལ་ཤིན་ཏུ་རུང་བ་ཡིན། དེ་མ་ 
གཏོགས་ཕྱག་ལེན་ལ་གང་བྱེད་པ་དཀྱིལ་འཁོར་དེའི་ཐུན་མོང་མ་ཡིན་པའི་ཁྱད་ 
ཆོས་སུ་བྱེད་པ་ནི་བླུན་པོའི་རྟགས་ཡིན་གསུངས། ། 
ཡང་ཆོས་ཐོག་ཞིག་ལ་ཕེབས་སྐབས་གཟིམ་ལམ་ཞིག་རྨིས་པ་གཟིམ་ཁང་ 
ཆོས་མཛད་རིན་པོ་ཆེར་ཞུས་པ། མདང་ངས་རྲི་ལམ་ཞིག་རྨིས་པ་ལ། གོས་ 
གསར་བ་སྣ་ཚོགས་ཀྱི་འཕན་ལྕེ་མང་བོ་ཅན་གྱི་བ་དན་ཞིག་གི་ཡུ་བའི་རྩེ་ན་བྱ་ 
ཞིག་ཡོད་པའི་ངོས་སུ་ལྡེ་མིག་ཆེ་བ་གསུམ་དང་། ཆུང་བ་ཕྲ་རགས་མང་བོ་ 
དཔྱངས་ཡོད་པ་ཞིག་ང་རང་གི་ལག་ཏུ་བཟུང་ནས་ཕྱོགས་ཕྱོགས་སུ་གཡུག་ 
གིན་འདུག་པ་ཞིག་རྨིས། དེ་ཅི་ཡིན་ཨང་ཞུས་པ་ན། ཁོང་གིས་ངས་དཔྱད་པ་ 
བྱེད་གསུངས་ནས་ཐུགས་དགོངས་ཤིག་བཏང་སྟེ། དེ་ནི་ཁྱེད་ཨ་མདོའི་ལུང་ 
བར་ཕེབས་ནས་བྱའི་ལོ་ཞིག་ལ་བཀའ་པོད་ཆེན་པོ་གསུམ་གྱི་གཞུང་བཤད་ 
དང་། གཞན་ཡང་དབང་རྗེས་གནང་ཁྲེད་མན་ངག་མང་པོ་གནང་ནས་བསྟན་པ་ 
ཕྱོགས་མཐར་སྤེལ་བའི་ལྟས་སུ་མངོན་པ་འདྲ་གསུངས། ལུང་བསྟན་དེ་ཇི་ལྟ་བ་ 
བཞིན་རྗེས་སོར་ཨ་མདོར་ཕེབས་ནས་བྱ་ལོ་ཞིག་ལ་ཆོས་སྡེ་ཆེན་པོ་སྐུ་འབུམ་ 
བྱམས་པ་གླིང་དུ་ཚོགས་པ་སྟོང་ཕྲག་བརྒལ་བར། བརྒྱད་སྟོང་བ་དང་འགྲེལ་བ་ 
བཞི་སྦྲགས་གཉིས་ཀྱི་གཟབ་བཤད་ཤིན་ཏུ་རྒྱས་པ་ཟླ་ཆོས་རེའེ་ཁོངས་སུ་ 
གནང་བ་དང་། རང་དགོན་དུ་འགྲེལ་ཆེན་དྲི་མེད་འོད་ཀྱི་བཤད་ལུང་རྒྱས་པར་ 
གནང་བ་དང་། གཞན་ཡང་ཆོས་སྡེ་མང་པོར་དབང་ཁྲིད་མན་ངག་སོགས་མང་ 
ཐོ་གནང་དགོས་བྱུང་བ་ཡིན་གསུངས། ། 
ཡང་སྐབས་ཤིག་ཁོང་རྣམ་གཉེས་ལྷ་སའི་གནས་ཚང་དུ་བཞུགས་སྐབས་ 
ཤིག་ལ། གནས་པོ་དེས་ཕྱག་འཚལ་བས། ཁོང་གིས་གཟིམ་ཁང་ཚང་ལ་དྲིས་ 
པ། ཕྱག་འཚལ་བའི་ལས་དགེ་བ་འདི་ལས་འབྲས་བུ་བདེ་བ་འབྱུང་བར་ཨེ་ངེས་ 








དྲ 


ཤིང་བཟའ་རྡོ་རྗེ ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 





ཞུས། ངེས་གསུངས། ཚད་མས་ངེས་སམ་ཞུས་པས་ངེས་གསུངས། ཐེ་ཚོམ་མི་ 
ཟའམ་ཞུས་པས་མི་ཟ་གསུངས། གེགས་བྱེད་མི་སྲིད་དམ་ཞུས་པས། ཨ་ཁ་ཁ་ 
འཁེགས་པོ་རེད་དེ་ལ་ཅི་ཟེར་དགོས་གསུངས། སྦྱིར་ཕྱག་འཚལ་བའི་ལས་ 
ལས་བདེ་བ་འབྱུང་བ་ལ་ཐེ་ཚོམ་མི་ཟའམ་ཞུས་པས་མི་ཟ་གསུངས་པ་ན། དེ་ལ་ 
གེགས་བྱེད་དང་མ་ཕྲད་ན་ཞེས་ཞིབ་ཆ་སྦྱོར་དགོས་མོད། རྣམ་འགྲེལ་ན་རྒྱུ་ 
ཚོགས་གྲངས་ཚང་གི་རྟགས་ཀྱི་མུ་གུ་སྐྱེ་རུང་དཔོག་ནུས་ཀྱང་། སྐྱེ་ངེས་ 
བསྒྲུབ་མི་ནུས་པ་དང་མཚུངས་པ་ཤིང་རྟ་ཆེན་པོའི་རིགས་ལམ་གྱི་འགྲོས་ཡིན་ 
མོད་ཞུས་གསུངས། སྐབས་ཤིག་མཚན་ལམ་ཞིག་རྨིས་པར། བྲི་གཞི་ཞིག་ལ་ 
སངས་རྒྱས་ཀྱི་སྐུ་ཞིག་བྲི་བར་བརྩམས་ཏེ་ཐིག་བཏབ་པ་ན། སྣུམ་ནག་འདྲ་བ་ 
ཞིག་གིས་བསྲུབ་སོང་ཡང་བསྐྱར་བརྩམས་པས་ཀྱང་སྔར་ལྟར་བྱུང་། ལན་ 
གསུམ་པར་བརྩམས་པ་ན་བྲི་གཞི་དེའི་སྟེང་ན་སངས་རྒྱས་ཀྱི་སྐུ་གཟུགས་ 
ཤིག་རང་བབས་སུ་ཤར་འདུག་པ་མངོན་སུམ་དུ་གཟིགས་པ་ཞིག་རྨིས། དེ་ 
ྗེསསར་དྷསྟད་རྡོ་རེའཆངལ་ཞུས་པ་ན། དེ་ནིཁྱད་ཀྱས་རྟན་བཞེངས་ཁྱད 
པར་ཅན་གསུམ་བྱེད་ཅིང་། རྗེས་མའེ་སྐབས་ཁྱོད་ཀྱི་རྒྱུད་ལ་ཡོན་ཏན་ཁྱད་པར་ 
ཞིག་སྐྱེ་བའི་ལྟས་སུ་མངོན་གསུངས་ཞེས་གྲགས། ། 
ཡང་གྲྭ་སར་བཞུགས་སྐབས་ཤིག་ལ་གཟིམ་ལམ་དུ། བྱིས་པ་གཞོན་ནུ་ལོ་ 
བཅུ་དྲུག་ལོན་པའི་ན་ཚོད་ཅན་ལང་ཚོ་མཛེས་ཤིང་ཡིད་དུ་འོང་བ་ཞིག་འོང་ 
ནས། ཁྱོད་ཀྱིས་ཨ་རིག་གི་ས་ཆ་ལ་བལྟ་འདོད་དམ། འདོད་ན་ངེད་རང་གཉིས་ 
འདོང་ཟེར་བར་འདོད་བྱས་པ་ལ། ཁོང་གི་ཕྱག་ནས་འཐེན་ནས་གཉིས་ཀའི་ 
ཕྱག་སྦྲེལ་ཏེ་ནམ་མཁའ་ལ་འཕུར་ནས་སོང་སྟེ་བལྟས་པ་ན། མདོ་སྨད་ཀྱི་ས་ཆ་ 
སྤྱི་དང་ཁྱད་པར་དུ་རྭ་རྒྱ་དགོན་པའི་ཡོད་ཚུལ་སོགས་མངོན་སུམ་དུ་མཐོང་བ་ 
འདྲ་མོ་བྱུང་། དེ་ནས་རྨ་རྒྱལ་གྱི་རྫ་རིའེ་ཐད་སོར་སོང་བ་ན་རྫ་བརྒྱུད་དང་ཨ་ 

སྐབས་གསུམ་པ། 





རིག་གི་ས་ཆ་སོགས་གསལ་བོར་མཐོང་ཞིང་། ནང་དུ་བྱོན་པ་ན་རིན་པོ་ཆེ་སྣ་ 
ཚོགས་ལས་གྲུབ་པའི་ཕོ་བྲང་ཆེན་པོ་གསེར་གྱི་རྒྱ་ཕིབས་དང་ལྡན་པའི་ནང་ 
དབུས་སུ་ཁྲི་ཆེ་ཆུང་གཉེས་ཡོད་པ་ལ། ཆེ་བའི་སྟེང་དུ་བྱིས་པ་ཁོ་རང་བསྡད། 
དེ་ལས་ཆུང་བ་ཞིག་གི་སྟེང་དུ་རྗེ་ཉིད་བཞུགས་པ་ན། བྱིས་པ་ན་རེ། ཁྱོད་ཤེས་ 
རབ་ནྣོ་ཟེར་བས་ང་ལ་བསྟོད་པ་ཞིག་རྩོམས་དང་ཟེར་བར། ཉིད་ཀྱི་ཐུགས་ལ་ 
བྱིས་པ་འདི་རྨ་རྒྱལ་སྦོམ་ར་ཨེ་ཡིན་སྟམ་སྟེ་དེ་ཡོང་བྱས་ཏེ། 


རབ་དཀར་ཤེལ་གྱི་ས་འཛིན་ལྷུན་པོའི་སྦོར། ། 
རབ་མཛེས་ཟླ་བ་འབུམ་གྱིས་འཁྱུད་པ་བཞིན། ། 
རབ་བརྗིད་ཀེ་ལ་ཤ་ཡི་ཕོ་བྲང་ཆེར། ། 
རབ་གནས་སེམས་དཔའ་ཆེན་པོ་ཁྱོད་ལ་བསྟོད། ། 


ཅེས་བསྟོད་པ་ན། བྱིས་པ་དེ་དགའ་བའི་ཉམས་ཤིག་ཤར་བའི་ངང་ནས་ 
གཉིད་སད་སོང་། ཅེས་གསུངས་པར་གྲགས། འདི་ནི་རྒྱ་བཟའི་ཁྲི་རིན་པོ་ཆེའི་ 
ཞལ་ནས་ཐོས། 

ལན་ཅིག་ངེད་ཚོའི་དགེ་རྒན་རིན་པོ་ཆེའི་དགེ་ཕྱུག་ཁམས་པའི་དགེ་བཤེས་ 
མདོ་རྒྱུད་ཟེར་བ་ཅིག་ཕ་ཡུལ་དུ་ཕེབས་ནས་ཞལ་འདོན་ཐུགས་དམ་ལ་དགའ་ 
ལྡན་ལྷ་བརྒྱ་མ་བཏོན་ནས་རྗེ་བླ་མ་རང་གི་སྟིང་ཀར་བསྒོམ་པ་ལ་དམིགས་བརྩེ་ 
མའི་སྒོ་ནས་གསོལ་བ་དྲག་ཏུ་བཏབ་པ་ན། སྐབས་ཤིག་ཉམས་སྣང་ལ་ཁོང་ 
རང་གི་སྙིང་ཀར་རྗེ་བླ་མ་དངོས་སུ་བཞུགས་པ་ལྟ་བུ་ཞིག་མངོན་སུམ་དུ་མིག་ 
གིས་མཐོང་བ་འདྲ་བ་ཤར། དེས་གསུང་བྱོན་ནས་ཆོས་བཤད་མང་བོ་མཛ་ "བ།་ 
ལ། ཁོང་ཡིད་མ་ཆེས་ནས་འདི་ཞུས། ཁྱོད་རྒྱལ་གདོན་ཡིན་ང་རང་བསླུ་རྒྱུ་ཡིན་ 

ཤིང་བཟའ་རྡོ་རྗེ ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 





འགྲོ། ངའི་རྒྱུད་ལ་ངེས་འབྱུང་བྱམས་སྙིང་རྗེ་སོགས་གང་ཡང་མ་སྐྱེས་པ་རང་ 
ཟློ་རང་ལ་ལྐོག་ཏུ་མ་གྱུར། ཁྱེད་རྗེ་རིན་པོ་ཆེ་ངོས་མ་ག་ལ་ཡིན་ཞུས་པ་ལ། 
ཁོང་རྗེ་རིན་པོ་ཆེ་དངོས་ཡིན་ཁྱོད་དོགས་པ་ཟ་མི་དགོས་ཟེར་ནས་ཆོས་བཤད་ 
མང་བོ་བྱས་པ་ཕལ་ཆེར་རྗེའི་གསུང་རབ་དང་མཐུན་ཚོད་བྱུང་ཡང་རྩ་དང་ཐིག་ 
ལེ་བསྒོམ་ཚུལ་ཞིག་བསླབ་བྱུང་བས། དེ་བཞིན་དུ་བསྒོམ་པས་རྩ་འཁོར་ཐམས་ 
ཅད་དུ་ཡར་འགྲོ་མར་འགྲོ་བྱས་ནས་རྩ་འདབ་ཉུལ་བའི་སྣང་བ་འཆར་ལུགས་ 
དཔེར་ན་ཁང་བའི་ནང་དུ་སོང་བ་དང་འདྲ་བ་བྱུང་། ཞག་ཉི་ཤུའི་རིང་ལ་ཤིན་ཏུ་ 
གསལ་བོ་འདུག ལུས་སེམས་ཧ་ཅང་བདེ་ཞིང་བཀྲེས་སྐོམ་མི་འོང་བ། ཟས་ 
ཟོས་ཀྱང་ཆོག་ལ་མ་ཟོས་ཀྱང་ཆོག་པ་འདྲ་བ་བཤང་གཅི་མེད་པ་དེ་འདྲ་ཞིག་ 
བྱུང་བས། དེ་ཅིའེ་ལྟས་ཡིན་ནམ་སྙམ་ནས་དབུས་སུ་བླ་མ་རྣམས་ལ་དོགས་ 
གཅོད་ཀྱི་ཡི་གེ་བསྐུར་ཅིང་། གཟིམ་ཁང་རིན་པོ་ཆེ་དང་ངེད་གཉིས་ལ་ཡང་ཡི་ 
གེ་བསྐུར་བྱུང་། རྭ་སྟོད་རྡོ་རྗེ་འཆང་ནས་ལན་གནང་བ་ལ། ཁྱོད་སྙིང་ནས་ཆོས་ 
ཤིག་བྱེད་ན་ཚེ་བློས་ཐོངས་དབེན་པ་འདྲ་བསྟེན་ཞེས་པ་ཙམ་ཞིག་ལས་མ་ 
གསུངས། ། 

ངེད་ཀྱིས་ཡིག་ལན་འདི་ལྟར་བསྐུར། སྔོན་པཁ་ཆེན་ཐམས་ཅད་མཁྱེན་པས་ 
ལམ་རིམ་ཆེན་མོའི་བཤད་ལུང་གནང་སྐབས་ཞེ་གནས་ཀྱི་ཐད་དུ་འདི་ལྟར་ 
གསུངས། ཞི་གནས་གསར་དུ་སྒྲུབ་པའི་ཚེ། སེམས་གནས་བརྒྱད་པ་ཙམ་ལ་ 
སླེབས་པ་ན་ལྷ་མང་བོས་ཆོས་བཤད་བྱེད་པ་ཐོས་ཡོང་། དེ་ནི་སྔོན་ལྷའི་རྣ་བའི་ 
མངོན་ཤེས་ཐོབ་པའི་བག་ཆགས་སད་ནས་རྣ་བའི་མངོན་ཤེས་འབྱུང་བའི་སྔ་ 
ལྟས་ཡིན་འདུག དེ་ལ་མ་གཡེང་མ་ཉན་པར་བསྒོམ་ལ་འབད་པས་རང་ཞིར་ 
སོང་ནས་ཞི་གནས་འཐོབ་ཡོང་། དེ་བཞིན་དུ་རི་ར་བ་ཁང་ཁྱིམ་སོགས་ཀྱི་རྡུལ་ 
ཕྲ་རབ་བརྩི་ཐུབ་པའི་ཉམས་འཆར། དེ་ནི་ལྷའི་མིག་གི་མངོན་ཤེས་ཀྱི་རྟགས་ 

སྐབས་གསུམ་པ། 





ཡིན། དེ་ལ་དགོས་པ་ཆེར་མེད་པས་སེམས་མ་གཡེང་བར་བསྒོམ་ལ་འབད་ 
དགོས་གསུངས་པ་ཡིན་ཞེས་པ་བྲིས་ནས་བསྐུར་བ་ལ། ལོ་རྗེས་མར་ཁོང་གི་ 
ཡི་གེ་སླེབས་པར་ཞག་ཉི་ཤུ་བོ་དེ་ལས་ཕྱིས་སུ་མ་བྱུང་ཟེར་འདུག་གསུངས། 
ཉེད་སེ་རར་བཞུགས་སྐབས་ཤིག་ལ། ཕུར་བུ་ལྕོག་སྤྲལ་བའི་སྐུ་རིན་པོ་ཆེའེ་ 
མཚན་ཉིད་ཞབས་ཕྱི་བ་རྣམས་ཀྱི་གྲངས་སུ་རྟགས་གསལ་གཏོང་བར་ཕེབས། 
ཕུར་ལྕོག་ཆོས་རའེ་ནང་དུ་དམ་བཅའ་ཚུགས་སྐབས་ཉི་མ་ཤེན་ཏུ་ཚ་ཡང་སྤྲལ་ 
སྐུ་ཆེ་ཁག་གི་མདུན་སར་གཞན་མ་ཚོས་གཟན་སོགས་མགོ་ལ་བཞག་མི་ཆོག་ 
སྟབས། ཚ་བས་གདུང་ནས་དབུ་ཅུང་ཞིག་བསྙུང་པ་ན། ཐུགས་དགོངས་ལ་ཆུ་ 
ཞིག་རྙེད་ན་ཁྲུས་བྱེད་དགོས་དགོངས་ནས། ཆོས་རའི་ནང་དེ་ནས་ཕར་ཕེབས་ 
ནས་ཆུ་བཙལ་བ་ན། དེར་བུད་མེད་སླས་པོ་ཁུར་མཁན་ཞིག་གཟིགས་པ་ལ་ 
དྲེས་པ། ཨ་མ་ལ། འདི་ན་ཚུ་མིག་འདྲ་ཨེ་ཡོད་དྲིས་པས། དགེ་སློང་ལ་ཆུ་མིག་ 
འདི་ན་ཡོད་ཟེར་ནས་བསྟན་པ་ན་ཆུ་མགོ་དྭངས་ཤིང་བསིལ་བ་ཞིག་འདུག་ 
པས། དེར་ཉིད་ཀྱིས་ཁུས་མཛད་པས་དེ་མ་ཐག་ཏུ་དབུ་སྙུངས་དྭངས་སོ། །རྗེས་ 
སོར་ཞིག་ལ་ཡང་སྔར་ལྟར་ཆུ་མགོ་དེ་བཙལ་བས་གཏན་ནས་མ་རྙེད། ཕྱིས་སུ་ 
སེ་རར་ཕེབས་ནས་དགེ་རྒན་ཚང་ལ་དེའི་གནས་ཚུལ་ཞུས་པ་ལ། ཁོང་གིས་ཨ་ 
ལེ། ཕུར་བུ་ལྕོག་གི་ཆོས་རའི་ནང་དུ་བུད་མེད་ཀྱིས་གླས་པོ་ཁུར་ནས་ཡོང་ 
ཆོག་དོགས་མེད། དེ་ན་ཆུ་མགོ་ཡང་གཏན་ནས་མེད་དེ། རྗེ་བཙུན་མའི་ཁྱེད་ལ་ 
འཕྲིན་ལས་སྩོལ་བ་ཡིན་པར་གོར་མ་ཆག་ཅེས་གསུང་བ་ཡིན་གསུངས། ། 
རྒྱུད་པར་བཞུགས་སྐབས་སུ་ཡང་ཉིད་ཀྱི་མདུན་དུ་དབང་རྗེས་གནང་ལུང་ 
ཁྲིད་སོགས་ཞུ་མཁན་མང་བོ་བྱུང་ཡང་། རྒྱུད་པའི་འགྲིག་ལམ་ལ་དགེ་བཤེས་ 
དཀྱུས་མ་དང་སྤྲུལ་སྐུ་ཆེ་ཁག་གང་ཡིན་ཡང་མངོན་ཚན་ཆེན་པོ་བྱས་ནས་ 
གནང་མི་ཆོག་ཅིང་། ཐ་ན་ཕྱག་དབང་ཞུ་མི་བྱུང་ནའང་། མཁན་པོ་དང་བླ་མ་ 





དང 


ཤིང་བཟའ་རྡོ་རྗེ ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 


བཞུགས་པའི་ཐག་ཉེར་ཕྱག་དབང་མི་ཆོག་པ་བཞིན། དམ་པ་ཉིད་ནས་ཀྱང་དེ་ 
ལྟར་མངོན་ཚན་ཅན་མ་གནང་། སྐབས་འགའ་རེར་ཞུ་མཁན་སྣོད་ལྡན་གྱི་ 
གདུལ་བྱར་གཟིགས་ནས་མངོན་ཆུང་གིས་རང་རང་གི་སྐལ་བ་དང་འཚམས་པ་ 
རེ་གནང་བར་མཛད། ཐེངས་ཤིག་ཚལ་གོང་ཐང་གི་ཆོས་ཐོག་ལ་ཕེབས་སྐབས། 
ཚལ་དབུས་གླིང་གྲྭ་ཚང་གིས་ཆོས་འབྲེལ་ཞུས་པས། མངོན་ཆུང་གིས་གནང་ 
ཡང་། རྒྱུད་པའི་དགེ་བཤེས་མང་བོ་དང་བསྐྱེད་རིམ་པ་ཁ་ཤས་ཀྱིས་ཚོར་ནས་ 
དེ་རྣམས་ཀྱང་ཉན་པར་ཕེབས། དེའི་གནས་ཚུལ་རིམ་གྱིས་མཁན་པོ་དང་དགེ་ 
བསྐུལ་གྱིས་ཐོས་ནས། དེ་ལྟར་འགྲིག་ལམ་ལ་མི་ཆོག་པའི་ཚོགས་གཏམ་ཡང་ 
བཏང་ཟེར། 

དེའི་ཕྱི་ཉིན་ཚལ་དབུས་གླིང་གྲྭ་ཚང་རྒྱུད་པའི་དགེ་བསྐུལ་ལ་མ་དགའ་ 
བས། ཉིད་ལ་དེ་རིང་ངེད་ཚོའི་འདུ་ཁང་གི་འཁྱམས་ར་ཆེན་མོར་ཁྲི་མཐོན་པོ་ 
རྒྱབ་ཡོད་པས། དེའི་སྟེང་ནས་ཆོས་འབྲེལ་རྒྱས་པ་ཞིག་བཀའ་སྩལ་ཏུ་གསོལ་ 
ཞེས་ཞུས་པས་ཀྱང་། རྗེ་རང་གིས་དེ་ལྟར་བྱས་མི་ཆོག་གསུངས་ནས་མ་ 
གནང། 

སྤྱིར་རྗེ ་འདི་ཉིད་ཀྱི་མདུན་དུ་ཆོས་ཞུ་མི་ཅི་འདྲ་ཞིག་བྱོན་ཀྱང་། དེའི་བློ་ཚོད་ 
དང་བསྟུན་པའི་ཆོས་བཤད་དེ་སྨིན་པར་མཛད། སྒྲ་དང་སྙན་དངགས་ས་རིས་ 
སོགས་བསླབ་མི་རྣམས་ལ་ཡང་གཞན་དོན་བྱེད་པའི་ཡན་ལག་ཏུ་མཁོ་བར་ 
དགོངས་ནས་མཐོ་དམན་དྲག་ཞན་ཐམས་ཅད་ལ་ཁྱད་མེད་དུ་སློབ་པ་མ་ 
གཏོགས། འབུལ་བ་ཡོད་མེད་སོགས་ལ་གཏན་ནས་མི་གཟིགས། སྐབས་ཤིག་ 
ནས་གཟིམ་ཁང་ཆོས་མཛད་ཚང་གོ་ས་འཕར་ནས་བླ་མ་དབུ་མཛད་གནང་ 
སྐབས། ཉིན་གཅིག་བླ་མ་ཚོགས་ལ་མ་ཕེབས་པས། ཁོང་ལ་གཏོར་རྒྱག་གི་ 
སློབ་དཔོན་བབས་བྱུང་བའི་ཚེ། བསྟེན་པའི་སྐབས་ཡུན་ཅིག་གཟིམ་སོང་བའི་ 

སྐབས་གསུམ་པ། 
རྨི་ལམ་དུ་རྒྱུད་པའི་སྒོ་གཉེར་གྱིས་གཟན་ཁུག་ན་ལྡེ་མིག་མང་བོ་ཞིག་བཟུང་ 
ཡོང་ནས། མདུན་ལྕོག་སྟེང་དུ་བཞག་པ་ན་ཁོང་གིས་འདི་ཅི་ཡིན་གསུང་བས། 
འདེ་གསང་སྔགས་སྒོ་བརྒྱ་འབྱེད་པའི་ལྡེ་མིག་མཁའ་འགྲོ་མ་རྣམས་ཀྱིས་ཁྱེད་ 
ལ་གཏད་པ་རེད་ཟེར་བ་དང་གཟིམ་སད་སོང་བས། མདུན་གྱི་ནང་མཆོད་ཁོལ་ 
བ་གཞན་མང་བོ་ལ་མཐུན་སྣང་དུ་བྱང། ཕྱིས་སུ་ཉིད་ནས་སྔགས་ཀྱི་དཀའ་ 
གནས་མང་བོའི་གསུང་བཤད་མཛད་སྐབས་ངས་འདི་ལྟར་བཤད་ན་སྐྱོན་མེད་ 
གསུང་ནས་སྔར་གྱི་ལོ་རྒྱུས་ཡང་ཡང་གསུངས་པ་ཡིན་ཞེས་ཁང་གསར་མཁན་ 
པོ་རིན་པོ་ཆེའི་ཞལ་ནས་ཐོས། རྒྱུད་པའི་དགེ་བཤེས་རྣམས་ཞུགས་སྔ་རིམ་ 
གྱིས་ལོ་གཅིག་ལ་སྔགས་ཀྱི་དམ་བཅའ་འབབ་ཅིང་། དེའི་ཕྱི་ལོ་ངེས་པར་དུ་ 
དགེ་བསྐུལ་བབས་ཡོང་བས། དམ་པ་ཉིད་ཀྱང་དགེ་བསྐུལ་གནང་རྒྱུའི་སྔ་ལོར་ 
སྔགས་ཀྱི་དམ་བཅའ་ཆེན་མོ་རྨད་དུ་བྱུང་བ་བཞག དེའི་ཕྱི་ལོ་དགེ་བསྐུལ་ 
གནང་བའི་སྐབས་སུ་ཡང་གྲྭ་ཚང་གི་འགྲིག་ལམ་དང་མཐུན་པར་གྲྭ་བ་རྒན་ 
གཞོན་ཐམས་ཅད་ལ་གཡས་དཀར་གཡོན་ནག་མེད་པར་འགྲིག་ལམ་དྲང་བོར་ 
མནན་པས་ཐམས་ཅད་ལ་བརྡབ་གསིག་མེད་པར་འགྲིག་ལམ་འཁུར་བདེ་བ་ 
བྱུང་། དགེ་བསྐུལ་ཚར་ནས་སྔགས་ཀྱི་དམ་བཅའ་དང་དགེ་བསྐུལ་གནང་བའི་ 
དགའ་སྙོན་དུ་རྒྱུད་པ་གྲྭ་ཚང་ལ་གོས་ཆེན་གྱི་བླ་བྲེས་རེ་འཇོག་དགོས་པ་ལྟར། 
ཉིད་ནས་ཀྱང་བླ་བྲེས་སྤུས་ལེགས་གཤམ་དུ་ཉིད་ཀྱི་མཚན་སྒྲ་ཡོད་པའི་སྨོན་ 
ཚིག་བྲིས་པ་ལེགས་པར་ཕུལ། 
གོང་དུ་ཇི་སྐད་བརྗོད་པ་ལྟར་རྗེ་ཉིད་སེ་རར་བཞུགས་རིང་དང་རྒྱུད་ལ་ 
ཕེབས་སྐབས་ཅི་རིགས་པར་མཚན་ལྡན་གྱི་དགེ་བའི་བཤེས་གཉེན་རྣམས་ལ་ 
བཀའ་ཆོས་གསན་ཚུལ་རགས་རིམ་ཙམ་ནི། སྔར་བཤད་པ་ལྟར། ༧ པཌ་ཆེན་ 
ཐམས་ཅད་མཁྱེན་པ་བློ་བཟང་དཔལ་ལྡན་ཡེ་ཤེས་དཔལ་བཟང་པོ་ལས། བྱང་ 

ཤིང་བཟའ་རྡོ་རྗེ ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 





ཆུབ་ལམ་རིམ་ཆེན་མོའི་བཤད་ལུང་དང་དུས་འཁོར་དབང་མོ་ཆེ་སོགས་མདོ་ 
སྔགས་ཀྱི་ཆོས་བཀའ་མང་དུ་གསན། 

དེ་ཡང་འདེ་ལྟར་གསུངས། ལར་སྐྱབས་མགོན་པཌ་ཆེན་ཐམས་ཅད་མཁྱེན་ 
པ་རིན་པོ་ཆེ་ཉིད་གྲུབ་ཆེན་གྱི་མཛད་པ་ཤས་ཆེ་ཡང་། བཀའ་ཆོས་སྐབས་སུ་ 
ཆོས་ཉན་པ་མང་མ་ལ་སྟོང་ཕྱོགས་སྦས་ཆོས་ཁོ་ན་མཛད་ནས་ཆེར་མི་ 
གསུངས། གཞན་ཕྱོགས་པ་ཚོས་འདི་འདྲ་ཟེར་བ་རེད་ཅེས་སྟོང་ཕྱོགས་འཆད་ 
ཚུལ་ཐོ་རེ་བ་རེ་བཀོད་ནས། དེ་ལ་རིགས་ལམ་གྱིས་འགོག་པ་གནང་། འདས་ 
མ་འོང་གི་ལོ་རྒྱུས་གང་གསུང་ཡང་མངོན་སུམ་དུ་གཟིགས་པ་འདྲ་མོ་རེ་གསུང་ 
བ་ཡིན། བྲག་ཡེར་བ་ལ་ཞབས་སྐོར་མཛད་དུས་མང་བོ་ཞིག་གསུང་བ་རྣམས་ 
འགང་ཆེ་གསུངས། ༧ སྐྱབས་མགོན་རྒྱལ་བའི་དབང་བོ་ཐམས་ཅད་མཁྱེན་པ་ 
ཟློ་བཟང་འཇམ་དཔལ་རྒྱ་མཚོ་དཔལ་བཟང་པོའི་དྲུང་ནས་མདོ་སྔགས་ཀྱི་ཆོས་ 
ཀྱི་བཀའ་མང་དུ་ཐོབ་གསུངས། སྐྱབས་མགོན་དེའི་ཡོངས་འཛིན་ཆེན་པོ་སྙན་ 
རྒྱུད་གདམས་པའི་མཛོད་འཛིན་དཀའ་ཆེན་ཡེ་ཤེས་རྒྱལ་མཚན་དཔལ་བཟང་ 
པོའི་དྲུང་ནས་བཀའ་ཆོས་ཚར་འགའ་ཐོབ་པས། བླ་མ་རིན་པོ་ཆེ་དེ་ཉིད་རིགས་ 
ལམ་ལ་ཤིན་ཏུ་མཁས་པ་ཤེན་ཏུ་དགྱེས་པ་ཞིག་འདུག་པས། གཏོར་མ་བརྒྱ་ 
རྩའི་ཁྲིད་ཅིག་གནང་ན་ཡང་རིགས་ལམ་དང་སྦྱར་ནས་གསུངས། ལམ་རིམ་གྱི་ 
བཀའ་ཆོས་སྐབས་སུ་རིགས་ལམ་གྱི་དཔྱད་པ་མང་པོ་གུང་བསྒྲིགས་ནས་ 
ཉམས་ལེན་དུ་འཁྱེར་ལུགས་གཏན་ལ་འབེབས་པའི་གསུང་བཤད་གཞན་དང་ 
མི་འདྲ་བ་མཛད་པས་ཟློ་སྐྱེད་ཤིན་ཏུ་ཆེ་བ་བྱུང་། སྟོང་ཉིད་ཀྱི་ལྟ་བ་ལ་ཧ་ཅང་ 
གཅེས་སྤྲས་ཆེན་པོ་བྱེད་པ་ལྟ་བུ་དང་། མི་ཚོས་གོ་ལོག་གོ་ཡོང་གསུངས་ནས་ 
ཐུགས་འཇིགས་འཇིགས་འདྲ་བས་སྦས་ཆོས་ཁོ་ན་མཛད། ཟུར་ཙམ་རེ་གསུང་ 
བ་རྣོ་ཁྱད་ཤིན་ཏུ་ཆེ། ལྷག་མཐོང་གི་ཁྲིད་ཐུན་མོང་མ་ཡིན་པ་གནང་དུས་ལྷག་ 

སྐབས་གསུམ་པ། 





མཐོང་གི་ཚོགས་བསྟེན་ཚུལ་རྒྱས་པ་རེ་གསུངས། 
དེ་ནས་དགག་བྱ་ངོས་འཛིན་དང་ཐ་སྙད་འཇོག་ལུགས་རྒྱས་པ་གནང་། 
སྟོང་བའི་རྣམ་བཞག་འགོ་འབུས་ཙམ་རེ་མ་གཏོགས་མི་གསུང་བར་དེ་ཀས་ཅི་ 
ཡང་མི་ཡོང་། ཀུན་རྫོབ་རྟེན་འབྲེལ་གྱི་རྣམ་དབྱེ་འདེ་ཤེས་དགོས། རྟེན་འབྲེལ་ 
བཤིག་པའི་སྟོང་པ་དེ་རང་ཉེན་ཆེ་ལུགས་གསུངས་ནས་སྣང་ཕྱོགས་ལ་གལ་བོ་ 
ཆེར་བྱེད་པ་དེ་བཀའ་དྲིན་ཤིན་ཏུ་ཆེ་བ་ཡིན་གསུངས། ཡང་གྲུབ་པའི་དབང་ 
ཕྱུག་ཆེན་པོ་རྡེ་ཀློང་རྡོལ་བླ་མ་ངག་དབང་བློ་བཟང་དཔལ་བཟང་པོའི་དྲུང་ནས་ 
ལམ་རིམ་ཁྲིད་གསན་སྐབས། རྗེ་དེ་ཉིད་ཀྱིས་བསྟན་པ་ཐམས་ཅད་བྱང་ཆུབ་ཀྱི་ 
སེམས་རིན་པོ་ཆེའི་དམིགས་སྐོར་དུ་བསྡུས་ནས་གསུངས་ཤིང་། བྱང་ཆུབ་ 
སེམས་ཁོ་ན་གཅོ་བོར་མཛད་པ་ཞིག་གནང་བ་ཡིན་པས་སེམས་རྒྱུད་ལ་ཕན་ 
སྐྱེད་བསམ་གྱིས་མི་ཁྱབ་པ་བྱུང་། ཁོ་བོས་ཞུས་ངོར་ལེགས་བཤད་སྙིང་པོའི་ 
བཤད་ཡུང་རྒྱས་པ་ཞིག་ཀྱང་ཐུགས་དགྱེས་བཞིན་དུ་གནང་། དེས་མཚོན་ནས་ 
མདོ་སྔགས་ཀྱི་ཆོས་བཀའ་དབང་ལུང་ཁྲིད་མན་ངག་སོགས་བུམ་པ་གང་བྱོའི་ 
ཚུལ་དུ་ཐོབ་གསུངས། ཡང་རྒྱལ་སྲས་རྡོ་རྗེ་འཆང་སྐལ་བཟང་ཐུབ་བསྟན་ 
འཇིགས་མེད་རྒྱ་མཚོ་དཔལ་བཟང་པོའི་དྲུང་ནས། དཔལ་དུས་ཀྱི་འཁོར་ལོའི་ 
བྱིས་པ་ལྟར་འཇུག་པའི་དབང་བདུན། དབང་གོང་མ་བཞི། གོང་ཆེན་བཞི། རྡོ་རྡེ་ 
སློབ་དཔོན་བདག་པོ་ཆེན་པོའི་དབང་། རྡོ་རྗེ་ཤུགས་ཀྱི་རྗེས་གནང་དང་བཅས་ 
སྨིན་རྒྱས་དང་། སྤྱི་བཀའ་སློབ་དཔོན་ཆེན་བོ་ཨཱ་བྷྱ་ཀ་རའི་ལུགས་ཀྱི་རྡོ་རྡེ 
འཕྲེང་བའི་དབང་དང་། སློབ་དཔོན་ཆེན་པོ་མི་ཏྲ་ཇོ་ཀའི་ལུགས་ཀྱི་མི་ཏྲ་བརྒྱ་ 
རྩའེ་དབང་ཡོངས་རྫོགས་བཅས་དབང་ལུང་ཁྲིད་སོགས་བསམ་གྱིས་མི་ཁྱབ་པ་ 
ཟོབ་ཅིང་། མི་ཏྲའི་དབང་གི་མཇུག་ཏུ་རྡོ་དྲིལ་ཞིག་ཀྱང་ཐུགས་དགྱེས་བཞེན་དུ་ 
བསྩལ་བ་གསང་སྔགས་བསྟན་པའི་བདག་པོར་མངའ་གསོལ་བར་མངོན། 





9 


ཤིང་བཟའ་རྡོ་རྗེ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 
ལྕགས་ར་སྤྲལ་བའེ་སྐུ་རིན་པོ་ཆེ་ངག་དབང་དཔལ་བཟང་། བྲག་རི་དགེ་བཤེས་ 
ཁྱབ་བདག་མཚན་ཅན་དང་། བྲག་རི་རྡོ་རྗེ་འཆང་རྒྱ་མཚོ་མཐའ་ཡས་སོགས། 
མདོར་ན་དེ་སྐབས་བོད་གངས་ཅན་གྱི་ལྡོངས་ན་བསྟན་པ་ལ་བྱ་བ་རྒྱ་ཆེར་ 
མཛད་བཞིན་པའི་དགེ་བའི་བཤེས་གཉེན་ཕལ་ཆེར་ལས་ཆོས་བཀའ་ཅི་རིགས་ 
པ་གསན་ཅིང་། དེ་རྣམས་ལ་བསྟེན་ཚུལ་ཡང་བསམ་སྦྱོར་གཉིས་ཀའི་སྒོ་ནས་ 
ཕྱག་ལེན་ལ་ཐེབས་པར་མཛད། 

དེ་ལྟར་མདོ་སྔགས་ཀྱི་གཞུང་ལ་སྦྱངས་པ་མཐར་ཕྱིན་པ་དང་། མཚན་ལྡན་ 
གྱི་དགེ་བའེ་བཤེས་གཉེན་རྣམས་ལས་གདམས་ངག་གི་ཆུ་བོའི་རྒྱུན་གྱིས་ 
ཐུགས་ཀྱི་བུམ་བཟང་ཡོངས་སུ་གང་བ་ན། ཐོས་བྱུང་གི་དོན་དེ་དག་ལ་ཉིན་ 
མཚན་མེད་པར་ལུང་དང་རིགས་པ་དྲི་མ་མེད་པས་ལེགས་པར་དཔྱད་དེ་ 
བསམ་བྱུང་གི་བློས་སྒྲོ་འདོགས་ལེགས་པར་ཆོད་པའི་ཚེ་ཐུགས་ལ་འདི་ལྟར་ 
དགོངས་པར་མངོན་ཏེ། 





ཇི་སྐད་དུ་སོ་སོར་ཐར་བའི་མདོ་ལས། 


མད་དུ་ཐོས་བ་ནགས་ཀྱི་ནང་དྲག་ཏུ།། 
ལང་ཚོ་ཡོལ་བ་རྣམས་ཀྱི་གནས་པ་བདེ། 


ཞེས་དང་། བསླབ་བཏུས་ལས་ཀྱང་། 
བཟོད་བྱ་ཐོས་པ་བཙལ་བར་བྱ། ། 
དེ་ནས་ནགས་སུ་གནས་པར་བྱ། ། 
མཉམ་པར་བཞག་ལ་བརྩོན་བྱ་ཞིང་། ། 
མི་སྡུག་ལ་སོགས་བསྒོམ་པར་བྱ། ། 





60 


སྐབས་གསུམ་པ། 





ཞེས་གསུངས་པ་དང་། སྐྱེས་རབས་ལས་ཀྱང་། 
ཟོས་པའི་རྗེས་འཇུག་སྒྲུབ་པ་སྙིང་བོར་བྱེད། ། 
སྐྱེ་བོའི་རྫོངས་ལས་ཚེགས་ཆུང་ཐར་བར་འགྱུར། ། 


ཞེས་སོགས་གསུངས་པའི་དོན་ལྟར། ད་ནི་མདོ་སྔགས་ཀྱི་ཆོས་གྲྭ་ཆེན་པོ་ 
གཉིས་སུ་གཞུང་ཆེན་མོ་རྣམས་ལ་སྦྱངས་པ་མཐར་ཕྱིན་པར་མཛད། མཚན་ 
ལྡན་གྱི་དགེ་བའི་བཤེས་གཉེན་རྣམས་ལས་བརྒྱུད་པ་བར་མ་ཆད་པའི་གདམས་ 
ངག་རྣམས་ལེགས་པར་ཐོབ། རང་ལ་ཆོས་བ བ་པའི་བློ་ཞིག་སྐྱེས་ཕྱིན་ཆོས་ 
བསྒྲུབ་ཤེས་ཤིང་། 1 ན་ཉུང་ཞིང་སྦངས་སླ་བ་དང་། 
མཐུན་རྐྱེན་ཐམས་ཅད་ཚང་བ་ ་སྐབས་འདིར་སྙིང་བོ་མེད་པའི་ཚེ་འདིའེ་བྱ་བ་ 
ངན་པ་ཐམས་ཅད་བཙན་ཆོད་དུ་སྦངས་ཏེ། ཕྱི་འདུ་འཛིས་དབེན་པ་དང་། ནང་ 
རྣམ་རྟོག་གིས་དབེན་པའི་བསྲིངས་པ་གཉིས་ལྡན་གྱི་དབེན་པའི་གནས་སུ་ 
འདོད་ཆུང་ཆོག་ཤེས་ལ་གནས་ནས། ཐོས་པའི་དོན་ལ་སྒྲུབ་པ་སྙིང་བོར་བྱེད་པ་ 
ཞིག་ནམ་ཞིག་ན་འོང་བར་འགྱུར་སྙམ་པ་ཐུགས་ལ་བཞག་སྟེ། རེ་ཞིག་བར་དུ་ 
བོད་དབུས་གཙང་གི་ལྗོངས་སུ་སྐལ་བ་ལྡན་པའི་གདུལ་བྱ་རྣམས་ལ་རང་རང་ 
གི་དབང་པོ་དང་འཚམ་པའི་དམ་པའི་ཆོས་ཀྱི་ཆར་ཆེན་པོ་འབེབས་བཞིན་དུ་ 
བཞུགས་སོ། ། 


དེ་དག་ལ་འདི་སྐད་ཅེས་བྱ་སྟེ། 
སྨྲས་པ། 
ཆོས་ཀྱི་རྗེས་འབྲང་ཆོས་རྗེ་རྒྱལ་སྲས་ཁྱོད། ། 
ཆོས་ཀྱི་སྡེ་ཆེན་ཆོས་བཟང་དམ་པ་རུ། ། 


ཆོས་ལ་སྦྱངས་ཕྱིར་ཆོས་བཞིན་བྱོན་པ་ན། ། 

ཤིང་བཟའ་རྡོ་རྗེ ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 





ཆོས་ཀྱི་མཐུན་རྐྱེན་ཆོས་སྲུང་ལྷ་ཡིས་བསྒྲུབས། ། 


དགའ་བ་བརྒྱ་ལྡན་རྣམ་པར་རྒྱལ་བའི་གླིང་། ། 
འབྲས་དཀར་སྤུངས་འདྲའི་ཆོས་ཀྱི་སྡེ་ཆེན་པོ། ། 
སེ་ཤིང་ར་བས་ཡོངས་བསྐོར་ཐེག་ཆེན་གླིང་། ། 


མཛལ་ཆེ་དད་ཇའི་བླད་ཅི་དགར་བཞ།། 


བསྐལ་བཟང་རྣམ་འདྲེན་བཞི་བའི་སྣང་བརྙན་མཆོག ། 
ཇོ་ཤཱཀ་རྣམ་གཉིས་ཞེས་གྲགས་རྟེན་སོགས་ལ། 
མཆོད་ཅིང་གསོལ་བ་བཏབ་པས་ཐུགས་བཞེད་དོན 
འགྲུབ་པའི་མཚན་མ་མངོན་སུམ་མགྲོན་དུ་ཁུགས། 


ཐེག་ཆེན་ཆོས་ཀྱི་སྒྲ་དབྱངས་རྒྱུན་མར་སྒྲོགས། 
ཐེག་དམན་རང་དོན་ཞི་བདེ་དོན་གཉེར་སྤོང་། ། 
ཐེག་མཆོག་ཆོས་ཀྱི་སྦྲང་རྩིར་རོལ་བའི་སྡེ། ། 
ཐེག་ཆེན་གླིང་ཞེས་གྲགས་པའི་ཡ་གྱལ་མཆོག 





ཟློ་གྲོས་རིན་ཆེན་ཐུགས་བསྐྱེད་རོལ་མཚོ་ལས། ། 
ལེགས་འཁྲུངས་ཐར་འདོད་ངང་མོ་བྱེ་བ་བརྒྱས། ། 
ལུང་རིགས་སྒྲ་སྙན་སྒྲོགས་པའི་གདན་ས་ཆེ། ། 
མཁས་སྙན་བྱེས་པ་གྲྭ་ཚང་ཆོས་གྲར་ཞུགས། ། 

སྐབས་གསུམ་པ། 





དེ་ཚེ་ཆོས་ཀྱི་ཕོ་བྲང་ཉམས་དགའ་དེར། ། 
མ་ཆགས་འཕགས་པའི་རིགས་བཞི་ལ་གནས་ནས། ། 
རྣམ་དག་ལམ་བཟང་སྟོན་པའི་གཞུང་མང་ལ། 
དཀའ་བ་བརྒྱ་ཕྲག་བསྟེན་བཞིན་སྦྱངས་པའིེ་ཚེ། ། 


རྣམ་འབྱེད་ཤེ ས་རབ་ལུས་སྟོབས་རབ་རྒྱས་པས་ 

རྣམ་དབྱོད་རྩལ་གྱི་སྡེར་མོ་རབ་ཏུ་བགྲད། ། 
རྣམ་དག་ལུང་རིགས་གཡུ་རལ་ཁུར་གྱིས་བརྗེད། ། 
རྣམ་འདྲེན་གདོང་ལྔ་བ་ཞེས་ཀུན་གྱིས་བསྔགས 





ཐུབ་བསྟན་གངས་ཀྱི་སྦོ་ལ་གནས་བཅས་ཏེ། 


ལུང་དང་རིགས་པའི་གད་རྒྱངས་ཆེར་བསྒྲགས་པས། ། 


བསྟན་ལ་ལོག་པར་འཁུ་བའི་གཉེས་འཐུང་ཚོགས། ། 
སྙིང་དང་ལྷན་ཅིག་ལུས་ཀྱིས་འདར་བ་བསྟེན། ། 


སྐྱོ་ཤེས་ངེས་འབྱུང་ཤུགས་དྲག་བརྟན་པོ་ཡིས། ། 


སྣང་མཐའི་མགོན་གྱི་སྤྱན་སྔར་ཐུགས་བཞེད་བཞིན། ། 


ངེས་པ་ལྔ་བྲལ་མཐུན་རྐྱེན་ཀུན་ཚང་བའི། ། 
དགེ་སློང་སྡོམ་པས་ཐུགས་རྒྱུད་རབ་ཏུ་གཏམས། ། 


གྲུབ་པའི་དབང་ཕྱུག་ངག་དབང་བློ་བཟང་སོགས། ། 
དམ་པ་རྣམས་ལས་བྱང་སེམས་སྡོམ་པ་དང་། ། 

ཤིང་བཟའ་རྡོ་རྗེ ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 





རིག་འཛིན་སྔགས་ཀྱི་སྡོམ་པ་མནོས་པ་བཞེན་ 
འགྲོ་འཆག་ཉལ་འདུག་སྤྱོད་ལམ་ཐམས་ཅད་དུ། 


རྣམ་དག་ཚུལ་ཁྲིམས་ཡ་ལད་གོས་སུ་གྱོན། 
རྨད་བྱུང་བྱང་ཆུབ་སེམས་ཀྱི་རྟ་ལ་ཆིབས། ། 
ཡང་དག་ལྟ་བའི་མཚོན་རྣོན་ཉེར་ཐོགས་ནས། ། 
སྒྲིབ་གཉིས་གཡུལ་ངོ་ཕམ་ལ་ལྷ་ཡིས་བསྔགས ། 





གང་གིས་བསྐལ་བར་མཚན་ཡང་རྙེད་དཀའ་བ། ། 
ཚེ་གཅིག་ཉིད་ལ་ཟུང་འཇུག་རྡོ་རྗེ་འཆང་། ། 

ཐོབ་བྱེད་སྔགས་ཀྱི་གཞུང་ལ་སྦྱངས་པའི་ཕྱིར། ། 

བདེ་ཆེན་ཆོས་ཀྱི་བང་མཛོད་རྒྱུད་གྲར་ཞུགས། ། 


ཟུང་འཇུག་ནོར་བུའི་ཟ་མ་ཏོག་གི་སྒོ། ། 
མཐའ་དྲུག་ཚུལ་བཞིའི་སྒོ་ལྕགས་ཀྱིས་བསྡམས་པ། ། 

བློ་གྲོས་གསེར་གྱི་ལྡེ་མིག་གིས་ཕྱེ་བས། ། 
རིམ་གཉིས་འདོད་དགུའི་ལོངས་སྤྱོད་ཅི་དགར་སྤྱད། ། 


ལྷ་སྐུར་རྩིང་ཞིབ་དཔྱོད་པའི་སོར་བསམ་རྟ། ། 
སྲོག་རྩོལ་རྡོར་བཟླས་དབྱངས་ལྡན་མྱུར་མགྱོགས་ཞོན། ། 
འཛིན་པ་འོད་གསལ་ཐང་ལ་རབ་བརྒྱུགས་པས། ། 


རྗེས་དྲན་ཏེང་འཛིན་མཉམ་རྗེས་འདྲེས་ཀྱིས་དོགས། ། 





སྐབས་གསུམ་པ། 





བློ་གྲོས་མྱུར་མགྱོགས་དྲན་པའི་ལྷ་བཟོ་ཡིས། ། 
རླུང་ཁམས་ཕྲ་མོའི་གསེར་སྦྱངས་བཙོ་མ་ལས། ། 

ཡེ་ཤེས་ལྷ་སྐུ་སྒྱུ་ལུས་བཞེངས་གྲུབ་ཚེ། 
བཟོ་ཞན་ཕལ་ཆེར་སྐྱེངས་ནས་བས་མཐར་བྲོས། ། 


སྐྱེས་མཆོག་རྒྱལ་བའི་འཕྲིན་ལས་གང་ 
ྐྱ་དགུའི་ལེགས་བྱས་རྟ་ལྡང་གིས། 
ལེགས་དྲངས་ཉེ་མ་ཁྱོད་ཤར་བས། 
རྒུད་པའི་མུན་པ་ས་འོག་ཡིབས། 


དགག་སྒྲུབ་ཚ་ཟེར་སྤྲོས་ཙམ་གྱིས། 
ལོག་སྨྲ་འབྱུང་བོའི་བྱ་ཚོགས་རྣམས 
ཞར་བ་བཞིན་དང་ལོང་བ་བཞིན། ། 
མུན་པའི་ཁོང་བུར་ངལ་གསོ་བསྟེན 








རྗེས ་འཇུག་བྷྲ་མ་ར་ཡི་ཚོགས། 
ཐོས་བསམ་པདྨོའི་སྦུབས་དག་ན། ། 
དགའ་བའི་དར་དིར་སྤྲོགས་བཞིན་དུ། ། 
དོན་ཟབ་སྦྲང་རྩིར་ཅི་དགར་སྤྱོད། ། 


གདུལ་བྱ་མངོན་མཐོ་ཅམ་འདོད་པས། ། 
ཁྱོད་གསུང་བདུད་རྩི་ལེགས་འཐུང་བས། ། 

ཤིང་བཟའ་རྡོ་རྗེ ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 





མི་དགེའི་བཀྲེས་སྤང་དགེ་བཅུར་གནས། ། 
ངན་འགྲོའི་གནས་ལ་ཕྱི་ཕྱག་འཚལ། ། 


ཐར་བ་ཅམ་ཞིག་འདོད་རྣམས་ཀྱང་། ། 
བསླབ་གསུམ་ཐེམ་སྐས་བགྲོད་བཅུག་ནས། ། 
འཁོར་བར་ཕྱི་མིག་མི་ལྟ་བར། ། 
ཞི་བདེའེ་ཁང་བཟང་ཉམས་དགར་བསྟེགས། ། 


གཞན་དོན་ཁུར་འཁྱེར་དབང་རྣོན་རྣམས། ། 
བྱང་ཆུབ་སེམས་ཀྱི་རྟ་ཞོན་ནས། ། 
ས་བཅུའི་ཐང་ཆེན་ལེགས་བགྲོད་དེ། ། 
རྣམ་མཁྱེན་རིན་ཆེན་གླིང་དུ་ཆས། ། 


ཨེ་མ་འགྲོ་བའི་མགོན་ཁྱོད་ཀྱི། ། 
འཕྲིན་ལས་བཟང་པོའི་ཆོས་བསྟན་པས། ། 
གྲོལ་བའི་ལས་ཅན་མཐའ་ཡས་ཀྱང་། ། 


སྐལ་བ་མེད་ལ་ཟློག་པ་ཅི། ། 


རྣམ་འདྲེན་མཆོག་གི་ཐོས་སོགས་མཛད་པ་ཡི། ། 

གྲགས་པའི་བ་དན་སྲིད་རྩེར་བསྒྲེངས་པ་ན། ། 
ཟློ་ལྡན་ཚོགས་རྣམས་བསྟོད་བསྔགས་སྒྲོགས་པ་ལས། ། 

བྱ་བ་གཞན་ལ་ཆགས་བྲལ་བསྟེན་པ་བཞིན། ། 





66 


སྐབས་གསུམ་པ། 





ཞེས་བྱ་བ་ནི། རྗེ་བཙུན་བླ་མ་ཤིང་བཟའ་རྡོ་རྗེ་འཆང་ཆེན་པོ་བློ་བཟང་དར་ 
རྒྱས་རྒྱ་མཚོ་དཔལ་བཟང་པོའི་རྣམ་པར་ཐར་བ་མདོ་ཙམ་དུ་བརྗོད་པ་དད་པའི་ 
པྨྨོ་འབྱེད་པའི་ཉིན་བྱེད་ཅེས་བྱ་བ་ལས། དབུས་སུ་བྱོན་ནས་བླ་མ་མང་དུ་བསྟེན་ 
ཅིང་མདོ་སྔགས་ཀྱི་གཞུང་ལུགས་ལ་ཐོས་པ་མཛད་པའི་ཚུལ་དང་། བསམ་བྱུང་ 
གིས་སྒོ་འདོགས་བཅད་པའི་ཚུལ་རགས་པ་ཙམ་ཞིག་བརྗོད་པའི་སྐབས་ཏེ་གསུམ་ 
པའོ།།། 

ཤིང་བཟའ་རྡོ་རྗེ ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 

སྐབས་བཞི་པ། 





སྐབས 'བཞེ་པ། 
ཆོས་ཀྱི་རྒྱལ་བོ་ཆེན་པོར་གྱར་ནས་མདོ་སྨད་ཡྱལ་དྲ་བསྟན་འགྲོའེ་དོན་ཆེན་མཛད་རྩལ། 


རྒྱལ་ཀུན་ཡེ་ཤེས་གཅིག་བསྡུས་འཇམ་པའི་དབྱངས། ། 
དུས་མཐར་ངུར་སྤྲིག་གར་གྱི་རྣམ་རོལ་མཆོག ། 
བློ་བཟང་རྒྱལ་བསྟན་གཉེན་གཅིག་མགོན་ཁྱོད་ཀྱིས། ། 
ད་དུང་བྱང་ཆུབ་བར་དུ་བརྩེ་བའི་སྐྱོངས། ། 


རྨད་བྱུང་བློ་གྲོས་བཟང་བོའི་ཚ་ཟེར་གྱིས། ། 
རྒྱལ་བསྟན་པད་ཚལ་དར་ཞིང་རྒྱས་བྱའི་ཕྱིར། ། 
མདོ་ཁམས་སྨད་ཀྱི་ལྗོངས་འདེར་ལེགས་བྱོན་ནས། ། 
བསྟན་འགྲོར་སྨིན་པའི་དོན་ཆེན་མཛད་ལ་རངས། ། 


དེ་ལྟར་བོད་དབུས་གཙང་གི་ལྗོངས་སུ་བྱོན་ནས་ཐོས་བསམ་སྒོམ་གསུམ་ 
ལས་བརྩམས་པའི་མཛད་པ་ཇི་ལྟར་གནང་བའི་ཚུལ་རགས་རིམ་ཞིག་བརྗོད་ 
ཟིན་ནས། ད་ནི་མདོ་སྨད་ཀྱི་ཡུལ་དུ་བྱོན་ནས་སྐལ་བ་དང་ལྡན་པའི་གདུལ་བྱ་ 
རྣམས་ལ་དམ་པའི་ཆོས་བསྟན་པ་དང་། བསྟན་པ་ཡུན་རིང་དུ་གནས་པའི་རྟེན་ 
དུ་སྐུ་གསུང་ཐུགས་རྟེན་བཞེངས་པ་དང་། ཡར་མར་གྱི་ཞིང་ལ་མཆོད་སྦྱིན་གྱི་ 
སྒོ་འཕར་ཕྱེ་ནས་བདོག་པའི་དངོས་པོ་དཔག་ཏུ་མེད་པ་ཕུལ་ནས་ཚོགས་ 
བསགས་པ་སོགས་ལས་བརྩམས་ཏེ་བསྟན་པ་དང་འགྲོ་བའེ་དོན་ཇི་ལྟར་མཛད་ 
པའི་ཚུལ་རགས་པ་ཙམ་ཞིག་བརྗོད་པར་བྱ་བ་ལ། ། 

ཤིང་བཟའ་རྡོ་རྗེ ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 





དེ་ཡང་སྦྱིར་རྒྱལ་བའི་བསྟན་པ་འཛིན་པ་ལ་བསམ་བཞིན་དུ་བྱོན་པའི་སྐྱེས་ 
ཆེན་དམ་པ་རྣམས་ཀྱིས་མཛད་པ་ཅི་འདྲ་ཞིག་གནང་ན་ཡང་གདུལ་བྱའི་དོན་དུ་ 
མི་འགྱུར་བ་མེད་མོད་ཀྱང་། རྗེས་འཇུག་གདུལ་བྱའི་ཉམས་ལེན་ལ་འཁྱེར་རྒྱུའི་ 
མཛད་པའི་གཙོ་བོ་ནི། ཀློག་པ་ཐོས་བསམ་གྱི་སྒོ་ནས་གཙོ་བོར་ལུང་གི་བསྟན་ 
པ་ལ་བྱ་བ་མཛད་ཚུལ་དང་། སྤོང་བ་བསམ་གཏན་གྱི་སྒོ་ནས་གཙོ་བོར་རྟོགས་ 
པའི་བསྟན་པ་རང་རྒྱུད་ལ་བསྐྲུན་ཚུལ་དང་། གསེར་དངུལ་ཟངས་ལྕགས་དང་། 
རྟ་ནོར་ལུག་སོགས་བདོག་པའེ་དངོས་ཕོ་གང་ཡོད་ཕངས་པ་མེད་པར་བཏང་ 
ནས་སྐུ་གསུང་ཐུགས་རྟེན་བཞེངས་པ་དང་། དགེ་འདུན་གྱི་སྡེ་བསྐྱངས་པ་ 
སོགས་བྱ་བ་ལས་ཀྱི་འཁོར་ལོའི་སྒོ་ནས་བསྟན་པ་ཡུན་རིང་དུ་གནས་པའི་ 
ཐབས་བསྒྲུབས་པ་གསུམ་ནི་གཙོ་བོ་ཡིན་ཏེ། རྗེ་དཀོན་མཆོག་བསྟན་པའི་སྒྲོན་ 
མེའི་ཞལ་ནས། 
ལུང་ཆོས་སྨྲ་བའི་སྒོ་ལ་རྨོངས་པའི་རྒྱ། ། 
ཚུལ་མིན་སྒྲུབ་པའི་སྒོ་ལ་གཡེང་བའི་རྒྱ། ། 
བྱ་བ་ལས་ཀྱི་སྒོ་ལ་སེར་སྣའི་རྒྱ། ། 
བཏབ་སྟེ་ཐང་སྟོང་བསྟན་ལ་ཅི་ཞིག་བགྱི། ། 
ཞེས་གསུངས་པ་ལྟར་རོ། ། 
དེ་བཞིན་དུ་རྗེ་འདི་ཉིད་ཀྱང་མདོ་སྨད་དུ་བྱོན་ནས་གདུལ་བྱ་བཀྲི་བའི་ 
ཐབས་སྣ་ཚོགས་མཛད་དགོས་པ། དཔེར་ན་ནོར་རྫས་ལ་ཚགས་ཞེན་ཚེ་བའི་ 
རིགས་ཅན་རྗེས་སུ་བཟུང་བའི་ཕྱིར་དུ་གྲོང་ཆོག་མང་བོ་ལ་ཕེབས་ཚུལ་གནང་ 
བ་ལྟ་བུ་དང་། དེ་དག་གིས་འབུལ་བ་ཆེ་ཆུང་ཇི་ལྟར་ཕུལ་བ་རྣམས་རེ་རེ་ནས་ 
གཞན་ལ་བཏང་ཚུལ་དང་། ཐ་ན་ཡོན་བདག་གི་ཁམས་དང་བསམ་པ་དང་ 
མཐུན་པའི་གསུང་ཚིག་རེ་བྱོན་པ་ཚུན་ཆད་རྣམ་ཐར་གྱི་གཙོ་བོར་བརྗོད་ན་ 

སྐབས་བཞི་པ། 





དགོས་པའི་གཙོ་བོ་སྟོང་བར་འགྱུར་བས། འདིར་ནི་བཤད་སྒྲུབ་འཁོར་ལོ་ 
གསུམ་གྱི་སྒོ་ནས་བསྟན་པ་ལ་ཕྱག་རྗེས་ཇི་ལྟར་བཞག་པའི་ཚུལ་གཙོ་བོར་ 
བརྗོད་པར་བྱའོ། ། 
དེ་ཡང་ལུང་གི་བསྟན་པ་ལ་ཐོས་བསམ་གྱིས་སྒྲོ་འདོགས་བཅད་ཚུལ་དང་། 
གདུལ་བྱ་ལ་ལུང་གི་ཆོས་བསྟན་པའི་ཚུལ་ཕལ་ཆེར་གོང་དུ་བཤད་ཟིན་ཅིང་། 
ད་དུང་སྐབས་སྐབས་སུ་འཆད་པར་འགྱུར་ལ། ཚུལ་བཞིན་སྒྲུབ་པ་རྟོགས་པའི་ 
བསྟན་པ་ཐུགས་རྒྱུད་ལ་མངའ་ཚུལ་ནི། གོང་དུ་ཇི་ལྟར་བརྗོད་པ་ལྟར། ༧ 
སྐྱབས་མགོན་པཌ་ཆེན་རིན་པོ་ཆེ་ལས་བསླབ་གཞི་ཡོངས་སུ་རྫོགས་པ་དགེ་ 
སློང་གི་སྡོམ་པ་ད་ཆོག་ཉེས་མེད་ཕུན་ཚོགས་ཀྱི་སྒོ་ནས་ལེགས་པར་བཞེས་ཏེ་ 
སྡོམ་གྱིས་བསྡུས་པ་ཁྲིམས་ཉིས་བརྒྱ་ང་གསུམ་གྱི་བཅས་པ་ཕྲ་མོ་ཚུན་ཆད་ 
སྤྱན་གྱི་འབྲས་བུ་བཞིན་དུ་བསྲུངས་པར་མཛད་ཅིང་། བྱང་སེམས་དང་སྔགས་ 
ཀྱི་སྡོམ་པའི་བསླབ་བྱ་ཡང་རྩ་ལྟུང་བཅོ་བརྒྱད་དང་ཉེས་བྱས་ཞེ་དྲུག་སོགས་ 
དགག་པའི་བསླབ་བྱ་དང་། བྱང་ཆུབ་ཀྱི་སེམས་ཀྱི་ཕན་ཡོན་ཐུན་དྲུག་ཏུ་དྲན་ 
ནས་སྨོན་སེམས་ཐུན་དྲུག་ཏུ་འཛིན་པ་དང་། ཚུལ་ཁྲིམས་གསུམ་ལ་རྟག་ཏུ་ 
སློབ་པ་སོགས་སྒྲུབ་པའི་བསླབ་བྱ་ཇི་སྙེད་གསུངས་པ་ཐམས་ཅད་སྒྲུབ་པར་ 
མཛད། སྔགས་ཀྱི་རྩ་ལྟུང་བཅུ་བཞི་དང་སྤོམ་པོ་བརྒྱད་དེ་དག་གི་སྡེར་གཏོགས་ 
ཀྱི་ཉེས་བྱས་དང་བཅས་པས་མ་གོས་ཤིང་། སྒྲུབ་པའི་བསླབ་བྱ་ཇི་སྟེད་གསུང་ 
བ་ཐམས་ཅད་ལེགས་པར་བསྲུང་བའི་ལྷག་པ་ཚུལ་ཁྲིམས་ཀྱི་བསླབ་པ་ཐུགས་ 
རྒྱུད་ལ་མངའ་བར་མ་ཟད། ལྷག་པ་ཏིང་ངེ་འཛིན་གྱི་བསླབ་པ་མདོ་ཕྱོགས་ནས་ 
བཤད་པ་ལྟར་གྱི་ཞི་གནས་དངོས་དང་རྗེ་མཐུན་པ་རྣམས་དང་། ཐུན་མོང་མ་ 
ཡིན་པ་སྔགས་ཀྱི་རྒྱུད་སྡེ་འོག་མ་རྣམས་ལས་བཤད་པའི་བསམ་གཏན་གསུམ་ 
དང་། སྔགས་བླ་མེད་ཀྱི་ལྷའི་རྣལ་འབྱོར་དམིགས་པ་ལྷ་སྐུ་ལ་དམིགས་ནས་ 





༡1 


ཤིང་བཟའ་རྡོ་རྗེ ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 





རྣམ་པ་རང་བཞིན་མེད་པར་རྟོགས་པའི་ཟབ་གསལ་གཉིས་མེད་ཀྱི་བསྐྱེད་རིམ་ 
ཕྲ་རགས་སོགས་ལ་བརྟན་པ་ཐོབ་པར་མཛད། ལྷག་པ་ཤེས་རབ་ཀྱི་བསླབ་པ་ 
ཐུགས་རྒྱུད་ལ་མངའ་བའི་ཚུལ་ནི་ཐུན་མོང་བ་སྟོང་ཉེད་ལ་དམེགས་པའི་ཞེ་ 
ལྷག་ཟུང་འབྲེལ་དང་། ཐུན་མོང་མ་ཡིན་པ་རྒྱུད་སྡེ་འོག་མ་ནས་བཤད་པའི་ལམ་ 
མཚན་མ་མེད་པའི་རྣལ་འབྱོར་གྱི་རིམ་པ་རྣམས་དང་། སྔགས་བླ་མེད་ཀྱི་བདེ་ 
སྟོང་དབྱེར་མེད་ཀྱི་ཡེ་ཤེས་ཀྱིས་བསྡུས་པའི་ལམ་རིམ་པ་ལྔ་སོགས་ཐུགས་ 
རྒྱུད་ལ་གོམས་པར་མཛད་པས་ང་རྒྱལ་དང་གསལ་སྣང་བརྟན་པོ་ཐོབ་པར་ 
མཛད་པ་སོགས་མདོར་ན་ལྷག་པའི་བསླབ་པ་གསུམ་གྱིས་ཐུགས་ཀྱི་བུམ་ 
བཟང་ཡོངས་སུ་གང་བར་མཛད་པ་ནི། སྤོང་བ་བསམ་གཏན་གྱི་སྒོ་ནས་རྟོགས་ 
པའི་བསྟན་པ་རང་རྒྱུད་ལ་བསྐྱེད་པའི་གཙོ་བོ་ཡིན་ནོ། ། 
དེ་ལྟར་ལྷག་པའི་བསླབ་པ་གསུམ་ལ་གནས་པའི་མུར་འཆད་རྩོད་རྩོམ་ 
གསུམ་གྱི་སྒོ་ནས་ལུང་གི་བསྟན་པ་སྤེལ་བར་མཛད་བཞིན་བོད་དབུས་གཙང་ 
དུ་བཞུགས་མུས་ཡིན་པ་ལ། སྤྲེལ་ལོའི་དགུན་ཙམ་ནས་བསྟན་དགྲ་བལ་བོའི་ 
དམག་གིས་བོད་ཡུལ་དུ་ལྷགས་ནས་གཙང་ཕྱོགས་ཀྱི་དགོན་སྡེ་ཕལ་ཆེར་ 
བརླགས། བཀྲ་ཤིས་ལྷུན་དུ་འབྱོར་སྐབས། ལྷ་སར་ཡོང་དོགས་ནས་སྡེ་བ་ 
གཞུང་གི་དམག་མི་རྣམས་དང་། སེར་འབྲས་དགེ་གསུམ་གྱི་གྲྭ་དམག་སུམ་ 
བརྒྱ་རེས་ར་ས་འཕྲུལ་སྣང་གི་གཙུག་ལག་ཁང་སོགས་བསྲུང་དགོས་ཤར་བ་ 
དང་། ༧ རྒྱལ་བ་ཐམས་ཅད་མཁྱེན་པ་ཡང་གསང་ཐབས་ཀྱི་ཕྱོགས་གཞན་དུ་ 
འབྱོན་རྩིས་གནང་བ་སོགས་བོད་ལ་སོས་མི་བདེ་བ་ཆེན་པོ་བྱུང་བའེ་གནས་ 
ཚུལ་དེ། མདོ་སྨད་ནས་ཨ་རིག་དགེ་བཤེས་རིན་པོ་ཆེ་ནས་གསན་པས། བྱ་ 
ལོའི་ནང་དུ་རྟ་བཤད་ཀྱིས་རྡེ་འདི་ཉིད་ལ་བསུ་བར་མངག་རྩིས་གནང་ཡང་། དེ་ 
སྐབས་བལ་བོད་ཀྱི་འཁུག་པ་ཅུང་ཟད་འཇམ་ཡོད་པའི་གནས་ཚུལ་བཀྲས་ལྷུན་ 

སྐབས་བཞི་པ། 





མཁན་པོའི་ངག་ནས་གསན་པ་ན། ལོ་དེར་བསུ་མི་མ་བཏང་བར། རྗེ་ཉིད་དང་ 
ཕུར་ལྕོག་སྤྲལ་བའེ་སྐུ་རིན་པོ་ཆེར་འཚམས་ཞུས་ཀྱི་ཡི་གེ་བསྐུར་གནང་མཛད། 
ཡིག་རྟེན་དང་མཉམ་དུ་ཉིད་དགུང་ལོ་མཐོ་བའི་རྟགས་སུ་དབུ་སྒྲ་དཀར་བོར་ 
སོང་བའི་ཉག་མ་འགའ་རེ་བཞག་ནས་བསྐུར་བར་ཡང་གྲགས། ཡི་གེའི་བརྗོད་ 
བྱ་ལ་ལོ་རྗེས་མ་ཁྱི་ལོའི་ནང་དུ་ཁྱེད་བསུ་མི་གཏོང་རྩིས་ཡིན་པས། མདོ་སྨད་ 
ཀྱི་རང་དགོན་དུ་ཅིས་ཀྱང་འབྱོན་དགོས་ཞེས་བྲིས་ནས་བསྐུར་པ་འབྱོར་ཀྱང་། 
རྗེ་ཉིད་ཀྱི་ཐུགས་ལ། བླ་མའི་དགོངས་པ་ཇི་ལྟར་ཡིན་རེ་ཞིག་ཆ་མི་རྟོགས་ 
པས། ཡང་བསྐྱར་ཐུགས་ཀྱི་གཏིང་ནས་མདོ་སྨད་དུ་ཡོང་དགོས་པའི་བཀའ་ 
ནན་ཏན་ཕེབས་ན་མ་གཏོགས། རང་ཡུལ་དུ་མི་ཕེབས་པར་བོད་ཡུལ་འདེར་ 
སྒྲུབ་པའི་རྒྱལ་མཚན་ཚུགས་ནས་སྒྲུབ་འབྲས་མངོན་དུ་གྱུར་བ་ཉིད་ཀྱི་སྐུ་འཕྲེང་ 
གོང་མར་གྱུར་བ་གྲུབ་ཆེན་ནཱ་ཁ་བ་ཐར་བའི་རྒྱལ་མཚན་ལྟ་བུ་ཞིག་གནང་ 
དགོས་སྙམ་ནས་བཞུགས་སོ། ། 
འདིར་གྲུབ་ཆེན་ནྭ་ཁ་བ་ཆེན་པོའི་རྣམ་པར་ཐར་བ་མདོར་བསྡུས་ས་བོན་ 
ཅམ་ཞིག་རང་གཞན་གྱི་དད་པའི་གསོས་སུ་བརྗོད་ན་གྲུབ་པའི་དབང་ཕྱུག་ཆེན་ 
པོ་དེ་ཉིད་འཁྲུངས་པའི་ཡུལ་ནི། སེ་ར་ཐེག་ཆེན་གླིང་གི་ཉེ་འདབས་ནུུབ་ཀྱི་ 
ཕྱོགས་ན་གྲོང་སྟོད་སྨད་གཉིས་ཡོད་པ་དེར་ནཱ་ཁ་ཚང་ཟེར་བའི་དུད་ཚང་ཞིག་ 
ཡོད་པ་དེར་སྐུ་འཁྲུངས། ཆུང་ངུ་ནས་རབ་ཏུ་བྱུང་སྟེ་སེར་སྨད་ཐོས་བསམ་ནོར་ 
བུའི་གླིང་དུ་ཞུགས་ནས་ཐོས་བསམ་གཙོ་བོར་མཛད། སྐབས་ཤིག་བཀའ་ 
བཅུའི་མིང་བཏགས་བཞེས་པ་ན། ནཱ་ཁ་བཀའ་བཅུ་པ་ཞེས་གྲགས། རྒྱུན་དུ་ 
སེམས་ཅན་སྡུག་བསྔལ་གྱི་མནར་ཚུལ་ཐུགས་ལ་མངོན་དུ་གྱུར་བའི་ཚེ་སྤྱན་ 
ཆབ་ཤོར་བ་ན། འགའ་ཞིག་གིས་ནཱ་ཁ་བཀའ་བཅུ་བ་དེ་གསོབ་རང་ཆེ་ཞེས་ 
ཀྱང་ཞུས་ཟེར། སེར་སྨད་ཨ་ར་ཁམས་ཚན་གྱི་སྤྱི་ཁང་གི་འོག་ཤོད་ཅིག་ན་ 





73 


ཤིང་བཟའ་རྡོ་རྗེ ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 





གཟིམས་ཤག་ཡོད་པ་དེར་ཟླ་བ་གང་བྱུང་གི་ཡར་མར་གྱི་ཚེས་བཅུ་ལ་ཉིད་ 
ཀྱིས་དཔལ་འཁོར་ལོ་བདེ་མཆོག་གི་སྐུར་བཞེངས་ནས་ཚོགས་དཔོན་མཛད་དེ་ 
དཔའ་བོ་དང་དཔའ་མོའི་སྟོན་མོ་ཚོགས་འཁོར་གནང་བའི་ཚེ་མཁའ་འགྲོ་མ་ 
རྣམས་ཀྱིས་རྡོ་རྗེའི་གླུ་བླངས་པ་ཤག་མཚེ་ཡས་མས་ཀྱིས་ཐོས་པ་ན། ཁོང་གི་ 
ཤག་ན་བུད་མེད་ཀྱི་སྐད་འདྲ་བ་གྲགས་པ་ཅི་ཡིན་སྙམ་དུ་དོགས་ནས་བལྟར་ 
བཅུག་པའི་ཚེ་ཅི་ཡང་མ་མཐོང་ཞེས་ཟེར། མདོ་ཕྱོགས་ཀྱི་སློབ་གཉེར་རྫོགས་ 
ས་ན དཔལ་ལྡན་སྨད་རྒྱུད་གྲྭ་ཚང་དུ་ཞུགས་ཏེ་གསང་སྔགས་ལ་སྦྱངས་པ་ 
གནང་། ལན་གཅིག་སྟོད་ཡུང་ཕྱི་མིག་ཡུང་གི་རྒྱུད་པའི་ཁྲིད་ཁང་དུ་ཁྲིད་སྐྱོངས་ 
མི་རྣམས་དང་ལྷན་ཅིག་མཚམས་ལ་བཞུགས་པའི་ཚེ། ཁོང་ལ་ཇ་གཏོང་རེས་ 
བབས་པའི་ཉིན་འོ་མ་མ་འབྱོར་བ་ན་རྗེ་ཉིད་རྫུ་འཕྲུལ་གྱིས་ཁྲིད་ཁང་གི་རྩིག་ 
གསེབ་ནས་ཐོན་ཏེ། གྲོང་བའི་ནང་ནས་འོ་མ་བླངས་ཏེ་ཚུར་ཕེབས་པ་ན། རྒྱུད་ 
པ་མཁན་པོས་ཐོག་ཀ་ནས་གཟིགས་པས། ནཱ་ཁ་བ་ཁོ་ཁྲིད་ཁང་ཕྱི་ལོག་ན་འགྲོ་ 
བར་འདུག་པ་ཅི་ཡིན་ཞེས་གླེང་པས་ཁྲིད་ཁང་པ་གཞན་མ་རྣམས་ཀྱིས་ནཱ་ཁ་བ་ 
ཁོང་གར་ཡང་མ་སོང་ཟེར་བས། ཕན་ཚུན་ཞལ་མ་མཐུན་པར་གླེང་གཞི་བྱུང་ 
བའི་ཚེ། དགེ་རྒན་ཁྲིད་དཔོན་གྱིས་དྲིས་པ་ན། ཁོང་གིས་དྲང་བོར་གསུང་ནས། 
ངེད་ཕྱི་ལོག་ཏུ་རྫུ་འཕྲུལ་གྱིས་རྩིག་པའི་གསེབ་ནས་སོང་བ་ཡིན་ཞུས་ནས། 
དགེ་རྒན་གྱིས། འོ་ད་ནི་རྡུ་འཕྲུལ་ཡིན་ཀྱང་རུང་། ཁྲིད་ཁང་ཕྱི་ལོག་ཏུ་སོང་མི་ 
ཆོག་པས་འགྲེགས་ལམ་དང་འགལ་སོང་བས་ཁྱེད་རང་རྒྱུད་པའི་སྐྱིད་སྡུག་ 
ནས་ཐག་ཆོད་པ་རེད་ཞུས་པ་ན། ཁྲིད་ཁང་དེའེ་མདུན་ངོས་ན་བྲག་རྡོ་ཞིག་ཡོད་ 
པ་དེར་མཛུབ་ཤད་ཅིག་མཛད་ནས། ངེད་ནཱ་ཁ་བ་དེ་རིང་ནས་རྒྱུད་པའི་སྐྱིད་ 
སྡུག་ནས་ཐག་ཆོད་པ་རེད་དོ། །ཞེས་གསུངས་པའི་ཚེ་བྲག་ལ་མཛུབ་མོའི་རྗེས་ 
གསལ་བོ་བབས་པ། ད་ལྟ་ཡང་མིག་གིས་མངོན་སུམ་དུ་མཐོང་རྒྱུ་ཡོད་པའི་ 





74 


སྐབས་བཞི་པ། 





གྲུབ་རྟགས་དེ་འདྲ་བཞག་ནས། རི་ཁྲོད་དུ་སྒྲུབ་པ་ལ་བྱོན། ། 
ཐོག་མར་བྲག་ཡེར་བའི་སྒྲུབ་ཕུག་ཏུ་ཕེབས་སྐབས་ལམ་ཁ་ནས་མགོ་རྡུང་ 
གིས་རྒྱགས་ཕྱེ་ཕྲན་བུ་ཞིག་ཡོད་པ་རྣམས་ཁྱེར་སོང་བས། བཞེས་རྒྱུ་གང་ཡང་ 
མེད་ཀྱང་། རྐྱེན་དེ་ཙམ་ལ་ཅི་མི་སྟམ་པར་དཀའ་སྤྱད་དྲག་པོས་སྒྲུབ་པ་ཁོ་ནར་ 
གནས། དེ་ནས་ལོ་ཤས་བར་དུ་ཁོང་གི་མ་ཡུམ་གྱིས་ཉིད་ཐག་རིང་དུ་ཕེབས་ 
རྒྱུའི་དགོངས་པ་མ་ཁྲོལ་བ་ན། མ་ཡུམ་གྱི་བཀའ་གཉན་པར་དགོངས་ནས་ཧ་ 
ཅང་ཐག་རིང་དུ་མ་བྱོན་པར། སེ་རའི་ཤར་ཕྱོགས་ཀྱི་རྫ་རྒྱུད་ཀྱི་གཡའི་མཚོ་ 
ཁར་ལོ་གསུམ། ཞོག་གི་ཕུའི་མཚོ་ཁར་ལོ་འགའ། གྲིབ་ཀྱི་ཕུའི་མཚོ་ཁར་ཡང་ 
ལོ་འགའ་བཅས་ལོ་ཤས་བར་དུ་གནས་དེ་རྣམས་སུ་རྡའེ་སྦྱིལ་བུ་རེར་བཞུགས་ 
ནས་སྒྲུབ་པ་སྙིང་བོར་མཛད། དེ་ནས་མ་ཡུམ་འདས་པ་ན་ཡོ་བྱད་ཕྲན་བུ་ཡོད་ 
པ་རྣམས་ཡུམ་གྱི་དགོངས་རྫོགས་སུ་བསྔོས། ཁོག་མ་དང་གཟར་བུ་བཞེས་ 
ཅན་སོགས་ཉེར་སྤྱད་ཅུང་ཟད་རེ་ཡོད་པ་རྣམས་ཉེ་དུ་རྣམས་ལ་བགོ་བཤའ་ 
མཛད་ནས་གནང་སྟེ། ཁྱེད་ཚོས་འདི་གཞན་ལ་མ་སྟེར་བར་རྟེན་རྫས་ཀྱིས་ལ་ 
ཟུངས་སྡོད་དང་རྟེན་འབྲེལ་ཆེ་བ་རེ་ཡོད། ད་ཕྱིན་ཆད་ཁྱེད་ཚོས་ང་རྩར་མ་ 
གཅོད། ངས་ཀྱང་ཁྱེད་ཚོ་རྩར་མི་གཅོད། ང་ནི་གར་འགྲོ་དང་འདི་འགྲོ་གཏོལ་ 
མེད་པས། ཡུལ་ཕྱོགས་གཞན་ཞིག་ཏུ་འགྲོ་རྒྱུ་ཡིན། ཁྱེད་རང་ཚེས་ཀྱང་སྡིག་ 
སྤོང་དགེ་སྒྲུབ་རེར་བརྩོན་པར་གྱིས་ལ་སྡོད་གསུང་བ་ན། ཉེ་དུ་རྣམས་སེམས་ 
འཕྲེང་ནས། ངེད་རང་རྣམས་ལོང་བ་ཐང་བསྐྱུར་བྱས་ནས་མི་ཕེབས་པར་མཁྱེན་ 
མཁྱེན་ནམ་ཞུས་པ་ན། འོ་ན་ཁྱེད་རང་རྣམས་ཚེ་འདིར་ང་དང་འགྲོགས་ནས་ 
སྡོད་རྒྱུ་ཡོད་པ་ཞིག་དང་། སྐྱེ་བ་གཏན་དུ་འགྲོགས་རྒྱུ་ཡོད་པ་ཞིག་གཉིས་ཀྱི་ 
ནང་ནས་གང་འདམ་གསུངས་པས། དེ་ཕྱི་མ་འདོད་ཞུས་པས། འོ་ན་ངེད་རང་ 
རྣམས་ཚེ་འདིར་འབྲེལ་ཐག་གཅོད་ལ་རང་རང་གིས་ནུས་ཚོད་ཀྱི་ཆོས་རེ་ 

ཤིང་བཟའ་རྡོ་རྗེ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 
བསྒྲབ་ལ། སྐྱེ་བ་ཕྱི་མ་ནས་གཏན་དུ་འགྲོགས་རྒྱུ་ཡོད་པ་ཞིག་བྱེད་གསུངས་ 
ནས་བཤོལ་མ་ཐེབས་པར། གནས་མཆོག་ཙ་རིར་ཕེབས། 
དེ་ཕྱོགས་སུ་རྫ་ཁོད་གངས་ཁྲོད་རྣམས་སུ་སྒྲུབ་པ་སྙིང་བོར་མཛད་པས་ 
ལམ་ཐུན་མོང་བས་རྒྱུད་སྦྱངས་པ་ནས་བཟུང་སློབ་པའི་ཟུང་འཇུག་གི་བར་གྱི་ 
རྟོགས་པ་ཐུགས་ལ་འཁྲུངས་པའི་མགུར་དབྱངས་ཀྱང་གསུངས། སྐུ་ཚེ་སྨད་ལ་ 
རྒྱལ་ལྷ་ཐོག་རང་དུ་བཞུགས་མུས་ལ། ༧ རྒྱལ་བ་ཐམས་ཅད་མཁྱེན་པ་བསོད་ 
ནམས་རྒྱ་མཚོ་སྨད་ཐོག་གི་ཡུལ་དུ་བཞུགས་སྐབས་ཉིན་གཅིག་རྒྱལ་བ་ཉིད་རི་ 
ཐང་མཚམས་དུ་བསྐྱོད་སངས་ལ་ཕེབས་དུས། རི་དེའི་ངོས་ན་ནགས་ཐར་ཐོར་ 
ཞིག་ཡོད་པའི་གསེབ་ནས་དགེ་སློང་སྐྱ་ཧྲུལ་ལེ་བ་ཞིག་བྱུང་ནས་རྒྱལ་བའི་སྐུ་ 
མདུན་དུ་མཇལ་ནས་ཞུ་བ་འབའ་ཞིག་ཕུལ་ནས། སླར་ཡང་ནགས་གསེབ་ཚལ་ 
དེར་ཞུགས་སོང་བ་སྐུ་མདུན་པ་རྣམས་ཀྱིས་ཐག་རིང་ནས་མཐོང་བས། རྒྱལ་བ་ 
ཚུར་གཟིམས་ཤག་ཏུ་ཕེབས་པ་ན། ད་ཅིའི་དགེ་སློང་དེ་འདྲ་ཞིག་བྱུང་བ་སུ་ 
ཡིན་ལགས་ཞེས་ཞུས་པས་ཚེ། རྒྱལ་བའི་ཞལ་ནས། དགེ་སློང་དེ་ངེད་ཀྱི་སློབ་ 
མ་ནཱ་ཁ་བ་ཐར་བའི་རྒྱལ་མཚན་ཟེར་བ་དེ་རེད། ཁོང་ཞག་བདུན་ནས་མཁའ་ 
སྤྱོད་དུ་ཕེབས་རྒྱུ་ཡིན་པས། དེ་རིང་ང་ལ་མཇལ་བར་ཕེབས་པ་རེད། ད་ནང་ཚ་ 
སྟེང་མའི་སྔོན་ཙམ་ལ་དབུས་ཀྱི་རྒྱལ་ལྷ་ཐོག་ནས་རླུང་བསྒོམས་ནས་འདིར་ 
ཕེབས་པ་ལ། ད་ཡང་གུང་ཚིགས་མ་ཡོལ་གོང་དུ་རྒྱལ་དུ་ཕེབས་ཐུབ་པ་གནང་ 
རྒྱུ་རེད། གསུང་བ་བཞིན་གུང་ཚིགས་སྔོན་ཙམ་ལ་རྒྱལ་ལྷ་ཐོག་ཏུ་བྱོན་ནས། ཉེ་ 
གནས་ལ་ཁྱོད་ཀྱིས་སྒྲུབ་ཁང་གི་སྟེང་དུ་བུད་ལ་ངེད་ཀྱི་ཆོས་གོས་ཕྱོགས་ 
ཕྱོགས་སུ་གཡུག་ནས་སྐད་གསང་མཐོན་པོས། ནཱ་ཁ་བ་ཐར་བའི་རྒྱལ་མཚན་ 
གྱིས་ཚེ་གཅིག་གི་ཆོས་འགོ་ཐོན་འདུག་གོ་ཞེས་སྒྲོགས་གསུངས་ཞིང་། ཡང་ 
སྔར་ངས་གྲུབ་པ་མ་ཐོབ་གོང་དུ་མི་རྣམས་ཀྱིས་གྲུབ་པ་ཐོབ་པར་བསྒྲགས་ཀྱང་། 

རང་ངོས་ནས་རི་ལྟར་བརྟན་པས་དེར་མ་ཉན་པར་སྒྲུབ་པ་ལ་གཞོལ་བས་འདུན་ 
མ་ལག་རྩེར་སོན་པ་ཡིན། དེ་མ་གཏོགས་དེ་སྐབས་ལྷའི་བུའི་བདུད་ཞུགས་ 
ནས་གཡེངས་ན་གྲུབ་པ་ཐ་མ་ཡང་དཀའ་མོད། ད་ནི་གྲུབ་པའི་ནང་ནས་གྲུབ་པ་ 
མཆོག་རྟོགས་པ་ཟུང་འཇུག་ཐོབ་པས། དགག་བྱ་དང་དགོས་པའི་མཚམས་ 
ཤེས་པའི་སྒོ་ནས་འདི་ལྟར་སྒྲོགས་དང་དགོས་པ་ཆེན་པོ་ཡོད་གསུངས་ཀྱང་། 
ཉེ་གནས་ཀྱིས་ཧ་ཅང་སྐད་ཆེན་པོ་རྒྱག་མ་ཕོད་པ་གསུངས་པ་སོགས། མདོར་ 
ན་སྒྲུབ་འབྲས་ངོ་མཚར་ཅན་བྱུང་བ་དེ་འདྲ་རང་ཅག་རི་བོ་དགེ་ལྡན་པའི་ཁྲོད་ 
ནས་གྲུབ་ཆེན་ཆོས་རྡོ་རྡེ་དང་། དབེན་ས་བྱ་བོ་བཟང་དོན་གྲུབ་ལྟ་བུ་རེ་གཉིས་ 
རེ་མ་གཏོགས་སྔ་སོར་ཆེར་མ་བྱུང་ཞེས་ཟེར། དེ་ལྟ་བུའི་གྲུབ་པའི་དབང་ཕྱུག་ 
ཆེན་པོ་དེ་ཉིད་ནི་རྗེ་ཤིང་བཟའ་རྡོ་རྗེ་འཆང་འདི་ཉིད་ཀྱི་སྐུ་འཕྲེང་གོང་མར་གྱུར་ 
བར་ཀུན་ལ་ཡོངས་སུ་གྲགས་པ་བཞིན་བདག་གི་བླ་མ་པཌ་ཆེན་ཐམས་ཅད་ 
མཁྱེན་པ་རྗེ་བཙུན་བློ་བཟང་དཔལ་ལྡན་བསྟན་པའི་ཉི་མ་ཕྱོགས་ལས་རྣམ་རྒྱལ་ 
དཔལ་བཟང་པོས་ལུང་གིས་ཟིན་པ་ཡིན་ནོ། །གྲུབ་ཆེན་དེའི་རྣམ་ཐར་རྒྱས་པ་ 
ཤེས་འདོད་ན། རྗེ་ཀློང་རྡོལ་བླ་མ་རིན་པོ་ཆེའེ་གསུངས་མདོར་བསྡུས་ཤིག་ 
ཡོད་པ་དང་། བཞད་སྤྦྲལ་དཀོན་མཆོག་འཇིགས་མེད་དབང་ཕོས་མཛད་པ་ 
སོགས་ལ་གཞི་བྱས་ནས་སེར་སྨད་འཇོག་ཕུ་རི་ཁྲོད་ཀྱི་བླ་མ་ངག་དབང་བསྟན་ 
འཛིན་རིན་པོ་ཆེས་རྒྱས་པར་མཛད་པ་ལས་ཤེས་པར་བྱའོ། ། 
ཁྱི་ལོའི་དབྱར་ཐོག་ཨ་རིག་དགེ་བཤེས་རིན་པོ་ཆེ་ནས་རྗེ་འདི་ཉིད་མདོ་ 
སྨད་དུ་གདན་འདྲེན་ཞུ་རྩིས་ཀྱིས་ཕྱག་མཛོད་བསོད་ནམས་ཆེད་མངགས་ཀྱིས་ 
བརྫངས་ཏེ། ༧ རྒྱལ་བ་རིན་པོ་ཆེར་འབུལ་བ་དང་། ཕུར་བུ་ལྕོག་སྤྲལ་པའི་སྐུ་ 
རིན་པོ་ཆེར་འཚམས་ཞུས་ཀྱི་ཡི་གེ་རྟེན་བཅས། སེར་བྱེས་གྲྭ་ཚང་དུ་གྲྭ་བ་དཔེ་ 
ཆ་བའི་ཁྲོད་ན་རྩ་འཇུག་གི་ཊིཀྐ་སོགས་གཞུང་ཆེན་མོ་རེ་བློ་ལ་བཟུང་ནས་ 








རཀ 


ཤིང་བཟའ་རྡོ་རྗེ ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 





ཚོགས་རྒྱུགས་འབུལ་མཁན་བྱུང་ན་དེ་ཚོར་རྒྱུགས་ཕོག་སྟེར་རྒྱུའི་ཐེབས་སུ་སྤྱི་ 
འཇོག་ཏུ་དངུལ་རྡོ་ཚད་ཉི་ཤུ་དང་། རྗེ་འདེ་ཉིད་ལ་མར་ལམ་ཕེབས་ཆས་རྟ་ 
ཁལ་སོགས་མཐུན་རྐྱེན་གང་དགོས་གནང་བའི་ཕྱག་བྲིས་བསྐུར་པའི་བརྗོད་བྱ་ 
ལ། ཕྱག་མཛོད་ལ་བསྐུར་ཡོད་པས། ༧ རྒྱལ་བ་ཐུགས་རྗེ་ཅན་ལ་འབུལ་རྒྱུའེ་ 
དངོས་པོ་འདི་རྣམས་ཤི་གསོན་གྱི་དད་རྫས་ཆུད་མི་ཟ་བའི་ཕྱིར་དང་། བོད་ 
ཁམས་བསྟན་འགྲོ་ཡོངས་ཀྱི་ཆོས་སྲིད་ཀྱི་ཁུར་ཆེན་པོ་དེ་རྒྱལ་བ་ཉིད་གཅིག་ 
པུའི་སྟེང་དུ་ལྷུང་བས་དུས་འཁུག་སོགས་ལ་འགྲོ་དགོས་བསམ་གྱིས་མི་ཁྱབ་པ་ 
སོང་བ་བློས་མ་བཟོད་པར་ཕྲན་བུས་འབུལ་བ་ཐོ་ཟུར་གསལ་ལྟར་བསྐུར་བ་ 
འདི་ཕུར་ལྕོག་སྤྲུལ་བའེ་སྐུ་རིན་པོ་ཆེར་ཞུ་སྣ་བཅོལ་ནས་རྒྱལ་བ་ཉིད་ཀྱི་སྤྱན་ 
ལམ་དུ་བསྟར་ཐུབ་པ་ཞིག་མཛོ་ད། ང་བན་རྒན་ལ་ཚེ་ཕྱི་མར་རྣམ་ཤེས་ལ་ཕན་ 
པའི་བྱིན་རྟེན་རེ་མ་གཏོགས། ཚེ་འདིའི་དགོས་ཆ་བདག་རྐྱེན་སོགས་གཏན་ 
ནས་ ཞུ་རྩིས་ མིན་ ཚུལ་དང་། ། སེར་བྱེས་ གྲྭ་ཚང་ལ་ རྒྱུགས་ ཕོག ཐེབས་ར སུ་དངུལ་ 
འཇོག་ རྒྱའི སྐོར་ལ་ མང་དུ་གསུངས་པ ་པའི་ འགག་བསྡུར་སྤྲུལ་ ་པའི་ སྐུ ཁྱེད་ དང་། 
གྲྭ་ཚང་ལས་སྣེ་རྣམས་དང་། ཁམས་ཚན་རྒན་པ་བཅས་གྲོས་ཐོག་ནས་ལེགས་ 
པོ་ཞིག་ གནང་དགོས་ ཚུལ་དང་། སྤྲུལ་པ ་པའི་ སྐུ་ཉིད་ལ་ ཁྱེད་འདེ་ལོ་ཅིས་ ཀྱང་ 
ནས་རང་ཡུལ་དུ་འབྱོན་དགོས་ཚུལ་དང་། བསླབ་བྱ་ལ། ན་ནིང་ཁྱེད་ལ་ཞུ་རྒྱུ་ 
ཞིག་ཡོད་པ་དྲན་ཀྱང་། བོད་ཀྱི་དུས་འཁྲུག་གི་སྟབས་ཀྱིས་མི་འགྲིགས་སྙམ་ 
ནས་འཕྲོས་པ་མ་བཏང་པ་ཡིན། ད་ལོ་ཁྱེད་ཀྱིས་དེ་ཀ་ནས་འགྲུལ་མི་རྣམས་ 
དང་བཅས། ༧ རྒྱལ་བ་རིན་པོ་ཆེའེ་སྐུ་མདུན་ནས་རྒྱལ་བོའི་ལུགས་ཀྱི་ཐུགས་ 
རྔཾཆེན་བོའི་རྗེས་གནངཱ་ཞིག་ཞུ ཨེ་ཐུཝགྲཐགས་ཁ། རྒནས་ཀྱིས་གང་ཇག་ 
བྱིན་གྱིས་བརླབ་པའི་ཆེད་དང་། ཁྱེད་རང་སྐུ་ཚེ་རིང་ཞེང་བསྟན་འགྲོར་ཕན་ 
པའི་འཕྲིན་ལས་རྒྱས་པ་སོགས་ཀྱི་ཐབས་སུ། སྤྲལ་བའི་གནས་མཆོག་ཆེན་པོ་ 

སྐབས་བཞི་པ། 





ཕ་བོང་ཁར་བསྟེན་མཚམས་རྒྱུན་རིང་བཞུགས་མི་ཐུབ་ཀྱང་། མ་མཐའ་ཡང་ 
བདུན་ཕྲག་གཅིག་གི་རིང་ལ་ཡི་གེ་དྲུག་ལ་གཅིག་དྲིལ་གྱིས་བསྟེན་མཚམས་ 
དམ་པོ་ཞེག་མཛོད་ལ་གསོལ་འདེབས་རེམ་རེམ་ཞུ་བ་དང་། དེ་མཚུངས་ཇོ་བོ་ 
རིན་པོ་ཆེ་དང་། རྗེ་རིན་པོ་ཆེའི་དམར་གདུང་གི་མདུན་དུ་ཡང་གསོལ་བ་ནན་ 
ཏན་འདེབས་དགོས། ལྷག་པར་དུ་རྗེ་རིན་པོ་ཆེ་མཉེས་པའི་མཆོད་པར། རང་གི་ 
ཚེ་ཇི་སྲིད་བར་དུ་རྩ་འཇུག་གི་ཊཱིཀ་ཆེན་གཉིས་ཀའམ་མི་ནུས་ན་གང་རིགས་ 
ཤིག་བློར་བཟུང་ནས་སྐྱོར་སྦྱངས་བྱེད་རྒྱུའི་དམ་བཅའ་འབུལ་ཐུབ་ན་རྗེ་རིན་པོ་ 
ཆེ་ལ་དེ་ལས་ལྷག་པའི་འབུལ་བ་ཁྱེད་རང་གིས་འབུལ་རྒྱུ་མེད་པར་ང་བན་རྒན་ 
གྱིས་ཁག་ཁྱག་གསུངས། ། 

༧ རྒྱལ་བ་རིན་པོ་ཆེ་ལ་ཡང་དེ་མཚུངས་ཀྱི་སྒྲུབ་པའི་མཆོད་པ་ཕུལ་ནས་ 
བསྟན་འགྲོར་སྨན་པའི་མཆོག་ཐུན་མོང་གི་དངོས་གྲུབ་ཞུ་བ་མ་གཏོགས་དུས་ 
ཕྱིས་འདི་ཕྱོགས་ཀྱི་སྐུ་སྐྱེས་ཆེ་ཆུང་མང་ཕོས་རྩེ་དྲུང་ཚོའི་ལག་ནས་ཐེལ་ཚེ་ 
དར་ལྕོག་རྟའི་མོག་ཐོག་ཏུ་འཇུག་རྒྱུའི་གསེར་ཟངས་ཀྱི་ཏོག་སོགས་ཉོས་ནས་ 
ཡོང་དུས། སྔར་ཡིན་ན་ཡོན་ཏན་ཁུར་ནས་ཡོང་རྒྱུའི་འཚབ་ལ་ད་ལྟ་བུ་ལོན་ 
ཁུར་ནས་ཡོང་གིན་འདུག་པ་དེ་ཚོའི་ལད་མོ་གཏན་ནས་མ་མཛད། གལ་སྲིད་དེ་ 
འདྲའེ་ཐུགས་བཞེད་ཡོད་ན་བོད་སོག་གི་ས་ཆ་འདི་ཚོ་ན་རྒྱལ་ཁྲིམས་སོག་ 
ཁྲིམས་གཉིས་ཀ་མི་འདུག་པས་གསེར་ལྗངས་བརྡུངས་ཀྱི་གདུགས་འཛིན་ 
མཁན་བྱུང་ཡང་རྩད་གཅོད་བྱེད་མཁན་མེད་གི དེའི་མཚོན་ནས་ཡོ་བྱད་གཞན་ 
ཡང་མར་ལམ་ཕེབས་སྐོར་གྱི་སྐུ་ཆས་ན་བཟའ་སོགས་འགོ་ཐོན་ཙམ་ལས་མི་ 
དགོས་ཏེ། འདི་ནའང་ཕྲན་བུ་ལ་སྒར་ཆས་མཆོད་ཆ་ཆག་ཆོག་མང་པོ་ཡོད་པ་ 
རྣམས་ཕལ་ཆེར་མེད་པར་བཟོས་ནས། མཁོ་ངེས་འགའ་ཞིག་ཁྱེད་ལ་བསྡུས་ 
ཡོད་པས་དེ་ཀའི་ཆོག་གམ་སྟམ། མི་ཆོག་ན་ཡང་རྒྱ་ནག་འདོད་དགུའི་འབྱུང་ 

ཤིང་བཟའ་རྡོ་རྗེ ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 





གནས་ཀྱི་ཡུལ་ཁམས་འདི་ན། ངེས་འབྱུང་བྱང་སེམས། ཡང་དག་པའི་ལྟ་བ། 
རིམ་གཉིས་ཀྱི་གདམས་པ་རྣམས་སྔར་རྒྱ་གར་བའེ་དཔེ་ལྟར་ཆོས་བྱེད་མཁན་ 
ཚོས་གཏེར་བཞིན་སྦས་ནས་མཛད་སྟབས། ད་ལྟ་བོད་སོག་གི་ཆོས་ཉོ་ཚོང་ 
བྱེད་རྒྱུ་འདི་འདྲ་མེད་པས་ཤིན་ཏུ་དཀོན་པ་མ་གཏོགས། འཇིག་རྟེན་པ་ཞིག་གི་ 
ཚེ་འདིའི་དགོས་ཆས་ལ་ཉོ་རྒྱུ་མི་ལོན་པ་མི་འདུག་གསུངས། ཡང་དེ་ཀ་ནས་ས་ 
སྐུ་སྨན་སྐུ་ཤིན་ཏུ་བྱིན་ཅན་དཀོར་བདག་བཙན་པོས་བདག་བཟུང་མེད་པ་རེ་རེ་ 
ཅམ་མམ་ན་བཟའ་བྱིན་ཅན་དགོན་པའེ་ནང་རྟེན་བྱས་ཆོག་པ་རེ་རེ་ཙམ་བྱུང་ན་ 
ཁྱེར་ཤོགདཔེ་ཆ་ཡང་རྗེ་ཡབ་སྲས། བཀའ་གདམས་པ། ས་སྐྱ་པ། དྭགས་ཤིང་ 
བཀའ་རྒྱུད། བུ་སྟོན་རིན་པོ་ཆེ། རྙིང་ལུགས་སོགས་སྐྱེས་བུ་དམ་པ་ཡིན་ངེས་ 
ཤེས་པ་ཚོའི་གསུང་གི་རིགས་བཤད་སྲོལ་མི་མཐུན་ཀྱང་གདུལ་བྱ་བཀྲི་བའི་ 
ཐབས་མཁས་ལ་དགོངས་པ་གཅིག་པའི་བསྟན་བཅོས་མན་ངག་གི་རིགས་ 
དང་། ང་བན་རྒན་ལ་མཁོ་བའི་དཔེ་ཆ་འགའ་ཞིག་ཐོ་ནང་བཞིན་འབྱོར་ན་ 
བསྣམས་ཤོག གཞན་ཡིག་ཆ་རྣམ་གྲངས་མང་པོ་དང་། རིག་གནས་སོགས་ཀྱི་ 
དཔེ་མི་འདྲ་བ་མང་པོ་བསྣམས་ཡོང་ཡང་ཁལ་རྟའེ་དཀའ་ལས་མ་གཏོགས་ 
དགོས་པ་ཆེར་མི་འདུག ན་བཟའ་ཡོ་བྱད་ཀྱང་གོང་ཆེན་བྱིན་ནས་ཉོ་བ་ཕར་ 
ཞོག གཞན་ཚོས་ན་བཟའ་རྩ་བ་ཅན་འབུལ་མཁན་བྱུང་ན་ཡང་། དེ་ཀར་ཆོས་ 
ཞུས་པའི་བླ་མ་རྣམས་དང་། ཐུགས་རྗེ་ཆེན་པོ་རང་བྱོན་ལྔ་ལྡན་ལྟ་བུ་ལ་མཆོད་ 
ཐེབས་ཚོགས་བསགས་སུ་བཏང་ན། འདིར་བྱོན་འཕྲལ་བོད་སོག་གི་མི་གླེན་པ་ 
ཕྱིང་པ་དང་སློག་པ་གྱོན་མཁན་ཚོའི་མིག་ལམ་དུ་མནབ་རྒྱུ་དང་བསྣམ་རྒྱུ་ཞིག་ 
ཕྲན་ལ་ཡང་བདོག་པས་དེས་ཆོག་པར་མཛོད། ཅེས་སོགས་བསླབ་བྱ་ཞིབ་ 
རྒྱས་བསྐུར་གནང་མཛད། 
ཨ་རིག་དགེ་བཤེས་རིན་པོ་ཆེའི་གསུང་ཚིག་འདི་རྣམས་ལ་ང་རང་ཚོས་ 

སྐབས་བཞི་པ། 
དཔྱད་ཤེས་ན་གོ་རྒྱུ་ཆེན་པོ་རེ་ཡོད་ཚོད་འདུག་པས། གསུང་གི་ཚིག་རིས་མ་ 
བསྒྱུར་བར་རང་སོར་བཞག་ནས་བྲིས་པ་ཡིན་ནོ། །དེ་ལྟ་བུའི་ཕྱག་བྲིས་དང་ 
བསུ་མི་འབྱོར་ཡང་། རྗེ་འདི་ཉིད་ཀྱི་ཐུགས་ལ། མདོ་སྨད་དུ་ཕེབས་ཀྱང་བསྟན་ 
པ་ལ་ཕན་ཐོགས་ཡོད་མེད་ཀྱི་བརྟགས་པ་ཞིག་ཞུ་དགོས་ཤིང་། གལ་སྲིད་ 
འབྱོན་དགོས་བྱུང་ན་ཉིད་ཀྱི་ཐུགས་བཞེད་འགའ་ཞིག་སྒྲུབ་མ་ཟིན་པ་རྣམས་ 
བསྒྲུབ་པའི་ཕྱིར་དུ་རེ་ཞིག་ཨ་མདོར་མི་འབྱོན་པ་ལྟ་བུར་མཛད་ནས་བསུ་མི་ 
རྣམས་ཕྱིར་རྫོངས་བརྡ་མ་སྤྲོད། 
དེ་ཀའི་གོང་དུ་ཨ་རིག་དགེ་བཤེས་རིན་པོ་ཆེར་ཞུ་ཡིག་བསྐུར་ཏེ། ཉིད་ 
མདོ་སྨད་དུ་ཡོང་ཡང་བསྟན་པ་དང་འགྲོ་བ་ལ་ཕན་ཐོགས་ཆེན་པོ་མི་ཡོང་བའི་ 
ཚུལ་དང་། གལ་སྲིད་དགོས་པ་ཆེར་མེད་ཀྱང་ཡོང་དགོས་པའི་གསུང་ཚིག་ 
ཐུགས་ལ་འཛིན་རྒྱུ་ཡོད་པ་ཞིག་སྐུར་གནང་མཛད་རྒྱུ་ཡོད་ན་དེར་ཉིད་ཀྱི་སྐུ་ 
མདུན་དུ་ཡོང་རྩིས་ཡིན། ཞེས་པ་བརྗོད་བྱར་འཁོད་པའི་སྤྲིངས་ཡིག་ངང་བའི་ 
རྒྱལ་བོ་ཞེས་བྱ་བ་ཚིག་སྦྱོར་ཕུན་སུམ་ཚོགས་པའི་ལམ་ནས་དྲངས་པ་དེ་ 
ལྗགས་རྩོམ་མཛད་ནས་བསྐུར། དགེ་བཤེས་རིན་པོ་ཆེ་ནས་བསྐུར་བས་རྒྱལ་ 
བ་རིན་པོ་ཆེར་འབུལ་བ་དང་། ཕུར་ལྕོག་སྦྲལ་བའི་སྐུ་རིན་པོ་ཆེར་ཞུ་ཡིག་རྟེན་ 
བཅས་སོ་སོར་ཕུལ། སེར་བྱེས་གྲྭ་ཚང་ལ་དངུལ་རྡོ་ཚད་རྣམས་སྦྱོར་འཇགས་ 
མཛད། དེ་ནས་ཉིད་ཀྱི་བཀའ་དྲིན་གསུམ་ལྡན་གྱི་རྩ་ ་བའི་བླ་མ་འགྲན་གྱི་དོ་མེད་ 
ཀློང་རྡོལ་གྲུབ་པའི་དབང་ཕྱུག་ངག་དབང་བློ་བཟང་དཔལ་བཟང་པོའི་སྐུ་མདུན་ 
དུ་བྱོན་ནས་ཐུགས་བརྟགས་ཞུས་པ། ཕྲན་བུ་རང་གིས་བསམ་ཚོད་ལ་རང་ 
ཡུལ་དུ་སོང་སྟེ་གྲོང་ཆོག་རྐྱང་བ་ལ་མགོ་འཁོར་ནས་ཅི་བྱེད། བོད་ཆོས་ལྡན་གྱི་ 
ཞིང་འདིར་བསྡད་ནས་ཆོས་ཞིག་བསྒྲུབ་རྒྱུ་བྱུང་ན་སྙམ་པ་ཡོད་ཀྱང། མདོ་སྨད་ 
ནསྨ་བླ་མ་རིན་པོ་ཆེ་ནས་ཕྱག་ཡིག་འདི་འདྲ་འབྱོར་བ་ལགས་ན། བདག་རང་ 

ཤིང་བཟའ་རྡོ་རྗེ ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 





ཡུལ་དུ་འགྲོ་བ་དང་། བོད་འདིར་སྡོད་པ་གཉིས་གང་འདམ་ན་ལེགས་པའི་ 
བཀའ་གསལ་ཐུགས་བརྩེ་བ་ཆེན་པོས་གནང་བར་མཛད་དུ་གསོལ་ཞེས་ཞུས་ 
པ་ན། དེའི་ལན་གནང་བ་ལ། ཁྱེད་བོད་འདིར་རི་ཁྲོད་ཞེག་ཏུ་བཞུགས་ནས་ 
སྒྲུབ་པ་བྱས་ན་རྒྱལ་སྲས་དངུལ་ཆུ་ཆོས་རྫོངས་པ་ལྟ་བུ་ཞིག་འོང་ཞིང་། འཁོར་ 
མང་པོ་འདུས་པའི་ངུར་སྨིག་གྱོན་པའི་ཚོས་ཀྱིས་ལི་ཁྲིའི་མཚོར་འཁྲུལ་བ་ 
བསྐྱེད་པ་ཞིག་ཡོང་བར་འདུག་ཀྱང་བླ་མའི་བཀའ་ཡུལ་ཤིན་ཏུ་གཉན་པས་ཅིས་ 
ཀྱང་ནས་འབྱོན་དགོས། ཨ་མདོར་བྱོན་ནས་ཡང་བསྟན་པ་དང་འགྲོ་བའི་དོན་ 
རྒྱ་ཆེར་འོང་གསུངས་པས་དེ་ནས་རྗེ་འདི་ཉིད་ཀྱིས་ཀྱང་མདོ་སྨད་དུ་ཕེབས་ 
རྒྱུའི་ཐུགས་ཐག་བཅད་རང་དགོན་དུ་འགྲོ་དགོས་ཕྱིན་ཨ་རིག་དགེ་བཤེས་རིན་ 
པོ་ཆེ་ནས་མདོ་ཕྱོགས་ཀྱི་རྩོད་པ་སློབ་གཉེར་བྱེད་ཚུལ་སེར་བྱེས་གྲྭ་ཚང་གི་ 
འགྲིགས་ལམ་ལྟར་སྔར་ནས་བཙུགས་ཡོད་ཀྱང་། སྔགས་ཀྱི་བཤད་སྒྲུབ་བྱེད་ 
པའི་སྡེ་ཞིག་སྔར་མ་བཙུགས་པ་ནི། ཁོ་བོའི་བགོ་སྐལ་དུ་བཞག་པར་གོར་མ་ 
ཆག་གོ་སྙམ་དུ་དགོངས་ནས། རྒྱུད་པ་གྲྭ་ཚང་ཞིག་གསར་དུ་འཛུགས་པར་ 
བཞེད་དེ། གཟའ་སྐར་ཚེ་གྲངས་ཕུན་སུམ་ཆོགས་པའི་ཉིན། དཔལ་ལྡན་སྨད་ 
རྒྱུད་གྲྭ་ཚང་ནས་དཔལ་གསང་བ་འདུས་པའི་ལྷ་གྲངས་དང་མཉམ་པའི་རྒྱུད་པ་ 
རྣམས་གདན་འདྲེན་ཞུས་ཏེ། ཇོ་བོ་ཤཱཀྱ་མུ་ནེའི་མདུན་གྱི་དཀྱིལ་འཁོར་མཐེལ་ 
དུ་དངོས་བཤམས་ཡིད་སྦྲུལ་གྱི་མཆོད་པ་གང་རྒྱས་ཐོག དཔལ་གསང་བ་ 
འདུས་པའི་ཆོ་ག་བདག་མདུན་བུམ་གསུམ་བདག་འཇུག་དང་བཅས། རྩ་རྒྱུད་ 
ཀྱི་ལེའུ་གང་འགྲོ་ཞིག་རྒྱུད་སྨད་རང་གི་ཕྱག་ལེན་ལྟར་གདངས་ཤིན་ཏུ་སྙན་ 
པོའི་སྒོ་ནས་གསུངས་ཏེ། རྒྱུད་སྨད་པ་ལས་མར་མེ་གཅིག་ལས་གཉིས་ཆད་ཀྱི་ 
ཚུལ་གྱིས་རྒྱུད་གྲྭ་ཞིག་གསར་འཛུགས་མཛད་དེ་ཞབས་ཏོག་ཚད་མེད་པས་ 
བསྒྲུབས། ཉིན་དེ་ནས་བཟུང་སྟེ་རྗེ་རང་གིས་བླ་མ་གནང་། རྒྱུད་སྨད་ནས་གྲྭ་ 

སྐབས་བཞི་པ། 





རྒྱུན་བླངས་པ་ཆོ་ག་ཕྱག་ལེན་ལ་མཁས་པའི་ཕུལ་དུ་ཕྱིན་པ་ཀྲེ་ཕོའི་བྱང་འདྲེན་ 
བྱམས་པ་མཁས་གྲུབ། ཚ་བ་བློ་བཟང་ཕུན་ཚོགས། རྒྱུད་པ་གཞན་མ་གཉིས། 
རྗེ་རང་གི་དགེ་ཕྲུག་རྒྱུད་པའི་དབྱངས་དཔོན་ཐོན་པ་རི་སར་དགེ་འདུན་ཚུལ་ 
ཁྲིམས། བཀའ་བཅུ་བྱམས་པ་དཔལ་འབྱོར་བཅས་འཁོར་དྲུག་སྡེ་ཙམ་གྱིས་ 
རྒྱུད་པའི་འདོན་རྟ་དབྱངས་ཕྱག་ལེན་སོགས་ཉིན་རེ་བཞིན་མ་ཆག་པར་ཕྱག་ 
ལེན་ལ་ཐེབས་པར་མཛད། 
རྡེ་ཉིད་ཕ་ཡུལ་དུ་འབྱོན་ཁར་ཀློང་རྡོལ་བླ་མ་རིན་པོ་ཆེའེ་སྐུ་མདུན་དུ་བྱོན་ 
ནས་ཐོན་ཕྱག་ཞུས་པ་དང་ལྷན་དུ། བདག་ཕ་ཡུལ་དུ་སོང་ནས་ཀྱང་གཞུང་པོ་ཏེ་ 
ལྔའི་རྩ་བ་རྒྱུན་དུ་བློ་ལ་སྐྱོར་རྩེས་ཡིན་ཞེང་། དེ་དག་གི་དོན་རྒྱུད་ལ་སྐྱེ་ཐུབ་པ་ 
ཞིག་གི་སྐྱབས་འཇུག་མཁྱེན་མཁྱེན་ཞུས་པ་ན། དེའེ་ལན་གནང་བ་ལ། ཁྱེད་ 
ཀྱིས་ཕ་ཡུལ་དུ་ཕེབས་ནས་ཐོག་མར་སྤྱོད་འཇུག་ཆེན་མོའི་བྱང་ཆུབ་ཀྱི་སེམས་ 
ཀྱི་ཕན་ཡོན་སྟོན་པའི་ལེའུ་དང་པོ་ལྟ་བུ་ཞིག་བློར་བཟུང་སྟེ་ཕན་ཡོན་དེ་ལྡན་གྱི་ 
བྱང་ཆུབ་ཀྱི་སེམས་ལ་བློ་སྦྱངས་ཏེ་བག་ཆགས་ཅི་ཐེབས་བྱེད་དགོས། སེམས་ 
དེས་ཀུན་ནས་བསླང་སྟེ་བྱ་རོག་ལ་ཟན་ཆང་གཅིག་བྱིན་པ་ལའང་བསོད་ནམས་ 
གཞལ་དུ་མེད་པ་འཐོབ་པས་ན་མངོན་རྟོགས་རྒྱན་སོགས་གཞུང་པོ་ཏི་ལྔའི་རྩ་ 
འགྲེལ་སོགས་སྐྱོར་ན་ཡང་བྱང་ཆུབ་ཀྱི་སེམས་རིན་པོ་ཆེས་ཟིན་ན་ཕན་ཡོན་ 
བསམ་གྱིས་མི་ཁྱབ་པ་ཡོད། དེ་ལྟར་མ་ཡིན་པར་བཀའ་འགྱུར་བསྟན་འགྱུར་ 
ཚང་མ་བློར་བཟུང་ནས་སྐྱོར་ན་ཡང་ཕན་ཡོན་སྔ་མ་ལྟ་བུ་མི་འབྱུང་བས་བྱང་ 
ཆུབ་ཀྱི་སེམས་རིན་པོ་ཆེ་ནན་ཏན་གྱིས། སྐྱབས་འཇུག་ཅིས་ཀྱང་ཡོང་ཞེས་ 
ཐུགས་དགྱེས་པ་ཆེན་པོས་བཀའ་སློབ་དང་། ནུས་པ་ཅན་གྱི་གསུང་མང་པོ་ 
གྐནང་། ངས་ཁྱེད་ལ་རྫོངས་པ་ལྟ་བུ་ཞིག་སྟེར་རྒྱུ་ཡོད་པ་ལ། ཉིད་ཀྱི་གཟིམ་ 
ཁང་ནང་ནས་པཌ་ཆེན་བློ་བཟང་ཆོས་རྒྱན་གྱི་ཤངས་མཚལ་ལས་བཞེངས་པའི་ 

ཤིང་བཟའ་རྡོ་རྗེ ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 





འཇིགས་བྱེད་མགོན་པོ་ཆོས་རྒྱལ་ལྷ་མོ་བཞིའི་ནག་ཐང་པཌ་ཆེན་ཕྱག་ནས་མ་ 
བྱིན་ཅན་རྒྱུད་པ་གསར་འཛུགས་ཀྱི་རྟེན་སྐལ་དུ་གནང་། གཞན་དཔལ་དུས་ཀྱི་ 
འཁོར་ལོའི་དཀྱིལ་ཐང་ཆོ་ག་བསྐྱེད་རྫོགས་སོགས་ཀྱི་གླེགས་བམ་གནང་སྟེ། 
ངས་འདི་ཚོ་ལ་སྔ་མོ་ནས་རྡུལ་སྦྲག་ཅིག་བྱེད་བསམ་ཀྱང་བྲེལ་བ་ཞིག་གི་ 
སྟབས་ཀྱིས་མ་གྲུབ་ཀྱང་། ད་ནི་ཆོས་བདག་པོ་ལ་འཕྲོད་པ་ཡིན་པས། ཨ་ 
མདོར་སོང་ལ་འདི་ཚོར་རྡུལ་སྦྲག་ཡག་པོ་གྱིས་ཤིག་གསུངས་ནས་གནང་བ་ 
ནི། རང་ཉིད་ཀྱིས་ཚེ་འདེར་དཔལ་དུས་ཀྱི་འཁོར་ལོའི་བསྟན་པ་ཕྱོགས་མཐར་ 
སྤེལ་བའི་ལྟས་སུ་མངོན་གསུངས། ། 
དེ་མཚུངས་སུ་ཆོས་ཞུས་པའི་བླ་མ་གཞན་རྣམས་ལ་ཡང་སྐྱབས་འཇུག་དང་ 
ཟོན་ཕྱག་ཞུས་ཏེ། ཕག་ལོ་གསར་ཚེས་ཀྱི་ནང་དུ་སྔར་གྱི་རྒྱུད་གྲྭ་གསར་བ་ 
རྣམས་དང་བཅས། སྐུ་འཁོར་ཚང་མ་ཚེས་གྲངས་དུས་སྦྱོར་ཕུན་སུམ་ཚོགས་ 
པར་སེ་ར་ཐེག་ཆེན་གླིང་ནས་མདོ་སྨད་དུ་ཆིབས་ཀྱི་ཁ་ལོ་བསྒྱུར། ལམ་སྐབས་ 
སུ་ཡང་ཉིན་རེ་བཞིན་རྒྱུད་པའི་ཚོགས་འདོན་ལྟར་གྱི་རྒྱུད་གཞུང་ལེའུ་ཁ་ཤས་ 
རེ་དང་ཆོ་ག་རྒྱས་བསྡུས་སྐབས་བསྟུན་གྱིས་མ་ཆག་པར་མཛད་བཞིན་དུ། 
ཐོག་མར་ནག་ཆུའི་ཨོ་ཐོག་དགོན་པར་བྱོན། ལོ་གཅིག་པོ་དེ་ལ་དགོན་དེའི་གྲྭ 
མང་གིས་གསོལ་བ་བཏབ་པ་བཞིན་གནས་དེར་བཞུགས་ནས་ཐུན་མོང་བ་ 
འདུལ་བའི་གཞི་གསུམ་གྱི་ཕྱག་ལེན་ལ་དག་ཐོན་གནང་། ཐུན་མོང་མ་ཡིན་པ་ 
སྔགས་ཀྱི་ཕྱག་ལེན་སྔར་ནས་ཅུང་ཟད་ཡོད་ཀྱང་། དཔལ་ལྡན་སྨད་རྒྱུད་ལྟར་གྱི་ 
འཆད་ཉན་དང་ཕྱག་ལེན་འཛུགས་པར་གསོལ་བ་བཏབ་པ་བཞིན་བདེ་གསང་ 
འཇིགས་གསུམ་གྱི་སྒྲུབ་མཆོད་རྡུལ་ཚོན་བཀྱེ་ཚུལ་འདོན་པ་འདོན་ཚུལ་རྟ་ 
དབྱངས་སོགས་རྒྱུད་གྲྭ་གསར་བའི་གྲྭ་བ་རྣམས་ཀྱིས་གཞི་བཟུང་ནས་བསླབས་ 
ཤིང་རྗེ་རང་གིས་ཞལ་བཀོད་གནང་ནས་ཕྱག་ལེན་ལ་ཐེབས་པར་མཛད་ཅིང་། 

སྐབས་བཞི་པ། 
དབང་ལུང་རྗེས་གནང་སོགས་ཆོས་བཀའ་ཡང་མང་དུ་གནང་ཞིང་དགོན་དེར་ 
བསྟན་པའི་བྱ་བ་རྒྱ་ཆེན་པོ་མཛད་པའི་རྒྱུན་ཕྱིས་སུ་ཡང་དར་རྒྱས་ཆེ་བར་ཡོད་ 
སྐད་འདུག ཡོངས་འཛིན་ཞེས་པ་རབ་འདོད་ཆུ་བྱིའི་ལོ་ཨོ་ཐོག་ནས་ཚུར་ 
ཆིབས་བསྒྱུར་གནང་ནས་ཨ་རིག་ཆུ་སྟོད་མ་འཇོག་ཐིའི་སུམ་ལག་སུམ་མདོར་ 
ཡོད་པ་དེར་ཕེབས། བདག་གྱི་བླ་མ་རྡོ་རྗེ་འཆང་རྗེ་གསེར་ཁང་པ་རིན་པོ་ཆེ་དེ་ 
དུས་དགུང་ལོ་བཅུ་གསུམ་གྱི་སྟེང་དུ་ཕེབས་སྐབས་ཡིན་པས་རྗེ་འདི་ལ་ཐོག་ 
མར་མཇལ་བས། སྔར་ཨ་རིག་དགེ་བཤེས་ཀྱིས་ཁྱོད་ཤིང་བཟའ་ཚང་དབུས་ 
ནས་ཕེབས་ན་དེའེ་གྲ་རྒྱུན་གྱི་ཐོག་མ་བྱེད་དགོས་ཞེས་ཡུང་བསྟན་ཡོད་པ་ལྟར་ 
རྗེ་འདའི་གླ་རྒྱུན་གྱི་ཐོག་མར་གྱུར། དེ་ནས་ཨ་རིག་དགེ་བཤེས་རིན་པོ་ཆེ་ཐག་ 
རིང་གི་འབྲོག་སྡེ་ཞིག་གིས་གདན་འདྲེན་ཞུས་ནས་དེར་བཞུགས་ཡོད་ཀྱང་། 
མྱུར་བར་ཁོང་གི་ཞལ་གྱི་དཀྱིལ་འཁོར་མཇལ་འདོད་ཀྱིས་ཡུལ་དེར་ཕེབས་ 
འདུན་གནང་བའི་ཚེ། དགེ་བཤེས་ཆེན་མོས་གསུང་འཕྲིན་བསྐུར་ནས་ཁྱེད་ས་ 
ཆ་ཐག་རིང་འདིར་བྱོན་མི་དགོས། ཁྱེད་ཀྱིས་དེར་རྒྱུད་གྲྭ་ཞིག་བཅུགས་ཡོད་པ་ 
དེ་མ་ཉམས་པར་གྱིས་ལ་བཞུགས་དང་། ངེད་རང་མགྱོགས་པོར་ཕེབས་ཡོང་ 
གསུངས་པས། དེར་མ་ཕེབས་པར་སྔར་རྒྱུན་ལྟར་རྒྱུད་གླའི་ཚོགས་དབུ་མཛད་ 
བཞིན་རེ་ཞིག་བཞུགས་པ་ན་ཨ་རིག་དགེ་བཤེས་ཆེན་མོ་ཕེབས་པ་དང་། ཡབ་ 
སྲས་གཉེས་ཀ་རྒྱུད་གྲྭ་དང་བཅས་རང་དགོན་ཆོས་གྲྭ་ཆེན་པོ་དགའ་ལྡན་བཀྲ་ 
ཤིས་འབྱུང་གནས་བཤད་སྒྲུབ་དར་རྒྱས་གླིང་དུ་ཕེབས། ཉིན་རེས་མོས་ཀྱིས་ 
བདེ་གསང་འཇིགས་གསུམ་འདོན་པ་ལ་དགོན་པར་སླེབས་ཉིན་བདེ་མཆོག་ 
འདོན་པའི་རེས་མོ་དང་ཁེལ་སོང་བས། ཞལ་ནས་རྟེན་འབྲེལ་ཤིན་ཏུ་བཟང་། 
བཅོམ་ལྡན་འདས་ཀྱིས་རི་རབ་ཀྱི་རྩེ་ནས་དཔལ་འཁོར་ལོ་བདེ་མཆོག་གི་རྟེན་ 
དང་བརྟེན་པའི་དཀྱིལ་འཁོར་སྤྲལ་ཏེ་བདེ་མཆོག་གི་རྒྱུད་གསུངས་པའི་ཚེ་གཙོ་ 

ཤིང་བཟའ་རྡོ་རྗེ ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 





བོའི་ཞལ་འཛམ་བུའི་གླིང་ལ་གཟིགས་ཤིང་། དཀྱིལ་འཁོར་དེ་ད་ལྟ་ཡང་མ་ 
བསྡུས་པར་ཡོད་པའི་བྱིན་རླབས་ཀྱི་ཚན་ཁ་ཤེན་ཏུ་ཆེ་བ་དེ་དང་འགྲིག་བྱང་ 
གསུངས་ནས་ཐུགས་མཉེས་མཉེས་མཛད། ། 
ཡབ་སྲས་གཉིས་ཀ་ནས་གསར་འབྱོར་གྱི་དགའ་སྟོན་རྒྱ་ཆེན་པོ་མཛད་ 
ནས་གྲྭ་སར་ཉིད་ཀྱིས་སློབ་གཉེར་ཇི་ལྟར་གནང་ཚུལ་དང་། བོད་ཕྱོགས་ཀྱི་བླ་ 
མ་རྣམས་དང་གྲྭ་ས་ཕན་ཚུན་གྱི་ཆོས་ཀྱི་མཛད་སྒོ་གོང་འཕེལ་དུ་ཡོད་མེད་ 
སོགས་ཀྱི་གསུང་གླེང་ཞིབ་རྒྱས་དང་། མདོ་སྔགས་ཀྱི་དཀའ་གནས་སོགས་ལ་ 
དོགས་གཅོད་གནང་བཞིན་རང་དགོན་དུ་བཞུགས། ཆུ་བྱིའི་ལོ་དེ་ཀའི་དགུན་ 
སྟོད་ཙམ་ནས་ཨ་རིག་དགེ་བཤེས་རིན་པོཆེནས་རྗ་འད་ལ་དགོནཔ་ཅིས་ 
སྤྲོད་རྒྱུའི་སྟ་གོན་གནང་ནས། རྒྱལ་ཟླ་བའི་ཚེས་བཅོ་ལྔ་རྒྱལ་ཕུར་འཛོམས་ 
པའི་དུས་ཆེན་ལ་ ༧ དམ་པ་གང་གི་ནང་ཐུགས་ཀྱི་སྲས་གཅིག་པུ་རྗེ་ཤིང་ 
བཟའ་རྡོ་རྗེ་འཆང་མི་འཇིགས་གདོང་ལྔས་བཏེགས་པའི་གསེར་གྱི་ཁྲི་འཕང་ 
མཐོན་པོར་ཞབས་སེན་གྱི་པདྨོ་ཉེ་བར་བཀོད་དེ། ༧ སྐྱབས་མགོན་པཌ་ཆེན་ 
རིན་པོ་ཆེའི་སྐུ་ཚབ་སློབ་དཔོན་པ་དང་། ཚེ གས་གསོག་པ་དགེ ་འདུན་བློ་བཟང་ 
བཅས་ལྷན་རྒྱས་ཐོག་ཆོས་སྡེ་ཆེན་པོ་ལྟོས་བཅས་རྩིས་སྤྲོད་མཛད་ནས། ཁོང་ 
རང་གིས་སྟོང་སྐོར་ཕྱོགས་ཀྱི་ལྷ་ཁང་ལུང་པ་སོགས་གནས་དབེན་པ་རྣམས་སུ་ 
སྒྲུབ་པ་ཁོ་ན་མཛད་རྩིས་གནང་། 
རྗེ་འདི་ཉིད་ཀྱིས་ཀྱང་བླ་མའི་བཀའ་དང་དུ་བླངས་ནས་ཆོས་སྡེ་ཆེན་པོར་ 
མཚན་ཉིད་གྲྭ་ཚང་སྔར་ཡོད་ཀྱི་སྟེང་དུ། ཉིད་དབུས་ནས་མར་འབྱོན་ཁར་ 
བཙུགས་པའི་རྒྱུད་པའི་གྲྭ་གྲངས་ཇྡེ་མང་ལ་སོང་བའི་རྒྱུད་པ་གྲྭ་ཚང་དང་། དུས་ 
འཁོར་གྲྭ་ཚང་། སྨན་པ་གྲྭ་ཚང་། རྟ་མགྲིན་ཁང་བ་སོགས་རིམ་གྱིས་གསར་དུ་ 
བཙུགས་ཏེ་བཤད་གྲྭ་དང་སྒྲུབ་གྲྭ་དེ་དག་གི་ཆོས་སྲིད་ཀྱི་ཁུར་རང་སྟེང་དུ་ 

བཞེས་ནས་འཚད་ཉན་དང་འགྲིག་ལམ་སོགས་ཀྱི་རྒྱུན་སྐྱོངས་པར་མཛད། 
བིས་པ་སྤྲུལ་སྐུ་ངག་དབང་མི་ཕམ་ཟླ་བས་ཞུས་ངོར་ཚོགས་མང་བཅས་ལ་བྱང་ 
ཆུབ་ལམ་རིམ་ཆེན་མོའི་བཤད་ཡུང་གཟབ་རྒྱས་གནང་། དད་ལྡན་གྱི་གདུལ་བྱ་ 
འགའ་ཞིག་གིས་ཞུས་ངོར་དུས་འཁོར་གྲྭ་ཚང་གཙོར་གྱུར་གྱི་ཚོགས་ཡོངས་ལ་ 
དུས་འཁོར་དབང་ཆེན་དང་། འགྲེལ་ཆེན་དྲི་མེད་འོད་ཀྱི་བཤད་ལུང་རྒྱས་པར་ 
གནང་། རྒྱུད་པ་གྲྭ་ཚང་གཙོར་གྱུར་གྱི་ཚོགས་པ་སྟོང་ཕྲག་ཙམ་ལ་དཔལ་ 
གསང་བ་འདུས་པ་འཕགས་ཡལུགས་ཀྱི་དབང་ཆེན་སོགས་དབང་བཀའ་མང་བོ་ 
དང་། རྒྱུད་ཀྱི་བཤད་སྲོལ་རྗེ་ཐམས་ཅད་མཁྱེན་པས་དཔལ་ལྡན་ཟླ་བ་གྲགས་ 
པའི་འགྲེལ་བ་སྒྲོན་གསལ་དང་། དེའི་དོན་རྒྱས་པར་མཚན་གྱིས་བཀྲལ་བ་དང་། 
དཀའ་གནས་ལ་དཔྱོད་པའི་མཐའ་དཔྱོད་དང་། ས་བཅད་དུ་བསྒྲིགས་པའི་ 
བསྡུས་དོན་ཏེ་འགྲེལ་བ་བཞི་དང་རྩ་རྒྱུད་སྦྲགས་པའི་བཤད་པ་འགྲེལ་བ་བཞི་ 
སྦྲགས་ཞེས་པའི་བཤད་ལུང་སྔ་ཕྱིར་ཚར་གཉིས་མགོ་འཇུག་གཉིས་སུ་བླ་མ་ 
རྒྱུད་མཆོད་དང་བཅས་པ་དཔལ་ལྡན་སྨད་རྒྱུད་གྲྭ་ཚང་གི་འཆད་ཉན་སྐབས་ཀྱི་ 
ཕྱག་ལེན་ཇི་ལྟ་བ་བཞིན་དུ་རྒྱས་པར་གནང་། ། 
ཆོ་འཕྲུལ་ཆེན་མོའི་སྨོན་ལམ་སྐབས་སུ་སྔ་དྲོར་སྐྱེས་རབས་སོ་བཞི་བའི་ 
བཤད་པ། སྔོན་སྟོན་པ་བཅོམ་ལྡན་འདས་ཀྱིས་སློབ་པ་ལམ་གྱི་གནས་སྐབས་ 
སུ་བྱ་དཀའ་བའི་སྤྱོད་པ་ཇི་ལྟར་མཛད་ཚུལ་དེ་གདུལ་བྱའི་ཉམས་ལེན་དུ་འཁྱེར་ 
དགོས་ཚུལ་སོགས་ལས་བརྩམས་ཏེ་གཟབ་བཤད་རྒྱས་པར་གནང་། ཕྱི་དྲོ་སྨོན་ 
ལམ་མཐུན་འགྱུར་སོགས་ལ་མ་ཆག་པར་ཕེབས། ཡང་རྣམ་དཔྱོད་འགྲན་ཟླ་ 
དང་བྲལ་བའི་བིས་པ་སྤྲུལ་སྐུ་སོགས་ཀྱིས་ཞུས་ངོར་བསྟན་བཅོས་ལེགས་ 
བཤད་སྙིང་བོའི་བཤད་ལུང་རྒྱས་པར་གནང་། ཀར་མོ་ཚེ་མཚམས་བས་ཞུས་ 
ངོར་སྐལ་ལྡན་མང་བོ་ལ་དཔལ་རྡོ་རྗེ་འཇིགས་བྱེད་ཆེན་པོའི་རིམ་གཉིས་ཀྱི་ 

ཁྲིད་དང་། དེའི་འཁྲུལ་འཁོར་གྱི་ཕྱག་ལེན་ཁམས་གསུམ་ལས་རྣམ་པར་རྒྱལ་ 
བའི་ཉི་འོད་ཀྱི་སྟེང་ནས་ཞི་རྒྱས་དབང་དྲག་གི་ལས་བྱེད་ཚུལ་དམ་པའི་མན་ 
ངག་གིས་བརྒྱན་ཏེ་བཀའ་རྒྱས་བཏབ་ནས་གནང་། 

ལོ་གཅིག་ཨ་རིག་དགེ་བཤེས་ཆེན་མོས། ངེད་རང་གཉིས་རྒྱ་ཕྱོགས་སུ་ 
མཛལ་སྐོར་ལ་འགྲོ་དགོས་གསུངས་ནས་རྗེ་ཉིད་ཕྱག་ཕྱིར་ཁྲིད་དེ་ཁྲི་ཀའི་ 
ཕྱོགས་ཀྱི་རྟེན་གཙོ་འགྲོ་མགོན་ས་པཌ་གྱིས་རབ་གནས་མཛད་སྐབས་ཡེ་ཤེས་ 
པ་དངོས་སུ་ཞུགས་པའི་རྟགས་མཚན་ཁྱད་པར་ཅན་བྱུང་བ་ཇྔོ་བོ་རིན་པོ་ཆེའི་ 
སྐུ་བརྙན་དང་། གདོང་སྣའེ་ཐུགས་རྗེ་ཆེན་པོ། ལྷ་དཀར་བོ་ཞེས་གྲགས་པའི་ 
བྱམས་སྐུ། མཆོད་རྟེན་དཀར་པོ་སོགས་རྟེན་གང་ཡོད་ལ་མཇལ། དེ་ནས་རིམ་ 
གྱིས་ལྷ་ལུང་དཔལ་རྡོར་གྱི་སྒྲུབ་ཕུག་ཨ་ཆུང་གནམ་རྗོང་། བྱ་ཁྱུང་བྲག་གི་ 
དགོན་པར་ཆོས་རྗེ་དོན་རིན་པའི་དམར་གདུང་། ཨ་ར་པ་ཙའི་སྒྲུབ་ཁང་ཡི་གེ་ 
རང་བྱོན་སོགས་རྟེན་གང་ཡོད་མཛལ་ནས་སྐུ་འབུམ་དུ་བྱོན། དེར་གསེར་སྡོང་ 
ཆེན་མོའི་གཙོས་ཕྱི་རྟེན་ནང་རྟེན་ཐམས་ཅད་ལ་མཇལ་ནས་ཟི་ལིང་ཕྱོགས་སུ་ 
ཕེབས། མཁས་པ་མི་གསུམ་གྱི་བཞུགས་གནས་མཁར་ནང་གི་གྲྭ་ཚང་བཞི་སོ་ 
སོའི་རྟེན་སོགས་མཇལ་ནས་རྒྱ་མཁར་ལ་སྐོར་བ་ལན་མང་དུ་གནང་སྐབས། 
དགེ་བཤེས་ཆེན་མོའི་ཞལ་ནས། སྐུ་སྐྱེས་ཚང་ངེད་གཉིས་ཀྱིས་མཁར་ཆེན་པོ་ 
འདི་ལ་སྐོར་བ་བྱེད་ཐུབ་ཕྱིན། འདིའི་ནང་ན་རྟེན་མང་བོ་བཞུགས་པར་མ་ཟད། 
རྒྱ་ཁྲིམས་འདི་ཤིན་ཏུ་གཉན་པའི་སྟབས་ཀྱིས་ལོག་གཡེམ་བསྲུང་བའི་རྒྱ་རྒྱ་མོ་ 
མང་བོ་ཡོད། དེ་ཚོ་ཚུལ་ཁྲིམས་དང་ལྡན་པ་ཡིན་པས་སྐོར་བ་བྱས་ན་ཕན་ཡོན་ 
ཆེན་པོ་འཐོབ་རྒྱུ་ཡོད་གསུངས། ། 

དེ་ནས་རིམ་གྱིས་བྱམས་པ་འབུམ་གླིང་། རི་བོ་ཏན་ཏིག་ཡང་ཏིག མཛོ་མོ་ 
མཁར། ཀ་ཅུའི་མཆོད་རྟེན་རིང་མོ། ཨ་འགང་རྟ་མགྲིན་རང་བྱོན། ལོ་ཤྱུ་དུན་གྱི་ 

བལ་བོ་ཕམ་མཐེང་བའི་སྐུ་གདུང་སོགས་མཇལ། རྒྱ་ཡུལ་སོ་སོ་ནས་ཨ་རིག་ 
དགེ་བཤེས་ཆེན་མོའི་ཡོན་བདག་རྣམས་ཀྱིས། བླ་མ་རིན་པོ་ཆེ་ཁྱེད་དགུང་ལོ་ 
མཐོ་བས་ཕྱིན་ཆད་འདི་ཕྱོགས་སུ་མ་ཕེབས་ན་ངེད་ཚོ་ཐུགས་ནས་མི་འབོར་ 
བར་མཁྱེན་མཁྱེན་ཞུས་པའི་ཚེ། ཞལ་ནས། ང་རང་མ་ཡོང་ཡང་བླ་མ་འདི་ཚང་ 
ངེད་ཀྱི་བུ་ཡིན་པས་འདི་ལ་ཁྱེད་རྣམས་ཀྱི་དད་པ་གྱིས་ལ་འབྲེལ་ཞོག་དང་ང་ 
དང་ཁྱད་མེད་གསུངས། དེའི་ཚེ་ཉིད་ནས་བླ་མ་རིན་པོ་ཆེ་དེ་ལྟར་གསུངས་མི་ 
རུང་། མི་ཚོ་ལོག་ལྟ་སྐྱེས་ཡོང་ཞུས་པ་ན། འོ་དེ་ལ་སྐྱོན་མེད། རྒྱ་མི་ཚོ་རང་གི་ 
བུ་ལ་རྩིས་ཆེན་པོ་ཡོད་པས་དེ་ལྟར་བཤད་ན་ཕན་ཐོགས་ཡོད། རྫུན་དུ་ཡང་མི་ 
འགྲོ་སྟེ་ལུས་ཀྱི་བུ་མ་ཡིན་ཀྱང་ཆོས་ཀྱི་བུ་ཡིན་པས་སོ་ཞེས་གསུངས། ། 
ཕྱིར་ལམ་དགོན་ལུང་། གསེར་ཁོག ཆུ་བཟང་སོགས་ཙོང་ཉིན་གྱི་དགོན་སྡེ་ 
རྣམས་སུ་བྱོན་ནས་མཆོད་མཇལ་གནང་། དམར་རྩང་བླ་ཆེན། བ་དབོན་ཐུགས་ 
རྗེ་ཆེན་པོ། ཤ་བར་འོད་དཔག་མེད་རང་བྱོན། པྲ་སྟིའི་སྒྲོལ་མ་རང་བྱོན་སོགས་ 
ཀྱང་མཇལ། སྟོང་སྐོར་དགོན་པ། སྒོ་མེ་བར་ཝོན་སོགས་བརྒྱུད་ནས་རང་ 
དགོན་དུ་ཕེབས། ལོ་གཅིག་དགོན་པའི་མ་བུག་དབེན་པ་ཞིག་ཏུ་བཞུགས་ནས་ 
རྒྱལ་བའི་བཀའ་འགྱུར་རིན་ཕོ་ཆེ་ཞིབ་ཀློག་མཛད། ཡང་ཐེངས་ཤིག་དགེ་ 
བཤེས་རིན་པོ་ཆེ་ནས་དྲིལ་བུ་ཆེ་བ་ཞིག་སྟོན་པར་གནང་ནས། ཁྱོད་ཀྱིས་ 
དབང་རྡོ་རྗེ་ཕྲེང་བ་བསྐུར་ན་དྲིལ་བུ་འདི་ཁྱེད་ལ་སྟེར་གསུངས་པ་ན། ཉིད་ནས་ 
ལགས་དེ་ཞུ་མཁན་ཡོད་མེད་ཅི་ཤེས། ཡོད་ཀྱང་སྐབས་སུ་བབས་མིན་མི་ཤེས་ 
པས་ཞུ་མི་འཚལ་ལགས། ཞེས་ཞུས་པ་ན། འོ་དེ་ཡོད་ད་ནས་མི་རིང་བར་ཁྱེད་ 
ཀྱི་དབང་གི་འཕྲིན་ལས་ཀྱི་སྒོ་འབྱེད་མཁན་ཞིག་གིས་ཞུས་ཡོང་། དེ་དུས་དྲིལ་ 
བུ་འདེ་དཀྲོལ་ནས་གནང་བར་གྱིས། ཞེས་འབྱུང་འགྱུར་ལུང་བསྟན་ནས་ 
གནང་། དྲིལ་བུ་འདི་ལྕང་སྐྱ་རོལ་བའི་རྡོ་རྗེའི་ཕྱག་དྲེལ་ངོ་མ་ཡིན་གསུངས། 

ཤིང་བཟའ་རྡོ་རྗེ ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 





དེ་ནས་ཆེར་མ་འགྱངས་པར་ཁམས་ཕྱོགས་ནས་རྫ་རྭ་ལོ་སྤྲལ་པའི་སྐུ་བློ་ 
བཟང་བསྟན་པའི་དངོས་གྲུབ་ཅེས་བྱ་བ་བྱོན་ནས་དབང་རྡོར་ཕྲེང་ཞུས་པའི་ཚེ། 
ཟླ་མས་ཡུང་བསྟན་ལྟར་གནང་རྒྱུའི་ཐུགས་རྩིས་ཀྱིས་རང་དགོན་དགའ་ལྡན་ 
བཀྲ་ཤིས་འབྱུང་གནས་བཤད་སྒྲུབ་དར་རྒྱས་གླིང་དུ་ཞུ་བ་པོ་གཙོ་གྱུར་གྱི་གྲྭ་ 
ཚང་ཁག་གི་བླ་མ་རྣམས་དང་། དགེ་བཤེས་མཁས་དྲག་མང་པོ་དང་། གྲྭ་ཚང་ 
བཞི་ཀའི་གྲྭ་མང་བཅས་ཚོགས་པ་སྟོང་དུ་ཉེ་བ་ལ་སློབ་དཔོན་ཆེན་པོ་ཨཱ་བྷ་ཡ་ 
ཀ་རའེ་ལུགས་ཀྱི་དབང་རྡོ་རྗེ་ཕྲེང་བ་ཀྲི་ཡ་དང་སྦྲགས་པའི་དཀྱིལ་འཁོར་ཞེ་ 
ལྔའི་དབང་ཕྱག་ལེན་འབྲིང་བོའི་ལུགས་བཞིན་སྔོན་འགྲོ་སྟ་གོན་དང། མཇུག་ 
ཏུ་གཏང་རག་གི་ཚོགས་འཁོར་དང་བཅས་པ་རྒྱལ་སྲས་རྡོ་རྗེ་འཆང་གི་ཕྱག་ 
ལེན་ལྟར་རྒྱས་པར་གནང་། སྟ་གོན་ཉིན་སྔར་གྱི་དྲེལ་བུ་བླ་མ་རིན་པོ་ཆེ་ནས་ 
གནང་བ་དེ་ཕྱག་ཏུ་བསྣམས་ནས་དགྲོལ་བར་མཛད་ཅིང་། ལུང་བསྟན་ནས་ 
དྲིལ་བུ་གནང་བའི་རྒྱུ་མཚན་གསུང་ནས། དྲིལ་བུ་འདི་ཤིན་ཏུ་ཆེ་བའི་སྟབས་ 
ཀྱིས་ལག་ཏུ་འཛིན་མི་བདེ་ཡང་། དེ་རིང་རྟེན་འབྲེལ་གྱིས་བསྣམས་པ་ཡིན། 
སང་ཉིན་ནས་དྲིལ་བུ་ཆུང་ཆུང་ཞིག་འཛིན་རྒྱུ་ཡིན་གསུངས། དབང་རྫོགས་པ་ 
ན་ཞུ་བ་ཕོས་དངོས་འབུལ་གཏོས་ཆེ་བ་དང་། མཐྫལ་བཤད་པ་བརྟན་བཞུགས་ 
བཅས་ཕུལ་བ་ན། ཞལ་བཞེས་དགྱེས་བཞིན་དུ་གནང་། ཕར་ལ་ཆོས་ཞུས་པ་ 
ནི། རྫ་རྭ་ལོ་སྤྲལ་པའི་སྐུ་དེ་ཉེད་ཁམས་སྟག་ཕུ་རིན་པོ་ཚེ་བློ་བཟང་ཆོས་ཀྱི་ 
དབང་ཕྱུག་གི་དངོས་སློབ་ཡིན་པས། སྟག་ཕུ་བའི་དག་སྣང་སྐོར་གྱི་དབང་ 
བཀའ་ཅི་རིགས་དང་། ལྷག་པར་དུ་སྒྲོལ་མ་ལུས་དཀྱིལ་གྱི་དབང་དང་། དེའི་ཆོ་ 
ག་ལས་ཚོ་གས་དང་བཅས་པའི་ལུང་། དག་སྣང་ཤེལ་གྱི་མཁར་བའེ་བརྡ་ཚིག་ 
རྣམས་བཀྲོལ་ནས་གསུངས། བཀའ་དམ་དོག་ཤིན་ཏུ་ཆེ་བ་བདེ་མཆོག་དྲིལ་བུ་ 
ལྷ་ལྔ་དང། ལུས་དཀྱིལ་ལྷ་རེ་གཉིས་པའི་དབང་ཆེན། ནཱ་རོ་ཆོས་དྲུག་གི་ཁིད་ 

སྐབས་བཞི་པ། 





སོགས་ཆོས་བཀའ་མང་བོ་ཞུས་ནས། དངོས་འབུལ་ཡང་རྒྱ་ཆེན་པོ་མཛད། ། 

ཕྱིས་སུ་རྭ་ལོ་སྤྲལ་མིང་བས་རྗེ་འདི་ཉིད་ཀྱི་སྐུ་བསྟོད་གསོལ་འདེབས་ཤིག་ 
ཀྱང་བརྩམས་འདུག དེ་ནས་བཟུང་སྟེ་བླ་མ་རིན་པོ་ཆེའེ་ལུང་བསྟན་ལྟར་དབང་ 
རྡོ་རྗེ་ཕྲེང་བ་ཞུ་མཁན་གྱི་གདུལ་བྱ་རྣག་སྨིན་བ་བརྡོལ་རན་པ་ལྟ་བུ་མང་དུ་བྱུང་ 
བའི་རྐྱེན་གྱིས་ཡུལ་ཁམས་སོ་སོར་བྱོན་ནས་གདུལ་བྱ་མང་བོ་ལ་དབང་རྡོ་རྡེ་ 
ཕྲེང་བ་ལན་མང་དུ་བསྐུར་དགོས་བྱུང་འདུག་སྟེ། སྤྲེལ་ལོར་ཨ་རིག་ཆུ་སྟོད་ 
མའི་བླ་དཔོན་ཀུན་གྱིས་ཞུས་ངོར། སྦྲེལ་རྫོང་བྲག་དཀར་གྱི་གནས་མདུན་དུ་ 
དབང་རྡོ་རྗེ་ཕྲེང་བ་གནང་སྐབས། ཨ་རིག་གི་རྒད་པོ་ལས་དག་ཞིག་གི་མཐོང་ 
སྣང་ལ། བཀའ་ཆོས་འཚོགས་དུས་འགའ་རེར་གནས་མདུན་གྱི་གཡོན་ངོས་ཀྱི་ 
བྲག་ཕུག་ཅིག་གི་སྒོ་རྩ་ན། དགེ་སློང་ཆོས་གོས་གྱོན་པ་ཞིག་བཀའ་ཆོས་མ་ 
གྲོལ་བར་དུ་བསྡད་ནས། དེ་ནས་གར་སོང་ཚ་མེད་དུ་སོང་བར་མཐོང་། དེ་མི་ 
གཞན་སུ་ལ་ཡང་མ་སྨྲས་པར་རྗེས་སོར་ཞིག ཁོང་ཉིད་ལ་ཞུས་པ ་ན་དེ་ཅི་ཤེས། 
དགེ་སློང་ནམ་མཁའི་སྙིང་བོའི་སྦྲུལ་བ་འདྲ་ཡིན་ན་ཐང་ཞེས་གསུངས་པར་ 
གྲགས། 

ཡང་ལོ་གཅིག་མཛོད་དགེ་བྱམས་མེ་བླ་མས་ཞུས་ངོར། ཨ་མྱེ་རྒོད་ཚང་གི་ 
ལྷ་ཞོལ་དུ་མཛོད་དགེ་བྱམས་ཐང་གཉིས་དང་། ཕྱོགས་ཕྱོགས་ནས་འདུས་པའི་ 
འཚོགས་པ་སུམ་སྟོང་བརྒལ་བ་ལ་དབང་རྡོ་རྗེ་ཕྲེང་བ་ཕྱག་ལེན་འབྲིང་པོའི་ 
ལུགས་སུ་བྱས་ནས་གནང་། དེ་སྐབས་བྱམས་མེ་སྡེ་བ་ཅུང་ཟད་རྒུད་ནས་དུད་ 
ཚང་ལྔ་བརྒྱ་ཙམ་ལས་མེད་ཅིང་། སྟོབས་འབྱོར་ཡང་ཞན་པས་འབུལ་བ་རྡོ་ཚད་ 
གཅིག་དང་། རྟ་ཟོག་བརྒྱ་ཙམ་ལས་འབུལ་རྒྱུ་མ་བྱུང་ཡང་། རྗེ་རང་ཉིད་ཀྱིས་ 
ཟང་ཟིང་གི་འབུལ་བ་ལ་ལྟོས་པ་མེད་གསུངས་ནས། ཁྱེད་དབང་ཉན་པ་རྣམས་ 
ཀྱིས་མཚོན་པའི་འདི་ཕྱོགས་ཀྱི་མི་སུས་ཀྱང་ཇག་རྐུན་བྱས་མི་ཆོག མི་རེ་རེ་ 

ཤིང་བཟའ་རྡོ་རྗེ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 
ནས་ཉིན་རེར་མ་ཌི་ཁིི་ཚོ་རེ་ཆག་མེད་དུ་འདོན་རྒྱུའི་ཁས་ལེན་བྱེད་དགོས་ 
གསུངས་ནས་རྔག་ཁྲིམས་དང་རྐུས་ཁྲིམས་བསྡམས། དེ་ལྟར་བཅས་ན་རྒྱུ་ཟས་ 
ལོངས་སྤྱོད་འཕེལ་ཡོང་བའི་སྐྱབས་འཇུག་བགྱིད། ཅེས་གསུངས་པ་ལྟར་ 
ཐམས་ཅད་ཀྱིས་ཁས་བླངས་ལྟར་མ་ཌི་བཏོན་པས། དུང་ཕྱུར་སོང་བ་ཡང་མང་ 
རབས་བྱུང་ཟེར། དེ་ནས་བཟུང་སྟེ་སྡེ་བ་ཡར་རྒྱས་སུ་སོང་སྟེ་དུད་ཚང་བརྒྱད་ 
བརྒྱ་ཙམ་དུ་ལོངས། 
སྐབས་ཞིག་ཡང་བསྐྱར་བྱམས་མེ་བླ་མས་ཞུས་ངོར་སྔར་གྱི་གནས་དེར་ 
དབང་མི་ཏྲ་བརྒྱ་རྩ་ཡང་གནང་། དབང་ཡོན་དུ་དངུལ་མང་བོ་ཕུལ་བ་རྣམས་ 
དགེ་འདུན་གྱི་སྡེ་སྐྱོང་བའི་གཏོང་སྒོ་དང་། གསེར་གྱི་བཀའ་འགྱུར་བཞེངས་ 
རྒྱུའི་ཐེབས་སུ་བསྔོས། ཡང་ལོ་གཅིག་གནས་དེར་བྱམས་ཐང་གཉིས་ཀས་ཞུས་ 
ངོར་སྣར་ཐང་བརྒྱ་རྩའི་རྗེས་གནང་སོགས་འདོད་ཆོས་མང་དུ་གནང་། དེ་སྐབས་ 
དུད་ཚང་སྟོང་ཕྱེད་དང་གཉིས་ཙམ་དུ་ལོངས་ཤིང་བཙན་ཕྱུག་གཉིས་ཀ་ 
འཇོམས་པར་གྱུར། དེ་དག་གི་སྐབས་སྔ་ཕྱི་ཅི་རིགས་ལ་བྱམས་མེ་དགོན་པས་ 
གདན་འདྲེན་ཞུས་པ་ལྟར་དེར་ཕེབས་ནས། དགེ་སློང་མ་དཔལ་མོའེ་ལུགས་ཀྱི་ 
ཐུགས་རྗེ་ཆེན་པོ་ལྷ་ལྔའི་དབང་གནང་སྐབས། སིང་སིང་སྨྱུང་གནས་པ་ཞེས་ 
གྲགས་པའི་རྣལ་འབྱོར་བ་ཆེན་བོ་དེ་དེ་སྐབས་མི་སྐྱ་ལུག་རྫི་ཞིག་ཡིན་པས་ 
དབང་གྲལ་དེར་བསྡད་ནས་མཉན། མཇུག་ཏུ་དབང་མཉན་པ་རྣམས་ཀྱིས་ 
མཇལ་ཁ་ཞུ་སྐབས་འཚང་ཁ་ཤིན་ཏུ་ཆེ་བས། ཁོང་གི་སྟེང་དུ་དབང་བུམ་ལོག་ 
ནས་གོན་པ་སོགས་བུམ་ཆུས་སྤངས་པ་ན། རྗེ་ཉིད་ནས་འདིེ་ལྟར་གསུངས། འོ་ 
རྟེན་འབྲེལ་ཤིན་ཏུ་ལེགས་ཁྱོད་ལ་ཐུགས་རྗེ་ཆེན་པོའི་བྱིན་རླབས་ངེས་པར་ 
འཇུག་རྒྱུ་རེད། ཡིག་དྲུག་རང་ལ་འབོད་གསུངས་པ་ལྟར། དེ་ཚང་གིས་ལོ་ཉེར་ 
ལྔའི་སྟེང་ནས་བཟུང་སྟེ་སྨྱང་གནས་དང་ཡིག་དྲུག་རང་ལ་འབད། ཉིད་ཀྱི་ 

སྐབས་བཞི་པ། 
གསོལ་འདེབས་ཐབས་ཤེས་ཟུང་འཇུག་མ་དང་དེ་མ་ལྕོགས་ཚེ་བསྟོད་པ་ཤོ་ལོ་ 
ཀ་གཅིག་རྗེ་རང་ཉིད་ལ་ཞུས་ནས་གནང་བ་གཉིས་ཉིན་རེ་ལ་ཚར་ལྔ་བཅུ་རེ་ 
རེས་མོས་བྱས་ནས་འདོན། བླ་མ་དང་འཕགས་པ་ཐུགས་རྗེ་ཆེན་པོ་ངོ་བོ་དབྱེར་ 
མེད་དུ་བྱས་ནས་གསོལ་བ་བཏབ། འཕགས་པ་ཐུགས་རྗེ་ཆེན་པོའི་བྱིན་རླབས་ 
ཞུགས་པའི་རྟགས་མཚན་ཁྱད་པར་ཅན་ཐོབ་ཅིང་། ད་ལྟ་དགུང་ལོ་བདུན་ཅུར་ 
སླེབས་པའི་བར་དུ་མ་ཌི་དུང་ཕྱུར་བཅོ་ལྔ་དང་སྨྱང་གནས་སྟོང་ཚོ་བརྒྱད་ཙམ་ 
སོང་། ད་དུང་ལོ་ཁ་ཤས་ལ་བཞུགས་ན་སྨྱུང་གནས་ཁྲི་ཁར་འཕུད་ཐུབ་པ་ཞིག་ 
སྐྱབས་འཇུག་སྐྱབས་མགོན་མཆོག་སྤྲུལ་རིན་པོ་ཆེར་ཡང་ཡང་ཞུས། དེ་ལ་ 
སོགས་པ་ཕྱོགས་དེའི་དད་ལྡན་མང་བོའི་བློ་ཁ་ཆོས་ལ་བསྒྱུར་ཚུལ་བགྲངས་ 
ཀྱིས་མི་ལང་བ་བྱུང་། 
ཡང་གསེར་ཁིའི་དཔོན་པོ་དཔལ་ལྡན་དང་ཟམ་ཚའི་འགོ་བ་སོགས་ཀྱིས་ 
ཞུས་ངོར་དབང་རྡོ་རྗེ་ཕྲེང་བ་གནང་། ཡང་ལན་ཅིག་ཆོས་འཁོར་ཚོ་བ་བྱང་ 
གསུམ་གྱིས་ཞུས་ངོར་དབང་རྡོ་རྗེ་ཕྲེང་བ་གནང་། ཡང་སྐབས་ཤིག་གཟའ་རི་ 
དབང་རྒྱལ་སྤུན་གསུམ་གྱིས་ཞུས་ངོར་གཟའ་རིའེ་རོང་འབྲོག་ཐམས་ཅད་ལ་ 
དབང་རྡོ་རྗེ་ཕྲེང་བ་གནང་། ཡང་མཛོད་དགེ་གླིང་བ་ཧོ་ར་གོང་འགབ་གསུམ་ལ་ 
དབང་རྡོ་རྗེ་ཕྲེང་བ་གནང་། ཝ་ཤུལ་རྒྱལ་མཚན་དང་མི་འགྱུར་སྤུན་གཉེས་ཀྱིས་ 
ཞུས་ངོར་ཚོ་སྟོད་སྨད་ཐམས་ཅད་ལ་དབང་རྡོ་རྗེ་ཕྲེང་བ་བསྐུར། གཞན་ཡང་། 
སྟག་ཚང་ལྷ་མོ་ཉིན་སྲིབ། སོག་ཚང་དགོན་པ། ཚ་གན་པེ་ཤིང་། ཐེ་བོ་རྐྱང་ཚ། 
བཞག་དོམ། དགར་གསར་རྙིང་། ཨ་སྐྱིད་དཔའ་སྐྱིད་སོགས་ཀྱི་རོང་འབྲོག་ 
ཐམས་ཅདྐ་དྲང་། མནོདྟ་དྲག་སྐོད་མ། ཨ་མཆོག ཟངས་ནཀན་མོ། ཞོགཁ་ 
གསུམ། འཚམས་རིང་། རྔ་རོང་སྡེ་བཞི་སོགས་ཀྱི་གདུལ་བྱ་སོ་སོའི་སྐལ་བ་ 
དང་འཚམས་པར་ཟུར་བཀའི་དབང་དང་རྗེས་གནང་ཁྲིད་ལུང་སོགས་གནང་བ་ 

ཤིང་བཟའ་རྡོ་རྗེ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 
བརྗོད་ཀྱིས་མི་ལང་། 
ས་གླིང་དཀར་སྟོད་ཀྱི་ཆོས་འབྲེལ་ཡོད་ཚད་ཐམས་ཅད་ལ་ཇག་ཁྲིམས་ 
རྐུས་ཁྲིམས་བསྡམས་ནས་མུར་བར་ཁས་ལེན་མཁན་རྣམས་ལ་གཟེངས་བསྟོད་ 
ཀྱི་གསུང་ཚིག་ཕེབས་པ། ང་ཤིང་བཟའ་སྐུ་སྐྱེས་ཀྱི་བསགས་པའི་བསོད་ 
ནམས་ཐམས་ཅད་ཁྱེད་ཚོ་ལ་བྱིན་པས་ཁྱེད་རྣམས་སྐྱིད་པར་ཤོག་ཅིག་ཅེས་ 
གསུངས། རེ་ཞིག་ཁས་ལེན་མི་བྱེད་པ་རྣམས་འཇིགས་སློང་སྟེ། མཁའ་འགྲོ་ 
ཆོས་སྐྱོང་རྣམས་ཀྱིས་རྟགས་མཚན་མྱུར་དུ་སྟོན་དགོས་པའི་གཉེར་གཏད་ཀྱི་ 
གསུང་ཚིག་ཁྲོམ་ཐོག་ནས་སྨྲས་པ་ན། དེ་རྣམས་སྐྲག་ནས་དེ་མ་ཐག་ཏུ་ཇག་ 
རྐུས་མི་བྱེད་པའི་ཁས་ལེན་ཤོར། ཐམས་ཅད་ལ་མ་ཌི་ཡི་གེ་དྲུག་པའི་ལུང་ 
གནང་ནས་ཉིན་རེར་མ་ཌི་ཁྲི་ཚོ་རེ་མ་ཆག་པར་འདོན་རྒྱུའི་དམ་བཅའ་འབུལ་དུ་ 
བཅུག ཕེབས་སྐབས་སྔ་ཕྱི་ཐམས་ཅད་ལ་བསྒྲུབ་བྱ་མང་བོ་བསྟེན་རྫོགས་ 


བསྒྲབས་པ་ཡང་བགྲངས་ལས་འདས་པ་བྱུང་། 





དེར་ཕེབས་ཐེངས་གཅིག་གི་སྐབས་སུ་ཐེ་བོ་ཆབ་ཚན་ལ་ཕེབས་སྐབས། ཁི་ 
ཆེན་གོང་ཐང་བའི་སྤྲལ་སྐུ་དཀོན་མཆོག་བསྟན་པའི་སྒོན་མེ་རིན་པོ་ཆེའེ་ཡང་ 
དེར་ཕེབས་ཡོད་པ་དང་དུས་འཛོམས་པས། ཁོང་རྣམ་གཉེས་མཇལ་འཕྲད་ 
གནང་། ཞག་བདུན་གྱི་བར་དུ་དེར་བཞུགས་རིང་ལ་སྐབས་སྐབས་སུ་གོང་ཐང་ 
རིན་པོ་ཆེའི་གཟིམ་གུར་ནང་དུ་གསོལ་ཚིག་ལྷན་རྒྱས་གནང་ནས། མདོ་སྔགས་ 
ཀྱི་དཀའ་གནས་རྣམས་ལ་ཕན་ཚུན་གཉིས་ཀར་དོགས་གཅོད་མང་དུ་གནང་། 
དེ་ནས་རྗེ་འདི་ཉིད་ཚུར་མཛོད་དགེ་ཕེབས་ཁར་ཉིད་ཀྱི་གྲྭ་བ་རྣམས་ལ་གོང་ཐང་ 
རིན་པོ་ཆེར་ཆོས་ཀྱི་འབྲེལ་བ་ཞིག་ཞུར་བཅུག རྣམ་པ་གཉིས་ཕན་ཚུན་འབྲལ་ 
མི་ཕོད་པ་ལྟ་བུར་གནང་ཟེར། ཕྱིས་སུ་གོང་ཐང་རིན་པོ་ཆེའི་ཕྱག་ཕྱིའི་དགེ་ 
བཤེས་འགའ་རེར་གསུང་ཕེབས་པ་ད་རེས་དོན་ཆེན་པོ་བྱུང་སྔགས་ཀྱི་དཀའ་ 

སྐབས་བཞི་པ། 
གནས་འགའ་ཞིག་ལ་དོགས་པ་མ་ཆོད་པ། མདོ་སྨད་འདིར་ཞུ་ས་མ་རྙེད་པར་ 
ལུས་ཡོད་པ། ད་རེས་ཤིང་བཟའ་རིན་པོ་ཆེ་ནས་དོགས་པ་ཆོད་སོང་། སློབ་ 
དཔོན་ཀླུ་ཡི་བྱང་ཆུབ་ལ་གཏུགས་ཀྱང་དེ་ཁོ་ན་ལྟར་ཡིན་ནམ་སྙམ་ཞེས་ 
གསུངས་པར་གྲགས། 
མདོར་ན་དེ་ཕྱོགས་སུ་ལན་སྔ་ཕྱི་མང་ཕོར་བྱོན་ནས་ཇྔག་ཁྲིམས་རྐུས་ 
ཁྲིམས་བསྡམས་ནས་རང་རང་འདོད་མོས་བཞེན་དུ་དམ་པའི་ཆོས་ཀྱི་ཆར་ཆེན་ 
བོ་ཕབས་པ་བཀྲ་ཤིས་ལོ་ལེགས་བདེ་སྐྱིད་ཕུན་སུམ་ཚོགས་པས་ལྷའི་ལོངས་ 
སྤྱོད་ལ་ཅོ་འདྲེ་བ་ལྟ་བུ་བྱང་བ་ནི། སྐབས་དེ་ནས་བཟུང་སྟེ་ད་ལྟའི་བར་དུ་མ་ 
ཉམས་པར་ཡོད་པ་ཚུར་མཐོང་གི་མངོན་སུམ་གྱིས་གྲུབ། ཡུལ་ཕྱོགས་དེ་ཙམ་ 
དུ་མ་ཟད། མགོ་ལོག་ཨ་སྐྱོང་གི་དཔོན་ཁག་སོ་སོར་མ་གྱེས་གོང་དུ་ཨ་སྐྱོང་ 
དཔོན་པོ་བསོད་ནམས་སྟོབས་རྒྱས་ཀྱིས་ཞུས་ངོར། ཐུན་མོང་ལ་སྒོ་མདོར་ 
དབང་རྡོ་རྗེ་ཕྲེང་བ་གནང་། ཨ་སྐྱོང་དཔོན་དེས་ངེད་ཚོའི་གཞི་བདག་ཨ་མྱེ་ 
གཡུ་རྩེ་འདི་ཕྱོགས་ཀྱི་བླ་མ་ཕེབས་པ་ཚོ་ལ་མི་དགའ་བ་ཞེག་ཡིན་ཚུལ་ཞུས་ 
པས། བསང་ཕུལ་སྐྱོན་མེད་གསུངས། དབང་གི་སྟ་གོན་ལ་འཚོགས་པ་དང་ 
མཉམ་དུ་གཡུ་རྩེའི་ཕྱོགས་ནས་ངོ་མཚར་བའི་དགེ་མཚན་གྱི་ལྟས་མང་བོ་བྱུང་ 
བ་ན་མི་ཐམས་ཅད་དགའ་ནས་གཡུ་རྩེ་མཉེས་པར་འདུག་ཟེར། རྗེ་ཉིད་ནས་ 
ཀྱང་། དཔོན་པོ་སོ་སོ་ལ་སྟོབས་འབྱོར་མངའ་ཐང་རྒྱས་པའི་འབྱུང་གྱུར་ལུང་ 
བསྟན་མང་བོ་གསུངས་ནས། རང་གི་དགོན་པ་བཅོལ་བསྡམས་གནང་བ་ 
སོགས་ཀྱི་གཏམ་ཕྱིས་སུ་དཔོན་ཁག་སོ་སོའི་སྟོབས་འབྱོར་མངའ་ཐང་རྒྱས་ 
སྐབས། སྔར་དེ་དུས་བླ་མ་རྡོ་རྗེ་འཆང་གིས་འདི་ལྟར་གསུངས་པ་ཡིན་ཞེས་ 
དཔོན་པོ་སོ་སོའི་ངག་རྒྱུན་ལ་གྲགས། 
ལན་ཅིག་གཟིམས་མལ་ནས་ཕྱག་ཕྲེང་བོར་སོང་བ་སྐུ་མདུན་པ་ཚོས་ 








བྱ 


ཤིང་བཟའ་རྡོ་རྗེ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 
བཅལ་བའི་མ་རྙེད་པ་ན། ཉིད་ཀྱི་ཞལ་ནས། ད་བཙལ་མི་དགོས་གཡུ་རྩེས་ཁྱེར་ 
བ་ཡིན་གསུངས་པར་གྲགས། ཡང་དགོན་པ་དང་ཧ་ཅང་ཐག་མི་རིང་བ་རྒྱ་ 
བཟའ་བོང་སྟག་གི་དཔོན་ཁག་རྣམས་ཀྱིས་ཞུས་ངོར། འབལ་གཞུང་དུ་དབང་མི་ 
ཏ་བརྒྱ་རྩ་གནང་། དེའི་སྔོན་དུ་ཡུལ་ཕྱོགས་དེར་ཇག་རུན་རྒོད་པས་སྐབས་དེར་ 
དགོན་པར་ཡང་གནོད་འཚེ་བྱེད་པ་ལ། དེ་ནས་བཟུང་སྟེ་ཐམས་ཅད་ཀྱི་བློ་སྣ་ 
འགྱུར་ནས་ཇྔག་རུས་བྱེད་མི་ཉུང་དུ་སོང་ཞིང་། མ་ཌི་འདོན་མཁན་ཤ་སྟག་ 
བྱུང་། དགོན་པར་གནོད་འཚེ་མི་བྱེད་པར་མ་ཟད། གྲྭ་རྒྱུན་ཡང་མང་པོ་ཕུལ་ 
བྱུང་བས་དེའི་ཁྲོད་ནས་གདན་ས་འཛིན་པའི་སྐྱེས་བུ་དམ་པ་རྒྱ་བཟའི་ཁྲི་བ་ 
ཚང་སོགས་མང་དུ་བྱོན། ཐོས་དོན་སྒྲུབ་ལ་གཞོལ་ཏེ་ཤ་གཟུག་རང་ཟའེ་ཚུལ་དུ་ 
གནས་པ་ཡང་མང་པོ་བྱོན། 
འདེ་ལྟར་ཡུལ་ཕྱོགས་སོ་སོར་བྱོན་ནས་སྤྱི་བཀའ་ཟུར་བཀའེ་དབང་ཅི་འདྲ་ 
ཞིག་གནང་ཡང་། རྒྱལ་སྲས་རྡོ་རྗེ་འཆང་སོགས་རང་གི་བླ་མའི་ཕྱག་ལེན་ལྟར། 
སྟ་གོན་སྐབས་ཀྱི་ས་བཅད། དང་པོ་ལ་ལ་གསང་སྔགས་འགྲུབ་དོན་གཉེར། 
ཞེས་སོགས་གསངང་བ་སྤྱི་རྒྱུད་ཀྱི་ལུང་གིས་ཀུན་སློང་བཅོས་པ་ནས་བཟུང་། སྟ་ 
གོན་དངོས་གཞི་གང་གི་སྐབས་སུ་ཡང་ཐད་ཀ་ཐད་ཀའི་བརྡ་དོན་འཕྲོད་ངེས་ 
མཛད་པ་མ་གཏོགས། དབང་རྫས་འགྲིམ་གང་ཚར་ལྟ་བུ་གཏན་ནས་མ་མཛད་ 
དེ། དཔེར་ན་གང་གིས་དབང་བསྐུར་བ་རྡོ་རྡེ་སློབ་དཔོན་གྱི་མཚན་ཉིད། གང་དུ་ 
དབང་བསྐུར་བ་དཀྱིལ་འཁོར་གྱི་རྣམ་བཞག་དང་རབ་དབྱེ། གང་ལ་དབང་ 
བསྐུར་བ་རྡོ་རྗེ་སློབ་མའེ་མཚན་ཉིད། ཇི་ལྟར་དབང་བསྐུར་བ་དབང་གི་ངོ་བོ་ 
དང་གྲངས་དང་གོ་རིམ། དབང་གང་དང་གང་བསྐུར་བ་དང་། ཉན་པས་རྒྱུད། 
གང་དང་གང་ཉན་པ་དང་བསྒོམ་པ་དང་འཆད་པ་ལ་དབང་བར་བྱེད་ཚུལ་དང་། 
རྒྱུད་སྡེ་གོང་འོག་གི་ལམ་གྱི་རིམ་པ་བསྐྱེད་རྫོགས་དང་མཚན་བཅས་མཚན་ 

སྐབས་བཞི་པ། 





མེད་ཀྱི་རྣལ་འབྱོར་བསྒོམ་པ་སོཿ གས་ལ་དབང་བར་བྱེད་ཚུལ་རྒྱས་པར་བཀའ་ 
བསྩལ་ནས་སྔར་བཤད་པ་ལྟར་བླ་མའི་བཀའ་དང་རྨི་ལམ་དུ་མཁའ་འགྲོའི་ལུང་ 
བསྟན་པ་ལྟར་སྐབས་འདེ་དག་དང་འོག་ཏུ་འཆད་འགྱུར་བཞིན་གསང་སྔགས་ 
རྡོ་རྗེ་ཐེག་པའི་ལུང་གི་བསྟན་པ་ཕྱོགས་དང་རིས་སུ་མ་ཆད་པར་སྤེལ་བར་ 
མཛད་པས། དཔལ་ལྡན་ས་ར་ཧ་བ་དང་། རྗེ་བདག་ཉིད་ཆེན་པོ་སླར་ཡང་བྱོན་ 


པ་ལྟ་བུར་གྱུར་ཏོ།། །། 
འདིེར་སྨྲས་པ། 
མཐའ་ཡས་འགྲོ་འདི་ཇི་ལྟར་དྲང་བྱ་ཞེས། ། 


སྤྱན་ལྔ་མངོན་ཤེས་དྲུག་གིས་ལེགས་གཟེགས་ཚེ། ། 


ཐུབ་གསུང་རྒྱ་མཚོའི་སྙེང་བོ་གསང་སྔགས་ལས 
ཟབས་གཞན་མ་རྙེད་དོན་དེ་འཆད་ལ་བརྩོན། 


སྔོན་འགྲོ་རྟེན་གྱི་ཆོས་བཞི་མ་བསྒྲུབས་པར། 


། 


གསང་སྔགས་ཉམས་ལེན་འཁྱག་སྟེང་མཁར་བརྩིགས་བཞིན། ། 


དགོངས་ནས་དལ་འབྱོར་རྙེད་དཀའ་མི་རྟག་ཚུལ 
སྐྱབས་འགྲོ་ལས་འབྲས་ཆོས་ལ་ནན་ཏན་མཛད། 


རིན་ཆེན་བྱང་ཆུབ་སེམས་ཀྱིས་མ་ཟིན་ན། ། 


། 





གསང་སྔགས་ཆོས་ཚུལ་ཇི་ལྟར་ཟབ་གྱུར་ཀྱང་ 


། 


ཐེག་ཆེན་ཆོས་སུ་མི་འགྱུར་ལེགས་གཟིགས་ནས། ། 
སེམས་དེ་བསྐྱེད་དང་བསླབ་བྱ་བསྲུང་ལ་བསྔགས། ། 

ཤིང་བཟའ་རྡོ་རྗེ ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 





གང་ཞིག་རྟོགས་ན་སྲིད་པའི་འཆིང་བ་ལས། ། 
དངོས་སུ་གྲོལ་བྱེད་སྟོང་ཉིད་ལྟ་བ་ནི། ། 
མ་རྙེད་བར་དུ་སྲིད་ལས་མི་གྲོལ་ཞེས། ། 
ཡང་དག་ལྟ་བ་རྟོགས་པའི་ཐབས་ཚུལ་བསྟན 


རྒྱུད་སྡེ་རྣམ་བཞིའི་གཞུང་མང་རྒྱ་མཚོ་ཆེ། 
བསྲུངས་པའི་སྙིང་པོ་དབང་དང་རིམ་གཉིས་ལམ། ། 
སྐལ་ལྡན་འགྲོ་ལ་བརྩེ་བས་ལེགས་སྦྱིན་པས། ། 
འགྲོ་ཀུན་ཡིད་ཀྱི་ཡོལ་གོ་བདུད་རྩིས་གཏམས 


དེ་ཚེ་ལྷ་རྣམས་བདག་ཅག་བཏང་སྟོམས་སུ། ། 
སྡོད་མི་རིགས་ཞེས་མགོན་ཁྱོད་སྟེང་ཕྱོགས་སུ་ 
ཉི་ཟླ་གཟའ་སྐར་རྒྱན་གྱིས་ཆེར་སྤྲས་པའི། ། 


རབ་ཡངས་ནམ་མཁའ་གདུགས་སུ་ཕུབ་པར་ངེས། ། 





སྨྲ་བའི་སེང་ཁྱོད་ཐུབ་བསྟན་གངས་རི་ནས། ། 
གསང་སྔགས་ཆོས་སྒྲ་ཚུལ་བཞིན་བསྒྲགས་པའི་ཚེ། ། 
སྔགས་ནག་བསམ་ངན་གདུག་ཅན་ཝ་སྐྱེས་ཚོགས། ། 

སྐྲག་ནས་ནགས་ཀླུང་རི་གསེབ་དག་ཏུ་ཡིབས། ། 


གསང་སྔགས་ཆོས་ཚུལ་བསིལ་ཟེར་རབ་སྤྲོས་ཀྱང་། ། 
སོ་ཐར་སྤྱོད་པའེ་ཆ་ཤས་མ་བོར་བར། ། 

སྐབས་བཞི་པ། 





མཁས་གྲུབ་འབུམ་ཕྲག་དུ་མའི་རལ་བའི་རྩེར། ། 
གང་གི་ཞབས་སེན་ཟླ་བ་འདི་རྨད་བྱུང་། ། 


ཨེ་མ་དུས་ཀྱི་མཐར་ཡང་རྒྱལ་སྲས་མཆོག ། 
སྙིང་སྟོབས་རྨད་བྱུང་འདི་འདྲ་བྱོན་པ་ནི། ། 
ལྡོངས་འདིའེ་སྐྱེ་འགྲོ་ཀུན་གྱི་ལེགས་བྱས་ཚོགས། ། 
དུས་འདིར་གཟུགས་སུ་གླུབ་ལ་སོམ་ཉི་བྲལ། ། 


ཞེས་བྱ་བ་ནི་བར་སྐབས་ཀྱི་ཚིགས་སུ་བཅད་པའོ། ། 


དེ་ལྟར་རྗེ་འདི་ཉིད་ཀྱིས་ཡུལ་ཕྱོགས་སོ་སོར་བྱོན་ནས་སྐལ་བ་དང་ལྡན་ 
པའི་གདུལ་བྱ་རྣམས་རང་རང་གི་བློ་ཚོད་དང་བསྟུན་པའི་དམ་པའི་ཆོས་ཀྱི་ཆར་ 
ཆེན་པོ་ཕབས་པའི་ཚེ། དད་ལྡན་སོ་སོའི་རང་རང་གིས་བསགས་པ་ཆུད་མི་ཟ་ 
བའི་ཕྱིར་དུ་བླ་མ་མཉེས་པའི་ཟང་ཟིང་གི་མཆོད་པར་ཕུལ་བའི་དངུལ་དང་རྟ་ 
ཟོག་རྣམས་དགེ་ཕྱོགས་གང་དུ་གཙོ་བོར་བཏང་བ་ཡིན་ཞེ་ན། བཀའ་གདམས་ 
པའི་དགེ་བའི་བཤེས་གཉེན་པོ་ཏོ་བ་ཆེན་པོའི་ཞལ་ནས། ལ་ལས་དད་ཚེས་མེ་ 
ལ་བསྲེག་ལ་ལས་དད་རྫས་མཁར་དུ་བརྩིགས། ངས་ནི་དགེ་འདུན་སོ་ཅན་ཁོ་ 
ན་མཆོད། ཅེས་གསུངས་པ་ནི། དགེ་བའི་བཤེས་གཉེན་སྤྱན་སྔ་བ་ཆེན་པོ་ཚུལ་ 
ཁྲིམས་འབར་གྱིས་ནི་དད་རྫས་རྣམས་གཅོ་བོ་དཀོན་མཆོག་གི་མཆོད་པར་ 
འབུལ་བས་ན། ཐེངས་རེར་ཡང་གསེར་སྲང་མང་བོས་སྤོས་སྦྱར་ནས་ཕུལ། ཕུ་ 
ཆུང་བ་ཆེན་པོ་གཞོན་ནུ་རྒྱལ་མཚན་ནི་དད་རྫས་རྣམས་ཀྱིས་གཙོ་བོར་སྐུ་ 
གསུང་ཐུགས་ཀྱི་རྟེན་བཞེངས་མཛད་པ་གནང་། དགེ་བཤེས་པོ་ཏོ་བ་ཆེན་པོ་ 

རིན་ཆེན་གསལ་གྱིས་ནི། དད་རྫས་ཀྱིས་གཙོ་བོར་དགེ་འདུན་གྱི་སྡེ་མཆོད་པ་ 
ཡིན་པ་ལྟར། རྗེ་ཐམས་ཅད་མཁྱེན་པ་ཙོང་ཁ་བ་ཆེན་པོས། ཁོང་གིས་ཕྱག་རྫས་ 
ཀྱིས་སྐུ་མཆེད་གསུམ་ཀའི་རྣམ་ཐར་སྐྱོངས་པ་ཡིན་གསུངས་ནས། ཕྱག་ཏུ་ 
དངོས་པོའི་རྫས་བྱུང་པ་རྣམས་ཀྱིས་དགའ་ལྡན་རྣམ་པར་རྒྱལ་བའི་གླིང་བཏབ་ 
སྟེ་སྐུ་གསུང་ཐུགས་ཀྱི་རྟེན་མང་དུ་བཞེངས་པ་དང་། ཛྡེང་ཕྱིའི་བྱམས་པ་ལ་ 
ཞིག་གསོས་མཛད་པ་སོགས་དང་། དགེ་འདུན་གྱི་སྡེ་མཆོད་པ་ནི་མཉན་ཡོད་ 
ཆོ་འཕྲུལ་ཆེན་མོའི་སྨོན་ལམ་གསར་དུ་བཙུགས་ཏེ་དགེ་འདུན་ཁྲི་ཕྲག་བརྒལ་ 
པ་ལ་བསྙེན་བཀུར་མཛད་པ་དང་། དགའ་ལྡན་རྣམ་པར་རྒྱལ་བའི་གླིང་གི་དགེ་ 
འདུན་སྟོང་ཕྲག་ཕྱེད་གསུམ་ཙམ་ལ་རྒྱུན་གྱི་བསྙེན་བཀུར་དང་། ཟན་མྐ་དྲགཞ་ 
ལྡན་སྒྲུབ་མཆོད་ཆེན་མོའི་དཀྱིལ་འཁོར་བཅུ་གསུམ་གྱི་སྐབས་བསྙེན་བཀུར་ 
མང་འགྱེད་སོགས་དང་། དཀོན་མཆོག་གི་མཆོད་པ་མཛད་པ་ནི། ཆོ་འཕྲུལ་ 
ཆེན་མོའི་སྨོན་ལམ་གྱི་སྐབས་གཅིག་པུར་ཡང་མཆོད་པའི་ཡོ་བྱད་ལ་གསེར་ 
སྲང་ཅི་ཙམ་སོང་བ་ཐུན་མོང་བའི་རྣམ་ཐར་དུ་གསལ་བ་ལྟར་དང་། དེ་མཚུངས་ 
སྒྲུབ་མཆོད་ཆེན་མོའི་སྐབས་དང་། རྫིང་ཕྱིའི་མེ་ཏོག་མཆོད་པ། གཉལ་ལོ་རོར་ 
མཆོད་པ་ཚུགས་སྐབས་དང་། དུས་རྒྱུན་ཡང་དཀོན་མཆོག་གི་མཆོད་པར་ཕྱག་ 
རྫས་བཏང་ཚུལ་བསམ་གྱིས་མི་ཁྱབ་པ་བྱུང་བ་ལྟར།རྗེ་ཤིང་བཟའ་རྡོ་རྗེ་འཆང་ 
འདི་ཉིད་ཀྱིས་ཀྱང་རྡེ་ཐམས་ཅད་མཁྱེན་པས་སྐུ་མཆེད་གསུམ་ཀའི་རྣམ་ཐར་ 
བསྐྱངས་པ་ལྟར། སྐུ་གསུང་ཐུགས་རྟེན་མང་དུ་བཞེངས་པ་དང་། དགེ་འདུན་གྱི་ 
བསྙེན་བཀུར་གཏོང་སྒོ་ལ་ཕྱག་རྫས་དཔག་མེད་བཏང་ཚུལ་དང་། དཀོན་པའི་ 
རྫས་ཀྱིས་དཀོན་མཆོག་གི་ཞིང་སར་མཆོད་པ་ཕུལ་བ་དང་། དབུལ་ཞིང་ཕོངས་ 
པའི་སེམས་ཅན་ལ་ཟང་ཟིང་གི་དངོས་པོ་ཇི་ལྟར་བཏང་ཚུལ་སོགས་རགས་ 
རིམ་ཙམ་ཞིག་བརྗོད་ན། ཐོག་མར་སྡེ་དགེ་ནས་བཀའ་བསྟན་པར་མ་ལྷན་ཅིག་ 

ཏུ་སྤྱན་དྲངས་ཏེ། དངུལ་རྡོ་ཚད་སུམ་ཅུ་ཙམ་དང་། རྟ་ཟོག་མང་བོ་འབུལ་བ་ 
གནང་། དེ་ནས་རབ་ཡིད་སྐྱེས་བདག་ཅེས་པ་ལྕགས་ལུག་ས་ག་ཟླ་བའི་ཡར་ 
ཚེས་ནས་འགོ་བརྩམས་ཏེ། ཟླ་བ་བཞི་དང་ཞག་པོ་བརྒྱད་ཙམ་གྱི་རིང་ལ་བྲིས་ 
པ་མཁས་ངེས་བདུན་ཅུ་རྩ་ལྔ་དང་། ཞུས་དག་པ་བཅུ། དོ་དམ་པ། གསེར་ 
འདུལ་བ། ཤོག་འུར་བ། གཉེར་བ་ཇ་མ་སོགས་མི་བརྒྱ་ཕྲག་བརྒལ་པས་རྒྱལ་ 
བའི་བཀའ་འགྱུར་རིན་པོ་ཆེ་མཐེང་ཤོག་ལ་གསེར་སྦྱངས་ཀྱིས་བྲིས་པ་ལ་ 
དངུལ་སྲང་ཉེས་ཁྲི་བརྒལ་པ་སོང་ཤིང་། བྲིས་ཟིན་པ་ན། གླེགས་ཤིང་ནི། རྒྱུ 
བཟང་པོ་ལ་མགོ་མཇུག་གཉིས་སུ་ལནྫའི་ཡི་གེ་བརྐོས་ཞིང་། སྟེང་འོག་མཚལ་ 
མདོག་ལ་གསེར་རིས་ཞིབ་མོའི་བརྒྱན་པ། གླེགས་ཐེག་སྟོང་སྐུད་འཐག་གྲུབ་མ་ 
འདོམས་གསུམ་རེ་ལ་དངུལ་ཆབ་སྲང་ལྷག་ལས་གྲུབ་པའི་དཀྱིལ་དུ་གསེར་གྱི་ 
རྡོ་རྗེས་སྤྲས་པ། གོས་ཆེན་བཟང་པོའི་གདོང་དར་གསུམ་བརྩེགས། རས་ཐུམ་ 
དང་གོས་ཆེན་གྱི་ཐུམ་ཟུང་རེ། དཔར་དཔོན་བློ་བཟང་ཤེས་རབ་ཀྱིས་ཞུས་ངོར་ 
མཇུག་ཏུ་སྨོན་ཚིག་རྗེ་ཉིད་ཀྱིས་ལྡགས་རྩོམ་གནང་བ་བཅས་གྲུབ་པ་ན། རབ་ 
གནས་བྱེད་པའི་ཕྱིར་དུ་རྡོ་རྗེ་སློབ་དཔོན་མཚན་ཉིད་ཐམས་ཅད་དང་ལྡན་པ་ 
ཀད་ཀོར་སྤྲལ་བའི་སྐུ་ཆོས་རྒྱ་མཚོ་ ་བ་གདན་དྲངས་ཏེ། རྗེ་དེ་ཉིད་ཀྱི་ཕྱག་ཕྱིར་ 
བྱོན་པའི་གཙང་དགོན་གྱི་རྒྱུད་པའི་བྱང་འདྲེན་སོགས་སྐད་བཟང་བ་བཅུ་ཕྲག་ 
སྐོར་དང་། རང་དགོན་གྱི་རྒྱུད་པ་ཚོགས་ཡོངས་བཅས་ནས་ཉིན་གསུམ་གྱི་རིང་ 
ལ་དཔལ་གསང་བ་འདུས་པ་འཕགས་ལུགས་ལྷ་སོ་གཉེས་ཀྱི་རས་བྲིས་དཀྱིལ་ 
འཁོར་དུ་རབ་ཏུ་གནས་པ་དགེ་ལེགས་རྒྱ་མཚོའི་ཆར་འབེབས་ཀྱི་ངག་འདོན་ 
སྟེང་ནས་ལྷ་ལ་དབང་བསྐུར་བ་དང་འབྲེལ་བའི་སྤྱན་དབྱེའི་ཆོ་ག་སྦྱོར་དངོས་ 
རྗེས་གསུམ་ཕྱག་ལེན་རྒྱས་པའི་ལུགས་ལྟར་གནང་། ཀད་ཀོར་རིན་པོ་ཆེ་ 
དཔོན་སློབ་ཚང་མར་དངུལ། རྟ་ཟོག་གོས་ཕྲུག་སོགས་རྣམ་གྲངས་རྒྱ་ཆེན་པོ་ 

ཕུལ། ཚོགས་ཆེན། དུས་འཁོར། སྨན་པ་གྲྭ་ཚང་གསུམ་གྱིས་བཀའ་འགྱུར་གྱི་ 
གསེར་ཞག་བཏོན་པས་རྒྱུད་གྲྭ་དང་བཅས་པ་ལ་མི་རེར་དྲྭ་དམར་འདོམས་ 
བརྒྱད་མ་རེ་སྐུ་འགྱེད་ལ་གནང་བར་མཛད། ། 
ཡང་དམ་པ་གང་གི་བླ་མ་རྡོ་རྗེ་འཆང་ཨ་རིག་དགེ་བཤེས་ཆེན་མོ་མྱ་ངན་ 
ལས་འདའ་ཁའི་གོང་ཙམ་དུ། རྗེ་འདི་ཉིད་འབོད་མཁན་འབྱོར་བ་བཞིན་སྒོ་མེ་ 
བར་ཝོན་དུ་བྱོན། རབ་བྱུང་བཅུ་གསུམ་པའི་རྔ་ཆེན་ཞེས་པ་ཆུ་ཁྱི་ལོའི་སྟོན་ 
འབྲིང་བོ་ནས་བླ་མ་རིན་པོ་ཆེ་སྟུང་ཚུལ་བཞེས་ནས་རེམ་གྱིས་ཇྡེ་ཞན་དུ་སོང་ 
སྐབས་ཞལ་ཆེམས་ཀྱི་ཚུལ་དུ་རྗེ་འདི་ཉིེད་ལ་བཀའ་གནང་བ་ནི། ཁྱེད་ཀྱིས་ཁོ་ 
བོའི་དགོངས་རྫོགས་བསྒྲུབ་སྙམ་ན། ལྷ་ས་ནས་ཇྡོ་བོའི་སྣང་བརྙན་ཕྲ་རྒྱན་སྣ་ 
ཚོགས་ཀྱིས་བྱུགས་པ་ཇྡོ་བོ་ཤཱཀྱ་མུ་ནེའི་སྐུ་ཚད་ལས་ཅུང་ཟད་ཆེ་བ་ཞིག་ 
བཞེངས་ནས་སྤྱན་འདྲེན་ཐུབ་ན་དེས་ཆོག དེ་ལ་དངུལ་རྐྱང་རྡོ་ཚད་བདུན་ཅུ་ 
ངེས་པར་འབུལ་དགོས། དེ་ལས་གཞན་གྲྭ་ས་སོ་སོ་ལ་མང་འགྱེད་གཏོང་བ་ 
སོགས་ཀྱི་ཡོ་ལང་ཆེན་ཕོ་བྱེད་མི་དགོས། ཁྱོད་རང་གིས་བསྟན་པའི་བྱ་བ་འདི་ 
དང་འདི་ལྟ་བུ་གྱིས། ངའི་ཕུང་བོ་འདེ་ཙོག་ཙོག་བྱས་ནས་མ་འཇོག་གསོན་པའི་ 
ཚེ་གང་བོ་ལ་འཇིག་རྟེན་ཆོས་བརྒྱད་བྱས་པའི་མི་ཆོག ཤི་ཚེ་རོ་ལ་ཡང་འཛིག་ 
རྟེན་ཆོས་བརྒྱད་བྱེད་བཅུག་ནས་ཅི་བྱེད་ཅེས་གསུངས་པ་ན། །རྗེ་འདིས་ཕྱག་ 
གཉིས་ཐལ་མོ་སྦྱར་ཏེ་ཞུས་པ་ལགས། སྐུ་རིན་པོ་ཆེ་ད་དུང་ངེད་མགོན་མེད་ 
རྣམས་ཀྱི་མགོན་དུ་རེ་ཞིག་བཞུགས་པ་ཞིག་ཐུགས་རྗེས་གཟེགས་པར་ཞུ། 
གལ་སྲིད་ཞིང་ཁམས་གཞན་དུ་དགོངས་པ་གཏད་ཟིན་པས་ཐབས་མེད་ན། 
སྤྲལ་སྐུ་གསལ་དྭངས་ཤིག་སྱུར་དུ་འབྱོན་པར་མཁྱེན་མཁྱེན་ཞུས་པ་ན། མན་ 
དུ། ང་ལ་སྤྲུལ་སྐུ་མེད། ང་བན་རྒན་ལྷ་ཡུལ་ཞིག་ནས་སྐྱེ་ཨེ་ཐུབ་སྙམ་ནས་དེ་ 
ལུགས་ཀྱི་དཀོན་མཆོག་ལ་སྐྱབས་འཇུག་ཞུ་གིན་ཡོད། ཅེས་ངས་དུས་རྒྱུན་ 

སྐབས་བཞི་པ། 
བཤད་ཀི་ཡོད་པ་དེ་ཡིན། སྤྲལ་སྐུ་ཞེས་པ་མང་བོ་ཞིག་ཡོང་གིན་འདུག་པ་ཡག་ 
པོ་མ་རེད་གསུངས། ཡང་བསྐྱར་ཞུས་པ། ལགས། དེ་ལྟར་མི་གསུངས་པར་ 
མཁྱེན་མཁྱེན། ཉིད་གཤེགས་ནས་ལོ་གཅིག་ཙམ་ལོན་པ་ན། ང་ཨ་རིག་དགེ་ 
བཤེས་ཆེན་མོའི་སྤྲལ་སྐུ་ཡིན་ཟེར་མཁན་གྱི་བྱིས་པ་མང་བོ་སླེབས་ཡོང་། དེ་ 
དུས་ངེད་ཚོས་བླ་མས་བཀའ་འདི་འདྲ་གནང་ཡོད་བྱས་ནས་མ་བླུས་པར་ 
བསྐྱུར་བཞག་ན་མི་ཁ་ཕོག་ཡོང་། བླུ་དགོས་ཚེ་རྟགས་མཚན་ཁྱད་པར་ཅན་ 
ཞིག་མ་རྟེད་ན་ནོར་ཉེན་ཆེ་ཞིང་། ནོར་ན་བསྟན་འགྲོ་ལ་ཕན་མི་ཐོགས་པས་ 
རྟགས་འཁྲུལ་མེད་ཅན་གྱི་སྤྲུལ་སྐུ་ཞིག་ཕེབས་རོགས་མཁྱེན་མཁྱེན་ཞུས་པ་ན། 
ཞལ་ནས། འོ་ངའི་སྦྲལ་སྐུ་ཡིན་པའི་རྟགས་ཡང་དག་ཞིག་དགོས་ན་དེ་ང་ལ་ 
བཤད་རྒྱུ་ཡོད། ངེད་རང་གི་བློ་ན་རྗེའི་ལམ་རིམ་ཆེན་མོ་དང་སྔགས་རིམ་ཆེན་ 
མོ་གཉིས་བྱང་བོར་སྐྱོར་རྒྱུ་ཡོད། དེ་བླླབ་མ་དགོས་པར་ཤེས་མཁན་གྱི་བྱིས་ 
པ་ཅིག་བྱུང་ན་ངའི་སྤྲལ་སྐུ་ཡིན་བྱས་ཆོག དེར་མ་ཟད། རྒྱན་གྱི་དར་ཊིཀ་རྣམ་ 
བཤད་སྙིང་བོའི་རྒྱན། མཛོད་ཀྱི་དགེ་ཊཱིཀ་ཐར་ལམ་གསལ་བྱེད། རྡེའི་རྩ་འཇུག་ 
གི་ཊླིཀ་ཆེན་མོ་གཉིས་སོགས་ཀྱང་བློ་ན་ཡོད། དེ་མ་བསླབ་པར་འདོན་རྒྱུ་ཡོད་ 
ན་ངའི་སྦྲལ་སྐུ་ཡིན་པའི་རྟགས་ཡིན་ཞེས་པ་ཙམ་ལས་མ་གསུངས། དེ་ནས་ 
སྙུང་གཞི་ཇེ་ཞན་དུ་སོང་སྟེ་ཆུ་ཕག་ལོའི་ཧོར་ཟླ་དགུ་བའི་ཚེས་གཉེས་ཀྱི་ཉི་ 
མྱུར་སྤྲེལ་ཐོག་དུས་སུ་ཐུགས་འོད་གསལ་ཆོས་ཀྱི་དབྱིངས་སུ་ཐིམ་ཚུལ་བསྟན་ 
པའི་ཚེ། རང་གིས་གང་ནུས་ཀྱི་སྐུ་གདུང་རིན་པོ་ཆེའི་བྱ་བ་རྣམས་གྲུབ་པར་ 
བགྱིས་གསུངས། ཇོ་སྐུ་བཞེངས་རྒྱུར་ལྕང་སྐྱ་རིན་པོ་ཆེར་སྙན་དངགས་ཀྱི་ལམ་ 
ནས་ཞུ་ཤོག་ཕུལ་ནས་འགོ་འདྲེན་བཅོལ་ཏེ་དངུལ་སྲང་སྟོང་ཕྲག་བཞི་དང་ལྔ་ 
བརྒྱ་ཕུལ་བ་བཞིན། གསེར་ཟངས་ལས་གྲུབ་པའི་ཇོ་སྐུ་ཁྱད་འཕགས་ཤིག་སྐུ་ 
ཚད་ཡང་བཀའ་ཆེམས་གནང་བའི་ཚོད་ལྟར་བཞེངས་ཏེ་གདན་དྲངས་པ་ད་ལྟ་ 

ཤིང་བཟའ་རྡོ་རྗེ ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 





པར་ཁང་ངོ་མཚར་དགེ་ལེགས་རྒྱ་མཚོ་གཡས་སུ་འཁྱིལ་བའི་ཕོ་བྲང་ཆེན་མོའི་ 
རྟེན་གཙོར་བཞུགས་སུ་གསོལ་བ་ཡིན་ནོ། །ལོ་རེ་བཞིན་དགུ་བའི་ཚེས་གཉིས་ 
ནམ་ཡོང་ཉིན་དགེ་འདུན་གྱི་སྡེར་ཉིན་འཁྱོངས་ཇ་ཐུག་དང་། རྟེན་དྲུང་དུ་དངོས་ 
བཤམས་ཡིད་སྤྲུལ་གྱི་མཆོད་པ་རྒྱ་ཆེན་པོ་ཕུལ་ཏེ་བླ་མ་ཐུགས་དགོངས་ 
རྫོགས་པའི་ཐུགས་སྨོན་གནང་ཞིང་། མཚན་མོ་གླིང་མེ་སྦར་བ་སོགས་བླ་མའིེ་ 
དུས་མཆོད་ཀྱང་མ་ཆག་པར་མཛད་དོ། ། 
ཡང་ཁམས་གསུམ་ཆོས་ཀྱི་རྒྱལ་པོ་ཙོ་ང་ཁ་ཆེན་པོའི་ཐུགས་བཞེད་ཡོངས་ 
སུ་རྫོགས་པའི་ཕྱིར་དང་། བླ་མ་རྡོ་རྗེ་འཆང་ཆེན་པོ་སོགས་རང་གིས་དངོས་སུ་ 
ཆོས་འབྲེལ་ཐོབ་པའི་བླ་མ་རྣམས་ཀྱི་ཐུགས་ཀྱི་དགོངས་པ་ཡོངས་སུ་རྫོགས་ 
པའི་ཆེད་དུ་དམིགས་ཏེ། རབ་བྱུང་བཅུ་གསུམ་པའི་མཐའི་ཟད་པ་མེ་སྟག་ལོ་ 
ནས་བརྩམས་ཏེ་ལོ་རེ་བཞིན། ནག་པ་ཟླ་བའི་ཚེས་འགོ་ནས་ས་ཆོག་དང་ཐིག་ 
ཆོག་རང་རང་གི་གཞུང་བཞིན་སྔོན་དུ་བཏང་སྟེ། དཔལ་དུས་ཀྱི་འཁོར་ལོའི་སྐུ་ 
གསུང་ཐུགས་ཡོངས་རྫོགས་ཀྱི་དཀྱིལ་འཁོར་དང་། བདེ་གསང་འཇིགས་ 
གསུམ། ཕྱག་རྡོར་འཁོར་ཆེན། ཀྱི་རྡོར། བཀའ་གདམས་ཐིག་ལེ་བཅུ་དྲུག རྡོར་ 
དབྱིངས། ཀུན་རིག རྣམ་སྣང་མངོན་བྱང་། གདུགས་དཀར་ལྷ་མང་། ཚེ་དཔག་ 
མེད་ལྷ་དགུ། རྟ་མགྲིན་ཡང་གསང་བཅས་ཀྱི་དཀྱིལ་འཁོར་བཅུ་གསུམ་གྱི་རྡུལ་ 
ཚོན་བྲིས་ཏེ་ཡང་གསང་མ་གཏོགས་པའི་གཞན་བཅུ་གཉིས་ལ་སྒྲུབ་མཆོད་དང་ 
འབྲེལ་བའི་བདག་འཇུག་ལེན་པ་ཚེས་བརྒྱད་ནས་བཅུ་བཞིའི་བར་ཞག་བདུན་ 
སྦྲེལ་དང་། བཅོ་ལྔ་ལ་སོ་སོའི་ཁ་སྐོང་གི་སྦྱིན་སྲེག་བཅས་སྒྲུབ་པར་མཛད། 
ཡང་གསང་ལ་སྒྲུབ་མཆོད་དང་འབྲེལ་བའི་བསྐང་བསྐུལ། གཏོར་ཟློག་དབང་གི་ 
སྦྱིན་སྲེག་དང་བཅས་སྒྲུབ་སྲོལ་དང་། ཡང་དགུ་བའེ་ནང་དུ་རས་བྲིས་ལ་བརྟེན་ 
ནས་སྦྱིན་སྲེག་མེད་པ་མ་གཏོགས་སྒྲུབ་མཆོད་བདག་འཇུག་གཏོར་ཟློག་སྔར་ 

སྐབས་བཞ་པ། 
ཇི་ལྟ་བ་བཞིན་ཞག་བདུན་སྦྲེལ་བར་སྒྲུབ་སྲོལ། ཇི་སྲིད་ནམ་གནས་བར་ཆག་ 
མེད་མཛད་རྒྱུའི་སྔོན་མེད་པའི་སྲོལ་ཆེན་པོ་འཛུགས་པར་གནང་། 
ཡང་བསྟན་པ་སྤྱི་རིམ་ལ་དགོངས་ནས་ལོ་མཇུག་སྐུ་རིམ་ཞག་བདུན་ཕྲག་ 
གཅིག་གི་རིང་ལ་ལྕགས་མཁར་ཟུར་བཅུ་དྲུག་པ། མགོན་པོའི་གཏོར་ཆེན། 
གདུགས་དཀར་ཟློག་ཆེན། ཡང་གསང་གི་གཏོར་ཟློག ཤེར་སྙིང་འབུམ་ཐེར། 
བཀའ་འགྱུར་དག་ཚར་སོགས་གྲུ་ཚང་སོ་སོར་ལེ་བགོས་ཀྱིས་ལོ་ལྟར་ཆག་ 
མེད་བཙུགས། གོང་དུ་བརྗོད་པའི་སྟོན་དཔྱིད་ཀྱི་སྒྲུབ་མཆོད་རྣམས་དང་དགུ་ 
གཏོར་སོགས་ཀྱི་གཏོང་ཐབས་ཀྱང་སྦྱོར་འཇགས་མཛད། རྒྱུད་པའི་ཆོས་གྲུར་ 
གསང་འདུས་རྩ་རྒྱུད་ལེའུ་བཅུ་བདུན་པ་རྫོགས་ཀྱི་བར་དང་། དུས་འཁོར་ཆོས་ 
གྲར་བསྡུས་རྒྱུད་ལེའུ་དང་པོ་ཡོངས་རྫོགས་དང་། སྤྱོད་འཇུག་ཆེན་མོ། འཇམ་ 
དཔལ་མཚན་བརྗོད་སོགས་བཙུགས། སྨན་པ་གྲྭ་ཚང་ལ་མདོ་སྡུད་པ། སྨན་གྱི་ 
རྩ་རྒྱུད་དང་བཤད་རྒྱུད་བཙུགས་པ་སོགས་བསྟན་པའི་ཞབས་འདེགས་ལ་ཆེར་ 
དགོངས་ཀྱི་དགོན་པའི་འཛིནན་སྐྱོང་ལ་འབད་བརོན་ཆེན་པོ་གནང་། རྡོར་ 
དབྱིངས་ཀྱི་ཆོ་ག་འདུལ་འཛིན་རིན་པོ་ཆེས་མཛད་པ་དེ་ཚོགས་འདོན་བྱེད་རྒྱུར་ 
བདེ་ཁྱད་དུ་ངག་འདོན་གྱི་ཆོ་ག་ནག་འགྲོས་སུ་བཀོད་པ་ཞིག་གལ་ཆེ་བར་ 
དགོངས་ནས་ཁིི་ཆེན་ངག་དབང་སྙན་གྲགས་རིན་པོ་ཆེར་འཕྲིན་ཡིག་གི་ལམ་ 
ནས་རྩོམ་སྐུལ་ཞུས་ཀྱང་། ཁོང་རྒྱལ་བའི་ཡོངས་འཛིན་གནང་ཡོད་ཐོག་ཡིན་པ་ 
དང་། དགའ་ལྡན་ཁྲི་བའི་ལས་ཁུར་སོགས་ཀྱིས་མི་ལྕོགས་པས་ཉིད་རང་ནས་ 
རྩོམ་པ་གནང་ན་ལེགས། ཞེས་བཀའ་ཕེབས་པ་ལྟར་རྡོར་དབྱིངས་ཀྱི་ཆོ་ག་ 
སློབ་དཔོན་ཀུན་དགའ་སྙིང་བོའི་ལུགས་ལྟར་འདོན་ཚུལ་གྱི་སྡོམ་གྱི་ས་བཅད་ 
ཅིག་ལྗགས་རྩོམ་མཛད་ནས་དེའི་སྟེང་ནས་དཀྱིལ་འཁོར་སྒྲུབ་མཆོད་ཚུགས་པ་ 
ད་ལྟ་སྨན་པ་གྲྭ་ཚང་གིས་ཕྱག་ལེན་ཇི་བཞིན་དུ་སྐྱོང་བཞིན་པའོ། ། 

ཤིང་བཟའ་རྡོ་རྗེ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 
ཡང་སྐབས་ཤིག་གི་ཚེ་ཆོས་སྡེ་ཆེན་པོའི་ཉེ་སྐོར་བ་གྲྭ་རྒྱུན་དང་སྦྱིན་བདག་ 
གི་གཙོ་བོ། དགོན་པའི་དཔོན་སློབ་ལྟོས་བཅས་ལ་བསམ་པ་དྲང་ཞིང་བྱས་པ་ 
ཆེ་བ། གུ་ཤྲི་བསྟན་འཛིན་ཆོས་ཀྱི་རྒྱལ་པོའི་གདུང་བརྒྱུད་འཁྲུལ་མེད་ལས་ 
སོན་པས་རིགས་རུས་ཕུན་སུམ་ཚོགས་པ་པོ་རྩལ་སྣ་དགུ་དང་ཕོ་རྩེད་སྣ་དགུ་ 
སོགས་ཡ་རབས་ཀྱི་ཡོན་ཏན་ཀུན་ཚང་བ། མཚོ་སྔོན་ཇ་སག་མགོན་པོ་རྡོ་རྗེ་ 
གོང་མ་ཆེན་པོར་མཇལ་ཞུར་ཕེབས་སྐབས་དམ་པ་གང་གིས་ནང་ལུགས་ཀྱིས་ 
ལྗགས་བཀོད་ཞིབ་ཏུ་མཛད་པ་བཞིན། ནམ་མཁའ་ཧོ་ཐོག་ཐུ་བརྒྱུད་ནས་ཞུས་ 
པར། གོང་ནས་སྐད་བཞི་ཤན་སྦྱར་གྱི་ཙེ་པེན་དུ་མཚན་ལེགས་གླིང་ཞེས་དགོན་ 
པར་མིང་བསྩལ། ཞུ་རྟེན་དུ་ཙུ་ང་ཝན་དང་། ཟི་ལིང་གཉིས་གའི་ཝཱ་མུན་དུ་ 
དངུལ་སྲང་དྲུག་བརྒྱ་ཙམ་སོང་ཞིང་། འདི་ཡང་བླ་མ་རྡོ་རྗེ་འཆང་ཆེན་པོ་དེ་ཉིད་ 
ཀྱིས་མཛད་པ་ཐ་མ་སྟོན་པ་ལ་ཉེ་སྐབས། དགོན་པ་འདིར་ཙེ་པེན་ཞིག་ཞུ་ཐུབ་ 
ན་བསམ་སྟེ་གསུངས་པ་དེའི་ཐུགས་དགོངས་བསྐང་བའི་ཕྱིར་ཁོ་ན་ཡིན་ 
གསངས།། 
ཡང་བླ་མ་རྡོ་རྗེ་འཆང་དགེ་བཤེས་ཆེན་མོའི་ཡང་སྲིད་ཚ་གན་ནོ་མིན་ཧན་ 
གྱི་སྐུ་མཆེད་དུ་ལྷ་དང་བླ་མའི་ལུང་གིས་ཐག་ཆོད་པ་དང་། དེ་དང་ལྷན་ཅིག་སྐུ་ 
མཆེད་གཞོན་པ་ཨ་རིག་རི་ཁྲོད་པའི་སྤྲུལ་སྐུ་དང་བཅས་པ་སྤྲུལ་སྐུ་སྐུ་མཆེད་ 
གཉིས་ཀ་དམ་པ་ཉིད་ནས་སྤྱན་དྲངས་ཏེ་རབ་ཡིད་ས་འབྲུག་ལོ་ཁྲི་འདོན་མཛད་ 
ནས་དངོས་འབུལ་སྟོན་མོ་ཤིན་ཏུ་གཟབ་པའི་དགའ་སྟོན་རྒྱ་ཆེར་གནང་། སྤྲལ་ 
སྐུ་ཆེ་ཆུང་གཉེས་ཀྱི་མཚན་གསོལ་རྒྱུར། ༧ སྐྱབས་མགོན་པཌ་ཆེན་རིན་བོ་ 
ཆེར་དངོས་འབུལ་རྒྱ་ཆེན་པོ་བཅས་ཞུས་པས། སྤྲལ་སྐུ་ཆེ་བར་མཚན་བློ་ 





བཟང་བསྟན་འཛིན་ཆོས་འཕེལ་དང་། སྤྲལ་སྐུ་ཆུང་བར་མཚན་བསྟན་པ་རྒྱལ་ 
མཚན་ཆོས་འཕེལ་ཞེས་འདོགས་པར་གནང་། དེ་ནས་བཟུང་སྟེ་རྣམ་པ་གཉིས་ 

སྐབས་བཞི་པ། 
ཀ་ལུགས་གཉིས་ཀྱི་སྒོ་ནས་སྤྱན་གྱི་འབྲས་བུ་བཞིན་དུ་བསྐྱངས་པར་མཛད་ 
ཅིང་རང་དགོན་དུ་ཚོགས་དང་ཆོས་གྲར་བཅུག་ནས་རྩོད་པ་སློབ་གཉེར་ལ་རྟིང་ 
བསྐུལ་ནན་ཏན་གནང་། རྩོད་པ་མ་ཆག་པའི་ངང་ནས་གཞུང་ཆེན་མོ་འགའ་ 
ཞིག་བློར་འཛིན་ཏུ་བཅུག དབང་དང་རྗེས་གནང་སོགས་ཀྱིས་སྣོད་རུང་དུ་ 
མཛད་དེ་གསང་སྔགས་ཀྱི་ལྷ་དུ་མའི་བསྙེན་སྒྲུབ་བྱེད་དུ་བཅུག་ནས་སྤྲུལ་སྐུ་ཆེ་ 
བ་གྲྭ་སར་སློབ་གཉེར་ལ་བཏང་སྐབས། རྒྱལ་བ་ཡབ་སྲས་ཕུར་བུ་ལྕོག་སྤྱལ་ 
པའི་སྐུ། ཁྲི་ཆེན་ངག་དབང་སྙན་གྲགས་རིན་པོ་ཆེ་སོགས་བླ་མ་རྣམས་ལ་ 
འབུལ་བ་དང་མཚམས་ཞུས་ཡི་གེ་གདན་ས་ཆེན་པོ་གསུམ་སོགས་དགེ་འདུན་ 
གྱི་སྡེ་རྣམས་ལ་བསྙེན་བཀུར་མང་འགྱེད་གཏོང་རྒྱུར་ཨ་རིག་གཟུང་རུའི་མཁན་ 
པོ་མཚན་འཇམ་དབངས་དཀོན་མཆོག་བསྟན་འཛིན་སྐུ་འཁོར་དང་། ཕྱག་ 
མཛོད་གསུང་རབ་ངོ་གཡོག་བཅས་ཆེད་མངགས་གནང་བཞིན་ལྷ་སར་འབྱོར་ 
ནས། འབྲས་སྤུངས་ཚོགས་ཆེན་ལ་དངུལ་ཞོ་བ་རེས་འགྱེད། དགའ་ལྡན་ 
ཚོགས་ཆེན་ལ་དངུལ་ཊཾ་རེ། སེ་རའི་ཚོགས་ཆེན་ལ་དངུལ་ཊཾ་རེ། བྱེས་པ་གྲྭ་ 
ཚང་ལ་དངུལ་ཞོ་གསུམ་རེ། བྱ་བྲལ་ཁམས་ཚན་ལ་དངུལ་ཞོ་གསུམ་དང་ཚེ་ 
བཏགས་ལྷ་གསུམ་མ་རེ། རྒྱུད་སྟོད་སྨད་ལ་དངུལ་ཊ ་ཀ་རེ་དང་ཚེ་བཏགས་ལྷ་ 
གསུམ་མ་རེ། ལྷ་སའི་སྨོན་ལམ་ལ་ཇ་ཐུག་གཉིས་དང་དངུལ་ཊཾ་རེས་འགྱེད། 
སྤྲལ་སྐུའེ་གཞི་འཛིན་ལ་དངུལ་རྡོ་ཚད་ཉི་ཤུ། གཟུང་རུའི་མཁན་པོ་ཆོས་མཛད་ 
གྲལ་འདོན་ལ་སེར་བྱེས་གྲྭ་ཚང་ལ་སྐར་ལྔ་རེའི་འགྱེད་སོགས་ཀྱིས་གཏོང་སྒོ་ 
བཏང་བར་མཛད། ། 
རབ་ཡིད་རབ་མྱོས་ཞེས་པ་ལྕགས་རྟ་ལོར་སྟོང་སྐོར་དགོན་པས་གདན་ 
དྲངས། དེར་རྣམ་སྣང་མངོན་བྱང། གདུགས་དཀར་ལྷ་མང་། བཅུ་གཅིག་ཞལ་ 
སོགས་ལོ་སྔ་ཕྱིར་དབང་ལུང་རྗེས་གནང་སོགས་མང་དུ་གནང་། ཨ་སྐྱ་ཐུ་ཟེར་ 

ཤིང་བཟའ་རྡོ་རྗེ ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 





བའི་དགོན་པར་ལམ་རིམ་ཆེན་མོའི་བཤད་ལུང་རྒྱས་པ་ཟླ་ཆོས་ཁོངས་སུ་ 
ཚོགས་འཁོར་བཅས་གྲུབ་པར་གནང་། 
རབ་ཡིད་དཔལ་གདོང་ཞེས་པ་ཆུ་བྱ་ལོར། སྐུ་འབུམ་བྱམས་པ་གླིང་གི་ 
ལས་སྣེ་ཚོ་དྲུག་རྒན་པ་ཞིབ་ཏུ་སྟོང་སྐོར་དགོན་པར་ཕེབས་ཏེ། དམ་པ་ཉིད་སྐུ་ 
འབུམ་གྱི་ཁྲི་ལ་ཕེབས་དགོས་ཞེས་ནན་ཆེན་པོར་ཞུས་པ་བཞིན་ཞལ་གྱིས་ 
བཞེས་ནས་ཁྲི་འདོན་སོགས་མཛད། དེ་དུས་ཕྱོགས་དེར་ལོ་ཉེས་མང་བོ་བསྟུང་ 
པའི་རྐྱེན་གྱིས་བཟའ་མ་ཚོང་འདུས་ཤིན་ཏུ་དཀོན་པ་དང་། སྐུ་འབུམ་དུ་ཡང་ 
གཏོང་སྒོ་ཇ་ཚུལ་སྔར་ཡོད་ཕལ་ཆེར་ཉམས་པའི་སྐབས་སུ་ཐུག་ཀྱང་། དམ་པ་ 
ཉིད་ཆོས་ཀྱི་ཁྲི་ལ་ཞབས་ཟུང་མངོན་པར་བཀོད་པ་ནས་བཟུང་། ཕྱོགས་དེར་ལོ་ 
ཕྱུགས་ལེགས་ཤིང་དུས་བཟང་ཚུགས་པས། ཐམས་ཅད་ཡིད་དགའ་ཞིང་རངས་ 
པས་བསྔགས་བརྗོད་བསམ་གྱིས་མི་ཁྱབ་པ་བྱུང་སྟེ། ཕྱོགས་དེའེ་བསྟན་འགྲོའི་ 
བདེ་སྐྱིད་དྲག་ཏུ་ཕྱུར་བ་བྱུང་ཡང་། དམ་པ་ཉིད་ནང་དུ་ས་ལམ་གྱི་བགྲོད་པ་མ་ 
ལུས་པར་མཐར་ཕྱིན་པ་ཡིན་ཡང་། བཀའ་གདམས་རྣམ་ཐར་གཙང་མ་བདག་ 
གིར་མཛད་ནས་ཁེངས་པ་སོགས་ཀྱི་ཆ་ཕྲ་མོ་ཙམ་ཡང་ཁྲག་ངན་བཞིན་དུ་ཕྱུང་ 
ནས་དམན་ཆ་ཁོ་ན་བཟུང་བ་ཡིན་ཏེ། ཉིད་ཀྱི་གསུང་ལས་ཐམས་ཅད་ཡིད་ 
དགའ་ཞིང་རངས་པའི་བསྔགས་བརྗོད་བྱེད་པ་བྱུང་ཡང་། ལྟས་དབང་སྟབས་ 
འགྲིག་ཙམ་ལས་ཁོ་བོའི་བྱིན་མཐུ་ག་ལ་ཡིན་ཞེས་གསུངས། ། 
ཆོས་སྡེ་དེར་ཁྲི་ཆེན་ཟུར་པ་མགོན་ཀྱུ་ཚང་གིས་ཞུས་ངོར། ཚོགས་པ་ཉིས་ 
སྟོང་བརྒལ་བར་བརྒྱད་སྟོང་བའེ་གཟབ་བཤད་ཞག་ཉི་ཤུ་ཙམ་ལ་ཆོས་ཐུན་ 
ཤིན་ཏུ་རིང་བོ་གཉེས་རེ་སེམས་བསྐྱེད་མཆོད་པ་སོགས་ཡོངས་འཛིན་པཉྩི་ཏ་ 
ཡེ་ཤེས་རྒྱལ་མཚན་གྱི་ཕྱག་ལེན་ནང་བཞིན་གཟབ་རྒྱས་མཛད། གསེར་ཏོག་ 
སྤྲལ་བའེ་སྐུས་ཞུས་ངོར། འགྲེལ་བ་བཞི་སྦྲགས་ཀྱི་བཤད་ལུང་ཤིན་ཏུ་རྒྱས་པ་ 

སྐབས་བཞི་པ། 





བླ་མ་རྒྱུན་མཆོད་ཚོགས་འཁོར་བརྟན་བཞུགས་འགྲེལ་དབང་སོགས་དཔལ་ 
ལྡན་སྨད་རྒྱུད་གྲྭ་ཚང་གི་ཕྱག་ལེན་བཞིན་མཛད། གཞན་ཡང་རྒྱུད་པ་ཚོགས་ 
ཡོངས་སོགས་ནས་ཞུས་ངོར། བདེ་གསང་འཇིགས་གསུམ། བཀའ་གདམས་ 
ཐིག་ལེ་བཅུ་དྲུག བདེ་མཆོག་དྲིལ་བུ་པ། རྣམ་སྣང་མངོན་བྱང་སོགས་ཀྱི་ 
དབང་། བླ་མ་མཆོད་པ། བློ་སྦྱོང་དོན་བདུན་མ། ལམ་གཙོ། དགའ་ལྡན་ཕྱག་རྒྱ་ 
ཆེན་པོ། འཇིགས་བྱེད་རིམ་གཉིས་ཀྱི་ཁྲིད་སོགས་བཀའ་ཆོས་མང་དུ་གནང་། 
སྐུ་འབུམ་གྱི་གཏོང་སྒོ་གང་ཡོད་ཡར་རྒྱས་སུ་བཏང་ནས། ལོ་མཇུག་བསྐང་ 
གསོ་ཆེན་མོ་སོགས་སྔར་སྲོལ་ཉམས་པ་རྣམས་དག་པར་བཙུགས། ༧ སྐྱབས་ 
མགོན་པཌ་ཆེན་རིན་པོ་ཆེ་རྒྱ་ནག་ལ་ཆིབས་བསྒྱུར་སྐབས་ཀྱི་བཞུགས་ཡུལ་དུ་ 
གོང་མ་ཆེན་པོའི་མཛོད་ནས་བཞེངས་པའི་ཕོ་བྲང་ཆེན་པོ་ལིང་དཔའ་ཀུང་ 
ཞུགས་ཀྱི་རྐྱེན་ལམ་དུ་ཤོར་ནས་ལོ་མང་པོ་སོང་ཡང་ཞིག་གསོ་མ་ཐུབ་པ། 
དམ་པ་ཉིད་ནས་བཀོད་པ་ཞལ་འདེབས་ཀྱི་ཐུགས་ཁུར་བཞེས་ནས་བཟོ་བཀོད་ 
མཛེས་པའི་ཁྱད་ཐོན་གསར་བསྒྲུན་མཛད། ཨ་ཀཱ་ཧོ་ཐོག་ཐུ་ནོ་མིན་ཧན་རིན་པོ་ 
ཆེ་ནས་ལྷ་ཁང་ཆེན་མོ་གསར་བཞེངས་མཛད་རྒྱུ་ཐུགས་ཐག་ཆོད་འདུག་ཀྱང་། 
འདུ་ཁང་ཆེན་མོ་ཞིག་སྐྱོན་ཤིན་ཏུ་ཆེ་བས་ད་ལམ་ཅིས་ཀྱང་གསར་བཞེངས་མ་ 
ཟུབ་ན་སླར་ཐོག་ཏུ་ཁེལ་དཀའ་ལུགས་ནན་ཏན་ཨུ་ཚུགས་ཀྱི་ཞུས་དོན་ལམ་དུ་ 
སོང་སྟེ། ཨ་ཀྱུ་དབོན་ཆུང་ཆོས་རྗེས་ནས་ཁུར་ལེན་ཆེན་པོ་མཛད་ནས་བཞེངས་ 
པར། དམ་པ་འདེས་ཀྱང་ལྗགས་བཀོད་ཞལ་འདེབས་དགེ་འདུན་མང་མས་ས་ 
ལས་ཧུར་སྐྱེད་དགོས་ཚུལ་གྱི་ཚོགས་གཏམ་ཞེབ་ཏུ་བཏང་བ་སོགས་ལུགས་ 
གཉིས་ཀྱི་སྒོ་ནས་འཛིན་སྐྱོང་ཐམས་ཅད་ཀྱིས་ཐུགས་རབ་ཏུ་ཁེངས་པར་ 
མཛད། 


ལོ་ངོ་མཐོང་བཞི་སོཿ ང་བས་མེ་བྱི་ལོར་རྒྱལ་བའི་བཀའ་འགྱུར་རིན་པོ་ཆེའི་ 





109 


ཤིང་བཟའ་རྡོ་རྗེ ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 


པར་གྱི་ལས་གྲྭ་ཚུགས་ནས་ཡོད་སྟབས་དགོངས་ཁྲོལ་མི་ཞུ་ཐུ་མེད་བྱུང་བས། 
ཆེ་ཤོས་སྦྲལ་པའི་སྐུ་ཁྲི་འདོན་མཛད་དེ། ལྷ་ཁང་འདུ་ཁང་མྱུར་དུ་འགྲུབ་དགོས་ 
ཀྱི་ལྡགས་བཀོད་མཛད་ནས་རང་དགོན་དུ་ཕྱགས་ཕེབས། མེ་བླང་ལོའི་སྟོན་ཁ་ 
ལྷ་ཁང་འདུ་ཁང་གཉིས་ཀ་གྲུབ་ནས། རབ་གནས་ལ་ཕེབས་དགོས་ཚུལ་གསོལ་ 
བཏབ་བཞིན་ཆིབས་བསྒྱུར་བཀའ་དྲིན་བསྐྱངས་ནས། རྡོ་རྗེ་འཇིགས་བྱེད་ལ་ 
བརྟེན་པའི་རབ་གནས་དགེ་ལེགས་རྒྱ་མཚོའི་ཆར་འབེབས། ལྷ་ལ་དབང་ 
བསྐུར་སོགས་ཕྱག་ལེན་རྒྱས་པའི་ལུགས་བཞིན་ཉིན་གསུམ་གྱི་རིང་སྒྲུབ་པར་ 
མཛད། སླར་ཁྲི་འཛིན་ལས་ཐོག་པ་ཆེ་ཤོས་སྤྲལ་སྐུ་རིན་པོ་ཆེ་ནས་དབུ་མཛད་ 
དགེ་འདུན་མང་མས་གསོལ་བཏབ་བཞིན། དཔལ་དུས་ཀྱི་འཁོར་ལོའི་སྐུ་གསུང་ 
ཐུགས་ཡོངས་སུ་རྫོགས་པའི་དཀྱིལ་འཁོར་རྡུལ་ཚོན་བྲི་སྒྲུབ་མཛད་དེ། བྱོགས་ 
འདུས་དང་བཅས་ཚོགས་པ་སུམ་སྟོང་བརྒལ་བར། བྱིས་པ་ལྟར་འཇུག་པའི་ 
དབང་བདུན། དབང་གོང་མ་བཞི། གོང་ཆེན་བཞི། རྡོ་རྡེ་སློབ་དཔོན་བདག་པོ་ 
ཆེན་པོའི་དབང་མཐའ་རྟེན་དང་བཅས་པ། ༧ པཌ་ཆེན་ཐམས་ཅད་མཁྱེན་ 





གཟེགས་ཆེན་པོ་བློ་བཟང་དཔལ་ལྡན་ཡེ་ཤེས་དཔལ་བཟང་པོ་དང་། རྒྱལ་སྲས་ 
རྡོ་རྗེ་འཆང་སྟེ་ཡབ་སྲས་གཉིས་ཀྱི་ཕྱག་ལེན་ཇི་ལྟ་བ་བཞིན་དུ་བསྐུར་བར་ 
མཇ་ 

ནྣ ླླནོ་ཕ་ ་ཀ< 
བ་སྤྱི་དང་བྱེ་བྲག་མདོ་རྒྱུད་གཞན་དང་བཤད་སྲོལ་མི་འདྲ་བའི་ཚུལ། རྗེ་རིན་པོ་ 
ཆེ་ནས། དང་པོར་ཐོས་པ་བཙལ་སྐབས། དུས་འཁོར་རྩ་རྒྱུད་བསྡུས་རྒྱུད་འགྲེལ་ 
ཆེན་སོགས་རྒྱ་བོད་མཁས་པ་རྣམས་ཀྱིས་བཤད་པའི་དོན་རྣམས་ཞིབ་ཏུ་ 
བརྟགས་ཏེ་ཐོས་པ་མཛད་ཚུལ། བར་དུ་གདམས་པར་ཤར་ཚུལ། ཐོས་དོན་ 
བསམ་བྱུང་གི་ཤེས་རབ་ཀྱིས་དཔྱད་ནས་གདམས་ངག་ཏུ་ཤར་བ་རྣམས་ཕན་ 

སྐབས་བཞི་པ། 
ཚུན་གྲོགས་སུ་གྱུར་ནས་བསྒོམས་པས་ཉམས་སུ་བླང་བའི་སྒོ་ནས་བསྟན་ 
འགྲོར་སྨན་པའི་མཛད་པ་རྣམས་ནི། སྔོན་བྱང་སྟོན་པའི་རྣམ་ཐར་རྗེས་འཇུག་ 
གདུལ་བྱའི་ཉམས་ལེན་དུ་འཆར་ཤེས་པ་ཞིག་དགོས་གསུངས་པ་ལྟར། རྒྱལ་བ་ 
ཙོང་ཁ་པའི་རྗེས་སུ་ཞུགས་ཏེ། ངས་འཆད་པ་དང་ཁྱེད་རང་རྣམ་པས་ཉན་པ་ 
ཐམས་ཅད་ཁ་ཕྱིར་ལྟ་རུ་མ་སོང་བར་ཉམས་ལེན་རྡོ་རུས་ཐུག་པ་ཞིག་དགོས་ 
ཚུལ་སོགས་གསུང་བཤད་མཐའ་ཡས་པ་གནང་། དབང་གྲལ་དུ་བསྡད་པའི་ 
མཆོག་དམན་ཀུན་གྱིས། བླ་མ་འདི་ནི་དུས་ཀྱི་འཁོར་ལོའི་བསྟན་པ་གསལ་བར་ 
བྱ་བའི་ཕྱིར་དུ་བསམ་བཞིན་བྱོན་པ་ཞིག་ལས་མ་འདས་པའི་སྐྱེས་བུ་དམ་པ་ 
ཟེར་བ་འདི་འདྲ་ཞིག་དགོས་རྒྱུ་རེད་ཅེས་ཀུན་གྱིས་གླེང་བ་བྱུང་ཟེར། དེ་ཡང་རྡོ་ 
རྗེ་སློབ་དཔོན་དབང་གི་སྐབས་སུ། ཆེ་ཤོས་སྦྲལ་པའི་སྐུ་ཤིང་སྟན་ལ་གནས་ 
བའི་སྒེདྒེ་བརྒྱད་ཀྱིས་བཏེགས་པའི་ཁྲིའི་ཁར་གདན་ལྔ་བརྩེགས་ཀྱི་སྟེང་དུ་ 
བཞུགས་བཅུག་ནས། ཐམས་ཅད་ཤིང་སྟན་ལ་གནས་པའི་མོས་པ་བྱེད་དགོས་ 
མོད། རྡེ་འདེ་ལ་འདི་འདྲ་བྱེད་དགོས་པ་སྐུ་འབུམ་མཁན་པོ་ཡིན་པ་ཙམ་ལ་ 
མཛེས་མཛེས་བྱས་པ་མིན་འདེ་ལ་དགོས་པ་ཞིག་ཡོད་གསུངས། ཕྱིས་སུ་ 
བརྟགས་ཚེ་སྐུ་འབུམ་དང་ཧོར་ཡུལ་སོགས་སུ་དུས་འཁོར་གྲྭ་ཚང་བཙུགས་པ་ 
དང་དབང་རྒྱུན་རྒྱ་ཆེར་སྤེལ་བ་སོགས་ལ་དགོངས་སམ་སྙམ། དེ་ལྟ་བུ་དུས་ཀྱི་ 
འཁོར་ལོའི་བསྟན་པ་ཉིན་མོའི་དབང་ཕྱུག་གིས་པདྨོའེ་ཚལ་བཞིན་དུ་རྒྱས་པར་ 
མཛད་ནས། དུས་འཁོར་གྲྭ་ཚང་གསར་དུ་བཙུགས་པར་བཀོད་པ་སྤྱི་རྫས་ཀྱི་ 
ཞལ་འདེབས་འབུལ་བ་སོགས་ཀྱང་མཛད་པར། ཀློང་རྡོལ་བླ་མ་རིན་པོ་ཆེ་ནས་ 
ཞྭ་སེར་གྱི་བླ་མ་དགེ་བཤེས་གྲྭ་ས་སོ་སོར་འབྱུང་ཚུལ་གསུངས་པའེ་ནང་དུ། 
དམ་པ་ཉིད་རྗེ་བདག་ཉིད་ཆེན་པོའི་ཡུམ་ཤིང་བཟའ་ཨ་ཆོས་ཀྱི་སྤྲལ་སྐུ་ཡིན་ 
ཚུལ་གྱིས་བསྔགས་བརྗོད་མཛ་ པ་དོན་ལྡན་སོགས་ལ་བརྟེན་པ་དང་། སྔོན་ 

ཤིང་བཟའ་རྡོ་རྗེ ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 





གོམས་ཐུགས་བསྐྱེད་སྙིང་སྟོབས་སྨོན་ལམ་དཔག་ཏུ་མེད་པ་དང་། ཕྱོགས་དེའི་ 
གདུལ་བྱའི་ལེགས་བྱས་གཉིས་ཚོགས་ཀྱི་རྨད་བྱུང་རྟེན་འབྲེལ་གྱི་མཐུས། སྐུ་ 
འབུམ་ཆོས་སྡེའེ་མཁན་སློབ་འདུས་སྡེ་ཀུན་གྱིས་དམ་པ་ཉིད་ལ་མི་ཕྱེད་པའི་ 
དད་པ་ཤུགས་དྲགས་པ་དང་། དམ་པ་ཉིད་ནས་ཀྱང་ལུགས་གཉིས་དང་འབྲེལ་ 
བའི་བཀའ་དྲིན་བསམ་གྱིས་མི་ཁྱབ་པ་རྫོགས་ལྡན་ལ་ཅོ་འདྲི་བ་ལྟ་བུས་བགྲང་ 
ཡས་སུ་བསྐྱངས་པ་ཡིན་ཏེ། ཉིད་ཀྱི་གསུང་ལས། ཁོ་བོ་རྡེ་བདག་ཉིད་ཆེན་པོའི་ 
ཡུམ་ཤིང་བཟའ་ཨ་ཆོས་ཀྱི་སྐྱེ་བ་ཡིན་ཚུལ་གྱིས་བསྔགས་བརྗོད་མཛད་པ་ལ་ 
བརྟེན་པ་ལྟ་བུས། སྐུ་འབུམ་ཆོས་སྡེ་འདི་ཁོ་བོ་ལ་དད་ཞེན་ཤེན་ཏུ་ཆེ་བ་དང་། 
ཁོ་བོས་ཀྱང་ཕྱོགས་འདིར་ལུགས་གཉིས་དང་འབྲེལ་བའི་ཕན་པ་དགའ་རབ་ 
ཅིག་བྱུང་ཁུལ་ལགས། ཞེས་གསུངས་སོ། ཆོས་སྡེ་འདིའི་སྐྱོང་ཁུར་ལ་ཡང་ལོ་ 
རེར་དངུལ་ སྲང་ཉིས་ སྟོང་ ཅམ་རེ་ ་སོང་ཞིང་། ། གཞན་ ཡང་དགོན་པ་སོ་སོའི་སྐྱོང་ 
ཁུར་གཙུག་ལག་ཁང་རྟེན་བཞེངས་མང་དུ་མཛད་དོ། ། 

སྐུ་འབུམ་ གྱི་ཁྲིའི་ ་དགོངས་ པ་ཞུས ་ཟིན་ ་ནས་ རང་དགོན་དུ་ཕེབས་ནས་སྔར་ 
རྒྱུན་བཞིན་དད་ལྡན་མང་བོར་ཆོས་འཆད་པ་དང་། ཆོས་ཆེན་གྱི་པར་གྱི་མཇུག་ 
གྲུབ་པར་མཛད་པ་དང་། དགོན་པའི་འགྲིག་ལམ་ལྟར་མཚན་ཉིད་ཀྱི་འཛིན་ 
སྐྱོར་སྦྱངས་རྩོད་པ་སོགས་ལ་རྟེང་བསྐུལ་དང་། སྔགས་ཀྱི་སྒྲུབ་གྲྭ་རྣམས་སུ་ཆོ་ 
ག་ཕྱག་ལེན་ཐིག་རྡུལ་ཚོན་སོགས་ལ་གཟིགས་རྟོགས་མཛད་བཞིན་བཞུགས་ 
སོ། །སྐབས་ཤིག་འབྲུ་མང་ཞེས་པ་རབ་ཡིད་ས་སྟག་ལོར། རོང་བོའི་གསེར་ 
ཁྲིར་ཕེབས་དགོས་པའི་སྙན་གསན་འབུལ་མི་འབྱོར་བ་ལྟར། ཞལ་བཞེས་ 
གནང་ནས་རེབ་ཀོང་དུ་ཆིབས་བསྒྱུར་མཛད། རོང་བོ་དགོན་ཆེན་ཆོས་འཁོར་ 
གླིང་འདེ་སྔ་སོར་ས་ལུགས་ཀྱི་གྲུབ་མཐའ་འཛིན་མཁན་ཡིན་པ་ལ། ཕྱིས་སུ་ 
རོང་བོའི་ཆོས་པ་རིན་པོ་ཆེ་བློ་བཟང་བསྟན་པའི་རྒྱལ་མཚན་དཔལ་བཟང་པོ་ 

སྐབས་བཞི་པ། 
དང་། གཅུང་གྲུབ་ཆེན་སྐལ་ལྡན་རྒྱ་མཚོ་རྣམ་པ་གཉིས་ཀྱིས་རི་བོ་དགེ་ལུགས་ 
པའེ་དགོན་པར་བསྒྱུར་ནས་གྲྭ་ཚང་གསུམ་བྱས། ཐོས་བསམ་གླིང་དུ་རྗེ་སྐལ་ 
ལྡན་རྒྱ་མཚོས་དགའ་ལྡན་བྱང་རྩེའེ་ཡིག་ཚའི་སྟེང་ནས་མཚན་ཉིད་ཀྱི་རྩོད་པ་ 
བཙུགས། རྒྱུད་གྲྭ་དང་དུས་འཁོར་གཉིས་ལ་སྔགས་ཀྱི་སྒྲུབ་གྲྭ་བཙུགས་པ་ཡིན་ 
པས། རྗེ ་འདེ་ ་ཉིད་གྲྭ་ ་ཆང་ཐོས་བསམ་ གླིང་གི་ གསེར་ ཁྲིར་མངའ་ གསོལ། ཁི་ 
པཔ དང་མང་ཇ་སོགས་ཀྱིས་དགེ་འདུན་ རྣམས་མགུ་བར་མཛད། འཛིན་ སྤྱོར 
སྦྱངས་རྩོད་པ་སོགས་ལ་རྟེང་ སྐུལ་ནན་ཏན་གནང་བས་གྲྭ་ ཚོགས་རྒྱས་ཤིང་ 
རྩོད་པ་ཤིན་ཏུ་འཕེལ། གྲྭ་ཚང་གཞན་གཉིས་ལ་ཐོས་བསམ་གླིང་གི་ཁྲི་བས་ 
འགྲིག་ལམ་གནོན་སྲོལ་མེད་ཀྱང་། རྗེ་འདེ་ཉིད་ཀྱིས་ཐབས་མཁས་ཀྱིས་ཆོས་ 
དང་འཇིག་རྟེན་གཉིས་ཀས་མགུ་བར་མཛད། རྒྱུད་པ་གྲྭ་ཚང་ལ་བསྟན་བཅོས་ 
འགྲེལ་བ་བཞི་སྦྲགས་ཀྱི་འཆད་ཉན་དང་། བདེ་གསང་འཇིགས་གསུམ་གྱི་སྒྲུབ་ 
མཆོད། རྒྱུད་གཞུང་ཚར་ཕུད། གཏོར་ཆེན། ལྕགས་མཁར་སོགས་རྒྱུད་སྨད་ 
ན་བཞིན ཡོད་བ་ཝཾ། ཞིཊ་གཟགས་གནང་སྟེ་དག་ཐེརཱ་མཛན། 
དུས་འཁོར་གྲྭ་ཚང་ལ་དུས་འཁོར་ཆོ་ག་རྒྱས་པ་གསར་འཛུགས་གནང་བར་ 
དགོངས་ཏེ་དེ་ལུགས་ཀྱི་བཀའ་ཕེབས་པ་ན། གྲྭ་རྒན་དག་གིས་སྔར་ནས་འདེར་ 
པཌ་ཆེན་ཆོས་རྒྱན་གྱིས་མཛད་པའི་དུས་འཁོར་ཆོ་ག་འཇམ་དཔལ་དགོངས་ 
རྒྱན་འདོན་མུས་ཡིན་པས། དེས་ཆོག་པར་ཞུས་པའི་ཚེ། རྗེ་འདེའི་ཞལ་ནས་ 
འདི་ལྟར་གསུངས་ཏེ། སྤྱིར་ན་དཔལ་དུས་ཀྱི་འཁོར་ལོའི་དངོས་གྲུབ་ཙམ་ཞིག་ 
དོན་དུ་གཉེར་མཁན་དང་། གཙོ་བོར་མཆོག་གི་དངོས་གྲུབ་དོན་དུ་གཉེར་མཁན་ 
གཉིས་ཡོད་ལ། དངོས་གྲུབ་ཕལ་བ་དོན་དུ་གཉེར་མཁན་གྱིས། ལྷ་དཔའ་བོ་ 
གཅིག་པ་དང་། ལྷན་སྐྱེས་ཡབ་ཡུམ་དང་། ལྷ་ལྔ་མ། ལྷ་དགུ་མ་གང་བསྒོམས་ 
ཀྱང་འཇིག་རྟེན་པའི་དངོས་གྲུབ་རྣམས་བདེ་བླག་ཏུ་སྒྲུབ་ནུས་པས་ན། དཀྱིལ་ 

ཤིང་བཟའ་རྡོ་རྗེ ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 





འཁོར་རྒྱས་པ་བསྒོམ་པ་ལ་མི་ལྟོས་མོད། འཇིག་རྟེན་ལས་འདས་པའི་མཆོག་ 
གི་དངོས་གྲུབ་བསྒྲུབ་པ་ལ་སྦྱང་གཞི་མ་དག་པའི་ཕྱི་ནང་གི་སྣོད་བཅུད་དང་ 
རྣམ་པ་མཐུན་པའི་བསྐྱེད་རིམ་གྱི་ལམ་མཐར་ཕྱུངས་པས་རྒྱུད་སྨིན་པར་མ་ 
བྱས་པར། སྦྱང་གཞི་དེ་དག་སྒྲིབ་བྲལ་དུ་བྱེད་པའི་རྫོགས་རིམ་མཚན་ཉིད་ཚང་ 
བ་རྒྱུ་སྡེ་ནས་བཤད་པ་བཞིན་སྐྱེ་མི་སྲིད་པས། ལྷ་དཔའ་བོ་གཅིག་བ་དང་ལྷ་ 
དགུ་མ་སོགས་ལ་སྦྱང་གཞི་རགས་པ་ཙམ་ཡང་མ་ཚང་། ཐུགས་དཀྱིལ་བསྒོམ་ 
པ་ཙམ་ལ་ཡང་སྦྱང་གཞི་སྦྱོང་བའི་གནད་རགས་པ་རྣམས་ཚང་ཡང་། དཀྱིལ་ 
འཁོར་ཇི་ཙམ་རྒྱས་པ་བཞིན་དུ་སྦྱང་གཞི་སྦྱོངས་པ་དང་། རྫོགས་རིམ་གྱི་སྨིན་ 
བྱེད་དུ་འགྲོ་བའེ་གནད་དུ་མ་ཡོད་པ་ལ་དགོངས་ནས་བཅོམ་ལྡན་འདས་ཀྱིས་ 
རྒྱུད་གསུང་པའི་ཚེ་དཔལ་ལྡན་རྒྱུ་སྐར་ཅན་གྱི་དཀྱིལ་འཁོར་དང། ནང་ལེར་ 
པདྨ་གདན་ཅན་གྱི་ལྷ་བརྒྱ་དང་ལྔ་བཅུ་ང་དྲུག་ཡོད་པའི་དཀྱིལ་འཁོར་དང་། 
དབང་ལེ་དང་སྒྲུབ་ལེར་སྐུ་གསུང་ཐུགས་ཡོངས་སུ་རྫོགས་པའི་དཀྱིལ་འཁོར་ 
སྒོམ་ཚུལ་སོགས་བཀའ་སྩལ་བ་ཡིན་པས། ད་ལྟ་ཆོ་ག་རྒྱས་པ་འདེ་ལ་བག་ 
ཆགས་ཅི་ཐེབས་བྱས་ན་དགོས་ཁྱད་གཞན་དང་མི་འདྲ་བ་ཡོད་ཅེས་འགྲེལ་ 
ཆེན་སོགས་ཀྱི་ལུང་དང་། རིགས་པ་ཡང་དག་གིས་བཀའ་སྩལ་པ་ན། ཅུང་ཟད་ 
དཔྱོད་པ་དང་ལྡན་པའི་གྲྭ་བ་དག་གིས་དབུ་ཆོས་གཉེས་བརྒྱུད་དེ། ཆོ་ག་རྒྱས་ 
པ་འཛིན་རྒྱུའི་ཁས་ལེན་ཞུས་པ་ན་ཐུགས་ཤེན་ཏུ་དགྱེས་ཤིང་། ཚྭ རྒྱཝ་ནབྲངྲ 
བདུན་པ་ཆེན་པོས་མཛད་པའི་སྐུ་གསུང་ཐུགས་ཡོངས་སུ་རྫོགས་པའི་སྒྲུབ་ 
ཐབས་མཁས་གྲུབ་ཞལ་ལུང་འཛིན་རྒྱུར་བཀའ་སྩལ། ཕྱིས་སུ་རང་དགོན་ནས་ 
ཆོ་ག་ཕྱག་ལེན་ངེས་པ་འགའ་སོང་ནས་འདོན་རྟ་དབྱངས་ཕྱག་ལེན་སོགས་ 
བསླབས་ཏེ། གཟའ་སྐར་དུས་སྦྱོར་བཟང་བོ་ལ་ཚོགས་སུ་བཙུགས། དེ་ནས་ 
རིམ་གྱིས་ཐིག་རྡུལ་ཚོན་སོགས་བསླབས་ཏེ་ལོ་རེ་བཞིན་ནག་པ་ཟླ་བའི་ནང་དུ་ 

སྐབས་བཞ་པ། 
རྡུལ་ཚོན་ལ་བརྟེན་པའི་སྒྲུབ་མཆོད་ཞག་སྦྲེལ་དང་། ཁ་སྐོང་གི་སྦྱིན་སྲེག་དང་ 
བཅས་པ་ལེགས་པར་བཙུགས་པས། ཕྱོགས་དེར་དཔལ་དུས་ཀྱི་འཁོར་ལོའི་ 
སྲོལ་བཟང་དར་བར་མཛད་དོ། ། 
རབ་ཡིད་ཡོས་ལོར། ཡར་ནང་བདེ་ ཆེན་ཚང་གིས་ ནན་ཏན་ ཆེན་པོའི་སྒོ་ 
ནུས། དབང་རྡོ་རྗེ་ཕྲེང་བ་གནང་ བར་གསོལ་བ་བཏབ་པ་ ་བཞིན་ ཞྭ གྱིས་ བཞེས་ 
ཏེ། ཏེ། ཡར་ནང་དུ་གནང་ཅིས་ བྱས་ཀྱང་། དགོན་ཆེན་གྱི་བླ་མ་ཆེ་ཁག་མང་བོ་ 
དང་། སྡེ་ ་དཔོན་ ་སོ་སོས་ ཞུས་པ་ལྟར་གྲྭ་ ཚང་ཐོས་བསམ་གླིང་ དུ་གནང་རྒྱུ་ 
མཛད། གཡུ་རྔོག་མཁན་ཆེན་སྤྲུལ་པའི་སྐུ་རིན་པོ་ཆེ་དོན་ཡོད་རྒྱ་མཚོ་དཔལ་ 
བཟང་བོའི་གཙོ་བྱས། བླ་ཁག་ཆེ་བ་རྣམས་དང་། གྲྭ་ཚང་གསུམ་གྱི་གྲྭ་མང་ 
དང་། སྒྲུབ་སྡེ་བཅོ་བརྒྱད་ཀྱི་གྲྭ་རེགས་བཅས། ཚོགས་པ་ཉིས་སྟོང་བརྒལ་པ་ 
ཕྲེང་བ་དཀྱིལ་འཁོར་ཞེ་གཉིས་དང་། དགེ་ལེགས་སུ་བྱེད་པའི་དཀྱིལ་འཁོར་ 
གསུམ་བཅས་དཀྱིལ་འཁོར་ཞེ་ལྔའི་དབང་རྒྱས་པར་གནང་། རེབ་ཀོང་གི་ཡུལ་ 
ཕྱོགས་འདི་ཤིན་ཏུ་དམུ་རྒོད་པས་དུས་རྒྱུན་མི་ཚོགས་ཆེ་སྐབས་སུ་འཁོན་ 
འཛིན་འཁྲུག་ལོང་བྱུང་བ་ལ། འདེ་སྐབས་བླ་མའི་ཐུགས་རྗེས་རྒྱུད་བརླན་པས་ 
ཕན་ཚུན་འཁོན་འཛིང་མེད་པར་དད་གུས་རྩེ་གཅིག་པས་ཆོས་ལ་ཉན་པར་ 
གནས་པ་བྱུང་། འཚུབ་ཆ་ལྟ་བུར་དགུ་ཆུ་ཤིན་ཏུ་རྒྱས་པས་དགོན་ཆེན་ཐད་ཀྱི་ 
ཟམ་པ་ཁུར་སོང་བ། རེབ་ཀོང་སྟོད་སྨད་ཐག་རིང་ནས་འོང་བའི་ཆོས་ཉན་པ་ 
དག་གི་རང་རང་ཡུལ་བ་ནས་བྲོ་ཁ་སྐྱེལ་མི་རྣམས་ཆུ་ལ་མ་ཐར་བས་འཚོ་བ་ 
དཀོན་པར་དོགས་ཀྱང་། ཐམས་ཅད་ཡིད་དགའ་བཞིན་ཆོས་ལ་ཉན་པས་དབང་ 
མཐར་ཕྱིན་པ་ན་ཆུ་ཡང་འཐེན་སོང་ཟེར། དེ་སྐབས་བླ་མ་རིན་པོ་ཆེས་དབང་ 
དངོས་གཞིའི་བརྡ་སྤྲོད་རྒྱས་པར་མཛད་པ་ཅམ་དུ་མ་ཟད། སྔོན་འགྲོའི་ཆོས་ 
བཤད་ལ་ཡང་རྒྱུ་འབྲས་ཀྱི་ཆོས་མང་པོ་རྒྱས་པར་བསྟན་པས། ཐ་ན་ཁྱིམ་པ་པོ་ 

ཤིང་བཟའ་རྡོ་རྗེ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 
མོ་སྡིག་ཅན་དག་གི་ཡང་བློ་སྣ་འགྱུར་ནས་བསྟེན་གནས་དང་སྨྱུང་གནས་བསྲུང་ 
བ། ཡིག་དྲུག་མང་བོ་འདོན་པར་ཁས་ལེན་བྱེད་མཁན་སོགས་བྱུང་བས། 
ཕྱོགས་དེའེ་གདུལ་བྱ་དབང་བོ་རྡོ་རྟུལ་ཐམས་ཅད་ཀྱི་དོན་དཔག་ཏུ་མེད་པ་ 
མཛད། 
ལོ་གཅིག་ཡིད་བསྲུབས་བདག་པོས་རྒྱུད་བརླམས་པ་འགའ་ཞིག་གིས་ 
དབྱེན་སྤྱོས་ཏེ། གྲྭ་ཚང་ཁ་གཉིས་སུ་གྱེས་སྐབས་བླ་མ་དང་སློབ་མ་ཆེ་ཁག་ 
འགའ་ཞིག་ཕན་ཚུན་ཐུགས་མི་མཐུན་པ་ལྟ་བུའི་ཚུལ་གནང་ཡང་དྲང་དོན་ཡིན་ 
ཞིང་། དེ་མ་ཐག་ཉེས་པ་ལ་ཉེས་པར་གཟིགས་ནས་ཕན་ཚུན་བཟོད་ 
པ་ཕུལ་ཞིང་། ཐུགས་ཡིད་གཅིག་འདྲེས་སུ་གནས། ཁྲི་ལ་མ་བཞུགས་གོང་ 
ཙམ་རོང་བོ་ཤར་ནོ་མིན་ཧན་གྱི་མཆོག་སྤྲལ་རིན་པོ་ཆེ་བློ་བཟང་ཆོས་གྲགས་ 
རྒྱ་མཚཆོ་དཔལ་བཟང་པོ་དབུས་སུ་སློབ་གཉེར་ལ་ཕེབས་པར་རྫོངས་འབུལ་རྒྱ་ 
ཆེན་པོ་གནང་ཞིང་། སློབ་གཉེར་བསླབ་བྱ་རྒྱས་པར་བཀའ་བསྩལ། ལོ་དུས་ 
རྗོགས་པ་ན་གསེར་ཁྲིའི་དགོངས་པ་ཞུས་ནས་རང་དགོན་དུ་ཕེབས་ནས་ 
བཞུགས། 
ས་ཡོས་ལོའི་སྟོན་ཁ་སེང་ཞོན་བྲག་དཀར་གྱི་ལྷ་ཞོལ་དུ་ཨ་རིག་ཆུ་སྟོད་ 
མའི་བླ་དཔོན་ཀུན་གྱིས་ཞུས་ངོར། རང་དགོན་གྱི་དགེ་བཤེས་བླ་མ་མང་བོ་དང་ 
ཨ་རིག་གི་བླ་དཔོན་སྐྱ་སེར་སོགས་ཚོགས་པ་ཤིན་ཏུ་མང་བོ་ལ་དབང་མི་ཏྲ་ 
བརྒྱ་རྩ་གནང་། དེའི་སྐབས་སུ་སྔོན་འགྲོའི་ཆོས་བཤད་དང་། དབང་གི་བརྡ་ 
སྤྲོད་སྐབས་སུ་སྔགས་ཀྱི་དཀའ་གནས་ལ་གཟབ་བཤད་ཤེན་ཏུ་རྒྱས་པ་རེ་ 
གནང་། ཉིན་གཅིག་དབང་ཚོགས་ཡོད་པ་ལ་དེར་འབྲོང་ཞིག་གློ་བུར་དུ་ཐོན་ 
བྱུང་བའི་དབང་ཉན་པ་ཚོའི་མཐའ་ནས་སྡེབས་ལང་བྱས་པ་ན། བླ་མ་རིན་པོ་ 
ཆེས་ཅི་རེད་གསུང་བ་ལ་འདི་ན་འབྲོང་ཞིག་ཐོན་འདུག་ཞུས་པས། བླ་མ་རིན་པོ་ 

སྐབས་བཞི་པ། 


ཆེས་དེ་སྐྱོན་མེད་ཐམས་ཅད་མར་ས་ལ་སྡོད་གསུངས་ནས་དབང་གནང་གིན་ 
བཞུགས། འབྲོང་དེ་རེ་ཞིག་བར་དུ་བསྡད་ནས་དེ་ནས་ཐང་ན་རྟ་ཟོག་མང་བོ་ 
ཡོད་པའི་ནང་བརྒྱུད་ནས་གཅིག་ལ་ཡང་གནོད་འཚེ་མི་བྱེད་པར་རྨ་རྒྱལ་ 
ཕྱོགས་སུ་སོང་བ་ཀུན་གྱིས་མངོན་སུམ་དུ་མཐོང་། བླ་མ་རིན་པོ་ཆེས་སྐྱོན་མེད་ 
གསུང་ཚུལ་དང་འབྲོང་གིས་གནོད་འཚེ་མི་བྱེད་པ་སོགས་ལ་བརྟགས་ན་ངོ་ 
མཚར་བའི་གནས་སུ་འདུག་གོ། 
སྔར་སྐུ་འབུམ་གྱི་ཁྲིར་བཞུགས་སྐབས་རྒྱལ་བའི་བཀའ་འགྱུར་རིན་པོ་ཆེའི་ 
པར་བརྐོ་བའི་ལས་གྲྭ་བཙུགས་ཡོད་ཅེས་པའི་ཚུལ་ཅུང་ཟད་བཀྲལ་ན། 
དེ་ཡང་རྗེ་ཐམས་ཅད་མཁྱེན་པའི་ཞལ་ནས། 





མཛད་པ་ཀུན་ལས་གསུང་གི་ནི། ། 
མཛད་པ་མཆོག་ཡིན་དེ་ཡང་ནི། ། 
འདི་ཉིད་ཡིན་ཕྱིར་མཁས་པ་ཡིས། ། 
འདེ་ལས་སངས་རྒྱས་རྗེས་དྲན་བྱོས། 


ཞེས་གསུངས་པ་ལྟར། བདག་ཅག་གི་སྟོན་པ་ཐུགས་རྗེ་ཅན་དེ་ཉིད་ཀྱིས་ 
ཞིང་འདིར་ཆོས་ཀྱི་འཁོར་ལོ་རིམ་པ་གསུམ་ལ་སོགས་པར་བསྐོར་བའི་མཛད་ 
པ་ནི། མཛད་པ་ཐམས་ཅད་ཀྱི་ནང་ནས་མཆོག་ཡིན་ཞིང་། དེ་དག་དགྲ་བཅོམ་ 
པ་རྣམས་ཀྱིས་བཀའ་བསྡུ་མཛད་པ་ན། ཕལ་ཆེར་ཀླུ་ཡུལ་དང་ཨུ་རྒྱན་མཁའ་ 
འགྲོའི་གནས་སོགས་སུ་བཞུགས་པ་ལས། བོད་དུ་མ་འགྱུར་ཡང་སྔོན་གྱི་ཆོས་ 
རྒྱལ་དག་དང་ལོ་པཌ་བཀའ་དྲིན་ཅན་རྣམས་ཀྱི་ཐུགས་རྗེ་ལས་བོད་དུ་གང་ 
འགྱུར་བའི་བཀའ་རིན་པོ་ཆེ་འདི་ཉིད་མདོ་སྨད་ཕྱོགས་འདིས་མཆོན་པའི་ 

ཤིང་བཟའ་རྡོ་རྗེ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 

ཕྱོགས་དུས་ཀུན་ཏུ་རྒྱས་པ་ཞིག་བྱུང་ན་ཅི་མ་རུང་སྙམ་དུ་དགོངས་པ་ན། སྔོན་ 
གྱི་ཐུགས་བསྐྱེད་དང་སྨོན་ལམ་བསམ་གྱིས་མི་ཁྱབ་པས་ཆོས་འབྱོར་གཉེས་ཀ་ 
རྣམ་ཐོས་ཀྱི་བུའི་དཔལ་འབྱོར་ལ་འགྲན་བཟོད་པ་དང་། མཐའ་དབུས་ཀྱི་དད་ 
ལྡན་བསམ་གྱིས་མི་ཁྱབ་པ་ཞབས་དྲུང་དུ་འདུས་ཏེ། རྒྱལ་དང་རྒྱལ་བའི་སྲས་ 
ཀྱི་མཛད་པ་ཇི་ལྟ་བ་བཞིན་དུ་འདུ་བྱེད་རྟེན་འབྲེལ་ཟབ་མོ་རྣམས་ཀུན་ཚང་ལྷུན་ 
གྲུབ་ཏུ་སོང་བའི་ཚེ། དམ་པ་གང་གི་གསང་བ་གསུམ་གྱི་རྫུ་འཕྲུལ་གྱི་བཀོད་ 
པས། རྒྱལ་བའི་བཀའ་འགྱུར་རིན་པོ་ཆེ་པར་དུ་འཁོད་པ་ཞིག་གི་ལས་སྨོན་གྱི་ 
ཚུལ་གང་གི་ཐུགས་ཀྱི་རྒྱ་མཚོར་འགོག་མེད་དུ་ཤར་བ་ན། ཕྱོགས་དེར་པར་ 
བརྐོས་པ་མང་པོ་མི་རྙེད་པ་སོགས་གཞན་གྱི་བློ་ཡུལ་དུ་ཆ་ཤས་ཙམ་ཡང་ཤོང་ 
དཀའ་བའི་གནས་སུ་གྱུར་ཀྱང་། ནམ་མཁའ་མཛོད་ལ་མངའ་བརྙེས་ཤིང་རྣམ་ 
བཞིའི་འཕྲིན་ལས་ཐོགས་པ་མེད་པས་ན། དཀའ་ཐོག་དགེ་རྩེའི་སྤྲལ་སྐུར་སྙན་ 
ཚིག་དང་འབྲེལ་བའི་འཕྲིན་ཡིག་ཡང་ཡང་འགྲོ་འོང་མཛད་པའི་ཐུགས་ཉེ་བའི་ 
ལྟས་དབང་གིས་སྡེ་དགེ་ནས་པར་བརྐོས་པ་ཁ་ཤས་འབོད་གནང་གི་ཞུ་སྣ་ 
བཅོལ་བར་ཁོང་གིས་སྡེ་དགེ་ལ་ཞུས་དོན་བཞིན་པར་རྐོ་པ་ཉི་ཤུ་ཙམ་འབྱོར་ 
ནས། རབ་བྱུང་བཅུ་བཞི་བའེ་ཤིང་པོ་ཁྱི་ལོའི་ལྔ་མཆོད་ཀྱི་ཉེར་ལྔ་ལ་རྗེ་བླ་མའི་ 
དགོངས་རྫོགས་སུ་དམིགས་ཏེ། མདོ་སྡེ་བསྐལ་བཟང་གི་དབུ་ནས་བཟུང་སྟེ་ 
ལས་གྲྭ་གསར་དུ་ཚུགས་ཤིང་། རྐོ་འབྲི་ཞུ་དག་གང་ལ་ཡང་མཁས་པའི་རྩེ་མོར་ 
སོན་ཞིང་། པར་དང་ཡི་གེའི་རིས་ཞིབ་ལྭ་བློ་དྲང་ཞེང་གཡོ་སྒྱུ་མེད་པ་ཆོས་ལ་ 
ཤ་ཚ་ཞིང་བརྩོན་འགྲུས་ཤིན་ཏུ་ཆེ་བ་དང་། རྒྱུད་དུལ་ཞིང་ཞིབ་ཆ་ཆེ་བ་སོགས་ 
ཡ་རབས་ཀྱི་ཡོན་ཏན་ཡོངས་སུ་རྫོགས་པ་སྔགས་རམས་པ་བློ་བཟང་དོན་གྲུབ། 
དཔར་དཔོན་ཆེན་མོ་སྤྱི་ཁྱབ་པར་བཀོད་དེ་པར་དང་ཡི་གེའི་ལེགས་ཉེས་ཀྱི་ 
ཁག་ཐམས་ཅད་ཁོང་ལ་འགེལ་བར་མཛད་པས། ཁོང་གིས་ཀྱང་ལས་གྲྭ་བ་འདི་ 

སྐབས་བཞི་པ། 





རིགས་ལ་གང་སྦྱིར་མཁས་པའི་བྱ་བ་རྣམ་གསུམ་ཕུལ་བྱུང་མཐར་ཕྱིན་མཛད་ 
པས་ཚུལ་འདི་ལ་ཁོང་བཀའ་དྲིན་ཆེ་ངེས་བྱུང་ཞེས་ཉིད་ཀྱི་གསུངས་ལས་ཐོས། 
དེེ་སྐབས་དམ་པ་འདེས་སྐུ་འབུམ་ཁྲི་འཛིན་ལས་ཁུར་ལྕི་བ་དང་། ཉེ་སྐོར་དུ་ 
པར་ཤིང་དཀོན་པ་དང་། སྡེ་དགེ་བ་མི་རྒྱུད་གྱོང་བ་སོགས་ཀྱིས་དཀའ་བ་ཆེ་ 
ཙམ་གྱི་མུ་ལ། འབུམ་ཉི་ཁྲི་བརྒྱད་སྟོང་བ་སོགས་རིམ་གྱིས་གྲུབ་ཅིང་པར་ 
བརྐོས་པ་ཡང་རིམ་གྱིས་བསྣན་ཏེ། བྱི་བ་ལོའེ་དབྱར་ཐོག་པར་བརྐོས་པ་བརྒྱད་ 
ཅུ་རྩ་བརྒྱད་ཙམ་ལོངས་པ་བྱུང་། པར་ཡིག་འབྲི་མཁན་ཐག་ཉེ་ནས་འབོད་རྒྱུ་ 
མེད་སྟབས་ཆོས་སྡེ་འདི་ཀའི་གྲྭ་ཁྲོད་ནས་ལོ་ཉུང་ཅི་རིགས་ལ་པར་ཡིག་སློབ་ 
པར་མཛད་པས་གང་གི་བྱིན་མཐུས་ཚེགས་མེད་པར་ཤེས་པ་བྱུང་སྟེ་ཡིག་ 
མཁན་ཡང་སུམ་ཅུ་ལྷག་བྱུང་ངོ་། ། 
མ་དཔེ་ཡང་བཀའ་འགྱུར་གྱི་པར་བཞི་ཙམ་གྱི་ནང་ནས་ཞིབ་ཏུ་བརྟགས་ 
ཤིང་རྟོག་ཏུ་བཅུག་པར་ཅུང་ཞིག་སྡེ་དགེ་དག་པར་གཟིགས་ཏེ། དེ་ལ་མ་ཡིག་ 
བཅོལ་ཏེ་མ་འདྲ་བུ་འདྲ་བཞིན་ལས། དབུ་ལྷ་འགའ་ཞིག་ས་ལུགས་སུ་ཡོད་པ་ 
དགེ་ལུགས་སུ་བསྒྱུར་བ་དང་། ལྟུང་བཤགས་ཀྱི་བདེ་གཤེགས་སོ་ལྔ་རྗེའི་ཞལ་ 
གཟིགས་ལྟར་བྲིས་པ་དེ་ཙམ་ཞིག་ཁྱད་པར་དུ་གནང་། འོན་ཀྱང་མདོ་སྔགས་ 
ལུང་རྟོགས་ཀྱི་དགེ་བའི་བཤེས་གཉེན་ཚེན་པོ་སེར་བྱེས་བཀའ་བཅུ་བ་བྱམས་ 
པ་དཔལ་འབྱོར་གྱིས་ཞུས་ཆེན་པ། རོགས་རམ་པ་འབྲི་ཀློག་ཤེས་རིག་གསལ་ 
བ་དགེ་སློང་མཁས་བཙུན་སེངྒེ་བས་བྱས་ཏེ། ཚིག་དོན་ལ་ཞུ་དག་ཞིབ་ཏུ་བྱས་ 
པར་མ་ཡིག་ལ་ཡང་མ་དག་ངོ་ཤེས་པ་མི་བཅོས་སུ་མི་རུང་བ་མང་དུ་འདུག་པ་ 
རྣམས་དེ་མ་ཐག་མ་ཡིག་སྟེང་ནས་བཅོས། ཐེ་ཚོམ་ཟབ་མ་རྣམས་དམ་པ་ཉིད་ 
དང་ཞུས་ཆུང་བ་མདོ་སྔགས་རིག་གནས་ལ་མཁས་ངེས་བཅུ་ལྷག་ཡོད་པ་ 
རྣམས་གྲོས་བསྡུར་གྱིས་བཀའ་འགྱུར་གཞན་དང་ཡང་བསྟུན་ཏེ་ཐེ་ཚོམ་ཆོད་པ་ 

ཤིང་བཟའ་རྡོ་རྗེ ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 





རྣམས་ལ་བསྒྱུར་བཀོད་གང་དགོས་དང་། ཐེ་ཚོ་མ་མ་ཆོད་པ་རྣམས་མ་ཡིག་ 
རང་སོར་བཞག་པར་ལྡེབས་རེ་རེར་ཡང་ཐོག་མར་པར་ཡིག་ལ་ཞུ་དག་ལན་རེ། 
པར་དུ་བརྐོས་ཟིན་ནས་ཤིང་ཞུས་ཤོག་ཞུས་བཅས་གསུམ་ཞུས་མ་སོང་བ་ 
གཅིག་ཀྱང་མེད། ཤིན་ཏུ་དག་པར་བཅོས་པའི་མཛད་པ་འདི་ནེ་བསམ་གྱིས་མི་ 
ཁྱབ་སྟེ། ཐེ་བོ་རོང་དང་རྔ་མདོ་སོགས་ཐག་རིང་ས་ནས་པར་ཤེང་རྩོལ་སྒྲུབ་ལ་ 
འབད་པ་ཆེན་པོ་མཛད། དེ་བསྒྲུབ་པའི་མཐུན་རྐྱེན་ཐམས་ཅད་རང་འཛོམས་སུ་ 
གྱུར་བ་ལས། དམ་པ་གང་གི་ཐུགས་བསྐྱེད་སྨོན་ལམ་ཡོངས་སུ་རྗོགས་པས། 
ཆུ་རྟ་ལོའི་ཟླ་བ་ལྔ་བའི་ཚེས་གཅིག་ལ་པོ་ཏེ་དགུ་བཅུ་རྩ་ལྔ་གྲུབ་ཐོག་གླ་ཡོན་ 
འབུལ་བ་བྲོ་ཆས་སྤྲད་སྟེང་མི་རེ་ལ་མཛོ་རྟ་གཉིས་རེ་བཅས་གྲུབ་སྟོན་རྒྱས་ 
པར་མཛད་དེ། ཟླ་གྲོགས་བཟང་བོ་ཤོར་དོགས་འཕྲལ་དུ་རྗོང་བརྡ་སྤྲོད་པ་ 
མཛད་ཅིང་། དེ་འཕྲོ་པོ་ཏེ་བརྒྱད་ཙམ་ལུས་པ་སྡེ་དགེ་བ་མི་བརྒྱད་དང་གྲྭ་ཁྲོད་ 
པ་བཅས་ནས་བརྐོས་ཤིང་ཡོད་པ་ཡང་། ཡོས་ལོའི་དབབར་ཐོག་པོ་ཏི་ལྔ་གྲུབ་ 
ནས་ཁྱོན་པོ་ཏེ་བརྒྱ་ཕྲག་གཅིག་གྲུབ་ཟིན་ཅིང་། དེ་ནས་རྗེས་སུ་གསར་འབྱོར་ 
སྡེ་དགེ་བ་མི་ཟླ་བཅུ་དྲུག་བྱུང་བར་རྙིང་རྒྱུད་པོ་ཏི་གསུམ་བསྐོར་བཅུགས་པ་ 
ཡང་། འབྲུག་ལོའི་དབྱར་ཐོག་ཏུ་གྲུབ་པས། ཁྱོན་པོ་ཏི་བརྒྱ་དང་གསུམ་གེགས་ 
མེད་མཐར་ཕྱིན་དུ་བརྐོས་གྲུབ་པ་རྣམས་ལ། བརྐོས་གླར་པར་ཤིང་རེ་ལ་དངུལ་ 
ཞོ་ལྔ་རེ་སྤྲོད་བྱེད་མཛད་པར་དངུལ་རྐྱང་རྡོ་ཚད་སུམ་བརྒྱ་དང་ཉི་ཤུ་ཙམ་སོང་ 
ཞིང་། དེ་འཕྲོ་གླ་ཡོན་ཟས་ཆུ་ཟོལ་བཟོས་སྟོན་མོ་བདག་རྐྱེན་པར་ཤིང་ཡས་ 
མས་ནས་ཉོས་ཏེ་དྲངས་པ། བཞུགས་ཡུལ་གྱི་ཁང་བ་གསར་བཞེངས་ཀུན་ལ་ 
སོང་ཐོ་རགས་རྩིས་ཙམ་བསྡོམས་པས་དངུལ་སྲང་ལྔ་ཁྲི་ལྷག་ངེས་ཐོབ་པ་བྱུང་ 
མོད། ཕྲ་ཞིང་ཞིབ་པ་བརྩི་བར་མཛད་པ་ནི་མ་བྱུང་ཞིང་། མདོར་བསྡུ་ན། དམ་པ་ 
གང་གི་གསང་གསུམ་རྫུ་འཕྲུལ་གྱི་བཀོད་པས། རྒྱལ་བའི་བཀའ་འགྱུར་རིན་པོ་ 

སྐབས་བཞི་པ། 





ཆེ་པར་དུ་བསྐྲུན་པའི་རྣམ་དཀར་གྱི་ལས་ལ་འདུ་བའི་ལྷ་དང་མི་སོགས་བསམ་ 
གྱིས་མི་ཁྱབ་པ་ཡོད་ཅིང་། དེ་དག་གི་བྱེད་པ་ལས་རྒྱལ་བའི་བཀའ་འགྱུར་རིན་ 
ཕོ་ཆེ་བསོད་ནམས་བགྲང་བ་ལས་འདས་པས་པར་དུ་སྒྲུབ་པར་གདོན་མི་ཟ་ 
ཡང་། དེ་དག་སོ་སོའི་མིང་སོགས་ཐམས་ཅད་འདིར་ཡི་གེའི་ཚེགས་ཀྱིས་ 
འཇིགས་ནས་འདྲིར་མ་ལང་། 
དམ་པ་གང་གི་བཀའ་ལས་ཅུང་ཟད་ཀྱང་མི་འདའ་ཞིང་ཅི་གསུངས་བཀའ་ 
བཞིན་དུ་བསྒྲུབས་པ། ཨེར་ཏི་ནི་དར་ཧན་དཔོན་པོ་བསྟན་འཛིན་རྒྱ་མཚོ། ཨ་ 
ཆི་ཐུ་ཨེར་ཁེེ་བྱམས་པ་ཆོས་འབྱོར། མེར་གན་ཆོས་རྗེ་ཕྱག་མཛོད་བྱམས་པ་ 
གསུང་རབ། ཕྱག་མཛོད་ངག་དབང་བསོད་ནམས། པར་ཁང་གཉེར་བྱ་བོ་གྲོས་ 
མཆོག་ལྡན་དང་བློ་བཟང་དགའ་བ་གཉིས། པར་ཤིང་ཁང་ཤིང་ས་རྡོ་འདྲེན་པ་ 
གཉེར་ཟུར་དར་ཧན་བྱམས་པ་ཆོས་དཔལ། ཤིང་བཟོ་ལྷ་བཟོ་ཁང་ལས་པ་རྔ་བ་ 
སོགས་ཀྱིས་ཁུར་ལེན་མཛད་ནས། དམ་པ་གང་གི་དམིགས་མེད་ཐུགས་རྗེའི་རྫུ་ 
འཕྲུལ་གྱི་མཐུས་དེ་ལྟར་འབད་པ་དང་ནན་ཏན་ཆེན་པོས་ལེགས་པར་མཐར་ 
ཕྱིན་པར་གྱུར་ཏོ། ། 
ས་སྟག་ལོའི་ཧོར་ཟླ་དགུ་བའི་ལྷ་བབས་དུས་ཆེན་དང་བསྟུན། བསྟན་པའི་ 
གསལ་བྱེད་ཆེན་པོ་ཚ་གན་ནོ་མིན་ཧན་རིན་པོ་ཆེ་ཟློ་བཟང་ཐུབ་བསྟན་ཕན་ 
བདེའེ་དབང་ཕྱུག་མཁས་བཙུན་རྒྱ་མཚོ་དཔལ་བཟང་པོ་གཙོར་བཞུགས་པའི་ 
ཆོག་གྲྭ་བ་དཔོན་སློབ་སུམ་ཅུ་རྩ་ལྔས། དཔལ་རྡོ་རྡེ་འཇིགས་བྱེད་ཆེན་པོའི་ 
རས་བྲིས་ཀྱི་སྒྲུབ་མཆོད་ལ་བརྟེན་པའི་རབ་གནས་ལྷ་ལ་དབང་བསྐུར་སོགས་ 
ཕྱག་ལེན་རྒྱས་པའི་ལུགས་བཞིན་ཉིན་གསུམ་ལ་བསྒྲུབས་པར་མཛད་པ། དེའི་ 
ཚེ་ནམ་མཁའི་ཁམས་ཏིལ་གྱི་གང་བུ་ལྟར་གང་བའི་རྒྱལ་བ་རྣམས་ཀྱིས་བཀྲ་ 
ཤིས་ཀྱི་གླུ་དབྱངས་ཀྱིས་ཤིས་པ་བརྗོད་པས། དམ་ཡེ་དབྱེར་མེད་དུ་བྱིན་གྱིས་ 

ཤིང་བཟའ་རྡོ་རྗེ ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 


བརླབས་པའི་བརྡར། གནམ་གཤེས་རྟེན་འབྲེལ་ཡང་ཤིན་ཏུ་ལེགས་པ་བྱུང་ 
ཞིང་། དམ་པ་ཉིད་ནས་འབྱོར་གཏོང་ཅན་གཞན་ཀུན་ཟིལ་གྱིས་གནོན་པའི་སྟོན་ 
མོ་རབ་ཡོན་གཟབ་རྒྱས་གནང་བར་མཛད་དོ། ། 
སྔ་སོར་རྗེ་འདེ་ཉིད་དབུས་ནས་མར་ལམ་ནག་ཆུའི་ཨོ་ཐོག་དགོན་པར་ 
ཕེབས་ནས་བཞུགས་ཡོད་སྐབས། སྨད་སོག་ཨོར་ཏུ་སུའི་ཡུལ་གྱི་ཐོ་དེའུ་ཐུ་ས་ 
ལག་ཆི་ཟེར་བ་ཞིག་གིས་རྗེ་འདིའི་ལུང་རྟོགས་ཀྱི་ཡོན་ཏན་ལ་ཤེས་ནས་དད་ 
པ་ཐོབ་སྟེ་ཞབས་སྦྱི་བོར་བླངས་ཏེ་བཀའ་ཆོས་ཞུས། ཁོ་རང་ཕ་ཡུལ་དུ་སོང་ 
ནས་དཔོན་ཁག་ཐམས་ཅད་ལ་སྒྲོན་ཏེ་བླ་མ་དེ་འདྲ་ཞིག་འབྱོན་གྱིན་འདུག་པས། 
རྗེས་སོར་ངེད་རང་ཚོའི་ཡུལ་དུ་གདན་འདྲེན་ཞུ་ཐུབ་ན་ལེགས་ཚུལ་ཡང་ཡང་ 
བསྟད་པ་ལ་བརྟེན་ནས། སྔར་སྐུ་འབུམ་གྱི་ཁྲི་གནང་སྐབས་སུ་ཡང་ཨོར་ཏུ་ 
སུའེ་ཡུལ་གྱི་དཔོན་ཆེན་རྣམས་ཀྱིས་སོག་ཡུལ་དུ་གདན་འདྲེན་ཞུས་པ་ན་ཞལ་ 
བཞེས་གནང་ཡོད་ཀྱང་། རོང་བོའི་གསེར་ཁྲིར་ཕེབས་དགོས་བྱུང་བ་སོགས་ 
ཀྱིས་ལོ་ཁ་ཤས་བར་དུ་ཕེབས་རྒྱུ་མ་སོང་བ། སླར་ཡང་སྟོབས་ལྡན་ལྷ་རམས་ 
པ་དཔོན་གཡོག་བཅས་གདན་འདྲེན་ལ་འབྱོར་ནས། ལྕགས་སྦྲུལ་ལོར་སོག་ 
ཡུལ་དུ་ཕེབས་རྩིས་མཛད། ལྕགས་འབྲུག་ལོ་འགོ་ཙམ་ལ་སྔར་རྒྱུན་བཞིན་རྨ་ 
སྐོར་ལ་ཕེབས་ཏེ། གངས་མདུན་དུ་མཆོད་རྫས་སྤྱན་གཟིགས་བསམ་གྱིས་མི་ 
ཁྱབ་པ་ཕུལ་ཏེ། བསྟན་འགྲོའི་ཕན་བདེ་འཕེལ་བའི་འཕྲིན་བཅོལ་གནད་སྨིན་ 
གནང་ཞིང་། སྐོར་བ་བྱེད་མི་བོད་སོག་མགོ་ལོག་སོགས་ཀྱི་སྐྱེས་ཕོ་མོ་སྟོང་ 
ཕྲག་བརྒལ་བ་ལ་འཕགས་པ་ཐུགས་རྗེ་ཆེན་པོའི་དབང་དང་ཡིག་དྲུག་གི་ལུང་ 
གནང་། འཕགས་པ་ཁ་སར་པཕྭ་ཌིའི་ཕོ་བྲང་འདིར་སྐོར་བ་གཅིག་བྱས་ན་མ་ཌི་ 
དུང་ཕྱུར་རེ་བཏོན་པའི་ཕན་ཡོན་ཡོད་པ་ཡིན་ཞེས་བཀའ་སྩལ། ། 
རྨ་སྐོར་ནས་ཚུར་བྱོན་འཕྲལ་དུ་རྒྱ་ལི་རིན་པོ་ཆེ་བློ་བཟང་བསྟན་དར་པའི་ 

སྐབས་བཞི་པ། 
མཆོག་སྤྲུལ་རྗེ་དགེ་འདུན་ཡར་འཕེལ་བ་དཔལ་བཟང་བོ་དགོངས་པ་གཞན་དུ་ 
གཏད་སྐབས་ཞལ་ཆེམས་ལ། སྐུ་ཕྱོགས་ཤིང་བཟའ་རིན་པོ་ཆེ་གདན་འདྲེན་ 
ཞུས་གསུངས་པ་ལྟར། གདན་འདྲེན་པ་འབྱོར་བ་ན་དེར་ཕེབས་ཏེ་གསལ་ 
འདེབས་དང་ཐུགས་དགོངས་རྫོགས་པའི་བསྔོ་སྨོན་གནད་སྨིན་མཛད། ཇ་ 
སྐབས་ཤིག་རྒྱ་ལིའི་ཕྱག་མཛོད་ནས་གོས་ཆེན་གཅིག་དང་མཛོད་བཏགས་ 
ཤིག་ཕུལ་ནས། དགོཿ ་བའི་ལྷ་རྟེན་ཆོས་གསུམ་གྱི་དོན་ལ་ཞལ་བཀོད་རེ་དང་ 
སྤྲལ་སྐུ་མྱུར་འབྱོན་ཞིག་ཀྱང་ཞུས་གསུངས་པའི་ཞལ་ཆེམས་ཡོད་པས་ཐུགས་ 
རྗེས་འཛིན་དགོས་ཞུས་པ་ན། ལྷ་རྟེན་ཆོས་གསུམ་ལ་གསུང་འཕྲོས་ཅི་ཡང་མ་ 
གནང་། སྤྲལ་སྐུ་མྨུར་འབྱོན་དེ་མ་ཐག་ལྗགས་རྩོམ་གནང་ནས། ངེད་ཀྱིས་རྭ་ 
རྒྱའི་དགོན་པའི་ཚོགས་ལ་འཛུགས་རྒྱུ་ཡིན་པས་དེ་ལ་རྟེན་འབྲེལ་ཞིག་ཡོད་ 
ཅེས་གསུངས། ཚུར་ལམ་རྨ་ཆུའི་ཚུར་རིར་ཕེབས་པ་ན། རླུང་ནག་འཚུབ་མའེ་ 
གུར་ཞིག་བྱུང་བ་དང་མཉམ་དུ་ཕྱི་གཟིགས་གནང་ནས་རྒྱ་ལུ་ཚང་འདེར་ཕེབས་ 
ཀྱིན་འདུག་པས། འདི་ཕྱོགས་སུ་འཁྲུངས་རྒྱུ་ཡིན་པ་འདྲ་གསུངས། དེ་རྗེས་རྒྱ་ 
བཟའི་དཔོན་པོ་ལ་ཁྱེད་ཚང་ལ་སྐུ་ཕྱོགས་རྒྱ་ལི་ཚང་འཁྲུངས་རྒྱུ་རེད་ 
གསུངས། ། 
དེ་ནས་སོག་ཡུལ་དུ་ཕེབས་རྒྱུའི་ཞབས་གྲས་པ་སྒར་ཚས་ཁལ་རྟ་ཡོ་བྱད་ 
རྣམས་སྟ་གོན་མཛད་དེ་ལྕགས་སྦྲལ་ལོར་གཟའ་སྐར་ཚེས་གྲངས་ཕུན་སུམ་ 
ཚོགས་པར་སོག་ཡུལ་དུ་ཆིབས་ཁ་བསྒྱུར། སྐ་གཞུང་དུ་བོང་སྟག་གི་ཇྔ་ཐབ་ 
སྟེང་དུ་ཕེབས་མི་ཚོགས་ཆེ་བར་མ་ཌིའི་ལུང་བསྩལ། དེ་ནས་འབལ་མདོར་ 
ཕེབས་པ་ན་རོང་བོ་ཤར་ནོ་མིན་ཧན་གྱི་སྤྲལ་སྐུ་རིན་པོ་ཆེ་དབུས་ནས་མར་ 
བྱོན་པ་དང་དུས་འགྲིགས་ཏེ་མཇལ་འཕྲད་གནང་། རེབ་ཀོང་ནས་བླ་དཔོན་མང་ 
བོ་སྤྲལ་བའི་སྐུ་རིན་པོ་ཆེར་བསུ་བ་འབྱོར་བས། ཁོ་རང་ཚོའི་ཤར་གྱི་གཟིམ་ 

ཁང་མེས་ཚིག་པ་ཞུ་མ་ཕོད་པ། རྗེ་འདི་ལ་ཁྱེད་ཀྱིས་སྦྲལ་བའི་སྐུའེ་སྙན་དུ་ 
ཟེངསཔ་ཞིག་མཐེན་མཁེན་ཞུསཔ་ལྟར།རྗ་འད་ཉད་ཀྱིས་གསུང་འཕྲས་ཤིག་ 
གི་ཞོར་ལ། དབུས་ཀྱི་བསམ་ཡས་མི་འགྱུར་ལྷུན་གྱིས་གྲུབ་པའི་གཙུག་ལག་ 
ཁང་མེས་ཆིག་ཚུལ་ལས་འཕྲོས་ནས། ཁྱེད་ཀྱི་གཟིམ་ཁང་ལ་ཡང་མེས་སྐྱོན་ 
བྱུང་ཡང་ཐུགས་འགྱོད་མ་གནང་སྐུ་གེགས་བཟློག་ཡོང་ཡང་བསྐྱར་ལས་ནས་ 
ད་ལྟ་ཕལ་ཆེར་འགྲུབ་གྲབས་ཡོད། ནང་རྟེན་ལ་ངེད་རང་གིས་བཀའ་འགྱུར་ 
ཞིག་པར་ནས་འབུལ་རྒྱུ་ཡིན་ཞེས་ཞུས་ཟེར། 
དེ་ནས་རྨ་ཆུའི་ཕ་རི་བརྒྱུད་ནས་ཧང་ངེའེ་གཞུང་ལ་ཐོན་པ་ན། རྒྱ་ལིའི་ཕྱག་ 
མཛོད་སྐུ་མདུན་དུ་ཡོང་ནས་ང་ཡང་སྤྲལ་སྐུའི་དོན་དུ་སྐུ་འབུམ་ཆོས་སྐྱོང་ལ་ 
ལུང་བསྟན་ཞུ་རྒྱུ་ད་རེས་འགྲོ་དགོས་ཞུས་པ་ན། དེ་ཆོག་ཡུང་བསྟན་ཞུས། གང་ 
ལྟར་ཡང་རྒྱ་ལི་ཚང་རྒྱ་བཟའ་དཔོན་ཚང་ལ་འཁྲུངས་རྒྱུ་ཡིན། ངས་ཁྱེད་ལ་རྒྱ་ 
བཟའེ་དཔོན་པོའི་གཙོས་སྦྲ་ནག་ཁག་གསུམ་གྱི་དཔོན་པོ་ཐམས་ཅད་ལ་སྟོན་ 
རྒྱུའི་བཀའ་ཤོག་ཅིག་སྟེར་འཕྲིན་མྱུར་དུ་གྱིས་གསུངས། 
དེ་ནས་སྐུ་འབུམ་བྱམས་པ་གླིང་དུ་ཕེབས་ནས་ཞག་ཁ་ཤས་བར་དུ་ 
བཞུགས། གྲྭ་ཚང་བཞི་ཀས་ཐུན་མོང་གིས་ཞུས་ངོར། དགའ་ལྡན་ལྷ་བརྒྱ་མའི་ 
ཁྲིད་ཤིན་ཏུ་རྒྱས་པ་མཇུག་ཏུ་སེམས་བསྐྱེད་མཆོད་པ་དང་བཅས་པ་གནང་། 
ནང་ཆེན་སོ་སོས་གསོལ་ཇ་ཞུས་པ་དེར་ཕེབས། དད་ལྡན་མང་བོས་རང་རང་ 
གི་འདོད་ཆོས་ཞུས་པ་རྣམས་ཐུགས་དགྱེས་བཞིན་གནང་། དེ་ནས་རིམ་གྱིས་ 
ཟི་ལིང་བརྒྱུད་ནས་ཕེབས་རྒྱུར། གྲྭ་མང་གིས་ས་ལེ་བར་མང་པོའི་བར་དུ་སྐྱེལ་ 
མ་ཞུས་ཏེ་དར་འབོད་བྱས་པ་ན་ཆིབས་ཁ་ཕྱིར་བསྒྱུར་གནང་། བླ་མ་ཁྲི་གདན་ 
ཟུར་རྣམས་ཀྱིས་ཟི་ལིང་མཁར་མཐོང་ས་བར་དུ་ཆིབས་སྐྱེལ་ཞུས། གཞུང་ལམ་ 
བསྲིངས་ཏེ་རིམ་གྱིས་རྒྱ་གྲོང་མང་པོ་བརྒལ་ནས་ཉིང་ཤ་མཁར་ཆེན་ཞེས་པའི་ 

བད་དུ་རྨ་ཆུ་བགྲོད་དེ་ཨོར་ཏུ་སུའི་ས་ཆར་བྱོན། ཕྱོགས་དེའི་དཔོན་བློན་ཐམས་ 
ཅད་ཀྱིས་བསུ་བ་དང་འཚམས་ཞུ་ཕུལ། 
སྐབས་ཤིག་འཕགས་པ་མེ་རིན་ཟེར་བ་ནད་ཅིག་གིས་ཐེབས་ཡོད་པ་དེར་ 
གདན་དྲངས་ནས་ཕེབས། ནད་པ་ལ་ཐུགས་ཤིན་ཏུ་བརྩེ་བས་བདག་གཞན་ 
མཉམ་བརྡེས་བྱང་ཆུབ་ཀྱི་སེམས་ཀྱི་ཀུན་ནས་བསླང་སྟེ། འཇིགས་བྱེད་གསུང་ 
ནས་དྲུག་ཅུ་བ་བསྔོས་གཏོང་ལེན་གྱི་དམིགས་པ་མཛད། རྟ་མགྲིན་ཡང་གསང་ 
གི་གཏོར་དབང་དང་། གྲུབ་རྒྱལ་ལུགས་ཀྱི་ཚེ་དབང་གནང་སྟེ་དེ་ནད་ལས་ 
གྲོལ། དེ་ནས་ཨོའུ་ཤིན་བེ་སུས་གདན་དྲངས་ནས་ཨོའུ་ཤིན་དགོན་པར་ 
ཕེབས། དེར་བླ་མ་མཆོད་པའི་ཁྲིད་རྒྱས་པ་ཚོགས་འཁོར་བཅས་ཞག་ཉི་ཤུའི་ 
རེང་ལ་གནང་། དེ་ནས་ཨོ་ཐོག་དཱྭ་བེ་ལེས་གདན་དྲངས། དེར་ལམ་རིམ་བདེ་ 
ལམ་གྱི་ཁྲིད་ཞག་ཉི་ཤུའི་རིང་ལ་གནང་། རྡུལ་ཚོན་དང་འབྲེལ་བའི་དུས་འཁོར་ 
དབང་ཆེན་གནང་། དེ་ནས་དཱ་ལང་གིས་གདན་དྲངས་ཏེ། ནོ་མིན་ཧན་ཆེ་ཆུང་ 
གཉིས་བཞུགས་པའི་དགོན་པ་བཀྲ་ཤིས་ཆོས་གླིང་དུ་ཕེབས། དེར་བདེ་གསང་ 
འཇིགས་གསུམ་ཀུན་རིག་གདུགས་དཀར་སོགས་ཀྱི་ཟུར་བཀའི་དབང་ཆེན་ 
གནང་། འབུལ་བའི་ནང་ནས་རྔ་མོང་བདུན་ཅུ་མ་གཏོགས་རྟ་ཟོག་དྲུག་བརྒྱ་ 
ཅམ་བྱུང་བ་གསེར་སྐུ་རྣམས་བཞེངས་རྒྱུའི་ཐེབས་སུ། ནོ་མིན་ཧན་བླ་དཔོན་ 
སོགས་ལ་སྤྲོད་མཛད་པར། མགྲོན་གཉེར་གྱིས་རྟ་ཟོག་ཆེ་ཆུང་མེད་པར་དངུལ་ 
སྲང་དྲུག་རེ་གོང་བཅད་བྱས་ནས་དེར་རྩིས་སྤྲད། གསེར་སྐུ་ཆེ་བ་རེ་རེ་ལ་ 
དངུལ་སྲང་ཉེར་ལྔ་རེ་དང་། གསེར་སྐུ་འབྲིང་བ་རེ་རེ་ལ་དངུལ་སྲང་བཅོ་ལྔ་རེ། 
གསེར་སྐུ་ཆུང་བ་རྣམས་ལ་རེ་རེར་དངུལ་སྲང་བཅུ་རེ་འབུལ་རྒྱུ་ཐག་བཅད་ 
ནས་སྤྲད། དཱ་ལང་གི་ཐུས་ལག་ཆིའེ་ཨུར་རྒེར་གདན་དྲངས། དེར་བདེ་གསང་ 
འཇིགས་གསུམ་གདུགས་དཀར་སོགས་ཀྱི་དབང་ཆེན་ཞུས་པ་བཞིན་དུ་གནང་། 

ཤིང་བཟའ་རྡོ་རྗེ ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 


འབུལ་བ་ལ་དངུལ་སྲང་སྟོང་དང་གོས་ཆེན་ལྔ་བཅུ་ཕུལ། གོས་དེས་བདག་རྐྱེན་ 
བྱས་ནས་རྒྱལ་བ་བྱམས་པའི་གོས་སྐུ་ཆེན་མོ་བཞེངས་རྒྱུའི་སྟ་གོན་ཐུགས་ 
འདུན་གནང་། 

སླར་ཡང་ཨོའུ་ཤིན་དགོན་པར་ཕེབས། རྡུལ་ཚོན་ལ་བརྟེན་པའི་དུས་འཁོར་ 
དབང་ཆེན་གནང་སྐབས་ཞལ་ནས་འདི་ལྟར་གསུངས། ཆུ་རྟ་ལོ་འདིའེ་ཧོར་ཟླ་ 
གཉིས་པ་ལ་དབང་འདེ་སྐུར་རྒྱུ་བྱུང་བ་མ་འོངས་པ་ན་རིགས་ལྡན་དྲག་པོ་ 
འཁོར་ལོ་ཅན་གྱིས་ནག་ཕྱོགས་ཀླ་ཀློའི་དཔུང་ཚོགས་མ་ལུས་པར་བཅོམ་ནས་ 
རྫོགས་ལྡན་གསར་བའི་དགའ་སྟོན་སྤེལ་སྐབས། དཔལ་དུས་ཀྱི་འཁོར་ལོའི་ 
སྒྲབཔཔོ་རྣམསཌིད་དེ་རྟཡི་ལོཡི་ཧར་ཟླ་གཉིས་པའི་ཉིཤུ་གཉིས་ཉིན་རོལ་ 
མོའི་སྒྲ་སོགས་ངོ་མཚར་བའི་ལྟས་བསམ་གྱིས་མི་ཁྱབ་པ་དང་བཅས་ཏེ་འོག་ 
མིན་དུ་བྱོན་ནས། དཔལ་དང་བོའི་སངས་རྒྱས་དུས་ཀྱི་འཁོར་ལོའི་གོ་འཕང་ 
མངོན་དུ་མཛད་པར་འགྱུར་བས། ངེད་རང་རྣམ་པ། དེའི་འཁོར་གྱི་ཐོག་མར་ 
སྐྱེས་ནས་ཆོས་ཀྱི་དགའ་སྟོན་ལ་སྤྱོད་པའི་རྟེན་འབྲེལ་འགྲིག་པར་འགྱུར་བ་ 
ཡིན་གསུངས་ནས། དུས་འཁོར་གྲྭ་ཚང་ཞིག་ཀྱང་གསར་འཛུགས་མཛད་དེ་ 
བཅའ་ཡིག་གསར་རྩོམ་གནང་། 

དེ་ནས་ཧང་གིན་གྱིས་གདན་དྲངས། དེར་བདེ་གསང་འཇིགས་གསུམ་ 
སོགས་ཀྱི་དབང་ཆེན་གནང་། དེ་ནས་ཨོའུ་ཤིན་ཇ་སག་གིས་གདན་དྲངས། 
དེར་ཡང་རྡུལ་ཚོན་དང་འབྲེལ་བའི་དུས་འཁོར་དབང་ཆེན་གནང་། དེ་སྐབས་ 
ཆར་དཀོན་པོ་བྱུང་བས། ཡུལ་དེ་ན་ཀླུ་གནས་པའི་མཚོ་ཡ་མཚན་ཅན་ཞིག་ 
ཡོད་པ་འགྲམ་ཐམས་ཅད་པདྨ་ཁ་དོག་སྣ་ཚོགས་པས་ཁེབས་པ་དེར་བཀྲ་ཤིས་ 
ལབ་ཙེ་ཟེར་བར་ཕེབས་ནས། བསང་ཕུད་ཅིང་ཚར་འབེབས་ཀྱི་དམིགས་པ་ 





མཛད་པ་ན་ཆར་དཔག་མེད་བབས་ཤིང་། ངོ་མཚར་བའི་ལྟས་མང་དུ་བྱུང་ཟེར། 

སྐབས་བཞི་པ། 





ལབ་ཙེ་དེ་ལ་བསང་ཞིག་ཀྱང་བརྩམས་པར་གནང་། ཐོ་དེའུ་ཐུ་ས་ལག་ཆིའི་ 
ཨུར་རྒེར་གདན་དྲངས། དེར་བདེ་གསང་འཇིགས་གསུམ་གདུགས་དཀར་ 
སོགས་དབང་རྗེས་གནང་མང་པོ་གནང་། གོས་ཆེན་བདུན་ཅུ་ཕུལ། དེ་ནས་ 
སླར་ཡང་ཨོ་ཐོག་ལ་ཕེབས། དེར་དབང་རྡོ་རྗེ་འཕྲེང་བ་གནང་། དཱ་བེ་ལིའི་ 
དཔོན་མོ་ནོ་མིན་སྐྱིད་ཀྱིས་རིན་ཐང་ཆེ་བའི་གསེར་གྱི་སོར་གདུབ་ཅིག་ཕུལ་ 
ནས་ཞུས་ངོར། སྤྱན་རས་གཟིགས་ཕྱག་བཞི་བའི་མངོན་རྟོགས་ཤིག་ལྡགས་ 
རྩོམ་མཛད་ནས་གནང་། 

དེ་ནས་རི་བོ་རྩེ་ལྔར་ཕེབས། དགོན་པ་གོང་འོག་སོགས་ཀྱི་བསུ་མ་མང་པོ་ 
སླེབས་ནས་བསུ་བ་བྱས། དབུས་རིའི་རྩར་བཞུགས་ནས་དགོན་པ་གོང་གི་ཇ་ 
སག་བླ་མ་དང་མཇལ་འཕྲད་གནང་། འཇམ་དབྱངས་སྨྲ་སེང་རང་བྱོན་གཉིས་ 
ཀྱིས་གཙོས་པའི་རྟེན་གང་ཡོད་ལ། དངོས་བཤམས་ཡིད་སྤྲལ་གྱི་མཆོད་པ་དང་ 
སྙན་ཤལ་སོ་སོར་ཕུལ་ནས་མཆོད་མཇལ་གནང་། དེ་མཚུངས་རི་ལྔ་སོ་སོར་ 
ཕེབས་ནས་མཆོད་ཅིང་ཐུགས་སྨོན་གནད་སྨིན་གནང་སྟེ། སྤྱིར་བསྟན་འགྲོའི་ 
ཕན་བདེ་རྒྱས་པ་དང་། ཁུད་པར་དུ་རྗེ་བཙུན་བསྟན་པའི་འཁོར་ལོ་མི་ཡི་གར་ 
གྱིས་རྣམ་པར་རོལ་བ་ཁམས་གསུམ་འགྲོ་བའི་བླ་མ་ཆོས་ཀྱི་རྒྱལ་བོ་ཙོང་ཁ་པ་ 
ཆེན་པོའི་གསེར་མདོག་ཅོད་པཁ་འཆང་བའི་རིང་ལུགས་མདོ་སྔགས་ཟུང་དུ་ 
འབྲེལ་བའི་བསྟན་པ་རིན་པོ་ཆེ་འདི་ཉིད། དུས་ཀྱི་མཐའ་འདེར་མི་ཉམས་པར་ 
ཕྱོགས་བཅུར་རྒྱས་པའི་ཐུགས་སྨོན་གནད་སྨིན་མཛད། དགེ་ལྡན་པའི་དགོན་པ་ 
བཅོ་བརྒྱད་ལ་སྤྱི་ཐོག་ཏུ་མང་འགྱེད་ཐེབས་དངུལ་སྲང་སྟོང་དང་དོན་ལྔ་གནང་ 
ནཱསཱ་ཉེན་བདུན་ཙམ་བཞུགས། 

དེ་ནས་སྔར་ཨོ་ཐོག་ལ་ཕེབས་ཏེ་ཡར་ཕེབས་རྒྱུའི་སྟ་གོན་མཛད་ཅིང་། 
སྔར་གསེར་སྐུ་ཆེ་འབྲིང་ཆུང་གསུམ་ཐམས་ཅད་ཀྱི་བླུ་ཡོན་རགས་རྩིས་ཁྱོན་ 

ཤིང་བཟའ་རྡོ་རྗེ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 
བསྡོམས་ན་དངུལ་སྲང་སྟོང་ཕྲག་གསུམ་དང་དྲུག་བརྒྱ་ཙམ་ཕུལ་བ་བཞིན་ 
ལེགས་པར་གྲུབ་པའི་གསེར་སྐུ་རྣམས་དང་། གྲྭ་ཚང་སོ་སོར་འཇོག་རྩིས་ཀྱིས་ 
དབང་ཆས་མང་བོ་དང་། ཁེ་བུ་སུའི་ཀ་ཐུམ་མང་བོ། ཁེ་བུ་སུའི་གྲལ་གདན་ཁ་ 
གང་མ་འབྲེལ་མ་མང་པོ་བཅས་ཕྱག་ཕྱི་བ་རྣམས་ཀྱིས་དོ་དམ་ལེགས་པར་གྲུབ་ 
པ་ན། ཚེས་གྲངས་བཟང་པོར་ཡར་ཆེབས་ཀྱི་ཁ་ལོ་བསྒྱུར། རིམ་གྱིས་རྒྱ་གྲོང་ 
རྣམས་བརྒྱུད་དེ་ཟི་ལིང་དུ་ཞག་གཉིས་ཙམ་གྱིས་མ་འབྱོར་བའི་ས་མཚམས་སུ། 
རང་དགོན་ནས་བསུ་མར་འོང་བ་དཔོན་པོ་ཇ་སག་སྐུ་འཁོར་དང་། ཕྱག་མཛོད་ 
ཆེན་མོ་འཁོར་བཅས་ཟི་ལིང་དུ་འབྱོར་ནས་ལམ་ཡིག་བླངས་པ་ལྟར། ཕྱག་ 
མཛོད་དང་ཚོང་དཔོན་ཚུལ་ཁྲིམས་ཉི་མ་དཔོན་གཡོག་བཞི་ཨོར་ཏུ་སུའི་བར་དུ་ 
འགྲོ་རྩིས་ཀྱིས་འོང་བ་དང་དུས་འཛོ་མས་བྱུང་ཞིང་། བླ་སློབ་ཐམས་ཅད་ཐུགས་ 
དགྱེས་བཞིན་རིམ་གྱིས་ཟི་ལིང་དུ་འབྱོར། དཔོན་པོ་ཇ་སག་སྐུ་འཁོར་གྱིས་ 
མཇལ་ཁ་ཞུས་ཤིང་། རྗེ་ཉིད་སྐུ་འཁོར་ཚང་མ་བཅས་ཆོས་སྡེ་ཆེན་པོ་སྐུ་འབུམ་ 
བྱམས་པ་གླིང་དུ་ཕེབས། ཉིན་མང་པོར་སྐུ་ངལ་གསོས་ནས་བཞུགས། 
རྗེ་ཉེད་ཀྱི་སྲས་ཀྱི་ཐུ་བོ་རྗེ་བཙུན་བློ་བཟང་བསྟན་འཛིན་རྒྱ་མཚོ་རིན་པོ་ཆེ་ 
ྐྱེས་རིའི་གསེར་ཁང་དུ་སྒྲབ་བ་ལ་རྩེ་གཅིག་ཏུ་གཞོལ་བཞིན་བཞུགས་པ་ན། 
ེཉིད་སྐུ་འབུམ་དུ་འབྱོར་བ་གསན་པས་ཕྱག་ཕྱི་བ་གཅིག་ཁྲིད་དེ་མཇལ་བར་ 
ཕེབས་པ་བཞིན་བླ་སློབ་ཞལ་འཛོམས་ཏེ། ཕན་ཚུན་གསེར་གྱི་ཞལ་དཀྱིལ་ 
མཇལ་ཞིང་། སྒྲུབ་པ་ལ་ཐུགས་མཉེས་པའི་བཀའ་བསྩལ་ཡང་ཕེབས། ཉིན་ཁ་ 
ཤས་བར་དུ་གསུང་གླེང་གནང་ནས་བཞུགས། ཕྱག་ཕྱི་བ་རྣམས་མེད་སྐབས་ 
སྒོམ་གྱི་ཉམས་མྱོང་ཇི་ལྟར་སྐྱེ་ཚུལ་གྱི་བཀའ་འདྲི་ཕེབས་པ་ལ། རང་གི་སྒོ་སྐུར་ 
དང་བྲལ་བར་ཉམས་དང་རྟོགས་པ་ཟ་ཟི་ཤར་ཚུལ་སྦས་གསང་མེད་པར། བླ་མ་ 
ལ་སྒྲུབ་པའི་མཆོད་པར་ཕུལ་བས་ཐུགས་ཤིན་ཏུ་དགྱེས་པར་མཛད་ཅེས་ 

སྐབས་བཞི་པ། 


གསུངས་པ་ཞལ་སློབ་ཚད་ལྡན་ཞིག་གི་ངག་ནས་ཐོས། འདི་ནི་ཡབ་སྲས་ 
གཉིས་སྐུ་ཚེ་འདེར་མཇལ་འཕྲད་གནང་བའི་ཐ་མ་ཡིན་པར་འདུག སྐུ་འབུམ་གྲྭ་ 
ཚང་ལ་འགྱེད་དོང་ཙེ་ཁྲོན་པ་རེ་གནང་། དེ་ནས་ཟི་ལིང་ནས་ལམ་ཡིག་བླངས་ 
ནས་ཁྲི་ཀ་བརྒྱུད་དེ་ཕེབས་པ་ན། མང་ར་འབལ་གཞུང་རྣམས་སུ་སྦྲ་ནག་ཁག་ 
གསུམ་གྱི་རུ་སྡེ་མང་པོས་ཐབ་བསུ་བྱས་པའི་སྟེང་དུ་བྱོན། ཐམས་ཅད་ལ་མ་ཆི་ 
སོགས་ཀྱི་ལུང་གནང་ཞིང་འབྲེལ་ཚད་དོན་ལྡན་དུ་མཛད། སྟག་སྤྲོད་གཞུང་དུ་ 
དགོན་པའི་ནང་ཆེན་རྣམས་ཀྱིས་རྟ་བསུ་དང་ཇ་ཐབ་བསྒྲིགས། བལ་དབོན་དུ་ 
གྲྭ་མང་གིས་རྟ་བསུ་ཇ་ཐབ་སྟོན་མོ་ཕུལ། 

ཆུ་ལུག་ལོའི་ཧོར་ཟླ་དང་བོའི་ཚེས་ལྔའི་ཉི་མ་རྩེ་ཤར་ལ་གྲྭ་ཚང་གཞུང་ནས་ 
སེར་སྦྲེང་གིས་བསུས་ནས་རང་དགོན་དུ་ཕྱགས་ཕེབས། གཙུག་ལག་ཁང་ 
རྣམས་དང་ཡི་དམ་ཁང་དུ་ཕེབས་ནས་མཆོད་མཇལ་གནང་ཞིང་བཀའ་དྲིན་ 
གཏང་རག་གི་ལེགས་སོའི་སྙན་ཤལ་ཆེ་ལེགས་རེ་བཅས་འབུལ་བར་མཛད། 
དེ་ལྟར་སྨད་སོག་གི་ཡུལ་དུ་བྱོན་ནས་བསྟན་པ་དང་འགྲོ་བའི་དོན་རྒྱ་ཆེར་ 
མཛད་པ་ཙམ་དུ་མ་ཟད། མདོ་སྨད་དུ་བྱོན་པ་ནས་བཟུང་གོང་དུ་བཤད་པ་ལྟར། 
སྟོད་མཛོད་དགེའི་ཡུལ་དང་། མགོ་ལོག་ཨ་སྐྱོང་གི་ས་ཆ་དང་། རེབ་ཀོང་ཨ་ 
རིག་སྦྲ་ནག་མཚོ་སྔོན་པོ་སོགས་ཀྱི་ཡུལ་གྲུ་རྣམས་སུ་བྱོན་ནས་མཐོང་ཐོས་ 
དྲན་རེག་གི་འགྲོ་བ་རྣམས་སྨིན་པར་མཛད་པ་ནི། 

ཇི་སྐད་དུ། མགོན་པོ་བྱམས་པས། 





ཉན་ཐོས་ཉོན་མོངས་མེད་པའི་ལྟ། ། 
མི་ཡི་ཉོན་མོངས་ཡོངས་སྤོང་ཉིད། ། 

ཤིང་བཟའ་རྡོ་རྗེ ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 





གྲོང་སོགས་སུ་དེའེ་ཉོན་མོངས་རྣམས། ། 
རྒྱུན་གཅོད་རྒྱལ་བའི་ཉོན་མོངས་མེད། ། 


ཅེས་གསུངས་པ་ལྟར། ཉན་རང་སོགས་གྲོང་དུ་རྒྱུ་བ་ན་ཉོན་མོངས་མེད་ 
པའི་ཏིང་ངེ་འཛིན་གྱི་མཐུས། སྐྱེ་བོ་རྣམས་ཀྱིས་རང་ལ་དམིགས་པའི་ཆགས་ 
སྡང་སོགས་ཞི་ནུས་ཀྱང་། སྐྱེ་བོ་ཐམས་ཅད་ཀྱི་ཉོན་མོངས་ཞི་མི་ནུས་ལ། རྒྱལ་ 
བ་རྣམས་ཀྱིས་ནི་གྲོང་དུ་གཤེགས་པ་ཞ་གྲོང་དེའི་དུད་འགྲོ་ཡན་ཆད་ཀྱི་ཉོན་ 
མོངས་མངོན་གྱུར་པ་ཞི་ནས། ཐར་བའི་ས་བོན་ཁྱད་པར་ཅན་རྒྱུད་ལ་བསྐྱེད་ 
ནུས་པར་གསུངས་པ་ལྟར། རྗེ་འདི་ཉེད་ཀྱང་མཐའ་དབུས་ཀྱི་ཡུལ་གྲུ་ཀུན་ཏུ་ 
ཞབས་ཀྱི་སོར་མོ་བཀོད་པ་ནའང་། ཡུལ་གྲོང་དེ་དང་དེའི་སྐྱེ་དགུ་རྣམས་ཀྱིས་ 
ཞལ་གྱི་དཀྱིལ་འཁོར་མཐོང་བ་དང་། གསུང་གི་གདངས་ཙམ་ཐོས་པ་དང་། 
ཞབས་ཀྱི་རྡུལ་སྤྱི་བོས་རེག་པ་ཚུན་ཆད་ཀྱིས་ཀྱང་མི་མཐུན་རྒུད་པའི་གྲང་རེག་ 
ཐམས་ཅད་མ་ལུས་པར་བཅོམ་ནས། བདེ་སྐྱིད་དཔྱིད་ཀྱི་དཔལ་མོའི་ལང་ཚོ་ 
གསར་དུ་ངོམས་པར་མཛད་དོ། ། 
སྨྲས་པ། 
རྨད་བྱུང་བློ་གྲོས་མཐའ་བྲལ་ལྷ་ལམ་ངོས། ། 
གསང་གསུམ་ཡོན་ཏན་བཟང་པོའི་འོད་དཀར་ཅན། ། 
ཕན་བདེའི་ཀུ་མུད་དར་ཞིང་རྒྱས་མཛད་ཕྱིར། ། 
ལེགས་བཤད་བསིལ་ཟེར་འགྱེད་མཁས་རྒྱལ་གྱུར་ཅིག ། 


མཁས་མཆོག་ཀླུ་དབང་སྟོང་གི་གཙུག་ནོར་ཁྱོད། ། 
མདོ་སྨད་སྐྱེ་འགྲོའེ་དབུལ་བ་སེལ་སླད་དུ། ། 

སྐབས་བཞི་པ། 





ཀླུ་སྒྲུབ་གཉིས་པས་འཕྲུལ་གྱིས་དྲངས་པའི་ཚེ། ། 
ལྡོངས་འདིའེ་འགྲོ་ཀུན་རེ་བ་ཆོས་ཀྱིས་བསྐངས ། 


རྒྱལ་བ་གཉིས་པའི་ལུགས་བཟང་མཛེས་མ་དེས 
ཞིང་འདི་བཏང་ནས་ཡུལ་གཞན་ཕྱོགས་པའི་ཚེ། 
མགོན་ཁྱོད་མཁྱེན་དབྱོད་གཞོན་ཚུའི་ལང་ཚོ་ཡི 
མཛེས་སྡུག་ལ་ཆགས་གཞན་དུ་བགྲོད་པ་བཤོལ། 








ནམ་ཞིག་སར་གནས་དཔའ་བོ་ཆེན་པོ་དེས། 
ཁྱོད་ལ་ཆོས་ཀྱི་རྒྱལ་སྲིད་གཏད་པ་ན། ། 
ལེགས་བྲིས་ཚོ་ གས་རྣམས་སྐལ་ལྡན་འགྲོ་བ་ཀུན། 
ཁྱོད་གསུང་ཉོན་ཞེས་བསྐུལ་བའི་ལས་ཀྱིས་བྲེལ། 


ས་གསུམ་དོག་ཕོར་འགེངས་པའི་དགེ་མཚན་བཅས 
གདོང་ལྔ་རིན་ཆེན་འབར་བའི་ཁྲི་སྟེང་དུ། ། 
ཁྱོད་ཞབས་པདྨོ་མཛེས་པར་བཀོད་པ་ན། ། 

ཆེ་དགུའི་ནོར་བུའི་ཅོད་བཊ་ལན་བརྒྱར་གཏུགས། 


བཤད་པའི་མུ་ཏིག་ཆུན་འཕྱང་ཁོར་ཡུག་མཛེས། ། 

སྒྲུབ་པའི་གསེར་གྱི་ཡུ་བས་ལེགས་བཏེགས་པའེ། 

བསྟན་པའི་གདུགས་དཀར་སྲིད་རྩེར་བསྒྲེངས་པའི་ཚེ། 
པ་རྗེས་བུ་ཡིས་ཟིན་ཞེས་ལྷ་རྣམས་གླེང་། ། 

ཤིང་བཟའ་རྡོ་རྗེ ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 





རིགས་ལམ་ཕྲ་མོ་འབྱེད་པའི་རྣམ་དཔྱོད་དང་། ། 
གཞུང་ལུགས་གདམས་པར་ཤར་བའི་མན་ངག་དང་། ། 

ཚིག་སྦྱོར་ཀུན་ལ་མཁས་པའི་ངག་གི་དཔལ། ། 
རྣམ་གསུམ་རིན་ཆེན་རྒྱན་གྱིས་ཡིད་འཕྲོག་ནས། ། 


ཕུན་ཚོགས་སྡེ་བཞིའེ་དཔལ་གྱིས་མངོན་མཐོ་བའེ། ། 
རྒྱལ་དང་རྒྱལ་ཕྲན་བྱེ་བས་བཀུར་མཆོད་ཚེ། ། 
དད་པའི་ཞིང་སར་ཆོས་ཀྱི་ཆར་ཕབ་པས། ། 
ཆོས་སྲིད་མངའ་ཐང་ལོ་ཏོག་ཅིར་ཡང་རྒྱས། ། 


མང་མང་འགྲོ་བའི་ཁམས་དང་བསམ་པ་ལྟར། ། 
སྙན་སྙན་མདོ་སྔགས་ཆོས་སྒྲ་ཆེར་བསྒྲགས་པས། ། 
ཟབ་ཟབ་དོན་བཟང་རྟོགས་པའི་རིགས་ཅན་རྣམས། ། 
འཇིགས་འཇིགས་ཕྱི་ནང་བདུད་བཞིའི་གཡུལ་ལས་རྒྱལ། ། 


མཁས་མཆོག་ཁྱོད་ཀྱིས་རྩུབ་སྦྱོར་མ་བྱས་ཀྱང་། ། 
མཁས་པའི་བྱ་བ་འཚད་རྩོད་རྩོམ་གསུམ་གྱིས། ། 
མཁས་བྱའི་གནས་ཀུན་ཉུང་ངུར་བཏང་བ་ན། ། 

མཁས་བརྙན་ལིངྒའི་བདག་པོའི་བྱིན་ཤ་འདར། ། 


མཁྱེན་པས་ཆོས་ཀུན་གཟིགས་པ་འཇམ་དཔལ་དངོས། ། 
འགྲོ་ཀུན་བརྩེ་བས་སྐྱོང་ལ་པད་དཀར་འཆང་། ། 

སྐབས་བཞི་པ། 





མ་རུངས་བདུད་དཔུང་འཇོམས་ལ་གསང་བའི་བདག ། 
རིགས་གསུམ་གཅིག་བསྡུས་མགོན་ཁྱོད་ཀུན་གྱིས་བསྔགས། ། 


དུས་མཐར་འཁོར་ལོས་བསྒྱུར་བ་མི་འབྱུང་ཞེས། ། 

དྲང་སྲོང་བདེན་པས་གསུངས་པ་དྲང་དོན་རྫུན། ། 

བདེན་ན་ཟག་མེད་རིན་ཆེན་བདུན་ལྡན་པའི། ། 
ཆོས་ཀྱི་འཁོར་ལོས་སྒྱུར་བ་འདི་ཅི་ཞིག ། 


ཐེག་གསུམ་ཆོས་ཀྱི་སྲིད་ལ་དབང་བསྒྱུར་བའེ ། 
མགོན་ཁྱོད་ཐབས་མཁས་ཐུགས་རྗེས་འགྲོ་ཀུན་གྱི། ། 

སྲིད་པའི་འཆིང་བ་རྒྱུ་བཅས་བཀྲོལ་བ་ན། 
རྒྱལ་བ་ཕལ་ཆེར་འགྲོ་དོན་བཏང་སྙོམས་མཛད། 


གྲངས་མེད་རྒྱལ་བ་བྱོན་ནས་མ་ཐུལ་བའེ། 
དཔག་མེད་སྡུག་བསྔལ་མྱོང་བའི་སྙིགས་དུས་འགྲོར། ། 
ཟད་མེད་འཁོར་བ་སྤོང་བའི་ཐབས་བསྟན་པས ། 


སྐྱེ་མེད་གཏན་གྱི་བཙན་ས་ཟིན་འདི་རྨད། ། 





དཔག་ཡས་ནོར་གྱི་ལོངས་སྤྱོད་ཕུན་ཚོགས་དང་། ། 
བསྙེངས་བྲལ་གཏོང་ཕོད་ཟུང་འབྲེལ་གཉིས་ཚོགས་ནས། ། 
རྣམ་མང་དཀྱིལ་འཁོར་བྲི་སྒྲུབ་མཆོད་པ་དང་། ། 
རིན་ཆེན་ལས་གྲུབ་རྟེན་གསུམ་བཞེངས་པ་སོགས། ། 

ཤིང་བཟའ་རྡོ་རྗེ ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 





མཆོག་གསུམ་ཞིང་ལ་མཆོག་གི་རྫས་ཀྱིས་མཆོད། ། 
དགེ་ལྡན་ལུགས་འཇིན་དགེ་འདུན་སྡེ་རྣམས་བསྐྱངས། ། 
སྦྱིན་གནས་ཉམ་ཐག་སྦྱིན་པས་བསྡུས་པ་སོགས། ། 
མཛད་པ་མཆོག་ལས་མཛད་པ་ཞར་བྱུང་ཙམ། ། 


དེ་ཕྱིར་དུས་མཐར་བསྟན་པའི་ཉི་མ་ཆེ། ། 
རཏ་བི་ཕུན་ཙོགས་མཁུམ་ཐཐར་ྱིན་ལེས།། 

བདེ་སྐྱིད་པདྨོ་དཀར་བོ་བཞད་པའི་གཉེན། ། 
ཁྱོད་ཟླར་འོས་པའི་སྣང་བྱེད་གཞན་ཡོད་མིན། ། 


ཞེས་བྱ་བ་ནི་རྗེས་བཙུན་བླ་མ་ཤིང་བཟའ་རྡོ་རྗེ་འཆང་ཆེན་པོ་བློ་བཟང་དར་ 
རྒྱས་རྒྱ་མཚོ་དཔལ་བཟང་པོའི་རྣམ་པར་ཐར་བ་མདོ་ཙམ་དུ་བརྗོད་པ་དད་པའི་ 
པདྨོ་འབྱེད་པའི ་ཉིན་བྱེད་ཅེས་བྱ་བ་ལས། རང་ཉིད་ཆོས་ཀྱི་རྒྱལ་པོ་ཆེན་པོར་གྱུར་ 
ནས་མདོ་སྨད་ཀྱི་ཡུལ་དུ་བསྟན་འགྲོའི་དོན་མཛད་ཚུལ་རགས་རིམ་ཙམ་ཞིག་ 
བརྗད་པའི་སྐབསཏེ་བཞི་བའོ། ། 

སྐབས་ལྔ་པ། 





སྐབས་ལྔ་པ། 


དངོས་སློབ་ཆེན་པོ་ནམས་ཀྱིས་ཡུང་རྟོགས་ཀྱི་བརྟན་པ་ཇི་ལྟར་ཁྲེལ་རྩལ། 


དེ་ལྟར་རྗེ་བཙུན་བླ་མ་དེ་ཉིད་ཀྱིས་དང་པོར་རིགས་རུས་ཕུན་སུམ་ཚོགས་ 
པར་སྐྱེ་བ་བཞེས་པའི་ཚུལ་བསྟན་པ་ནས་བཟུང་། བར་དུ་ཐོས་བསམ་སྒོམ་ 
གསུམ་ཇི་ལྟ་མཛད་པ་དང་། མཐར་རང་ཉིད་ཀྱིས་ཆོས་ཀྱི་རྒྱལ་བོ་ཆེན་པོའི་གོ་ 
འཕང་བརྙེས་པ་ན་བསྟན་པ་དང་འགྲོ་བའི་དོན་ཇི་ལྟར་མཛད་ཚུལ་རྣམས། 
གདུལ་བྱ་ཐུན་མོང་བ་རྣམས་ལ་སྣང་ཚོད་ལྟར་རགས་རེམ་ཞིག་བརྗོད་ཟིན་ 
ནས། ད་ནི་དེ་དག་ཏུ་མ་འདུས་ཤིང་དུས་སྔ་ཕྱིའི་ངེས་པ་གསལ་བོ་མ་རྙེད་པའི་ 
མཛད་པ་འགའ་ཞིག་དང་། ཞལ་སློབ་རྣམས་ཀྱིས་རྗེ་ཉིད་ཀྱི་བཀའ་བཞིན་ལུང་ 
རྟོགས་ཀྱི་བསྟན་པ་འཛིན་སྐྱོང་སྤེལ་གསུམ་ཇི་ལྟར་བྱས་ཚུལ་དང་། ཇི་སྐད་ 
བཤད་པའི་དོན་གྱི་འགག་རྣམས་མདོར་བསྡུས་ཏེ་བརྗོད་པར་བྱའོ། ། 

དེ་ཡང་རྗེ་ཉིད་ཀྱིས་མཛད་པ་ཅི་འདྲ་ཞིག་མཛད་ན་ཡང་གདུལ་བྱ་གཞན་ཁོ་ 
ན་ལ་ཕན་པའི་ཐབས་མ་གཏོགས། རང་དོན་གཙོ་བོར་མཛད་པ་སོགས་གཏན་ 
ནས་མི་གནང་། ཁྱད་པར་དུ་བྱ་བ་ལས་ཀྱིས་འཁོར་ལོའི་མཛད་པ་ཞེས་བྱ་བ་ 
གོང་དུ་བཤད་པ་ལྟར་གྱི་སྐུ་གསུང་ཐུགས་ཀྱི་རྟེན་བཞེངས་པ་དང་། དེ་དག་སོ་ 
སོའི་བཞུགས་གནས་གཙུག་ལག་ཁང་གསར་བ་བཞེངས་པ་དང་། རྙིང་པ་ཞིག་ 
གསོ་བྱེད་པ་དག་གི་སྐབས་སུ་ཡང་། ཐབས་མཁས་ཀྱིས་གཞན་གྱི་རྒྱུད་བསྐུལ་ 
ནས་རྒྱུ་དངོས་པོའི་འགྲོ་དགོས་ཕྲན་བུ་རེ་ཚུན་ཆད་བྱེད་འཇུག་པ་དང་། རྒྱས 
ལས་རྡོ་ལས་ཤིང་ལས་སོགས་ཀྱི་ལས་ཀ་ནུས་ཚོད་རེ་བྱེད་དགོས་པར་བཀའ་ 

ཤིང་བཟའ་རྡོ་རྗེ ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 





ཕེབས་ཏེ། དེ་དག་རྣམས་ཀྱིས་དགེ་སེམས་ཀྱིས་ཀུན་ནས་བསླང་སྟེ་འབྲེལ་ 
བཞག་པའི་དགེ་བ་རྣམས་རྫོགས་པའི་བྱང་ཆུབ་ཀྱི་རྒྱུར་བསྔོ་བར་མཛད། བསྡུ་ 
དངོས་བཞིའི་དང་བོ་མཁོ་བ་སྦྱིན་པ་ལྟ་བུ་ལ་མཚོན་ན་གཞན་མཐོ་འབྲིང་དམན་ 
གསུམ་ཅི་འདྲ་ཞིག་གིས་ཀྱང་། རྗེ་འདི་ཉིད་ལ་རྒྱུ་རྫས་ཀྱི་དངོས་པོ་ཆེ་ཆུང་ 
བཟང་ངན་ཅི་བསླང་ཡང་། རྗེ་རང་གིས་བརྟགས་ཏེ། དངོས་པོའི་སྒོ་ནས་སྦྱིན་དུ་ 
མི་རུང་བ་དང་། དུས་ཀྱི་སྒོ་ནས་སྦྱིན་དུ་མི་རུང་བ་དང་། ཡུལ་གྱི་སྒོ་ནས་སྦྱིན་ 
དུ་མི་རུང་བ་སོགས་ཀྱི་དགག་བྱ་མེད་ཕྱིན་མི་སྦྱིན་མི་སྲིད་ཅིང་གང་ལ་གང་ 
མཁོ་བ་དེ་སྦྱིན་པར་མཛད། དོན་ཆེན་པོར་འགྱུར་ན་མ་བསླང་ཡང་སྦྱིན་པར་ 
མཛད་དེ། དཔེར་ན། གྲྭ་ས་སེ་འབྲས་དགེ་གསུམ་ན་རྗེ་རང་གི་ཞལ་འཚོ་བའི་ 
དགོན་པའི་གྲྭ་རྒྱུན་སློབ་གཉེར་བ་མིང་བཏགས་ཆེ་ཁག་བྱུང་བ་རྣམས་ལ་གཏོང་ 
སྒོའི་མཐུན་རྐྱེན་དུ་དངུལ་རྡོ་ཚད་རེ་བསྐུར་གནང་མཛད་པ་རྗེ་རང་གི་ཞལ་ 
བཞུགས་པའི་རིང་ལ་མཛད། སྐུའི་ཉེ་འཁོར་ན་དངོས་ཆས་མཛེས་ཤེིང་ཡིད་དུ་ 
འོང་བ་རེ་ཡོད་ཚེ། གཞན་དག་གིས་ལག་པས་ནོམ་ཉུག་བྱས་པ་ན་དེ་ལ་དེ་ 
མཁོ་བར་དགོངས་ཏེ། འདི་ཁྱོད་ལ་དགོས་ན་སྟེར་ཆོག ཅེས་གསུངས་པར་ཡང་ 
ཡང་གྲགས། ལན་ཅིག་གི་ཚེ་གྲུབ་པ་དུང་རྣ་ཅན་ཟེར་བའི་རྣལ་འབྱོར་བ་ཞིག་པོ་ 
ཞིག་ཡོད་དེ་སྐུ་མདུན་དུ་ཡོང་སྐབས། རྗེ་ཉིད་ཀྱི་མདུན་ན་སྦྲ་ནག་གི་འགྲུལ་བ་ 
མི་ཆེན་མང་བོ་འཚོགས་ནས་ཡོད་པ་དེ་དག་ལ་གནང་སྦྱིན་སྟོན་མོ་གཟབ་པ་ 
མཐོང་བ་ན། གྲུབ་པ་དེས་སྐབས་རེར་སྤྱོ་སྤྱོད་ལྟ་བུ་སྟོན་པས། མི་དེ་ཚོས་གོ་ 
བར་བྱས་ནས་འདི་ལྟར་ཞུས། ཁྱེད་བླ་མ་རྣམས་ཀྱིས་སྦྱིན་པ་གཏོང་ན་ཉམ་ཐག་ 
པའི་དབུལ་བོ་ང་འདྲ་བ་ལ་གཏོང་དགོས་རྒྱུ་རེད། འདི་ཚོ་ལ་སྦྱིན་ནས་ཅི་བྱེད། 
ཅེས་ཞུས་པའི་ཚེ། ལན་དུ་རྣལ་འབྱོར་བ་ད་ལྟ་ཕར་ཕེབས་ནས་ཡུད་ཙམ་ནས་ 
ཤོག་གསུངས། དེ་ནས་སླར་སྐུ་མདུན་དུ་འབྱོར་བ་ན། ངེད་ཀྱིས་སྦྲ་ནག་གི་མི་ 





136 


སྐབས་ལྔ་པ། 
འདི་ཚོ་ལ་སྦྱིན་པ་མཛད་པ་འདིའེ་དགོས་པ་ནི། འདི་རྣམས་ཕལ་ཆེར་དུས་རྒྱུན་ 
སྡིག་པ་མི་དགེ་བ་བྱེད་པ་མ་གཏོགས། དགེ་བ་སྣ་གཅིག་ཀྱང་མི་བྱེད་པ་ཤ་ 
སྟག་ཏུ་འདུག་པས། འདི་ཚོ་ལ་རྒྱུ་འབྲས་ཀྱི་ཆོས་རེ་བསྟན་ནས་དགེ་བའི་ལམ་ 
ལ་འགོད་ཨེ་ཐུབ་སྙམ་པ་ཡིན་ཡང་། དང་པོ་ནས་ཆོས་གཅིག་བུ་བཤད་ན་མི་ 
ཉན་པས་རྒྱུ་རྫས་ཀྱི་དངོས་པོ་རེས་མགུ་བར་བྱས་པ་ཡིན། ད་ཁྱེད་རྣལ་འབྱོར་ 
བ་ལ་གང་དགོས་པ་ཡིན་པ་དེ་གསུངས་དང་སྦྱིན་ཆོག་གསུངས། གྲུབ་ཐོབ་ 
ཀྱིས་ང་ལ་གང་ཡང་གནང་མི་དགོས། ངས་ཁྱེད་ཀྱིས་ཐུགས་ཚོད་བརྟགས་པ་ 
འདྲ་མོ་བྱས་པ་ཡིན། ཁི་གོང་ཐང་རིན་པོ་ཆེའི་སྐུ་མདུན་དུ་ཡང་ངེད་ཀྱིས་འདི་ 
འདྲ་ཞུས་པ་ཡིན་ཞེས་ཞུས་པར་གྲགས། དེ་ལྟར་གནང་བའི་དགོས་པ་མ་གོ་ 
བའི་གྲྭ་བ་འགའ་ཞིག་གིས་སྐུ་ཕྱོགས་རིན་པོ་ཆེས་སྦྲ་ནག་གི་མི་ཚེ་ལ་གནང་ 
སྦྱིན་མང་པོ་མཛད་པ་དེ་འདྲ་ང་ཚོའི་གྲྭ་བ་ལ་མི་གནང་། ཞེས་ཁ་ཟེར་བ་ནི་ 
ཕུགས་རུལ་བའི་རྟགས་སོ། ། 
སྦྱིན་པ་གཏོང་བ་དེ་དག་གི་ཚེ་ཡང་དམ་པ་དྲུག་ལྡན་དུ་མཛད་དེ། རྟེན་དམ་ 
པ་བྱང་ཆུབ་ཀྱི་སེམས་ཀྱིས་ཟིན་པ་ནི། སེམས་ཅན་ཐམས་ཅད་ཀྱི་དོན་དུ་ 
རྫོགས་བྱང་འཐོབ་པའི་ཕྱིར་དུ་སྦྱིན་པ་གཏོང་བ་ལ་འཇུག་སྙམ་པའི་ཀུན་སློང་ 
ཁྱད་པར་ཅན་མངོན་དུ་མཛད། དངོས་པོ་དམ་པ་ནི། དངོས་སུ་སྦྱིན་པ་གང་ལ་ 
འཇུག་ཀྱང་འཕེན་པས་སྦྱིན་པ་མཐའ་དག་ལ་འཇུག་སྙམ་པའི་སློབ་འདོད་ 
སྦྱོངས་པ་དང་། ཆེད་དུ་བྱ་བ་དམ་པ་ནི། སྦྱིན་ཡུལ་འདེས་མཚོན་པའི་སེམས་ 
ཅན་ཐམས་ཅད་ལ་གནས་སྐབས་སུ་ཕན་པའི་ཕྱིར་དང་། མཐར་ཐུག་བླ་མེད་ 
བྱང་ཆུབ་ལ་འགོད་པའི་གདུལ་བྱར་འགྱུར་བའི་ཕྱིར་དུ་སྦྱིན་ནོ་སྙམ་པ་དང་། 
ཐབས་ལ་མཁས་པ་དམ་པ་ནི། སྦྱིན་བྱ་སྦྱིན་ཡུལ་སྦྱིན་པ་པོ་སྟེ་སྦྱིན་པའེ་འཁོར་ 
གསུམ་མི་དམིགས་པས་རྒྱས་འདེབས་པ་དང་། རྣམ་པར་དག་པ་དམ་པ་ནི། 

ཤིང་བཟའ་རྡོ་རྗེ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 
སྒྲིབ་གཉིས་འགོག་པའི་རྒྱུར་འགྲོ་ངེས་མཛ་ ངཔ་དང་། བསྔོ་བ་དམ་པ་ནི། སྦྱིན་ 
པ་འདིའི་དགེ་བའི་རྩ་བ་ལ་བརྟེན་ནས་སེམས་ཅན་ཐམས་ཅད་ཀྱི་དོན་དུ་རང་ 
ཉིད་སྦྱིན་པ་པོ་དང་སྦྱིན་ཡུལ་གཉིས་ཀར་སངས་རྒྱས་ཀྱི་གོ་འཕང་ཐོབ་པར་ 
ཤོག་ཅིག་ཅེས་བསྔོ་བ་མཛད་པ་སྟེ། འདི་ལྟར་དམ་པ་དྲུག་ལྡན་དུ་བྱས་ནས་བྱ་ 
རོག་ལ་ཟན་ཆང་གཅིག་སྦྱིན་ན་ཡང་ཕན་ཡོན་མཐའ་ཡས་པ་འཐོབ་རྒྱུ་ཡོད་ 
གསུངས། 

ཆོས་ཀྱི་སྦྱིན་པ་གནང་ཚུལ་ནིེ། སྔར་བཤད་པ་ལྟར་ཡུལ་གྲུ་སོ་སོར་སྦྱིན་ 
བདག་རྣམས་ཀྱིས་གདན་འདྲེན་ཞུས་ཚེ་དེ་དག་ལ་ཆོས་སྦྱིན་མཛད་པའི་ཚེ་ 
ནཉང་། 

ཇི་སྐད་དུ། སློབ་དཔོན་དབྱིག་གཉེན་གྱིས། 





ཆོས་སྦྱིན་ཉོན་མོངས་ཅན་མིན་པས། ། 
མདོ་སྐོགས་ཡང་དྲག་ཇི་བཞན་ཐ་ཤད། ། 


ཅེས་གསུངས་པ་ལྟར། ཀུན་སློང་གཡོ་ཅན་གྱིས་འཆད་པར་མི་མཛད་ཅིང་། 
ཀུན་སློང་ལུང་མ་བསྟན་ལ་ཡང་གནས་སུ་མི་འཇུག་པར། དགེ་སེམས་ཁྱད་ 
པར་ཅན་བྱང་ཆུབ་ཀྱི་སེམས་ཀྱིས་ཀུན་ནས་བསླངས་ཏེ་ཞལ་རས་ཀྱི་མདངས་ 
རབ་ཏུ་གསལ་ཞིང་། གསུང་གདངས་སྟན་བོའི་སྒོ་ནས་གང་བཤད་རྒྱུའི་དོན་དེ་ 
ཉིད་མདོར་བསྟན་གྱིས་རགས་རིམ་རེ་དང་། དེ་ཉིད་རྒྱས་བཤད་གནང་སྐབས་ 
སུ་གདུལ་བྱའི་རྒྱུད་ཚོད་དང་བསྙུན་ནས་འཆད་ཅིང་། གོ་དཀའ་བ་བྱུང་ཚེ་དཔེ་ 
དང་གཏན་ཚིགས་དང་བླ་མའི་མན་ངག་དང་སྔོན་བྱུང་གི་ལོ་རྒྱུས་སོགས་ཀྱི་སྒོ་ 
ནས་གདུལ་བྱའི་བློ་ལ་འཆར་ཐུབ་པ་གཙོ་བོར་མཛད་པ་མ་གཏོགས། རང་ཉིད་ 

སྐབས་ལྔ་བ། 
ཀྱིས་འཆད་ཤེས་པ་རྒྱུ་མཚན་དུ་བྱས་ཏེ་བཤད་ཡམ་རྒྱག་པ་སོགས་གཏན་ 
ནས་མི་མཛད། འོན་ཀྱང་མཁས་པ་མང་པོ་ལ་བསྟན་བཅོས་ལེགས་བཤད་སྙིང་ 
པོའི་བཤད་ལུང་བསྩལ་སྐབས་དང་། ལམ་རིམ་ཆེན་མོ། རྩ་ཤེས་ཊཱིཀ་ཆེན། 
བརྒྱད་སྟོང་བ། འགྲེལ་ཆེན་དྲི་མེད་འོད་སོགས་ཀྱི་བཤད་པ་གནང་སྐབས། སྔོན་ 
གྱི་མཁས་པ་མང་པོའི་བཞེད་པ་བཀོད་ནས། དེ་དག་དགོངས་པར་སོང་མ་སོང་ 
གི་དཔྱད་པ་མཛད་ནས་མི་འཐད་པའི་ཕྱོགས་ལ་གནོད་བྱེད་དང་། འཐད་ཕྱོགས་ 
རྣམས་མདོ་རྒྱུད་ཀྱི་ཁུངས་དང་སྦྱོར་བ་སོགས་མཛད་ཅིང་། ཚིག་དོན་ཤིན་ཏུ་ 
གོ་དཀའ་བ་རྣམས་ལ་རྗེ་རང་ཉིད་ལ་དོགས་པ་བྱུང་ཚུལ་དང་། བླ་མ་གོང་མ་ 
རྣམས་ཀྱིས་འདི་དང་འདིའི་ཐད་ལ་འདི་ལྟར་གསུངས། ཞེས་བླ་མའེ་མན་ངག་ 
དང་སྦྱོར་བ་སོགས་ཀྱི་སྒོ་ནས་དོན་གྱི་གནད་འགག་ཤིན་ཏུ་འདྲིལ་བ་རེ་བསྡུས་ 
ཏེ་འཆད་པས། ཅི་འདྲའི་དཀའ་གནས་ཤིག་ཡིན་ན་ཡང་གོ་བ་བོགས་ཆོད་དུ་ 
སྟེར་ཐུབ་པ་ཞིག་མཛད་པ་ཡིན་ཞེས་གྲགས་པ་ནི། དགེ་བའི་བཤེས་གཉེན་གྱི་ 
མཚན་ཉིད་དུ་སྨྲ་མཁས་པ་ཞེས་པ་དེ་ཚིག་མང་པོ་བཤད་པ་ལ་ངོས་མི་འཛིན་ 
པར། གདུལ་བྱའི་བློ་ལ་འཆར་ཐུབ་པ་ཞིག་བཤད་པ་ལ་ཟེར་བ་ཡིན་པར་རྗེ་བླ་ 
མའི་ལམ་རིམ་དུ། སྨྲ་མཁས་པ་ནི་དོན་གདུལ་བྱའི་བློ་ལ་སྐྱེལ་བ་ལ་གཟོ་ 
བའོ། །ཞེས་གསུངས་པས་དེ་དང་མཐུན་པར་མཛད་པ་ཡིན་ཞིང་། མདོར་ན་ 
ཆོས་ཅི་འདྲ་ཞིག་འཆད་ཀྱང་། གང་བཤད་དགོས་པ་དེ་མ་བཤད་པ་དང་། དོན་ 
ལོག་པར་འཆད་པ་དང་། ཧ་ཅང་བཤད་ཆེས་པས་རྙོག་འགྲོ་བ་སོགས་ཀྱི་སྐྱོན་ 
ཐམས་ཅད་དང་བྲལ་ཏེ་འཆད་པར་མཛད། སྔར་རྒྱས་པར་བཤད་པ་ལྟར་མཛོད་ 
དགེའེ་ཕྱོགས་དང་། སོག་ཕྱོགས་སྦྲ་ནག་གི་ཡུལ་སོགས་ཡུལ་གྲུ་སོ་སོར་བྱོན་ 
ནས་དད་ལྡན་རྣམས་ཀྱིས་ཞུས་ངོར། དབང་རྡོ་རྗེ་ཕྲེང་བ་ལན་མང་པོར་གནང་ 
བ་དང་། མི་ཏྲ་བརྒྱ་རྩ་དང་། དུས་འཁོར་དབང་མོ་ཆེ་སོགས་རྒྱུད་སྡེ་མང་པོའི་ 

ཤིང་བཟའ་རྡོ་རྗེ ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 





ཟུར་བཀའི་དབང་ཆེན་མང་པོ་གནང་སྐབས་སུ་ཡང་། བཀག་སྡོམ་ཆེར་མི་ 
མཛད་པར་ཁྲོམ་འཚོགས་མང་པོ་ལ་གནང་བ་ནི། རྙེད་བཀུར་དོན་དུ་གཉེར་བ་ 
མ་ཡིན་པར་དགག་བྱ་དང་དགོས་པ་གཉིས་ཀྱི་དགོས་པ་ཆེ་བར་གཟིགས་ནས་ 
གནང་བར་བཞེད་པ་ཡིན་ཏེ། དེ་མིན་ན་གདུལ་བྱའི་གཙོ་བོ་རྣམས་ནི་གསང་ 
སྔགས་རྡོ་རྗེ་ཐེག་པའི་སྣོད་རུང་ཡིན་མོད། མི་མང་ཕལ་ཆེར་ནི། 

ཇིི་སྐད་དུ། དཔོན་སྟོན་རིན་པོ་ཆེ་སྒང་བའི་ཞལ་ནས། 


ཆོས་རྒྱུད་དང་འཚམ་པར་མི་བྱེད་པར། ། 
ཐེག་པ་ལ་མཐོ་བསྙེགས་བྱེད་པ་ནི། ། 
རྟ་རྒོད་ལ་བུ་ཆུང་བསྐྱོན་པ་འདྲ། ། 

རང་རྒྱུད་དང་འཚམ་པ་འདི་གལ་རེ་ཆེ། ། 


ཞེས་གསུངས་པ་ལྟར། དེང་སང་གི་མི་ཕལ་ཆེར་གྱིས་གཡམ་རྒྱུག་བྱས་ 
ནས། ཐོག་མར་མདོ་སྔགས་གཉིས་གའི་ཐུན་མོང་གི་ལམ་ངེས་འབྱུང་གི་བསམ་ 
པ་བྱང་ཆུབ་ཀྱི་སེམས་སྔོན་འགྲོ་དང་བཅས་པ་ལ་བློ་སྦྱངས་ཏེ་མྱོང་བ་སྣ་ཟིན་ 
སྐྱེས་པ་ན། རང་གི་ངོས་ནས་ཐེག་ཆེན་པ་སྤྱིའེ་ལམ་སྲོལ་ལྟར། སེམས་ཅན་རེ་ 
རེའི་ཕྱིར་ཡང་བསྐལ་ཆེན་གྲངས་མེད་དུ་མར་ཚོགས་བསགས་ནས་བྱང་ཆུབ་ 
ཆེན་པོ་བསྒྲུབ་དགོས་ཀྱང་སྐྱོ་བ་དང་སུན་པ་མེད་ནའང་། མ་རྒན་སེམས་ཅན་ 
རྣམས་སྡུག་བསྔལ་ལས་བསྒྲལ་བ་ལ་ཆེས་རིངས་པའི་བློ་ཞིག་གི་སྒོ་ནས་མྱུར་ 
ལམ་གསང་སྔགས་རྡོ་རྗེ་ཐེག་པར་འཇུག་དགོས་པའི་གོ་རིམ་དང་དགོས་པ་ 
གང་ཡང་མ་མཐོང་བཞིན་དུ་གསང་སྔགས་ཀྱི་དབང་འཐོབ་རྒྱུ་བྱུང་ན་དེ་རྩ་ཤིན་ 
ཏུ་ཆེ་བ་རེད། གསང་སྔགས་ཀྱི་ལམ་དེ་འཚང་རྒྱ་བ་ཧ་ཅང་མྱུར་བ་དང་། དཀའ་ 

སྐབས་ལྔ་པ། 





བ་མེད་པ་དང་། ཐབས་མང་བ་ཡིན་པ་རེད་ཟེར་བའི་སྒྲ་ཙམ་ཞིག་རྣ་བས་ཐོས་ 
པ་ན། ཚམ་ཚོམ་མེད་པར་དབང་གྲལ་དུ་འཚང་གང་ཐུབ་བྱེད་པར་འདུག་པས། 
དེ་འདྲ་ལ་དབང་བསྐུར་རྒྱུ་དགག་བྱ་ཆེ་བས་ཅི་དགར་མི་མཛད་མོད་ཀྱང་། རྗེ་ 
འདི་ཉིད་ནི་གསང་སྔགས་རྡོ་རྡེ་ཐེག་པ་ཁྱབ་བདལ་དུ་སྤེལ་བའི་ཐུགས་སྨོན་གྱི་ 
མཐུ་དུས་སུ་སྨིན་པ་དང་། ཐབས་ལ་ཤིན་ཏུ་མཁས་པས། མི་མང་གི་ཁྲོད་ན་ 
བཤད་མ་ཐག་པའི་རིགས་ཅན་དེ་འདྲ་ཡོད་སྲིད་ན་ཡང་། དེ་དག་ཡོང་དུ་མ་ 
བཅུག་ན་འགའ་ཞིག་གིས་ཆོས་ཀྱི་སྒྲ་ཙམ་ཡང་རྣ་བས་མི་ཐོས་ཤིང་། དེའི་ 
དབང་གིས་ཆོས་ལ་འཇུག་པའི་བློ་མི་རྙེད་པར་དགོངས་ནས། བཀག་སྡོམ་ཆེར་ 
མ་མཛད་པར་དབང་ལ་ཉན་འདོད་པ་ཐམས་ཅད་ཡོང་དུ་བཅུག་ནས། བྱམས་ 
སྙིང་རྗེས་ཀུན་ནས་བསླངས་ཏེ་སྔོན་འགྲོའི་ཆོས་བཤད་ལས་སྤྲོས་ནས། དལ་ 
འབྱོར་དོན་ཆེ་ཞིང་ཚེ་ལ་ལོང་མེད་པའི་ཚུལ་ལེགས་པར་བཤད་དེ་རགས་པའི་ 
མི་རྟག་པ་རྒྱུད་ལ་བསྐྱེད་ནས། ཚེ་འདིའི་སྣང་ཤས་རགས་པ་ལ་བློ་བཟློག་པར་ 
མཛད། ལས་འབྲས་མི་བསླུ་བ་དང་ལས་ངན་པའེ་དབང་གིས་ངན་འགྲོར་སྐྱེ་ན་ 
སྡུག་བསྔལ་གྱིས་མནར་བར་མ་ཟད། འཕེན་བྱེད་དགེ་བའི་ལས་ཀྱིས་བདེ་ 
འགྲོར་ལན་རེར་སྐྱེས་ཀྱང་སྡུག་བསྔལ་གྱི་རང་བཞིན་ལས་མ་འདས་པའི་ཚུལ་ 
ལེགས་པར་བཤད་ནས། འཇིག་རྟེན་ཕྱི་མའི་སྣང་ཤས་ཀྱང་བཟློག་སྟེ་ཐར་བ་ 
དོན་གཉེར་གྱི་བློ་བཅོས་མ་རེ་སྐྱེས་ནས། དེས་ཀུན་ནས་བསླང་བའི་དབང་ཉན་ 
པས་དོན་དུ་གྱུར་བ་ཡང་བྱུང་ཞིང་། འགའ་ཞིག་གིས་སྐབས་དེར་བློ་དེ་འདྲ་མ་ 
སྐྱེས་ཤིང་དབང་གི་བརྡ་དོན་སོགས་མ་གོ་པས་ཇི་བཞིན་རྒྱུད་ལ་མ་སྐྱེས་ཀྱང་། 
རིམ་གྱིས་བློ་སྦྱངས་ཏེ་རྒྱུད་ཅུང་ཟད་སྨིན་པ་ན། གཟོད་གཞི་ནས་དབང་ཞུས་ཏེ་ 
ལམ་བསྒོམ་པ་ཡང་བྱུང་འདུག་ཅིང་། ཐ་ན་ཁྱིམ་པ་ཕོ་མོ་དབང་རྟུལ་རྣམས་ཀྱིས་ 
ཆོས་ཀྱི་རྣམ་དབྱེ་གང་ཡང་མ་གོ་ཡང་། ཟླ་མའི་གསུང་གི་གདངས་ཐོས་པ་ཙམ་ 

ཤིང་བཟའ་རྡོ་རྗེ ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 





གྱིས་བྱིན་རླབས་ཞུགས་ཏེ་ལས་འབྲས་ལ་བླང་དོར་བྱེད་མཁན་མང་དུ་བྱུང་བ་ 
དང་། འབྱུང་བར་འགྱུར་བ་ལ་དགོངས་ནས་ཐམས་ཅད་ལ་དབང་བསྐུར་མཛད་ 
པ་ཡིན་པར་རྗེ་རང་གིས་ཞལ་གྱིས་བཞེས་འདུག་སྟེ། ཟེངས་ཤིག་མི་ཏྲ་བརྒྱ་ 
རྩའེ་དབང་གནང་སྐབས་སུ། རྗེ་ཉིད་ཀྱི་སློབ་མ་དམེ་སྟིའེ་དགེ་སློང་གྲགས་པ་ 
ཟེར་བ་ཆོས་ལ་གོ་མྱོང་ཆེ་བ་ཞིག་གིས་ཞུས་པ། ལགས་འདི་ལྟར་མི་ཚོགས་ 
མང་པོ་ལ་དབང་གནང་བར་མཛད་ན། འདིའི་ཁོད་ན་སྣོད་མིན་ཡང་ཡོད་ཤས་ 
ཆེ་ཞིང་། རྣམ་དབྱེ་ཅི་ཡང་མི་ཤེས་པ་ཡང་མང་པོ་ཡོད་ལགས་ན་དགག་བྱ་ཆེ་ 
དོགས་པས། སློབ་མ་མཆོག་རྣམས་ལ་གནང་བ་གཙོ་བོར་མཛད་ན་ལེགས་ 
སྟམ་སྟེ། ཧ་ཅང་ཁྲོམ་དབང་མཛད་ཆེས་ན་སྐུ་ཕྱོགས་རིན་པོ་ཆེའི་སྐུ་ཚེ་ལ་ཡང་ 
གནོད་པ་འབྱུང་དོགས་པས། ཐུགས་དཔྱད་གནང་རོགས་ཐུགས་རྗེས་གཟིགས་ 
ཞེས་ཞུས་པ་ན། ལན་དུ་འདི་ལྟར་གསུངས། ངེད་ཀྱིས་མི་ཚོགས་ཆེ་བ་ལ་དབང་ 
བསྐུར་བྱས་པ་འདི་ལ་དགོས་པ་ཆེན་བོ་ཡོད། རྣམ་པ་གཅིག་ཏུ་ན། རྩ་བའི་བླ་ 
མ་ཨ་རིག་དགེ་བཤེས་རིན་པོ་ཆེའི་བཀའ་ལས། དེང་སང་གི་གདུལ་བྱ་ཐ་ཆད་ 
མི་མིན་ནོར་མིན་འདེ་ཆོ་ལ་གསང་སྔགས་ཅི་ཙམ་བཤད་ནའང་། དོན་མི་གོ་ 
བས་སྔགས་ལ་སྨོད་པའི་བློ་མི་སྐྱེ་ཞིང་། དོན་སྒོམ་ཁུལ་བྱས་ཀྱང་ས་ཆོད་ཅི་ 
ཡང་མེད་མོད། བཤད་ན་ཕན་ཡོན་ཆེན་པོ་ཡོད་ཅེས་གསུངས་པའི་བཀའ་ 
བསྒྲུབ་པ་དང་། གཉིས་སུ་ན་རང་གི་ཀུན་སློང་ལ་འདི་རྣམས་ཕལ་ཆེར་གྱིས་ད་ 
ལྟ་དབང་གི་དོན་མ་གོ་ཡང་མ་འོངས་པ་ན་བག་ཆགས་སད་པའི་ཚེ་སྔར་གྱི་ 
གསང་ཆོས་ཀྱི་སྒྲ་ཐོས་པའི་དོན་རྣམས་རྟོགས་ཏེ་རྒྱུད་ལ་སྐྱེ་བར་འགྱུར་བ་ནི། 
དཔེར་ན་ད་ལྟ་ངན་གོམས་ཀྱི་བག་ཆགས་སད་པའེ་དུད་འགྲོ་མཛོ་འབྲི་ཚོའི་ 
བེའུ་སྐྱེས་མ་ཐག་གཞན་གྱིས་བསླབ་མ་དགོས་པར་སྔོན་གྱི་བག་ཆགས་སད་དེ་ 
མའི་བྲང་གི་ནུ་མ་བཙལ་ཏེ་འོ་མ་ནུ་བ་ལྟ་བུ་ནི། ཁྱེད་ཚོ་འབྲོག་པའི་མིས་མངོན་ 

སྐབས་ལྔ་པ། 
སུམ་དུ་མཐོང་མོད། དེ་ལྟར་ད་ལྟ་སྔགས་ལ་བག་ཆགས་འཇོག་པ་དེ་དོན་ཤིན་ 
ཏུ་ཆེ་སྙམ་པ་ཡིན། གདུལ་བྱ་ལ་ཕན་ཐོགས་ཞིག་བྱུང་ན་ང་རང་གི་ཚེ་ཐུང་བའི་ 
རྐྱེན་དུ་འགྱུར་ཡང་འགྱོད་པ་མེད། ཅེས་གསུངས་པ་ནི་དམེ་སྟི་དགེ་སློང་གི་ངག་ 
ལམ་ནས་ཕྲན་གྱིས་དངོས་སུ་ཐོས་སོ། །གསུང་འདི་ནི་བསམ་གྱིས་མི་ཁྱབ་ 
པའི་རྣམ་པར་ཐར་བ་ཞིག་སྟེ། བདག་གཞན་མཉམ་རྗེའི་བྱང་ཆུབ་ཀྱི་སེམས་ཀྱི་ 
གཞན་དབང་དུ་གྱུར་པའི་འབྲས་རྟགས་ཡང་དག་ཏུ་མངོན་ནོ། ། 
ཡང་གཞན་བྱུན་པོ་འགའ་ཞིག་གིས་རང་གི་བློས་དཔོག་ཚོད་ཀྱི་དོགས་ 
གཅོད་བཀའ་འདྲི་ཞུས་པའི་ཚེ་ན་ཡང་། བརྙས་བཅོས་མི་མཛད་པར་ལན་དྲང་ 
བོར་གསུངས་ཏེ། སྔ་སོར་ཞིག་ལ་ཁྲི་ཀའི་ཡུལ་ནས་དགེ་སློང་རི་ཁྲོད་པ་བློ་ 
གྲོས་ཆུང་བ་ཞིག་གིས་དྲི་ཚིག་པཏྫིཏ་ཆེན་པོ་ལ་ཞུ་རིན་མེད་པ་ལྟ་བུ་མདོ་ལས་ 
ཤེས་རབ་ཀྱི་པ་རོལ་དུ་ཕྱིན་པ་ལ་ནེམ་ཞུར་མི་བྱེད་ཐེ་ཚོམ་མི་བྱེད་ཅེས་པའི་ 
ནེམ་ནུར་དེ་ཅི་འདྲ་ལགས། ཞེས་པ་དང་། ཡང་ཉེ་དུ་དང་སྣག་གི་གཉེན་འཚམ་ 
དང་། ཞེས་པ་དེ་གཉིས་ཀྱི་ཁྱད་པར་ཇི་ལྟར་ལགས། ཞེས་པ་དང་། ཆོ་ག་ 
གཅིག་གི་བདག་བསྐྱེད་ལ་གནས་བཞིན་དུ། གསོན་གཤིན་གཉིས་ལ་སྔ་ཕྱིར་ 
ལྷོ་སྒོ་བསྐུར་ཨེ་ཆོག་ཅེས་པ་རྣམས་ཡི་གེར་བྲིས་ནས་བསྐུར་པའི་ལན་དུ། 
བཀའ་བཀྱོན་གྱི་ཚིག་མ་གནང་བར་ལན་ཕེབས་པར། ནེམ་ནུར་ཞེས་པ་ཡུལ་དེ་ 
ལ་ཐེ་ཚོམ་སྐྱེ་ལ་ཁད་ཀྱི་ཟློ་ཞིག་ལ་ཟེར། སྣག་གི་གཉེན་མཚམས་ཞེས་པ་ཧ་ 
ཅང་ཤ་རུས་གཅིག་པ་ལྟ་བུ་ལ་བྱེད། ཆོ་ག་གཅིག་གི་སྒོ་ནས་ལས་དུ་མ་སྔ་ 
ཕྱིར་བྱས་ཆོག་མོད་ཀྱང་། ཁོམ་དུས་ཕྱག་ལེན་ངོས་གཙང་ཆེད་ཆོ་ག་སོ་སོར་ 
བཏོན་ན་ལེགས་ཞེས་པ་དྲི་བ་སོ་སོའི་ཐད་དུ་མཚན་བུར་བྲིས་ནས་གནང་ཡོད་ 
པ་བདག་གིས་མངོན་སུམ་དུ་མཐོང་། ཡང་མཁས་པ་འགའ་ཞིག་གིས་རྗེ་ཉིད་ཀྱི་ 
ཟློ་གྲོས་ཀྱི་གཏེང་མཐའ་ཚོལ་འདོད་པའམ། འོན་ཏེ་ངེས་པར་མདོ་སྔགས་ཀྱི་ 

ཤིང་བཟའ་རྡོ་རྗེ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 
གཞུང་གི་དཀའ་གནས་ལ་དོགས་པ་མ་ཆོད་ནས་དྲིས་པ་གང་ཡིན་ནའང་། དྲི་ 
བ་ཞུས་པའི་ཚེ་དཔེ་མཁྱུད་སོགས་མི་མཛད་ཅིང་། ཚིག་གི་སྦམ་བཤད་ལྟ་བུས་ 
མགོ་སྐོར་མི་མཛད་པར་ཇི་ལྟར་དྲིས་པའི་དོན་རྣམས་གསལ་བར་འདོམས་པར་ 
མཛད་དེ། དཔེར་ན་མཁས་པ་ཆེན་ཕོ་ཝ་ཤུལ་སྐུ་མདུན་མཁན་པོ་གཞུང་བརྒྱ་ 
སྨྲ་བའི་སེངྒེ་ནས། མདོ་ཕྱོགས་ཀྱི་དྲི་བ་མི་འདྲ་བ་ལྔ་བཅུ་དང་། སྔགས་ཀྱི་ 
དཀའ་གནས་ལ་དོགས་གཅོད་ཀྱི་དྲི་བ་དགུ་ཙམ་བཅས་འཕྲིན་ཡིག་གི་ལམ་ 
ནས་ཕུལ་བ་ལ། ལུང་རིགས་ཀྱི་རྒྱབ་སྐྱོར་དང་བཅས་ཏེ་དྲི་བ་སོ་སོར་ལན་ 
གནང་བའི་ཚུལ། དྲི་བ་དང་དྲི་ལན་གཉིས་ཟུར་དུ་བཞུགས་པ་ལྟར་ཡིན་ལ། ཟླ་ 
ཤུལ་མཁན་རིན་པོ་ཆེའི་ཐུགས་ཁེངས་ཡོད་མེད་ཇི་ལྟར་ཡང་རྗེ་ཉིད་ནས་ཚིག་ 
དོན་ཐམས་ཅད་སྦས་གསང་མེད་པར་བསྩལ་འདུག་ཅིང་། དེར་ཡང་ཐུགས་ 
ཁེངས་པ་དང་དྲེགས་པའི་རྣམ་པ་མ་མཛད་པ་ནི། མཇུག་གི་ཚིག་བཅད་གསར་ 
བསྒྲིགས་སུ། 





བདག་བློ་ཁྱོན་ཐལ་རྗིང་བུ་འདིར། ། 

ཉིད་ཀྱི་ཟློ་གྲོས་མགུལ་བའི་རྒྱན། ། 
ལེགས་བཤད་རིན་ཆེན་གསེར་གྱི་འཕྲེང། ། 

རྙེད་པའི་གོ་སྐབས་གླེང་པ་སུ། ། 


ཞེས་ཁེངས་བསྒྱུངས་པའི་གསུང་ཚིག་སྨྲས་པར་མཛད་དོ། །རྗེ་གཡོན་རུ་རྡོ་ 
རྗེ་འཆང་རིན་པོ་ཆེ་དང་། རོང་བོའི་བིས་པ་སྤྲུལ་སྐུ་རིན་པོ་ཆེ། རྐང་ཚའི་རབ་ 
འབྱམས་པ་དགེ་འདུན་ཤེས་རབ་སོགས་མཁས་པ་མང་པོས། མདོ་སྔགས་ཀྱི་ 
གཞུང་ལ་དྲི་བ་ཞུས་པའི་ལན་གནང་བ་ཡི་གེར་འཁོད་པ་ཡོད་ཟེར་ཡང་མཐོང་ 
ཐོས་སུ་མ་གྱུར། སྔགས་གསར་རྙིང་གི་གྲུབ་མཐའ་ཐམས་ཅད་ལ་མཁས་པར་ 

སྐབས་ལྔ་བ། 





གྲགས་པ། སོག་པོའི་རྒྱལ་པོ་ངག་དབང་ཝང་གིས་གནད་ཤིན་ཏུ་ཆེ་བའི་དྲི་བ་ 
མང་པོ་ཞིག་ཞུས་པའི་ལན་གནང་བ་བཅས་ཡི་གེར་འཁོད་པ་ཡོད་ཅེས་གྲགས་ 
ཀྱང་བདག་གིས་མ་མཐོང་བས་བྲི་རྒྱུར་མ་ཚུད། རྗེ་གསེར་ཁང་བ་རིན་པོ་ཆེའི་ 
ཞལ་ནས། ང་རང་སྐུ་ཕྱོགས་རིན་པོ་ཆེས། བསྟན་བཅོས་ལེགས་བཤད་སྙིང་ 
བོའི་ཁྲིད་གཅིག་བུ་ཡང་ལན་བདུན་ཙམ་གནང་བ་ཡིན་ཏེ། དེ་དུས་དབུ་སེམས་ 
ཀྱི་ལྟ་བའི་གནད་རྣམས་ལ་གོ་བ་དོགས་ཆོད་པ་ཞིག་མ་བྱུང་། དེ་ནི་ཚོགས་ 
བསགས་སྒྲིབ་སྦྱང་ཆུང་བས་ལན་པ་རེད་སྙམ། རྗེ་སོར་རི་ཁྲོད་དུ་སོང་སྐབས་ 
ཙོང་ཁའི་སྐྱེས་རིའི་གསེར་ཁང་དུ། སྐྱིད་ཤོད་ཞབས་དྲུང་རིན་པོ་ཆེའི་སྒྲུབ་ 
གནས་སུ་ལོ་མང་པོའི་བར་དུ་བླ་མའི་རྣལ་འབྱོར་བསྒོམས་ཏེ། རྗེ་བཙུན་འཇམ་ 
པའི་དབངས་དང་། རྗེ་རིན་པོ་ཆེ། རྩ་བའི་བླ་མ་གསུམ་ངོ་བོ་དབྱེར་མེད་དུ་བྱས་ 
ནས་གསོལ་བ་ཤུགས་དྲག་བཏབ། བྱང་ཆུབ་ལྟུང་བཤགས་དང་སྦྲགས་ནས་ 
ཕྱག་འབུམ་ཐེར་མང་པོ་འཚལ་ཏེ་སྒྲིབ་སྦྱོང་བྱས། རྗེའི་རྩ་འཇུག་གི་ཊིཀ་ཆེན་ 
གཉིས་དང་། སྟོང་ཐུན་སྐལ་བཟང་མིག་འབྱེད་སོགས་གུང་བསྒྲིགས་ནས་དཔྱད་ 
པས་གོ་བ་དགའ་རབ་ཆགས་བྱུང་། དེ་ནས་གཟོད་སྐུ་ཕྱོགས་ཤིང་བཟའ་རིན་པོ་ 
ཆེར་འཕྲིན་ཡིག་གི་ལམ་ནས་དཀའ་གནས་རྣམས་ལ་དོགས་གཅོད་ཞུས་པས། 
ཐུགས་དགྱེས་བཞིན་དུ་ལན་གནང་བས་ཁོང་གི་བཀའ་དྲིན་ནི་ནམ་ཡང་འཁོར་ 
ཐབས་དཀའ། ཞེས་ལེགས་བཤད་སྙིང་བོའི་བཤད་ལུང་གནང་སྐབས་སུ་གསུང་ 
གིན་འདུག་པས། འདེ་ལ་དཔགས་ན་རྗེ་བླ་མའི་བསྟན་པའི་སྲོག་འཛིན་པར་རེ་ 
བའི་སློབ་མའི་གཙོ་བོ་ཕལ་ཆེར་ལ་ཐུགས་སྐྱོ་བ་དང་སུན་སྣང་མེད་པར་གཞུང་ 
ཆེན་མོ་དག་ཁིད་ཡོད་ཚོད་འདུག་པས། ཐེག་ཆེན་གྱི་བླ་མའི་མཚན་ཉིད་དུ། 
བརྩེ་བའི་བདག་ཉིད་སྐྱོ་བ་སྤངས་ལ་བརྟེན། །ཞེས་པའི་དོན་དང་མཐུན་པ་ཁོ་ 
ནར་འདུག་སྟམ། སྔ་སོར་ཞིག་ལ་རྗེ་ཉིད་ལ་མོ་ཞབས་དྲུང་རིན་པོ་ཆེའི་གདན་ 

ཤིང་བཟའ་རྡོ་རྗེ ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 





ས་བདེ་ཆེན་ཚོས་གླིང་གི་ཁྲི་ལ་ཕེབས་པར། དེ་དུས་རྗེ་གསེར་ཁང་རིན་པོ་ཆེས་ 
ཁོང་ཡང་ཕྱག་ཕྱིར་བྱོན་པ་ཡིན་ཞེས་གསུངས་ཀྱང་། ལོ་ཁམས་དང་དུས་ཚོད་ 
མ་ངེས། འོན་ཀྱང་སྐུ་ཚེའི་སྟོད་ཙམ་ཡིན་ཚོད་འདུག་པས། དེེ་སྐབས་སུ་ཡང་ 
གདན་ས་དེར་ཁྲི་སྟོན་དང་མང་འགྱེད་སོགས་གཟབ་རྒྱས་མཛད་ཅིང་། ཡུན་ 
རིང་དུ་བཞུགས་ནས་རྩོད་པ་སློབ་གཉེར་ལ་རྟེང་བསྐུལ་ནན་ཏན་མཛད་པས། 
རྩོད་པ་དང་གྲུ་རྒྱུན་ཤིན་ཏུ་འཕེལ་བ་བྱུང་ཞིང་། བཀའ་ཆོས་ཀྱང་མང་དུ་གནང་ 
ཞེས་གྲགས། གདན་ས་དེའེ་ཡིག་ཆ་ནི། ཕར་ཕྱིན་སྐབས་དང་པོ་གུང་རུ་ཆོས་ 
འབྱུང་གིས་མཛད་པ་དང་། སྐབས་ཕྱི་མ་བདུན་ཁི་ཆེན་རྒྱ་ནག་པ་བློ་གྲོས་རྒྱ་ 
མཚོའི་སྤྲལ་པའི་སྐུ་བློ་བཟང་བསྟན་པའི་ཉི་མས། སྒོ་མང་ཡིག་ཆ་གསར་བའེ་ 
རྗེས་སུ་འབྲང་ནས་མཛད་པ་དེ་ཡིན་ཞིང་། དབུ་མ་མཛོད་འདུལ་གསུམ་ནི་རྗེ་ 
འཇམ་དབྱངས་བཞད་པའི་རྡོ་རྗེས་མཛད་པའི་ཡིག་ཆ་ཡིན་པས། གདན་སའེ་ 
མཁས་པ་རྣམས་དང་སློབ་གཉེར་བ་དྲག་ཤོས་རྣམས་ལ་གཞུང་བཤད་འགའ་ 
ཞིག་གི་སྐབས་སུ། རྗེ་བཙུན་པའི་ཡིག་ཆ་དང་ཚིག་ཟིན་མི་མཐུན་པ་རྣམས་ལ་ 
བརྒལ་ཞིང་བརྟགས་པ་མང་དུ་མཛད་པས། བླ་སློབ་ཕན་ཚུན་ཐམས་ཅད་ལ་ 
ཡིག་ཆ་གཉིས་ཀར་བཤད་པ་རྣམས་མཁས་པའི་བཤད་སྲོལ་རྨད་དུ་བྱུང་བའི་ 
ངེས་ཤེས་སྐྱེས་པས་བཀའ་དྲིན་ཤིན་ཏུ་ཆེ་བ་གནང་། ཞེས་རྗེས་སོར་བདེ་ཆེན་ 
དགོན་པའི་བླ་མ་འགའ་ཞིག་གིས་གསུངས། དེ་ཕྱོགས་ཀྱི་འབུམ་ཟ་བུ་རྒྱུད་ 
ཅེས་པའི་རོང་སྡེ་མང་པོ་ཡོད་པ་རྣམས་ཀྱི་སྡེ་རིགས་ཁ་ཤས་དུས་རྒྱུན་འཁུག་ 
ལོང་བྱེད་མཁན་ཡིན་པས། དེ་རྣམས་ལ་ཡང་ཆོས་འབྲེལ་གནང་སྐབས་སུ་ 
འཁྲུག་ལོང་བྱེད་མི་ཉན་པའི་རྒྱུ་མཚན་དུ། དེའི་རྣམ་སྨིན་གྱི་འབྲས་བུ་རྒྱུ་མཐུན་ 
གྱི་འབྲས་བུ། བདག་པོའི་འབྲས་བུ། སྐྱེས་བུ་བྱེད་པའི་འབྲས་བུ་རྣམས་མི་ 
འདོད་བཞིན་དུ་སོ་སོར་འབྱིན་ཚུལ་རྣམས། གསུང་ཚངས་པའི་དབྱངས་ཀྱིས་ 

སྐབས་ལྔ་བ། 
བཀའ་བསྩལ་པ་ན། མི་ཕལ་ཆེར་གྱིས་བློ་སྣ་འགྱུར་ནས་སྡེག་བཤགས་ལ་ 
བརྩོན་པ་དང་། ཕྱིན་ཆད་ཐབས་མེད་བྱུང་ན་མ་གཏོགས་འཁྲུག་ལོང་ལ་མི་ 
འཇུག་པའི་ཁས་ལེན་བྱེད་མཁན་མང་དུ་བྱུང་ཞེས་རྒན་པོ་དག་གི་ངག་ནས་ 
ཐོས་པས་མདོར་ན་ཡུལ་ཕྱོགས་དེར་ཡང་བསྟན་པ་དང་འགྲོ་བའི་དོན་རྒྱ་ཆེན་ 
ཁོ་མཛུདཱ 
དུས་རྒྱུན་དུ་རང་གི་དགོན་པར་བཞུགས་སྐབས་སུ་ཡང་། ལོ་ལྟར་སྨོན་ལམ་ 
ཆེན་མོའི་རིང་ལ་ཉིན་རེ་བཞིན་སྔ་དྲོར་སྐྱེས་རབས་ཀྱི་བཀའ་ཆོས་འཆད་པར་ 
རྗེ་ཉིད་ལ་ཐུགས་བྲེལ་ཅི་བྱུང་ཡང་མི་ཕེབས་པ་མི་སྲིད་ཅིང་འཆད་པའི་ཚེ་ཡང་ 
སྔོན་གྱི་རྒྱལ་བོ་དག་གི་བྱུང་རབས་བརྗོད་པ་ཙམ་མ་ཡིན་པར། སྟོན་པ་ཐུགས་ 
རྗེ་ཅན་དང་རྒྱུད་གཅིག་པའི་སྔོན་གྱི་བྱང་ཚུབ་སེམས་དཔའ་རྒྱལ་བོའི་ཚུལ་ 
བཟུང་བ་རྣམས་ཀྱིས་བྱ་དཀའ་བའི་རྒྱལ་སྲས་ཀྱི་སྤྱོད་པ་ལ་བསླབ་ཚུལ་འདི་ 
དང་འདི་ལྟ་བུ་ནི། ངེད་རང་རྗེས་འཇུག་རྣམས་ལ་ལམ་ཉམས་སུ་ལེན་ཚུལ་ 
གདམས་པ་ཡིན་པར་ཤེས་དགོས་པ་ཡིན་ཞེས་གསུངས་ཤིང་། དེ་ཡང་ས་ 
མཐོན་པོའི་སྐབས་ཀྱི་ཕར་ཕྱིན་གྱི་ཉམས་ལེན་དེ་རྣམས་སྨོན་པའི་ཡུལ་དུ་བྱས་ 
ཏེ་རང་རང་གི་བློ་ནུས་དང་བསྟུན་ནས་བྱང་ཆུབ་ཀྱི་སྤྱོད་པ་ལ་དངོས་དང་ 
བསམ་པ་ཅི་རིགས་པའི་སྒོ་ནས་བསླབ་ཚུལ་གོ་བདེ་བ་རེ་བཀའ་བསྩལ་པས། 
སྐབས་ཐོག་ཆོས་གྲྭ་དེར་བློ་འཁུལ་ཆེ་བ་རེ་བྱུང་བ་ཡོད་ཅེས་དངོས་སློབ་ཆེན་ 
པོ་དག་གིས་གསུངས། དུས་ནམ་དུ་བཀའ་ཆོས་འཆད་སྐབས་ཀྱང་། གསུང་གི་ 
གདངས་ཤེན་ཏུ་སྙན་ཞིང་། ཐག་རིང་བོ་ནས་ཉན་ཡང་ཐག་ཉེར་སྐུ་མདུན་དུ་ཉན་ 
པ་དང་ཁྱད་པར་མེད་པར་གོ་བ་ལྟ་བུའི་གསུང་གི་ཁྱད་ཆོས་ནི་ཀུན་ལ་མཐུན་ 
སྣང་དུ་བྱུང་འདུག སྐུ་མདུན་དུ་སྒྲ་དང་སྙན་དངགས་དང་། རྩིས་སོགས་སློབ་ 
མཁན་བྱུང་བའི་ཚེ་ཡང་། དེ་དག་ལ་ཆོས་ཀྱི་སྦྱིན་པར་དམིགས་ནས་ཐུགས་ 

ཤིང་བཟའ་རྡོ་རྗེ ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 





དཀའ་ཚེགས་མེད་པར་སློབ་པར་མཛད། གཙང་དགོན་པར་བྱོན་ནས་ཀྱང་ 
བཀའ་ཆོས་མང་དུ་གནང་ཟེར་ཡང་། གང་དང་གང་གནང་བ་ཡིན་པའི་གསལ་ 
ཁ་མ་རྙེད། འོན་ཀྱང་ལུགས་གཉིས་ཀྱི་སྒོ་ནས་དགོན་པ་ཡས་མས་གཉིས་ཀ་ 
ཁྱད་མེད་དུ་བསྐྱངས་པ་ཡིན་ཞེས་གྲགས། དགེ་ཚུལ་མ་འགའ་ཞིག་གིས། ངེད་ 
རང་ཚོ་ལ་དགེ་སློང་མའི་སྡོམ་པ་གནང་རོགས་ཐུགས་རྗེས་གཟིགས་པར་ 
མཁྱེན་མཁྱེན་ཞུས་པའི་ཚེ། ད་ཆོག་ཉེས་མེད་ཕུན་ཚོགས་ཀྱི་སྒོ་ནས་བསྒྲུབ་ 
རྒྱུའེ་མཐུན་རྐྱེན་རྣམས་བོད་ཡུལ་དུ་འཛོམས་དཀའ་ཡང་ཕ་ཆོག་གི་སྒོ་ནས་ 
བསྙེན་པར་རྫོགས་ཏེ་ཁྲིམས་སུམ་བརྒྱ་དྲུག་ཅུ་རེ་བཞི་རགས་རིམ་རེ་བསྲུང་ 
ཟུབ་ན་ཕན་ཡོན་ཆེ་བར་དགོངས་པའམ། ཡང་ན་དགེ་སློང་ཕ་མ་གང་གི་སྡོམ་པ་ 
ལེན་ཀྱང་། རྒྱུའི་ཀུན་སློང་ཐོབ་འདོད། དུས་ཀྱི་ཀུན་སློང་ཐོབ་ཤེས། འགལ་རྐྱེན་ 
ངེས་པ་ལྔ་བྲལ་སོགས་མ་ཚང་ན་སྡོམ་པ་ཇི་བཞིན་མི་སྐྱེ་ཡང་། བར་མའི་ཚུལ་ 
ཁྲིམས་རེ་ངེས་པར་སྐྱེས་བས་དེ་བསྲུང་ན་ཕན་ཡོན་ཆེ་བར་དགོངས་པ་ཡིན་ 
ཞཱམ། གང་ལྟར་ཡང་ཞལ་གྱིས་བཞེས་ཏེ་བསྒྲུབ་བྱ་དེ་དག་ལ་ཆོས་ཀྱི་སྦྱིན་པར་ 
དམིགས་ནས་སྡོམ་པ་གནང་ཞིང་ཁྲིམས་བསྲུང་དུ་འཇུག་པར་མཛད་དོ། །མི་ 
འཇིགས་པ་སྐྱབས་ཀྱི་སྦྱིན་པ་གནང་ཚུལ་ནི། སྤྱིར་ན་གཞན་ཚུལ་ཁྲིམས་རྣམ་ 
པར་དག་པ་ལ་འགོད་པ་ནི། མི་འཇིགས་པའི་སྦྱིན་པ་མཆོག་ཡིན་ཞེས་དམ་པ་ 
གོང་མ་འགའ་ཞིག་གིས་གསུངས་པ་ནེ་དོན་ལ་གནས་ཏེ། ཚུལ་ཁྲིམས་རྣམ་ 
པར་དག་པ་ལ་གནས་ན་རྒྱལ་བོ་ཆེན་པོ་དག་གིས་ཁྲལ་མི་འགེལ་ཞིང་། རང་ 
གིས་གཞན་ལ་གནོད་འཚེ་སྦངས་པས་ན་ཚད་པས་གཅོད་པ་སོགས་ཀྱིས་མི་ 
འཇིགས། དེ་བཞིན་དུ་མི་ལ་སོགས་པ་གཟུགས་ཅན་གཞན་གྱིས་ཀྱང་མི་ 
གནོད། ཚུལ་ཁྲིམས་དག་ན་གཟའ་དང་རྒྱལ་འགོང་སོགས་མི་མ་ཡིན་རྣམས་ཀྱི་ 
གནོད་པས་མི་ཚུགས་པས་སྐུ་རིམ་དང་བསྲུང་འཁོར་ཡང་ལོགས་སུ་མི་དགོས། 

སྐབས་ལྔ་པ། 





ཚུལ་ཁྲིམས་ཀྱི་སྟོབས་ཀྱིས་ངན་འགྲོའི་འཇིགས་པ་ལས་བསྐྱབས་ཏེ་མངོན་ 
མཐོ་རིམ་པར་བརྒྱུད་ནས་མཐར་སྲིད་ཞིའི་འཇིགས་པ་མཐའ་དག་ལས་གྲོལ་ 
བར་འགྱུར་བས་ན་རྗེ་འདི་ཉིད་ནས་ཀྱང་རང་ཚུལ་ཁྲིམས་རྣམ་པར་དག་པ་ལ་ 
གནས་ནས་གཞན་ཚུལ་ཁྲིམས་ལ་བཀོད་དེ་མི་འཇིགས་པའི་སྦྱིན་པ་གནང་བར་ 
མཛད། གཞན་ཡང་གང་ཟག་འགའ་ཞིག་ནད་ཀྱིས་འཇེགས་པ་དང་། གདོན་ 
གྱིས་འཛིགས་པ་དང་། རྒྱལ་བོའི་ཆད་པས་འཇིགས་པ་སོགས་ཀྱི་ཚེ་རྗེ་འདེ་ 
ཉེད་ལ་ཞུས་པ་ན་འཇིགས་པ་དེ་དག་ལས་ཐར་བའི་ཐབས་སྨན་བཅོས་རིམ་གྲོ་ 
སོགས་སྟོན་པ་དང་། བྱམས་པའི་ཏིང་ངེ་འཛིན་ལ་མཉམ་པར་བཞག་ནས་ 
འཇིགས་པ་དེ་དག་ཞི་བའི་དམིགས་པ་མཛད་ནས་གྲོལ་བར་བྱེད་པ་མ་ 
གཏོགས། ཞལ་ནས་ཧྲུཾ་ཧཱུཾ་དང་ཕཊ་ཕཊ་ཅེས་སོགས་ཀྱི་དྲག་སྔགས་བཟླ་བ་ 
དང་། དྲག་པོའི་དམིགས་པ་མཛད་དེ་གནོད་བྱེད་གཟེར་བར་བྱེད་པ་སོགས་ 
ནམ་ཡང་མི་མཛད་དོ། ། 
ཐབས་ཤེས་གཅོད་ཀྱི་ཉམས་ལེན་གསང་ཆོས་སུ་ཐུགས་ཉམས་སུ་བསྟར་ 
བས། ཕྱི་ནང་གསང་གསུམ་གྱི་སློང་ཚད་ཚར་ཚད་ཆོད་ཚད་རྣམས་མཐར་ཕྱིན་ 
ཏེ་དེའི་སྒོ་ནས་ཀྱང་ནུས་མཐུ་ཐོགས་མེད་དུ་མངའ་ཡང་ཕྱི་རུ་མི་མངོན་པར་ 
མཛད་ཅིང་སྣོད་ལྡན་རེ་གཉེས་རེ་མ་གཏོགས་པར་གཅོད་དབང་ཡང་ཆེར་མི་ 
གནང་། རྗེ་གསེར་ཁང་པ་རིན་པོ་ཆེས། ཁོང་ལ་སོགས་པ་མི་ཉུང་འདུས་ཤིག་ 
ལ་དབེན་ས་ལུགས་ཀྱི་གཅོད་དབང་ནམ་མཁའ་སྒོ་འབྱེད་གནང་སྐབས་སུ་ཞལ་ 
ནས། ཁྱེད་རྣམས་ཀྱིས་གཅོད་མི་མངོན་པར་ཉམས་སུ་ལོངས་ལ་རང་གཅེས་ 
འཛིན་དང་བདག་འཛིན་གཉིས་གཅོད་ཐུབ་པ་གྱིས་དང་། བྱང་ཆཚུབ་ལམ་རིམ་ 
དང་མཐུན་ཡོང་། དེ་མིན་དེང་སང་གི་གཅོད་པ་འགའ་ཞིག་ལྟར་ནུས་པ་ཐོན་པ་ 
ན་རྩང་སྤྱོད་རང་བྱས་ན། ད་ལྟ་རྒྱལ་བ་ཙོང་ཁ་པ་ཆེན་ཕོའི་བསྟན་པའི་གཟུགས་ 

ཤིང་བཟའ་རྡོ་རྗེ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 

བརྙན་ཙམ་གནས་པ་འདི་ལ་གནོད་འགྲོ་ཞེས་གསུངས་པ་ཡིན་གསུངས། རྗེ་ 
རང་ཉིད་ཀྱིས་ས་ལམ་གྱི་རྟོགས་པ་མཆོག་བརྙེས་པའི་ཞར་བྱུང་དུ་རྫུ་འཕྲུལ་ 
དང་མངོན་ཤེས་སོགས་ཐོགས་མེད་དུ་མངའ་ཡང་དགོས་མེད་དུ་གཞན་ལ་མི་ 
གསུང་ཞིང་ཐུགས་གཅིགས་ཆེ་བར་མི་མཛད་པ་ནི། རང་རེའི་རྗེ་བླ་མའི་བཀའ་ 
རྒྱུད་འདི་ལ་བསྟན་པའི་རྩ་བ་སོ་སོར་ཐར་བ་ལ་གཅེས་སྤྲས་ཆེན་པོ་གནང་བའི་ 
དབང་གིས་ཡིན་ཏེ། དགེ་ཚུལ་སློང་གིས་མངོན་ཤེས་སོགས་ཐོབ་ཀྱང་དགོས་ 
མེད་དུ་སྨྲས་ན་ཉེས་པ་འབྱུང་བ་ནི། བཅས་ལྡན་དགེ་སློང་གིས་དགྲ་བཅོམ་པའི་ 
འབྲས་བུ་ཐོབ་ཀྱང་དགོས་མེད་དུ་གཞན་ལ་སྨྲས་ན་དོན་གོ་བ་ན་དགྲ་བཅོམ་ 
བདེན་པར་སྨྲ་བའི་ལྟུང་བྱེད་འབྱུང་བ་ལྟ་བུ་ཡིན་པ་ལ་དགོངས་པ་འདྲ་ཞིང་། 
གཞན་དག་ལ་མངོན་ཤེས་དང་རྫུ་འཕྲུལ་སོགས་ཡོད་ཚུལ་གསན་པའི་ཚེ་ཡང་། 
ཐུགས་གཅིགས་ཆེ་བ་མི་མཛད་དེ། ཐེངས་ཞིག་རྩག་གུ་གཅོད་པ་ཡེ་ཤེས་ཚུལ་ 
ཁྲིམས་ཟེར་བའི་མངོན་ཤེས་དང་ནུས་མཐུ་རྩོལ་མེད་མངའ་བ་དེས་རྗེ་ཉིད་ལ་ 
ཞུས་པ། ལགས་རྗེ་ཉིད་ཀྱི་སྐུ་འཕྲེང་ཁ་ཤས་ལ་དགོས་པའི་དབང་གིས་བུད་ 
མེད་ཀྱི་ལུས་རྟེན་བཟུང་ཡོད་པ་ལགས་སམ་ཞུས་པ་ལ། ང་ནི་རྡེ་བླ་མའི་ཡུམ་ 
ཞེང་བཟའ་ཨ་ཆོས་ཀྱི་སྐྱེ་བ་ཞིག་ཡིན་པར་གྲགས་པ་དེ་མ་གཏོགས་གཞན་ 
མེད་མོད་གསུངས། གཅོད་པས་དེར་མ་ཟད། མ་ཅིག་ལབ་སྒོན་གྱི་བུ་མོ་བསོད་ 
ནམས་རྒྱན་ཞེས་པ་ཡང་ཉིད་ཀྱི་སྐུ་འཕྲེང་ཡིན་མོད་ཞུས་པར། དེ་ཁྱོད་ལ་སུས་ 
ཟེར་འདུག་གསུངས། གཅོད་པས་དེའི་ཚུལ་གཞན་གྱིས་བཤད་པ་མིན་ཡང་ངེད་ 
ཀྱིས་ཤེས་པ་ཡིན། ང་ཡང་དེ་དུས་དེའི་ཉེ་འཁོར་ཞིག་ཏུ་ཡོད་ཅེས་ཞུས་ཚེ། ད་ 
འོ་ན་ཁྱེད་རང་གིས་ཤེས་རྒྱུ་རེད་ཅེས་པ་ཙམ་ལས་གཞན་མ་གསུངས། རུ 
འཕྲུལ་གྱིས་ནམ་མཁར་འཕུར་བ་ལྟ་བུ་ལ་ཡང་བསྔགས་པ་མ་མཛད་པ་ནི་རི་ཕ་ 
གིའི་མགོ་ལ་འཕུར་ནས་བུད་རུང་། རྟ་ལ་ཞོན་ནས་བུད་རུང་། རྐང་ཐང་ལ་བུད་ 

སྐབས་ལྔ་པ། 





རུང་བུད་པ་འདྲ་འདྲ་རེད། ཅེས་གསུངས་པ་ལམ་རིམ་ཟིན་བྲིས་སུ་འདུག་པ་ 
ལྟར་རོ། ། 

ལེགས་བཤད་ཀྱང་རྩོམ་པ་ནི། སྔ་མོ་ནས་གཞུང་ཆེ་བ་འགའ་ཞིག་གི་འགྲེལ་ 
བ་རྩོམ་འདུན་གནང་ཡང་། ཉིད་ཀྱི་རྩ་བའེ་ཡོངས་འཛིན་དམ་པ་དགེ་བཤེས་ 
རིན་པོ་ཆེའི་བཀའི་གནང་བ་མ་ཁྲོལ་ཏེ། ཞལ་ནས་རྗེ་ཡབ་སྲས་ཀྱིས་མཛད་ 
པའི་གཞུང་གིས་མ་ཆོག་པ་གང་ཡང་མེད། དེར་ཡང་མི་གོ་བ་རྣམས་པཌ་ཆེན་ 
ཐམས་ཅད་མཁྱེན་པ་བློ་བཟང་ཆོས་རྒྱན་དང་། རྒྱལ་བ་བསྐལ་བཟང་རྒྱ་མཚོའི་ 
མཛད་པ་སོགས་ལ་བརྟེན་ནས་ཤེས་པར་གྱིས་ཤིག ཕྱི་རྩོམ་ཁ་ཤས་ལ་བལྟས་ 
ན་དགོས་པ་ཆེར་མི་འདུག་གསུངས་པས། དེ་ནས་རྩོམ་འདུན་བཏང་བར་ 
གསུངས་ཤིང་། གཞན་གྱིས་ནན་ཏན་གྱིས་བསྐུལ་ངོ་མ་ཆོག་པར། སེང་ལྡེང་ 
ནགས་ཀྱི་སྒྲོལ་མ་ལ་བསྟོད་པ་ཐུགས་རྗེ་བསྐུལ་བའི་གདུངས་དབྱངས་དང་། སྐུ 
ཕྱོགས་ཆེན་མོའི་རྣམ་ཐར་གསོལ་འདེབས་སོགས་བླ་མ་འགའ་ཞིག་གི་ཞབས་ 
བརྟན་གསོལ་འདེབས་དང་པར་བྱང་སྨོན་ཚིག་ཁ་ཤས་དང་། གཞི་བདག་འགའ་ 
རེར་བསང་ཡིག་དང་། བླ་མ་ཁ་ཤས་གཤེགས་སྐབས་སྤྲུལ་སྐུ་མྱུར་འབྱོན་ལྟ་ 
བུ་རེ་ལྗགས་རྩོམ་གནང་སྟེ་ཆོས་ཀྱི་སྦྱིན་པར་དསིགས་ནས་གནང་བར་མཛད། 
དེ་ལྟར་ན་ཟང་ཟེང་གི་སྦྱིན་པས་གཞན་གྱི་སེམས་མགུ་བར་མཛད་པས། དེ་ནས་ 
སྙན་པར་སྨྲ་བའི་ཆོས་བསྟན་ཅིང་། བསྟན་དོན་རྣམས་ཉམས་སུ་ལེན་པར་ 
བསྐུལ་ནས་དོན་སྤྱོད་དུ་བཅུག གཞན་ལ་བསྟན་པ་ལྟར་རང་གིས་ཉམས་སུ་ 
ལེན་པས་དོན་མཐུན་པ་སྟེ་བསྡུ་བའེ་དངོས་ཕོ་བཞིའི་ཐབས་མཁས་ཀྱི་མཛད་ 
བཟང་གསེར་གྱི་ཐུར་མ་བརྒྱ་བའི་གྲིབ་བསིལ་དུ་ཆུད་པའི་འགྲོ་བ་རྣམས་ཉོན་ 
མོངས་པའི་ཚ་གདུང་ལས་གྲོལ་ཏེ་ནམ་ཡང་ངལ་བར་མ་གྱུར་ཏོ། ། 


གསུང་ལས་སྐྱེས་པའི་བུ་སློབ་རྣམས་ཇི་ལྟར་བྱོན་ཚུལ་ནི། སྤྱིར་ན་རྗེ་འདེ་ 





151 


ཤིང་བཟའ་རྡོ་རྗེ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 

ཉིད་ལ་སློབ་མ་སྐྱེས་ཆེན་དམ་པའི་སྤྲལ་སྐུ་དང་། བླ་མ་དགེ་བཤེས་བསྟན་ 
འགྲོའི་གསོས་སུ་གྱུར་པ་དུ་མ་དང་། རི་ཁྲོད་འགྲིམ་ཞིང་འདོད་ཆུང་ཆོག་ཤེས་ 
ལ་གནས་པའི་བྱ་བཏང་བ་དང་། ལུང་རིགས་ལ་མཁས་པའི་གཞུང་བརྒྱ་སྨྲ་བའི་ 
བཀའ་རབ་འབྱམས་པ་མང་པོ་དང་། ཁས་བླང་བའི་བསྲུང་སྡོམ་ཚུལ་བཞིན་དུ་ 
བསྲུང་བའི་དགེ་ཚུལ་སློང་དུ་མ་དང་། ཐབས་ཤེས་ཁྱད་པར་ཅན་གྱི་ལམ་ལ་ 
བག་ཚགས་འཇོག་པའི་རབ་བྱུང་དང་ཁྱིམ་པའི་སྔགས་པ་དང་། ཡུལ་སྡེ་ཆེན་ 
བོ་ཆོས་བཞིན་དུ་སྐྱོངས་པའི་རྒྱལ་བོ་དང་རྒྱལ་ཕྲན་བློན་པོ་མི་དྲག་སོགས་ 
དང་། ལས་འབྲས་ཀྱི་བླང་དོར་དང་དགེ་བཅུ་ལ་གནས་པའི་ཁྱིམ་པ་ཕོ་མོ་ 
སོགས་གྲངས་ལས་འདས་པ་ཞིག དབུས་གཙང་མདོ་སྨད་གཉིས་ཀར་འདུག་ 
བས་དེ་ཐམས་ཅད་སུ་ཞིག་གིས་བརྗོད་པར་ནུས། འོན་ཀྱང་རགས་རིམ་ཅམ་ 
ཞིག་ཕྱོགས་སྨོས་བྱེད་ན། རང་དགོན་དུ་ཆུང་ངུ་ནས་སྤྱན་གྱི་འབྲས་བུ་ལྟར་ 
བསྐྱངས་པའི་ཨ་རིག་དགེ་བཤེས་ཆེན་མོའི་མཆོག་སྤྲུལ་བློ་བཟང་བསྟན་འཛིན་ 
ཆོས་འཕེལ། སྐུ་མཆེད་གཞོན་པ་སྤྲུལ་སྐུ་བསྟན་པ་རྒྱལ་མཚན་ཆོས་འཕེལ། 
ཁམས་སྟོང་སྐོར་སྤྲུལ་པའི་སྐུ་རིན་པོ་ཆེ་དང་། ཨ་རིག་སྤྲལ་སྐུ་བྱམས་པ་འཕྲིན་ 
མས་ཆཁ་རྒྱས་དྲང་། མོན་ཤུལ་སྤྲལ་སྐུ་དགེ་འདུན་ཕུན་ཚོགས། གཟུང་རུའི་ 
སྤྲལ་སྐུ་འཇམ་དབྱངས་དཀོན་མཆོག་བསྟན་འཛིན། གྲུབ་ཆེན་སྤྲལ་སྐུ་བློ་བཟང་ 
བསྟན་པའི་རྒྱལ་མཚན། གཡུ་རྔོག་སྤྲལ་སྐུ་ཟློ་བཟང་བསྟན་པ་རབ་རྒྱས། སྡོང་ 
ངེ་སྤྲལ་སྐུ་བསྟན་པ་རྒྱ་མཚོ། སྨན་ཤུལ་སྤྲལ་སྐུ་བློ་བཟང་ཡེ་ཤེས་བསྟན་འཛིན། 
ཐར་ཤུལ་ཁྲི་རིན་པོ་ཆེ། གཡུ་རྔོག་ཁྲི་རིན་པོ་ཆེ། མཁན་པོ་དགེ་འདུན་རབ་ 
རྒྱས། ཁྲོམ་ཚའི་ཁྲི་རིན་པོ་ཆེ། གྲྭ་ས་ནས་བྱོན་པའི་གཞུང་བརྒྱ་སྨྲ་བ་སྦྲ་ནག་ 
དགེ་བཤེས་བསྟན་པ་དར་རྒྱས། གཟུང་ཤུལ་དགེ་བཤེས་བྱམས་པ་དར་རྒྱས། 
ཕྱག་ཤུལ་དགེ་བཤེས་དགེ་འདུན་རྣམ་རྒྱལ། ཇྡེ་སང་དགེ་བཤེས་དགེ་ལེགས་ 

སྐབས་ལྔ་བ། 
བཟང་པོ། མ་ཁྱེའེ་དགེ་བཤེས་བྱམས་པ་ཆོས་གྲགས། ཀླུ་ཚེ་དགེ་བཤེས་བློ་ 
བཟང་བསྟན་འཕེལ། སོག་པོའི་དགེ་བཤེས་བསྟན་འཛིན་རྒྱ་མཚོ། ར་ཡོབ་དགེ་ 
བཤེས་དོན་ཡོད་དཔལ་ལྡན། མ་ཁྱེའི་དགེ་བཤེས་དགེ་ལེགས་དཔལ་བཟང་། 
རྒུ་རུའི་དགེ་བཤེས་དགེ་ལེགས་བཟང་པོ། བྱ་དགེ་བཤེས་བྱམས་པ་ཐུབ་ 
བསྟན། ཨ་པ་ཀ་སུའེ་དགེ་བཤེས་བློ་བཟང་མཁས་གྲུབ། སོག་ཚའི་དགེ་བཤེས་ 
ཀླུ་སྒྲུབ་བཟང་པོ། ཀླུ་རྩེའི་དགེ་བཤེས་བྱམས་པ་སྐལ་བཟང་། སྡོང་ངེ་དགེ་ 
བཤེས་བྱམས་པ་འཕྲིན་ལས། ལོག་རིའི་དགེ་བཤེས་བློ་བཟང་བྱམས་པ། སྨ་ 
རྐམ་དགེ་བཤེས་དགེ་འདུན་རབ་བརྟན། ཨ་རིག་དགེ་བཤེས་དགེ་འདུན་རྣམ་ 
རྒྱལ། སྡོང་ངེ་དགེ་བཤེས་བསྟན་འཛིན་འཕྲིན་ལས། སྨྲ་རྐམ་དགེ་བཤེས་ཡེ་ 
ཤེས་ཟོས་བསམ། ཨ་རིག་དགེ་བཤེས་བྱམས་པ་སྨོན་ལམ། རོང་བོའི་ལྷ་ 
རམས་པ། རྒྱ་བཟའི་ཁྲི་བ་དགེ་འདུན་ཕུན་ཚོགས། ཇ་སག་ཁྲི་བ་མཁྱེན་རབ་ 
བཀྲ་ཤིས་བཟང་པོ། སྨན་ཤུལ་མཁན་པོ་བློ་བཟང་ཕུན་ཚོགས། གཡེར་གཤོང་ 
ཁྲི་བ་བདེ་ལེགས། བརྩི་བཞག་འཕྲིན་ལས་ཐབས་མཁས། བརྩེ་བཞག་དགེ་ 
འདུན་རྒྱ་མཚོ། རྐང་ཚའི་བླ་མ་དབུ་མཛད་དགེ་འདུན་ཤེས་རབ་སོགས་སློབ་མ་ 
མང་དུ་བྱུང་བ་རྣམས་ཀྱི་ནང་ནས། སྤྲལ་པའི་སྐུ་དང་དགེ་བཤེས་ཕལ་ཆེར་ 
གྱིས། རྗེ་རང་ཉིད་ཀྱི་གསུངས་པ་ལྟར་གྲྭ་ཚང་ཕན་ཚུན་གྱི་འཆད་ཉན་དང་ 
གཏོང་སྒོ་རྣམས་མཐར་ཕྱིན་པར་མཛད་ནས། བཤད་སྒྲུབ་ཟུང་འབྲེལ་གྱི་སྒོ་ 
ནས་བསྟན་པའི་བྱ་བ་ལ་ཕྱག་རྗེས་ཆེར་བཞག འགའ་ཞིག་གིས་གདུལ་བྱ་མ་ 
བསྐྱངས་པར་ཐོས་དོན་སྒྲུབ་པ་ལ་གཞོལ་བར་མཛད། དགོན་པ་རང་དུ་བཞུགས་ 
ནས་སློབ་གཉེར་མཐར་ཕྱིན་པའི་གྲྭ་རྐྱང་གི་ཚུལ་བཟུང་བའི་སློབ་མ་རྣམས་ཀྱིས་ 
ཀྱང་རང་རང་གི་རྒྱུད་ཚོད་དང་བསྟུན་ནས་བསྟན་པའི་བྱ་བ་བྱེད་ཚུལ། རྗེ་ཉིད་ 
ཀྱིས་བཀའ་གནང་བ་ལྟར་བསྒྲུབ་པར་བྱེད། གཙོ་བོ་ནི་སྒྲུབ་པའི་རྒྱལ་མཚན་ 

ཤིང་བཟའ་རྡོ་རྗེ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 


བཙུགས་ཏེ་སྒྲབ་འབྲས་མངོན་དུ་གྱུར་ནས་དོན་གཉིས་ལྷུན་གྱིས་གྲུབ་པ་ནི། རྗེ 
གསེར་ཁང་པ་ཆེན་པོ་བློ་བཟང་བསྟན་འཛིན་རྒྱ་མཚོ་དཔལ་བཟང་པོ་དང་། 





གཅུང་རྒྱབ་ཚང་སྤྲུལ་པའི་སྐུ་རིན་པོ་ཆེ་བློ་བཟང་བསྟན་པ་རྒྱ་མཚོ་དཔལ་བཟང་ 
བོ་རམཔ་གཉིས་སོ། ། 

གཙང་དགོན་པར་ཡང་། གཙང་པཉྩེ་ཏའི་སྦྲལ་པའི་སྐུ་རིན་པོ་ཆེ། ཀད་ཀོར་ 
སྤྲལ་པའི་སྐུ་ཆོས་རྒྱ་མཚོ་བ། རི་ཤེའི་དགེ་བཤེས་འཇམ་དཔལ། གཙང་དགེ་ 
བཤེས་བསྟན་རྒྱས། འཇམ་དབྱངས་རྣམ་གསུམ། རོག་ཀྱའི་བརྩི་བཞག་སོགས་ 
དངོས་སློབ་ཆེན་པོ་དུ་མས་ལུང་རྟོགས་ཀྱི་བསྟན་པ་བསྐྱངས་སོ། ། 

ཁམས་ཕྱོགས་ནས་རྗ་རྭ་ལོ་སྦྲུལ་པའི་སྐུ་བློ་བཟང་བསྟན་པའི་དངོས་གྲུབ་ 
སོགས་དང་། ལ་མོ་བདེ་ཆེན་དུ་ཁྲི་ཟུར་གཡོན་རུ་རྡོ་རྗེ་འཆང་བློ་བཟང་སྙན་ 
གྲགས། བདེ་ཆེན་དཔོན་སློབ་སོགས་དང་། སྐུ་འབུམ་དུ་གསེར་ཏོག་ནོ་མིན་ 
ཧན་ཡེ་ཤེས་ཐུབ་བསྟན་རྒྱ་མཚོ། ཆེ་ཤོས་མཁན་ཆེན་ངག་དབང་བསྟན་པའི་ཉེ་ 
མ། རྒྱ་ཡག་མཁན་ཆེན་བློ་བཟང་བསྟན་པའི་ཉེ་མ། གྲོག་ཚང་མཁན་ཆེན་སྐལ་ 
བཟང་བཀྲ་ཤིས་རྒྱ་མཚོ། ཆེ་ཤོས་ཡོངས་འཛིན་མཁན་ཆེན་ངག་དབང་འཇམ་ 
དབྱངས་དབང་རྒྱལ་སོགས་དང་། 

རོང་བོའི་དགོན་པར། གཡུ་རྔོག་མཁན་ཆེན་སྤྲལ་སྐུ་དོན་ཡོད་རྒྱ་མཚོ། རྗོང་ 
དཀར་སྤྲལ་བའི་སྐུ་ཆེ་ཆུང་རྣམ་པ་གཉེས། ཡར་ནང་བདེ་ཆེན་ཚང་། སྨན་ 
འཚོང་བ་ བདེ་ ཆེན་ སོགས་ སློབ་མ་མང་ ཡང་ཐུགས་སྲས་ གཙོ་བོ་ནི། བིས་པ་ 
སྤྲལ་ སྐུ་མི་ཕམ་དབྱངས་ཅན་བླ་ བ་དང་། སྟག་ གེའི་སྤྲ སྤྲལ་པའི་དྣ སྐུ་རིན་པོ་ཆེ་རྣམ་ 
པ་གཉིས་སོ། །དེ་ལྟ་བུའི་དངོས་ སློབ་ ཆེན་པོ་དེ་དག་གི་ སློབ་ མ་དུ་མས་ཀྱང་ 
རང་རང་གྱི་བ་ མའི་ བཀའ་ བཞིན་ དུ་ལུང་གི་ བསྟན་པ་ །ལ་ཐོས་བསམ་ དང་། 
རྟོགས་པའི་བསྟན་པ་ལ་སྒྲུབ་པ་སྙིང་བོར་མཛད་དེ་མདོར་ན་རྗེ་ཉིད་ཀྱི་དངོས་ 

སྐབས་ལྔ་པ། 





སློབ་དང་ཡང་སློབ་དུ་མས་རྒྱལ་བསྟན་སྤྱི་དང་། ཁྱད་པར་དུ་ཡབ་རྗེ་རྒྱལ་བ་ 
གཉིས་པའི་གསེར་མདོག་ཅོད་པཌ་འཆང་བའི་རིང་ལུགས་འདི་ཉིད། ནུབ་ 
གྱོགས་ཛྲ་ལན་རྷ་ར་ནས་ཤར་ཕྱོགས་རྒྱ་མཚོ་ལ་ཐུག་གི་བར་དུ་དབྱར་གྱི་ 


དཔལ་མོའི་ལང་ཚོ་བཞིན་དུ་དར་ཞིང་རྒྱས་པར་མཛད་དོ། ། 
འདིེར་སྨྲས་པ། 


བློ་མཆོག་རྒྱལ་བའི་ས་བོན་སྙིང་རྗེའི་ཁམས། 


བཟང་བོའི་ཤེས་རབ་ཡུམ་གྱི་ལྟོ་བ་རུ། ། 


། 


བསམ་གཏན་བདེ་དྲོད་སྟོམས་པས་སྐྱེད་བསྲིངས་པའི། ། 
དུས་གསུམ་རྒྱལ་བའི་སྲས་གཅིག་དར་ཞིང་རྒྱས། ། 


སྔོན་བྱོན་མཁས་གྲུབ་ཀུན་གྱི་མཛད་པ་མཆོག ། 


མ་ཞུམ་སྙིང་སྟོབས་ཆེན་པོས་ཁུར་བཞེས་ཏེ 
རྒྱལ་སྲས་སྤྱོད་པ་རྒྱ་མཚོའི་མཐར་སོན་པ། 
མགོན་ཁྱོད་རྣམ་ཐར་མཐོང་ཚེ་སུ་མི་དད། 


། 


གནས་ལུགས་ལྟ་བས་དབེན་པའི་ཐབས་ལམ་དང་། ། 


བྱང་ཆུབ་སེམས་དང་བྲལ་བའེ་ཟབ་མོའི་ལམ 


རྣམ་དག་ངེས་འབྱུང་མེད་པར་སྦྱིན་སོགས་བརྩོན། ། 





དེ་འདྲ་རྒྱལ་སྲས་སྤྱོད་དང་ག་ལ་མཚུངས། 

བདེན་འཛིན་སྲོག་སྙིང་འབིགས་བྱེད་སྟོང་ཉིད་མདའ། ། 
གཞན་ཕན་སྙིང་རྗེ་ཆེན་པོའི་གཞུར་སྦྱར་ཏེ། ། 

ལྷག་བསམ་སེམས་བསྐྱེད་རྩལ་གྱིས་འཕངས་བའི་མོད། ། 
སྲིད་པའི་རྩ་བ་བཅད་འདེ་མཛད་པ་མཆོག ། 


རང་ཉིད་སྲིད་པའི་འཆིང་བ་ལས་གྲོལ་ནས། ། 
མཐའ་ཡས་འགྲོ་རྣམས་རྣམ་དག་ལམ་བཟང་ལ། ། 
འགོད་ཕྱིར་བསྡུ་བ་རྣམ་བཞིའི་ཐབས་མཁས་ཀྱིས། ། 
ལྕགས་ཀྱུས་ཉ་ལ་ཇི་བཞིན་གཞན་ཡིད་དྲངས། ། 


ཁྱོད་ཐུགས་ལྷག་བསམ་གསེར་གྱི་བུམ་བཟང་ལས། ། 
ཀུན་ལ་འདོད་དགུ་ཡིད་བཞིན་འབྱུང་ཐས་ན། ། 
གསུང་གི་བདུད་རྩིའི་ཐིགས་པ་རེ་རེ་ཡང་། ། 
གང་གི་རྣ་བར་ལྟུང་བ་ཕན་བདེའི་དཔྱིད། ། 


རིས་མེད་ཡུལ་གྲུར་གནས་པའི་རབ་བྱུང་དང་། ། 
མཆོག་དམན་བར་མའི་ཁྱིམ་པ་དུ་མ་ཞིག ། 

ཁྱོད་ཀྱིས་རྗེས་སུ་བཟུང་བའི་བཀའ་དྲིན་གྱིས། ། 

འཕྲལ་ཡུན་འདུན་མའི་རེ་འབྲས་ཇི་བཞིན་འགྲུབ། ། 


མགོན་ཁྱོད་ལེགས་བཤད་ཟེར་བརྒྱས་སྐྱེད་བསྲིངས་པའི། ། 
འཕྲིན་ལས་འདབ་བརྒྱ་རྒོད་པའི་བུ་ཆེན་ཚོགས། ། 

སྐབས་ལྔ་པ། 





བསྟན་འཛིན་པདྨོའི་ཚལ་རབ་རྒྱས་པ་དེ། ། 
ཐར་འདོད་རྐང་དྲུག་བྱེ་བའི་ཉེར་འཚོའི་གཞི། ། 


གསེར་མདོག་པཌ་ཞྭས་མཛེས་པའི་དངོས་སློབ་དང་། ། 
ཡང་སློབ་དུ་མས་ས་སྟེང་ཁྱབ་པ་འདེས། ། 
ད་དུང་སྲིད་མཐའི་བར་དུ་ཞྭ་སེར་ལུགས། ། 
མི་ཉམས་རིང་དུ་གནས་པའི་རྟེན་འབྲེལ་འགྲིག ། 


ཅེས་བྱ་བ་ནི། རྗེ་བཙུན་བླ་མ་ཤིང་བཟའ་རྡོ་རྗེ་འཆང་ཆེན་པོ་བློ་བཟང་དར་ 
རྒྱས་རྒྱ་མཚོ་དཔལ་བཟང་པོའི་རྣམ་པར་ཐར་བ་མདོ་ཙམ་དུ་བརྗོད་པ་དད་པའི་ 
པདྨོ་འབྱེད་པའི་ཉིན་བྱེད་ཅེས་བྱ་བ་ལས། རྣམ་ཐར་ཐོར་བུར་བསྩལ་པ་འགའ་ 
བའི་ཚུལ་རགས་ཙམ་ཞིག་བརོད་པའི་སྐབས་ཏེ་ལྔ་བའོ།། ། 

སྐབས་དྲུག་པ། 





སྐབས་དྱག་པ། 


མཛད་པ་ཐ་མ་བསྟན་པའེ་སྐབས། 


དེ་ལྟར་བསྟན་པ་དང་གདུལ་བྱའི་དོན་རྒྱ་ཆེར་མཛད་པས་མཐའ་དབུས་ཀྱི་ 
སྐལ་བ་དང་ལྡན་པ། སྐུ་དངོས་ཀྱིས་གདུལ་བར་བྱ་བ་དག་གི་དོན་ནི་ཕལ་ཆེར་ 
མཛད་ཟིན་པ་ལ་ཉེ་བ། ལུག་གི་ལོའི་དགུན་ཙམ་ནས་ཐུགས་དགོངས་ལ། 
གསེར་ཟངས་ལས་གྲུབ་པའི་རྒྱལ་བ་བྱམས་པ་མགོན་པོའི་སྐུ་བརྙན་ཆེ་ལེགས་ 
ཁྱད་པར་དུ་འཕགས་པ་ཞིག་དང་། བྱམས་པའི་གོས་སྐུ་ཆེན་མོ་བཞེངས་གྲུབ་ 
མཛད་རྒྱུའི་ཐུགས་འདུན་གནང་སྟེ། ཡོ་བྱད་དག་སྟ་གོན་མཛད་དོ། །འདེ་ལྟར་ 
སྐུ་ཚེ་འདིའི་མཛད་པའི་མཐར་རྗེ་བཙུན་བྱམས་མགོན་གྱི་སྣང་བརྙན་བཞེངས་ 
རྒྱུའེ་དགོངས་གཞིའི་གཙོ་བོ་ནེ། རྗེ་ཐམས་ཅད་མཁྱེན་པ་ཙོང་ཁ་པ་ཆེན་པོ་སྐུ་ 
ཚེ་ཕྱི་མ་དེར། ཐོག་མར་དགའ་ལྡན་དུ་བྱོན་ནས་སྲས་འཇམ་དཔལ་སྟིང་བོར་ 
སྤྲུལ་ཏེ་རྗེ་བཙུན་ལ་ཐེག་པ་ཆེན་པོའི་ཟབ་རྒྱས་ཀྱི་གདམས་པ་རྣམས་གསན་ 
པར་མཛད་པ་ལྟར། རྗེ་འདི་ཉིད་ཀྱང་རང་གི་སྐུ་ཚེ་འདིའི་ཕྱི་མར་དང་པོ་དགའ་ 
ལྡན་དུ་འབྱོན་པར་བཞེད་པ་དང་། རྗེ་རང་ཉིད་ལ་ད་ལྟ་འབྲེལ་ཐོགས་པའི་ 
གདུལ་བྱ་རྣམས་ཀྱང་། མ་འོངས་ཚེ་ལོ་བརྒྱད་ཁྲིའི་དུས་སུ། རྗེ་བཙུན་བྱམས་པ་ 
མགོན་པོ་ཞིང་འདིར་རྒྱ་གར་རྡོ་རྗེ་གདན་དུ་འཁོར་སྒྱར་དུང་གི་མདུན་ན་འདོན་ 
བྲམ་ཟེ་ཚངས་རབ་ཀྱི་སྲས་སུ་སྐྱེ་བ་བཞེས་ཏེ་མཆོག་གི་སྤྲུལ་སྐུའི་མཛད་པ་ 
སྟོན་པའི་ཚེ། འཁོར་གྱི་ཐོག་མར་སྐྱེ་བའི་རྒྱུར་དམིགས་པར་མངོན་ཏེ། དེ་ཡང་ 
སྦྱིར་བསྐལ་བ་བཟང་པོའི་སངས་རྒྱས་སྟོང་བྱོན་པ་འདིའི་གཅིག་གི་བསྟན་པ་ལ་ 
བྱ་བ་བྱས་པ་རྣམས། སངས་རྒྱས་དེའི་བསྟན་པ་ལ་གྲོལ་བ་མ་ཐོབ་ཀྱང་། 

བསྐལ་བཟང་གི་སངས་རྒྱས་རྗེས་མ་ཞིག་གི་བསྟན་པ་ལ་ངེས་པར་གྲོལ་བར་ 
གསུངས་པ་དང་། ཁུད་པར་དུ་བདག་ཅག་གི་སྟོན་པའི་བསྟན་པ་འདི་ལ་སངས་ 
རྒྱས་ལ་དམིགས་ནས་དགེ་བའི་རྩ་བ་བསྐྱེད་པ་རྣམས། མ་འོངས་པ་ན་བྱམས་ 
མགོན་འཇིག་རྟེན་དུ་བྱོན་པའི་འདུས་པ་དང་པོར་གྲོལ་བ་དང་། ཆོས་ལ་བྱ་བ་ 
བྱས་པ་རྣམས་གཉིས་པར་གྲོལ་བ་དང་། དགེ་འདུན་ལ་བྱ་བ་བྱས་པ་རྣམས་ 
གསུམ་པར་གྲོལ་བར། དྲག་བཅོམ་པ་དགའ་བའི་བཤེས་གཉེན་གྱི་རྟོགས་ 
བརྗོད་ལས་གསུངས་ཤིང་། བྱམས་མགོན་རང་ཉིད་ཀྱིས་ཀྱང་ཞལ་གྱིས་བཞེས་ 
བནི། 
མདོ་ལས། 
དེ་ནས་བྱམས་པ་རྐང་གཉེས་མཆོག ། 
འབོར་ལ་གཟིགས་ནས་འདི་སྐད་གསུངས། ། 
གདུགས་དང་རྒྱལ་མཚན་བ་དན་དང་། ། 
རོལ་མོའི་སྒྲ་སྙན་བསྒྲགས་པ་ཡིས། ། 
ཤཱཀྱ་ཐུབ་པ་མཆོད་ན་ནི། ། 
ང་ཡི་བསྟན་ལ་ལྷག་པ་ཡིན། ། 
ཤཱཀྱ་སེངྒེའི་བསྟན་པ་ལ། ། 
བསླབ་གཞི་ཡང་དག་བླངས་ནས་ནི། ། 
ཇི་ལྟར་གསུང་བཞིན་རབ་བསྒྲུབ་ན། ། 
ང་ཡི་བསྟན་ལ་ལྷག་པ་ཡིན། ། 
དགེ་འདུན་ལ་ཡང་ཆོས་གོས་དང་། ། 
ཞལ་ཟས་དང་ནེ་བཏུང་བ་དང་། ། 
བསྟུན་གསོས་སྣ་ཚོགས་སྦྱིན་པ་རྣམས། ། 

སྐབས་དྲུག་པ། 





ང་ཡི་བསྟན་ལ་ལྷག་པ་ཡིན། ། 


ཞེས་རྒྱ་ཆེར་གསུངས་པ་ལྟར་རོ། །དེ་ལྟ་བུའི་དགོས་པ་ཁྱད་པར་ཅན་ལ་ 
གཟིགས་ནས་སྔོན་དགྲ་བཅོམ་པ་ཉི་མ་གུང་བས། དགའ་ལྡན་དུ་རྡུ་འཕྲུལ་གྱིས་ 
ལྷ་བཟོ་ཁྲིད་ནས་བྱོན་ཏེ། དགའ་ལྡན་རྟེན་ཅན་གྱི་བྱམས་མགོན་དངོས་ལ་ 
མཇལ་བཅུག་ནས། སླར་འཛམ་བུའི་གླིང་དུ་ཕེབས་ཏེ་འདྲ་སྐུ་བཞེངས་པ་དེ་ལ་ 
མ་དཔེ་བགྱིས་ཏེ། འཕགས་ཡུལ་དང་། བོད་རྒྱ་ནག་སོགས་སུ་བྱམས་མགོན་ 
གྱི་སྐུ་བཞེངས་སྲོལ་དར་ཞེང་། ཁྱད་པར་བོད་དུ་བསྟན་པ་སྔ་དར་གྱི་དུས་སུ་ 
ཆོས་རྒྱལ་སྲོང་བཙན་གྱིས་ར་ས་འཕྲུལ་སྣང་དུ་བྱམས་པ་ཁྲུས་མཛད་མ་ 
སོགས་བཞེངས་ཤིང་། ཁྲི་སྲོང་སྡེ་བཙན་གྱིས་བསམ་ཡས་སུ་ནུབ་སྒོ་བྱམས་ 
པ་གླིང་བཞེངས་པ་དང་། བྲག་ཡེར་བར་བྱམས་ཆེན་བཞེངས་པ་སོགས་མང་ 
ལ། ཕྱི་དར་གྱི་དུས་སུ་ཁྲོ་ཕུ་ལོ་ཆེན་གྱིས་བྱམས་པ་སྐུ་ཚད་ཁུ་བརྒྱད་ཅུ་བ་ 
གསེར་ཟངས་ཀྱིས་བཞེངས་ཤིང་། པཌ་གྲུབ་གསུམ་གྱིས་རབ་གནས་མཛད་ 
པའི་ཁྲོ་ཕུ་བྱམས་ཆེན་དང་། བྱང་ངམ་རིང་གི་བྱམས་ཆེན་དང་། སེམས་དཔའ་ 
ཆེན་པོ་གཞོན་ནུ་རྒྱལ་མཆོག་གིས་རོང་བོ་བྱམས་ཆེན་སོགས་བཞེངས་པ་ 
དང་། རྒྱལ་བ་དགེ་འདུན་གྲུབ་ཀྱིས་བཀྲ་ཤིས་ལྷུན་པོར་བྱམས་ཆེན་བཞེངས་ 
ནས། བྱམས་པའི་སྐུ་གཟུགས་མ་ཞེས་པའི་སྨོན་ལམ་མཛད་པ་དང་། ཟམས་ 
ཅད་མཁྱེན་པ་དགེ་འདུན་རྒྱ་མཚོས་ཆོས་འཁོར་རྒྱལ་དུ་བྱམས་པའི་སྐུ་ངོ་ 
མཚར་ཅན་བཞེངས་ནས་བདེ་ཆེན་ལྷུན་གྲུབ་མ་མཛད་པ་སོགས་དམ་པ་གོང་ 
མ་དེ་དག་གི་མཛད་སྲོལ་ལྟར། རྗེ་འདི་ཉིད་ནས་ཀྱང་བྱམས་མགོན་གྱི་སྐུ་ངོ་ 
མཚར་ཅན་བཞེངས་པ་དགོངས་ཀྱང་། སྤྲལ་པའི་གསེར་མགར་མཚན་ལྡན་ 
ཞིག་བྱོན་ནས། བླ་བྲང་བཀྲ་ཤིས་འཁྱིལ་དུ། ཁི་གོང་ཐང་རིན་པོ་ཆེར་བྱམས་པ་ 

ཤིང་བཟའ་རྡོ་རྗེ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 
ལུང་སྟོན་མ་བཞེངས་པ་དེ། ལོ་དེར་བདེ་ཆེན་ཆོས་གླིང་གི་ཇོ་སྐུ་བཞེངས་རྒྱུའི་ 
སྟབས་མ་ཁོམ་པས། རྗེ་ཉིད་ཀྱི་ཕྱག་ཕྱི་བ་དག་གིས་བཞེངས་རྒྱུའི་ཐུགས་འདུན་ 
གནང་ནས་རེ་ཞིག་བཞག་སྟེ། ལོ་དེར་བྱམས་པའི་གོས་སྐུ་ཆེན་མོ་བཞེངས་ 
པའི་མགོ་བརྩམས་ཤིང་། དེ་ཡང་བྱམས་སྐུ་དངོས་གཞིའི་སྲིད་ལ་རྩེ་ཁྲ་བརྒྱད་ 
ཅུ་ཡོད་པ། མཐའ་སྐོར་དུ། བཀའ་གདམས་ལྷ་བཞི། ཇྔོ་འབྲོམ་གཉིས། རྗེ་རིན་ 
བོ་ཆེ། འཇིགས་བྱེད། རྟ་མགྲིན་ཡང་གསང་། མགོན་པོ། ཆོས་རྒྱལ། ལྷ་མོ། 
རྣམ་སྲས། ཟ་འོག རྨ་རྒྱལ་བཅས་འཁོད་པའི་གོས་སྐུ་ཆེན་མོ་བཞེངས་པར་ 
མཛད། སྔར་ནས་རྗེ་རིན་པོ་ཆེའི་གསུང་འབུམ་གྱི་པར་བསྐོ་བཞིན་པ་ལ། འདིེ་ 
ལོ་ཕལ་ཆེར་གྲུབ། གོས་སྐུ་དེའི་གོས་ལྷག་རྣམས་དང་། གཞན་ཡང་གོས་ཆེན་ 
རྒྱུ་བཟང་བོ་ཅན་མདོག་སྣ་ཚོགས་ལས་གྲུབ་པའི་མཆོད་རྫས། འདུ་ཁང་ཆེན་ 
མོའི་རབ་གསལ་ཁར་བཀྲམ་རྒྱུའི་མཐོང་འཁོར་རི་མོ་ཆུ་སྲིན་ཁ་ནས་ཆུ་སྲིན་ 
ཁའི་བར། ནོར་བུའི་དྲ་བ་དང་དྲ་བ་ཕྱེད་པ་འཕྱང་བ་དང་། དྲ་བའི་ཁུགས་པའི་ 
བར་མཚམས་རྣམས་སུ་ལྟུང་བཤགས་ཀྱི་ལྷ་སོ་ལྔ་དང་། སྒྲོལ་མ་དཀར་ལྗང་ 
གཉིས། དེ་དག་གི་བར་བར་དུ་མཆོད་པའི་ལྷ་མོ་མཆོད་རྫས་སྣ་ཚོགས་ཐོགས་ 
པ་དུ་མ་དང་། རྒྱལ་སྲིད་སྣ་བདུན། བཀྲ་ཤིས་རྟགས་བརྒྱད་དང་རྫས་བརྒྱད་ 
སོགས་ངོ་མཚར་བས་སྤྲས་པ་བཞེངས་ཏེ། གོས་སྐུ་དང་མཆོད་རྫས་ཡོངས་སུ་ 
གྲུབ་པ་ན་བཟོ་བ་རྣམས་ཡོན་གྱིས་མཉེས་པར་བྱས་ནས་གཟབ་སྟོན་ཀྱང་རྒྱ་ 
ཆེན་པོ་མཛུདཱ་དོ།།། 
དགུང་ལོ་རེ་དྲུག་བཞེས་པ་ཤིང་སྦྲེལ་ལོའི་མགོ་ཙམ་ནས་གནམ་གཤིས་ 
ཤིན་ཏུ་ངན་ཞིང་རླུང་ཆེན་ལྡང་བ་དང་། ཉི་ཟླ་གཟའ་འཛིན་བྱུང་བ་དང་། རྨི་ལྟས་ 
གསལ་བོ་ཅན་འགའ་ཞིག་ལ་རྨི་ལམ་བྱུང་ཚུལ་སོགས་ལ་དཔྱོད་པ་དང་ལྡན་པ་ 
ཞིག་གིས་དེ་དུས་དཔྱད་ན། རྗེ་འདི་ཉིད་ལོ་དེར་ཞིང་ཁམས་གཞན་དུ་དགོངས་ 

སྐབས་དྲུག་པ། 
པ་གཏད་པའི་ལྟས་སུ་མངོན་ཡང་། ཉམས་ཅན་འགའ་ཞིག་མ་གཏོགས་ཡུལ་ 
ཕྱོགས་ཀྱི་མི་ཕལ་ཆེར་འབྲོག་མི་ཤ་སྟག་བཟང་ངན་གང་ལ་ཡང་རྟོགས་དཔྱོད་ 
ཆེར་མི་གཏོང་ཞིང་། ངང་ཚུལ་བཟང་པོའི་ཟོལ་ལ་བརྟེན་པས་ན་སྣང་རྟགས་ཆེ་ 
བ་རང་མ་བྱུང་འདུག སྐབས་ཤིག་ནས་བསྙུང་གཞི་ཅུང་ཟད་ཅིག་གིས་ཐེབས་ 
པའི་ཚུལ་བསྟན་པ་ན། སྨན་པ་སོགས་ཀྱིས་ཕྱག་རྩ་ཕུལ་བར་སྙུན་གཞི་ཆེ་བ་ལྟ་ 
བུ་སྣང་ཟེར་ཡང་། སྐབས་ཐོག་སྐུ་ལུས་ལ་ཟུང་རྔུ་མི་བདེ་བ་ཆེར་མེད་ཅིང་། 
ཐུགས་དམ་ཉམས་བཞེས་ཀྱི་རིམ་པ་རྣམས་དུས་རྒྱུན་ལྟར་ཆག་མེད་དུ་གནང་ 
བར་མཛད་ཅིང་། སྔ་ལོ་ཞིག་ནས་འབྲོམ་ཆོས་ཀྱི་རྒྱལ་པོས་མཛད་པའི་རང་ 
རྒྱུད་བསྐུལ་འདེབས་དད་པའི་ལྗོན་ཤིང་ཡང་ཡང་གསུང་པ་ལ། དེ་སྐབས་སུ་ 
ཡང་གསུང་གདངས་སྙན་པོའི་སྒོ་ནས་གསུངས་ཤིང་། ཐུགས་སྤྲོ་ཉམས་ཀྱིས་ 
ཕར་འཆག་ཚུར་འཆག་གནང་བར་མཛད། དེ་སྐབས་སུ་རྗེ་ཉིད་ཀྱི་ཐུགས་སྲས་ 
ཆེན་པོ་བདེ་ཆེན་ཁྲི་ཟུར་གཡོན་རུ་རྡོ་རྗེ་འཆང་ཆེན་པོ་ནས་བཀའ་ཆོས་ཞུས་པ། 
ཀུན་རིག་དབང་ཆེན། གྲུབ་ཆེན་དྲིལ་བུ་བའི་ལུགས་ཀྱི་བདེ་མཆོག་གི་ཕྱི་ 
དཀྱིལ་ལྷ་ལྔའི་དབང་། ལུས་དཀྱིལ་ལྷ་རེ་གཉིས་པའི་དབང་། རི་བོ་དགེ་ལུགས་ 
པའི་ཟབ་ཆོས་ཐུན་མོང་མ་ཡིན་པ། སྔགས་བླ་མེད་ཀྱི་རྫོགས་རིམ་ཆེན་པོ་ 
བརྒྱད་ཀྱི་ཁྲིད་རྒྱུན། རྗེ་ཙོང་ཁ་བ་ཆེན་པོས། རྗེ་བཙུན་སྣར་ཐང་བ་ཤེས་རབ་ 
སྒེངྒེ་ལ་སྙན་བརྒྱུད་དུ་བསྩལ་བ། གསང་འདུས་འཕགས་ལུགས་ཀྱི་རྫོགས་རིམ་ 
རིམ་ལྔ། གསང་འདུས་འཇམ་པའི་རྡོ་རྗེའི་རྫོགས་རིམ་ཐིག་ལེ་བཞི་ལྡན། བདེ་ 
མཆོག་ལུ་ཨི་བའི་རྫོགས་རིམ་རྣལ་འབྱོར་ཆེན་མོ། དྲེལ་བུ་བའི་རྫོགས་རིམ་ 
རིམ་ལྔ། འཇིགས་བྱེད་རྫོགས་རིམ་རྣལ་འབྱོར་བཞི། འཁོར་ཆེན་རྫོགས་རིམ་ 
བྱིན་རླབས་བཞི་ལྡན། དུས་འཁོར་རྫོགས་རིམ་སྦྱོར་བ་ཡན་ལག་དྲུག མ་རྒྱུད་ 
ཀུན་ལ་སྦྱར་ཆོག་པ་ནཱ་རོ་ཆོས་དྲུག་གི་ཁྲིད་དེ། རྒྱུད་སྨད་ལུགས་ཀྱི་རྫོགས་ 

ཤིང་བཟའ་རྡོ་རྗེ ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 


རིམ་ཁྲིད་ཆེན་བརྒྱད་ཅེས་གྲགས་པ་ཞུས་པ་ན། མི་གཞན་མ་དག་གིས། ད་ 
ལམ་སྐུ་སྙུང་གི་སྟབས་ཀྱིས་མི་གནང་སྟམ་ཡང་། རྗེ་ཉིད་ནས་ཐུགས་དགྱེས་པ་ 
ཆེན་པོའི་སྒོ་ནས་ཞལ་གྱིས་བཞེས་ནས་གནང་རྒྱུའི་སྟ་གོན་མཛད་པ་ནི། རྗེ 
འདི་ཉིད་ཀྱི་སྐུ་ཚེ་འདིར་དབུས་གཙང་མདོ་སྨད་གཉེས་ཀར། སྐལ་ལྡན་གྱི་སློབ་ 
མ་དུ་མ་ལ་ཟབ་རྒྱས་ཀྱི་གདམས་པ་མང་དུ་བསྩལ་བའི་ཐ་མར་ཡང་། རང་རེའི་ 
རྗེ་བླ་མའི་ཟབ་ལམ་སྟན་བརྒྱུད་ཀྱི་གདམས་པ་པ་ཆོས་གསེར་གྱི་ཡང་ཞུན་ལྟ་ 
བུ་འདེ་ལ་འཆད་ཉན་མཛད་ནས། རེ་ཞིག་ཆོས་མཚམས་འཇོག་རྒྱུ་མཛད་ན་ 
སྐལ་བ་ཤེན་ཏུ་བཟང་ཞིང་། ད་དུང་སྐུ་ཚེ་མང་བོར་ཡང་རྗེ་བླ་མའི་སྙན་བརྒྱུད་ 
ཀྱི་གདམས་པ་རྣམས་ཆེས་ཆེར་སྤེལ་རྒྱུ་རྟེན་འབྲེལ་མ་བསྒྲིགས་ལྷུན་གྲུབ་ཏུ་ 
བྱུང་བ་ལ་དགོངས་ནས་ཐུགས་དགྱེས་པ་ཡིན་པར་ཁུམས་སོ། ། 
བདེ་མཆོག་ལྷ་ལྔའི་དབང་གནང་སྐབས་ཉན་འདོད་པ་ཐམས་ཅད་ལ་གནང་ 
ཞིང་། ལུས་དཀྱིལ་སྐབས་ཉམས་ལེན་ཆག་མེད་དུ་བྱེད་མཁན་མ་གཏོགས་སྡོད་ 
མི་འཇུག་པ། སྟག་ཕུ་རིན་པོ་ཆེའི་དབང་རྒྱུན་གྱི་ཕྱག་ལེན་ཡིན་པ་ལྟར་མཛད་ 
ནས་གནང་། ཁྲིད་ཆེན་བརྒྱད་གནང་བར་ཉེ་བ་ན་ཞལ་ནས། ཁྲིད་འདི་རྣམས་རྭ་ 
སྟོད་བླ་མ་རིན་པོ་ཆེ་ནས། སློབ་མ་ཆིག་བརྒྱུད་མ་གཏོགས་མི་གནང་ཡང་། དེ་ 
ནི་ཆིག་བརྒྱུད་བྱས་ན་ཡུལ་ཕྱོགས་འདི་ཚོ་ལྟ་བུ་ལ་ཁྲིད་རྒྱུན་ཚད་དུ་དོགས་ 
པས། ཁྱེད་བསྟན་པའི་རྒྱུན་ལ་ཕན་པའི་སྤྲལ་བའི་སྐུ་དང་དགེ་བཤེས་ཁ་ཤས་ 
ནས་གསན་འདོད་ན་ཆོས་གྲྭར་བཞུགས་ཆོག་ཅེས་པའི་བཀའ་ཕེབས་པས། སྐུ་ 
མཆེད་སྤྲལ་པའི་སྐུ་རིན་པོ་ཆེ་སོགས་སྣོད་ལྡན་གྱི་སློབ་མ་བཅུ་ཕྲག་སྐོར་ལ། 
དགའ་ལྡན་ཁྲི་ཆེན་བཅུ་དྲུག་པ་རྒྱ་ར་ཆོས་སྐྱོང་རྒྱ་མཚོའི་གསུང་ཟིན་བྲིས་སུ་ 
མཛད་པའི་ཁིད་ཡིག་གི་སྟེང་ནས་གནང་ཞིང་། ནཱ་རོ་ཆོས་དྲུག་གི་ཌིད་ཀྱ་ 
སྐབས་སུ་ལུས་སྦྱོང་འཁྲུལ་འཁོར་བཅའ་ཚུལ། བུམ་པ་ལྟར་དགང་བ། འཁོར་ 

སྐབས་དྲུག་པ། 
ལོ་ལྟར་བསྐོར་བ། ལྕགས་ཀྱུ་ལྟར་དགུག་པ། རྡོ་རྗེ་བསྡམས་པའི་ཕྱག་རྒྱ་གནམ་ 
དུ་འཕགས་ཤིང་འོག་ཏུ་བསྒྱུར་བ། ཁྱི་མོའི་སྐྱུགས་སྟངས་ཀྱིས་ལུས་མདའ་ 
ལྟར་བསྲངས་པ། མགོ་ལུས་མེད་པར་སྨྱག་ཅིང་ཚིགས་པ་བསྒྲེང་བ་སྟེ། དྲུག་ 
བཤད་པའི་ཕྱི་མ་ལྔའི་ལུས་སྦྱོང་བྱེད་ཚུལ་ནི་འདེ་ལྟར་ཡིན་གསུངས་ནས། སྐུ་ 
ལུས་ཤིན་ཏུ་མཉེན་པའི་ཚུལ་གྱིས་སྦྱོང་བྱེད་ཚུལ་རྣམས་ཁྲིད་ཡིག་ཇི་ལྟ་བ་ 
བཞིན་མཛད་པའི་ཚེ། སློབ་མ་རྣམས་ཀྱི་བསམ་པར་སྐུ་ལུས་ཀྱི་དེ་ལྟ་བུའི་སྤྱོད་ 
པ་སློབ་པར་མཛད་པ་ནི་བཀའ་དྲིན་ཆེ་ཡང་། བསྙུང་གཞི་ལ་གནོད་པར་དོགས་ 
ནའང་། ཐུགས་དགྱེས་ཆེ་བའི་འུར་ཉམས་ཀྱིས་དེ་ལྟར་མཛད་པ་འདྲ་ཞེས་གླེང་ 
བ་ཡིན་ཟེར་བ་ནི། གཡོན་རུ་རིན་པོ་ཆེ་ནས་གསུངས། བཀའ་ཆོས་དེའི་སྐབས་ 
རྣམས་སུ་གསུང་གི་དངོས་ཤུགས་ཅི་རིགས་པར་སློབ་མའི་གཙོ་བོ་རྣམས་ལ་ 
བསྟན་པ་ལ་བྱ་བ་རྒྱ་ཆེན་པོ་བྱེད་དགོས་ཚུལ་གྱི་བཀའ་ནན་ཏན་གནང་། ཉིན་ 
གཅིག་མི་རང་ག་བ་ཞིག་གིས། ཁྲི་གོང་ཐང་རིན་ཕོ་ཆེ་ཞིང་ཁམས་གཞན་དུ་ 
གཤེགས་པའི་ཚུལ་གྱ་ཚོམ་དུ་ཞུས་པ་ན། དེ་སྐབས་ཞལ་ནས། ངེད་རྣམ་གཉིས་ 
ཀྱི་ལོ་རྒན་པ་ནི་ང་ཡིན་ཏེ། ཁོང་ཕེབས་ཚར་བ་རེད། ང་ནི་ད་དུང་ལུས་འདུག་པ་ 
འདེ་ཨང་གསུངས་ཤེང་ཐུགས་སྐྱོ་བའི་རྣམ་པ་ཞིག་མཛད་ཟེར། དེ་ནས་བཟུང་ 
སྟེ་རིམ་གྱིས་བསྟུང་གཞི་ཇེ་ཞན་དུ་སོང་བ་ན། དགོན་པའི་བླ་མ་ཁྲི་གདན་ཟུར་ 
དབོན་ཕྱག་མཛོད་སོགས་འཚོགས་ནས། ཞབས་པད་བརྟན་པའི་ཐབས་ཚུལ་ 
རིམ་འགྲོ་ཞི་དྲག་གང་ཞིག་བསྒྲུབ་དགོས་ཀྱི་བཀའ་འདྲི་ཞུས་ཀྱང་། འདི་ལྟར་ 
སྒྲུབས་ཞེས་པའི་ཞལ་བཀོད་གསལ་ཁ་མ་གནང་ཞིང་། བླ་གྲྭ་ཐམས་ཅད་ཀྱིས་ 
ནན་ཏན་ཆེན་པོའི་སྒོ་ནས་ཞབས་བརྟན་ཕུལ་བའི་ཚེ། ད་ལན་དྲག་སྐྱེད་འོང་བ་ 
ཤིན་ཏུ་དཀའ་ཞེས་པ་ཙམ་ལས་ཞབས་པད་བརྟན་པའི་ཞལ་བཞེས་ནི་མ་ 
གནང་། ཧོར་ཟླ་གཉིས་པའི་ཚེས་མགོ་ཙམ་ནས་བསྙུང་གཞིའི་བབ་ལྕི་བ་ན་གྲྭ་ 

ཤིང་བཟའ་རྡོ་རྗེ ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 


ཚང་བཞི་ཀའི་དགེ་འདུན་རྣམས་ཀྱིས་ཉིན་མཚན་མཐུད་ནས་ཆོ་ག་ཆེན་མོ་ 
རྣམས་དང་། གདུགས་ཤེར་ཚེ་གཟུངས་རིང་ཐུང་སོགས་ཞབས་བརྟན་ལ་ 
འབད། རྗེ་ཉིད་ལ་མ་ཞུས་པར་མོ་སྨན་རྩིས་སོགས་ལ་བབས་པའི་བཀའ་ཀློག་ 
འདོན། གཏོ་མདོས་གླུད་རྗོངས་སོགས་ཀུན་རྫོབ་རྟེན་འབྲེལ་གྱི་ཞབས་བརྟན་ 
ཀྱང་མང་རབ་བསྒྲུབས། རྔ་ཁོག་ནས་བྱོན་པའི་བླ་མ་བྱུག་ཚང་ཟེར་བས་ཀྱང་ 
ཞཐས་བྟཏོན་ཐསཐས་པ་ནུ། ཟླ་མ་དེ་མངོན་ཤེས་ཅན་དུ་གྲགས་པས། གཞན་ 
རྣམས་ཀྱིས་བླ་མའི་ཞབས་བརྟན་རྣམས་གནད་དུ་སོང་མ་སོང་ཞུས་པས། ཉིད་ 
ནས་དག་ཞིང་དུ་འཕེན་པ་བཏང་ཚར་འདུག་པས་སྐུ་སྙུང་དྭངས་རྒྱུ་ཤིན་ཏུ་ 
དཀའ། འོན་ཀྱང་ཁྱེད་རྣམས་ཀྱིས་ད་ལྟ་ཉིད་དུ་རིན་པོ་ཆེ་འབའ་ཞིག་གིས། 
བཀའ་བརྒྱད་སྟོང་བ་ཚར་བརྒྱ་རྩ་བརྒྱད་མུར་དུ་བཞེངས་པ་གྱིས། ཞེས་ 
གསུངས་པས། སྐབས་ཐོབ་དེར་གསེར་དངུལ་གྱིས་གླེགས་བམ་གྲངས་དེ་སྟེད་ 
བཞེང་རྒྱུ་དཀའ་བས། རིན་ཆེན་སྣ་ལྔ་བསྲེས་པའི་མཚལ་གྱིས་བརྒྱད་སྟོང་པ་ 
ཚར་བདུན་ཅུ་ཙམ་པར་བཏབ། ཧོར་ཟླ་གཉིས་པའི་ཉི་ཤུ་གཅིག་གི་ཉིན་མཁའ་ 
འགྲོའི་བསུ་བཟློག་ཅིག་འཕངས་ནས། དགུང་ཕྱི་མོ་ཙམ་ལ་བབས་པའི་ཚེ། 
སྙུང་ཟུག་ཆེན་པོ་མེད་པར་ཅུང་ཟད་ཐུགས་ཉོག་པར་བཞུགས་པ་གནང་བའི་ཚེ། 
སྐུ་དྲུང་ན་གནས་པ་རྣམས་ཀྱིས་མགྱོགས་པོར་བླ་མ་ཁྲི་གདན་ཟུར་དངོས་སློབ་ 
རྣམས་ལ་བརྡ་སྦྱར་ཏེ། ཐམས་ཅད་སྐུ་དྲུང་དུ་བཅར་ནས་དཀར་གསལ་གྱི་མར་ 
མེ་བཏེགས་ནས་གསོལ་བ་འདེབས་བཞིན་གནས་པ་ན། མཚན་མོའི་ཐུན་དང་ 
བོའི་ཚོད་ཙམ་དུ་ཞལ་ནས་ཧིག་སྒྲ་དྲག་པོ་ཞེག་བརྗོད་པ་ན། སྐུ་མདུན་དུ་གནས་ 
པ་རྣམས་དངངས་སྐྲག་ཏུ་གྱུར་ཏེ། མར་མེ་འཛིན་མཁན་གྱི་ཕྱག་གི་མར་མེ་ཡང་ 
ཤོར་ནས་ས་ལ་ལྷུང་བ་སོགས་བྱུང་ཞིང་། ཞལ་ནས་ཡི་གེ་འབྲུ་གསུམ་འདྲ་བ་ 
ཞིག་མི་མངོན་པར་བགྲང་བའི་ཚུལ་དུ་གནས་བཞིན། མཚན་མོ་དེ་འདས་ཏེ་ཉི་ 

རྐཊས་དླུག་ཐ། 
ཤུ་གཉིས་ཀྱི་ནམ་ལང་ཙ་ན། གང་ཚེ་སྟོན་པ་བཅོམ་ལྡན་འདས་ཀྱིས་མྱ་ངན་ 
ལས་འདའ་བའི་མཛད་པ་སྟོན་པ་ན། སྐུ་སྟོད་ཀྱི་ན་བཟའ་བསལ་ཏེ་འོད་སྲུང་ 
ཆེན་པོ་ལ་སོགས་པ་ལ་དེ་བཞིན་གཤེགས་པའི་སྐུ་ལ་ལྟོས་ཤིག དེ་བཞིན་ 
གཤེགས་པ་དང་འཕྲད་པར་དཀའ་འོ། །ཞེས་གསུངས་ནས། གྲོང་ཁྱེར་རྩ་ཅན་ 
དུ་གཟིམ་མལ་གྱི་ཐ་མ་ལ་གནས་ཏེ། སྐུའི་གཞོགས་གཡས་པ་འོག་དང་གཡོན་ 
པ་སྟེང་དུ་བྱས་ཏེ། སྲིན་མཛུབ་ཀྱིས་ཤངས་བུག་གཡས་བཀག་སྟེ་ཞབས་ 
གཉེས་བརྐྱངས་ནས་བཞུགས་པའི་ཚུལ་མཛད་པ་ལྟར་རྗེ་ཉིད་ནས་ཀྱང་དང་ 
བོར་བཞུགས་ཚུལ་དེ་ལྟར་མཛད་ནས། དེ་ནས་བཞེངས་ཏེ་ཞབས་རྡོ་རྡེའི་སྐྱིལ་ 
ཀྲུང་དང་། ཕྱག་གཉིས་མཉམ་བཞག་མཛད་དེ། རིམ་གྱིས་སྟོང་བ་གསུམ་འདས་ 
ནས་ཐམས་ཅད་སྟོང་བ་འོད་གསལ་དོན་དམ་པའི་བདེན་པ་མངོན་དུ་མཛད་པའི་ 
ཚེ། དེ་གོང་དུ་སྐུ་ཁམས་བསྙུང་བ་སོགས་ཀྱིས་སྐུ་མདངས་ཅུང་ཟད་ཉམས་པའི་ 
ཚུལ་མཛད་ཡོད་ཀྱང་། དེ་སྐབས་གློ་བུར་དུ་ཞལ་རས་ཟླ་བ་ལྟར་རྒྱས་ཤིང་། 
སྐུའི་ཤ་ཞུ་ནས་ཁང་ཁུང་བུར་གྱུར་བ་དང་སྐུ་རུས་འབར་འབུར་ཅན་དུ་གྱུར་བ་ 
སོགས་མེད་པར་སྐུའི་ཆ་ཐམས་ཅད་ནས་བཟོད་པར་དཀའ་བའི་འོད་ཟེར་འཕྲོ་ 





བར་མཛད་པའི་ངོ་མཚར་བའི་མཛད་པ་བསྟན་ཏོ། ། 
དེའི་ཚེ་སློབ་མ་མཆོག་རྣམས་ཀྱི་གཙོས་བླ་གྲྭ་ཐམས་ཅད་དང་། སྐུའི་ཉེ་ 
འབྲེལ་ཐམས་ཅད་གློ་བུར་དུ་མགོན་དང་བྲལ་བས་ཡིད་མྱ་ངན་གྱིས་ནོན་ཏེ། རེ 
ཞེག་བར་དུ་བརྒྱལ་བ་ལྟ་བུར་གྱུར་ཏོ། །ཅུང་ཟད་སོང་ནས་བརྒྱལ་སངས་པ་ན་ 
དྲན་པ་རྙེད་དེ། ཨེ་མ་མ་ལ། བདག་ཅག་རྣམས་ཀྱིས་མོས་གུས་ཀྱིས་གསོལ་བ་ 
འདེབས་ནུས་ན། བླ་མས་ནམ་དུ་ཡང་གཏོང་བ་མི་སྲིད་དོ་སྙམ་པའི་ངང་ནས། 
སྐུའི་ཟ་མ་ཏོག་ལ་ཆོས་གོས་དང་དབུ་རྒྱན་སོགས་ཕུལ་ཞིང་། ཕྱག་ཏུ་རྡོར་དྲིལ་ 
ཕུལ་ནས་གསོལ་བ་འདེབས་ཤིང་། དགོངས་རྫོགས་བསྒྲུབ་པའི་གྲ་སྒྲིག་དང་། 

ཤིང་བཟའ་རྡོ་རྗེ ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 





ཐག་རིང་ནས་གསལ་འདེབས་མཛད་པའི་བླ་མ་གདན་འདྲེན་ཞུ་བ་སོཿ གས་ཀྱིས་ 
བྲེལ་བར་གྱུར་ཏོ།། །། 


སྨྲས་པ། 
ལེགས་བཤད་འོད་སྟོང་ཚ་ཟེར་འཕྲོ་བ་ཅན། ། 
ཐུབ་བསྟན་པདྨོའི་གཉེན་གཅིག་རྟ་བདུན་དབང་། ། 
རྐྱེན་ངན་ཆུ་འཛིན་འཐུག་པོས་བསྒྲིབས་ལ་ཉེ། ། 
གླིང་བཞིའི་གདུལ་བྱའི་བློ་མུན་སུ་ཡིས་སེལ། ། 


སྙེགས་དུས་འགྲོ་བའི་བསོད་ནམས་མཐུ་དམན་ཞིང་། ། 
བསྟན་ལ་སྡང་བའི་ནག་ཕྱོགས་སྟོབས་རྒྱས་པས། ། 
འཐོར་བྱེད་རླུང་ཤུགས་རིམ་གྲོར་ཆེར་འབད་ཀྱང་། ། 
ནུབ་རིར་གཤེགས་པའི་ལྟས་མང་མངོན་སུམ་ཤར། ། 


འཕོ་འགྱུར་འདུས་བྱས་ཆོས་ཉེད་མཚན་ཉིད་དང་། ། 
བྲལ་བའི་འཆི་མེད་རྡོ་རྗེའི་སྐུ་བརྙེས་ཀྱང་། ། 

རྟག་འཛིན་ཅན་རྣམས་ཆོས་ལ་བསྐུལ་བའི་ཕྱིར། ། 
གློ་བུར་ཉིད་དུ་ཞི་བའི་དབྱིངས་སུ་མནལ། ། 


ཡུན་རིང་ཁྱོད་ལ་རྟེན་བཅས་སྐྱེ་བོ་རྣམས། ། 
སྙིང་ལ་མྱ་ངན་མེ་ལྕེ་གྱེན་དུ་འབར། ། 

སྐབས་དྲུག་པ། 





བཞིན་ལ་མཆིལ་མའི་ཚར་རྒྱུན་ཐུར་དུ་བབས། ། 
འདེགས་འཇོག་རྐང་འགྲོའི་གོམ་སྟབས་འཁྱོར་འདི་ལྟོས། ། 


མཐའ་ཡས་མདོ་སྔགས་གཞུང་གི་དགོངས་པའི་དོན། ། 
དཔྱད་ནས་དཀའ་གནད་མདུད་རྒྱ་མ་ཁྲོལ་ཚེ། 
ཅི་དགར་ཞུ་ཡུལ་མགོན་དེ་དབྱིངས་སུ་བཞུད། 
ད་ནི་དཀའ་གནས་དོགས་གཅོད་སུ་ལ་ཞུ། 


རེང་ནས་གོམས་པའི་ཐུགས་རྗེས་འགྲོ་བ་ཀུན། 
གཏོང་བ་མིན་ཞེས་གསུངས་པ་དྲང་དོན་ནམ 
བདག་སོཿ གས་མགོན་མེད་ལོཿ ང་བ་ཐང་བསྐྱུར་ནས། ། 
ཅི་བདེར་དབྱིངས་སུ་གཞོལ་བ་འདི་ཀོ་ཅི། 


འོན་ཀྱང་འདུས་བྱས་ཐམས་ཅད་མི་རྟག་ཅེས 
རྒྱལ་བས་གསུངས་པས་མ་ཐུལ་བདག་སོགས་ཀྱི། ། 
ཆུ་བུར་མིག་ལ་མི་རྟག་མངོན་སུམ་བསྟན། ། 
ཕྱི་ཕྱིར་ཆོས་ལ་བརྩོན་ཞེས་བསྐུལ་བར་ཟད། 











རྫོགས་སྨིན་སྦྱངས་གསུམ་རིང་ནས་མཛད་ཟིན་པས། ། 

ཆོས་ཀྱི་དབྱིངས་ལས་བཞེངས་པའི་སྐབས་བྲལ་ཡང་། ། 

སྔོན་གོམས་ཐུགས་བསྐྱེད་ལྕག་གིས་བསྐུལ་བའེ་ཚེ། ། 
འགྲོ་ལ་གང་འདུལ་སྟོན་བ་ཐུགས་རྗེའི་གཤིས། ། 

ཤིང་བཟའ་རྡོ་རྗེ ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 





མ་བརྟགས་ཉམས་དགའ་འཇིག་རྟེན་འདིར་བྱོན་ནས། ། 
མ་ཡིས་བུ་གཅིག་སྐྱོང་བ་ཇི་བཞིན་དུ། ། 
མ་ལུས་འགྲོ་བའེ་དོན་ཀུན་མཛོད་ཅིག་ཅེས། ། 
མ་ཡེངས་གསོལ་བ་འདེབས་པའི་ཚུལ་འདི་དགོངས། ། 


མགོན་ཁྱོད་ཆོས་སྐུ་མངོན་དུ་མཛད་པ་ལ། ། 
བདག་སོགས་ཡིད་ལ་གདུངས་པ་ཇི་ལྟར་སྐྱེ། ། 
ངོ་མཚར་མཛད་པའི་ཐ་མ་འདི་ཡིས་ཀྱང་། ། 
ཆོས་ཀུན་རྗེན་པར་བསྟན་པ་ཡ་མཚན་ནས། ། 


དེང་ནས་སྒོས་གསུམ་ལམ་དུ་གང་སྣང་ཀུན། ། 
བླ་མའི་རོལ་བར་ལྟ་བའེ་ཉམས་ལེན་གྱིས། ། 

མ་འོངས་ཚེ་རབས་ཀུན་ཏུ་བདག་ཅག་ཀུན། དཱ 
སྲས་ཀྱི་ཐུ་བོར་འགྱུར་པར་རྟག་ཏུ་སྨོན། ། 


ཞེས་བྱ་བ་ནི། རྗེ་བཙུན་བླ་མ་ཤིང་བཟའ་རྡོ་རྗེ་འཆང་ཆེན་པོ་བློ་བཟང་དར་ 
རྒྱས་རྒྱ་མཚོ་དཔལ་བཟང་པོའི་རྣམ་པར་ཐར་བ་མདོ་ཙམ་དུ་བརྗོད་པ་དད་པའི་ 
པདྨོ་འབྱེད་པའི་ཉིན་བྱེད་ཅེས་བྱ་བ་ལས། མཛད་པ་ཐ་མ་བསྟན་པའི་སྐབས་ཏེ་ 
དྲུག་པའོ། །། 

སྐབས་བདུན་པ། 





སྐབས་བདུན་པ། 


དགོངས་རྫོགས་དང་མཆད་སྦྱིན་རྒྱ་ཆེར་བསྒྲབས་པའེ་རྩལ། 


དེ་ལྟར་མྱ་ངན་ལས་འདའ་བའི་མཛད་པ་བསྟན་པའི་དུས་དེ་ཉིད་དུ་དགེ་ 
འདུན་བརྒྱ་ཕྲག་མང་བོས། ཕྱི་ནང་གི་དཀྱིལ་འཁོར་ཆེན་པོ་དག་ཞལ་ཕྱེ་ནས་བླ་ 
མ་དང་གཙོ་བོ་དག་ཐ་མི་དད་དུ་དམིགས་ནས། ཕྱི་ནང་གསང་བ་དེ་ཁོ་ན་ཉིད་ 
ཀྱི་མཆོད་པས་མཆོད་ཅིང་བདག་ཉིད་འཇུག་ཅིང་དབང་བླངས་པ་ལ་སོགས་ 
པས། རང་རང་གི་དམ་ཆིག་དང་སྡོམ་པ་དག་པར་བགྱིས་ཏེ་ཐུགས་ཀྱི་དགོངས་ 
པ་ཟབ་མོ་ཡོངས་སུ་རྫོགས་པའི་ཐབས་བསྒྲུབས་ཤིང་། ཚེ་རབས་ཐམས་ཅད་དུ་ 
ཟླ་མ་མཆོག་གིས་ནམ་ཡང་མི་གཏོང་བར་རྗེས་སུ་འཛིན་པའི་སྨོན་ལམ་གྱིས་ 
མཚམས་སྦྱོར་མཛད་ཅིང་། དགོཿ ་པའི་གླིང་ནས་ཀྱང་ཉིན་རེ་བཞིན་ཆུ་གཙང་ 
དང་ལྷ་བཤོས་མེ་ཏོག་སྣ་ཚོ་གས་སྦྱར་སྤོས་དག་དང་མཚན་མོ་རང་རང་གི་བྲང་ 
ཁང་གི་སྟེང་ནས་གཟིམ་ཁང་གི་ཕྱོགས་སུ་མར་མེའི་འཕྲེང་བ་ཚར་དུ་དངར་བ་ 
འབུལ་བ་དང་། གཞུང་ཆེན་མོ་སྐྱོར་སྦྱངས་མཚན་འཁྱོངས་དང་། གཙུག་ལག་ 
ཁང་ཆེན་པོ་རྣམས་སུ་བཞུགས་པའི་རྟེན་དྲུང་དུ་ཡང་དངོས་བཤམས་ཡིད་སྤྲུལ་ 
གྱི་མཆོད་པ་རྒྱ་ཆེན་པོ་ཕུལ་ཏེ། ཐུགས་དགོངས་རྫོགས་པའི་སྨོན་འདུན་ཤུགས་ 
དྲག་བགྱིས་སོ། ། 

རེབ་ཀོང་ནས་ཤར་ནོ་མིན་ཧན་རིན་པོ་ཆེ་གདན་དྲངས་ཏེ་ཐུགས་དམ་ 
གསལ་འདེབས་གནང་བར། ཁོང་སྐུ་འཁོར་ཚང་མར་སྟོང་འབུལ་སོགས་རྒྱ་ 
ཆེན་པོ་ཕུལ། རྗེ་ཉིད་ཀྱི་སྲས་ཀྱི་ཐུ་བོ་གཡོན་རུ་རྡོ་རྗེ་འཆང་ནས་ཀྱང་ཐུགས་ 
དམ་གསལ་འདེབས་ཕུལ་ཞིང་། མཆོག་སྤྲལ་མྱུར་འབྱོན་གྱི་གསོལ་འདེབས་ 

ཤིང་བཟའ་རྡོ་རྗེ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 
དང་ཐུགས་སྨོན་མཛད་དོ། ། 
གོང་དུ་འོད་གསལ་མངོན་དུ་མཛད་ཅེས་པའི་འོད་གསལ་དེ་གཞིའི་འཆི་བ་ 
འོད་གསལ། ལམ་དུས་ཀྱི་སེམས་དབེན་དཔེའི་འོད་གསལ་མཐར་ཐུག་གི་ངོ་ 
བོར་བསྐྱེད་པའི་ཚུལ་བསྟན་པ་ཡིན་ན། དེའི་སྔོན་དུ་ལམ་ཅི་འདྲ་ཞིག་འགྲོ་ 
དགོས་ཚུལ་དང་། འོད་གསལ་དེ་ལས་ལམ་དུས་ཀྱི་ལོངས་སྐུར་བཞེངས་ཚུལ་ 
དང་། དེ་ཡང་ཕུང་པོ་རྙིང་བ་ལས་གོ་ས་ལོགས་སུ་ཕྱི་རོལ་དུ་བཞེངས་ཚུལ་ 
ཞིག་དང་། ཕུང་བོ་རྙིང་བའི་གོ་ས་མ་སྦངས་པར་སྙིང་ཀར་བཞེངས་ཚུལ་ཞིག་ 
སྟེ། ཕྱི་ལྡང་ནང་ལྡང་གཉིས་བཤད་ཚུལ་དང་། ལྷ་སྐུ་དེའི་བསྒྲུབ་གཞིའི་དངོས་ 
པོ་ཤིན་ཏུ་པ་བ་ཞིག་སེམས་ཅན་རྣམས་ལ་ཐོག་མ་མེད་པ་ནས་འབྲལ་མ་མྱོང་ 
བར་རང་ཆས་སུ་ཡོད་ཀྱང་། ཡེ་གདོད་མ་ནས་སངས་རྒྱས་ཟིན་མ་ཡིན་པར་ 
དེའེ་བསྒྲུབ་གཞི་བྱས་ནས། ལྷ་སྐུ་བཞིན་ལེགས་ཀྱི་རྣམ་པ་ཅན་བསྒྲུབ་དགོས་ 
ཚུལ་སོགས་དཔལ་ལྡན་གསང་བ་འདུས་པའི་རྩ་བཤད་ཀྱི་རྒྱུད་ལས་གསུངས་ 
ཚུལ་དང་། ཡང་བསྒྲབ་གཞི་ནི་དང་པོ་ནས་དེ་ལྟར་མེད་མོད་ཀྱང་། ལམ་གྱི་ 
སྐབས་ཤིག་ནས་དམིགས་པས་གསར་དུ་བསྐྱེད་ནས་བསྒྲུབ་པ་ན། ལམ་ཕྱི་མ་ 
རྣམས་ཀྱི་སྐབས་སུ་ཇེ་བཟང་དུ་སོང་སྟེ། ལྷ་སྐུར་དངོས་གནས་སུ་བཞེངས་པ་ 
ན། ཕྱི་ནང་གི་ཐབས་ཁྱད་པར་ཅན་གྱིས་དྲངས་པའི་ཁམས་དཀར་དམར་གྱིས་ 
དངུལ་ཆུས་ལྕགས་ཟ་བ་བཞིན་དུ་ལམ་དུས་ཀྱི་སྐུ་དེས་ཁམས་ཟད་པར་བྱས་ཏེ། 
མཐར་ཐུག་གི་གཟུགས་ཀྱི་སྐུར་བསྒུར་ཚུལ་དཔལ་དུས་ཀྱི་འཁོར་ལོ་རྒྱུད་ 
འགྲེལ་བ་དང་བཅས་པ་ནས་བཤད་ཚུལ་སོགས། བརྗོད་པར་བྱ་བ་མང་ཞིག་ 
ཡོད་པ་རྣམས་ནི་འདེར་བཤད་པ་སྐབས་སུ་མ་བབས་ཤིང་། རྗེ་ཡབ་སྲས་ཀྱིས་ 
རྒྱས་པར་གསུངས་འདུག་པས་ན། གྲུབ་ཟིན་བསྒྲུབ་པ་ལ་དགོས་པ་མེད་པར་མ་ 
ཟད། སྔགས་བླ་མེད་ཀྱི་དབང་གོང་མ་རྣམས་མ་ཐོབ་པ་དག་གིས་ཀློག་ན་ 

སྐབས་བདུན་པ། 
དགག་བྱ་ཡང་ཆེ་བས་བཤད་ཚུལ་དེ་དག་རེ་ཞིག་བཞག་ནས། འདིར་ཐུན་མོང་ 
དུ་གྲགས་ཚོད་ལྟར་བཤད་ན། འོད་གསལ་མངོན་དུ་མཛད་ནས་ཞག་གསུམ་ 
སོང་བ་ན་དེ་ལས་ལྡང་བར་བཤད་ཀྱང་། འདེར་ཞག་མང་བོའི་བར་དུ་འོད་ 
གསལ་ལས་བཞེངས་པའི་ཚུལ་མ་བསྟན་ཅིང་ངོ་མཚར་བའི་བཀོད་པ་བསམ་ 
གྱིས་མི་ཁྱབ་པ་དག་གིས་ཉིན་ཞག་མང་པོ་འདས་ཤིང་། འོད་གསལ་ལས་ 
བཞེངས་པར་རྩོམ་པ་ན་འཕེན་པའི་དབང་གིས་སྐུ་ལུས་རྙིང་བ་ལས་གོ་ས་ 
ལོགས་སུ་ཡིད་ལུས་སུ་བཞེངས་ཏེ། སྐྱེས་བུ་སྟོབས་དང་ལྡན་པས་ལག་པ་ 
བརྐྱངས་བསྐུམས་བྱེད་པའི་ཡུན་ཚད་ཙམ་མམ། རྩལ་བོ་ཆེས་མདའ་འཕངས་ 
པ་འབེན་ལ་ཐུག་གི་བར་གྱི་ཡུན་ཙམ་དུ། དགའ་ལྡན་ཡིད་དགའ་ཆོས་འཛིན་དུ་ 
བྱོན་ཏེ། རྒྱལ་བ་བྱམས་པ་མགོན་པོ་ལ་ཟབ་རྒྱས་ཀྱི་གདམས་པ་མང་དུ་གསན་ 
ཅིང་། རྗེ་བླ་མ་ཙོ་ང་ཁ་པ་ཆེན་པོ་སྲས་འཇམ་དཔལ་སྙིང་བོར་སྤྲལ་བ་སོགས་ 
རྒྱལ་སྲས་བྱང་ཆུབ་སེམས་དཔའ་རྣམས་དང་། ཉིད་ཀྱི་རྩ་བའི་ཡོངས་འཛིན་ 
དམ་པ་ཨ་རིག་དགེ་བཤེས་རིན་པོ་ཆེའི་རྩ་བའི་སྦྲལ་གཞི་དེར་བཞུགས་ཡོད་པ་ 
རྣམས་དང་མཇལ། དེ་ནས་སྐད་ཅིག་མ་གཅིག་གི་ཡུན་ལ་སངས་རྒྱས་ཀྱི་ཞེང་ 
ཁམས་གྲངས་མེད་པར་བྱོན་ནས་ཆོས་གསན་པའི་ཚེ། སངས་རྒྱས་དེ་ཐམས་ 
ཅད་ཀྱིས་མགྲིན་གཅིག་དབྱངས་གཅིག་གིས། ཀྱི་རྒྱལ་བའི་སྲས་པོ་ཁྱོད་ནི་ད་ 
དུང་མི་མཇེད་འཇིག་རྟེན་ཁམས་ཀྱི་འཛམ་བུའི་གླིང་གི་བྱང་ཕྱོགས་ཁ་བ་ཅན་ 
གྱི་རྒྱལ་ཁམས་སུ་གཏོགས་པ། མདོ་སྨད་སྲིན་པོའི་ཡུལ་ལྟ་བུ་དེར་བྱོན་ནས་ 
འགྲོ་བའི་དོན་མཛོད་ལ་རེ་ཞིག་སྡོད་ཅིག་ཅེས་བསྐུལ་བའི་ཚེ། འདེ་ཕྱོགས་སུ་ 
སྐུ་ལུས་རགས་པ་འཛིན་པའི་དོན་དུ་གཟིགས་པ་རྣམ་པ་ལྔས་གཟིགས་ཏེ། 
རིགས་རུས་ཆོ་འབྲང་ཕུན་སུམ་ཚོགས་པ་མི་བདག་ས་ཡི་ཚངས་པ་ཆེན་པོ། 
ཀོ་ཤྲི་བསྟན་འཇིན་ཆོས་ཀྱི་རྒྱལ་པོའི་གདུང་རྒྱུད་འཁུལ་མེད་དུ་གཟུགས་སྐུ་ 








173 


ཤིང་བཟའ་རྡོ་རྗེ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 
རགས་པ་བཟུང་ཞིང་། དེ་དང་དུས་མཉམ་དུ་དག་མ་དག་གི་ཞིང་ཁམས་མཐའ་ 
ཡས་པར། སྦྲལ་པའི་སྐུ་ཉི་ཟེར་གྱི་རྡུལ་གྱི་གྲངས་དང་མཉམ་པའིེ། གངྒཱའི་ཀླུང་ 
གི་བྱེ་མ་སྙེད་ཀྱི་གྲངས་དང་མཉམ་པར་གང་ལ་གང་འདུལ་གྱི་རྣམ་པར་སྤྲལ་ 
ནས། འགྲོ་བའི་དོན་མཛད་པ་ཡིན་པར་དངོས་སྟོབས་ཀྱི་རིགས་པ་ཡང་དག་ 
གིས་ངེས་པར་འགྱུར་ཏེ། དཔེར་ན་པད་དཀར་འཛིན་པ་རྒྱལ་བ་བསོད་ནམས་ 
རྒྱ་མཚོའི་རྣམ་ཐར་དུ། ཐམས་ཅད་མཁྱེན་པ་དགེ་འདུན་རྒྱ་མཚོ་མྱ་ངན་ལས་ 
འདའ་ཚུལ་བསྟན་འཕྲལ་དུ། སངས་རྒྱས་ཀྱི་ཞིང་བརྗོད་དུ་མེད་པའི་ཡང་བརྗོད་ 
དུ་མེད་པར་བྱོན་ནས་རྒྱལ་བ་དེ་རྣམས་ལ་ཆོས་གསན་པ་ན་སངས་རྒྱས་དེ་ 
རྣམས་ཀྱིས་གསུང་མཐུན་པར། ཁྱོད་འདེར་མ་སྡོད་པར་སླར་ཡང་ཁ་བ་ཅན་གྱི་ 
རྒྱལ་ཁམས་སུ་སོང་ལ་འགྲོ་བའི་དོན་གྱིས་ཤིག ཅེས་བསྐུལ་བའི་རྐྱེན་གྱིས་ 
དབུས་གཙང་གི་ལྡོངས་སུ་སྤྲལ་སྐུ་རགས་པ་འཛིན་པར་དགོངས་ནས། སྟོད་ 
ལུང་གི་མདར་ཁོང་ཉིད་འཁྲུངས་ཡུལ་གྱི་མི་ཚང་དེའེ་སྐར་ཁུང་ནས་བབས་ཏེ་ 
ཡབ་ཀྱི་ཞལ་ནས་ཞུགས། ཡུམ་གྱི་མངལ་རྟེན་གྱི་གཞལ་ཡས་ཁང་དུ་གསལ་བ་ 
དེར། སྐུ་ལུས་རགས་པ་བཟུང་ནས་ཟླ་བ་དགུ་དང་ཞག་བཅུ་སོང་བ་ན། ཕྱི་རོལ་ 
དུ་བལྟམས་པར་གསུངས་པ་བཞེན་ནོ། ། 
འོ་ན་གོང་དུ་སྔོན་རིང་ཕོ་ཞིག་ནས་སངས་རྒྱས་ཟིན་པར་བཤད་པ་དང་ 
འགལ་ལོ་ཞེ་ན། དེ་ནི་མི་འགལ་ཏེ། གོང་དུ་བཤད་པ་ནི་ཐུན་མོང་མ་ཡིན་པ་ 
དངོས་པོའི་གནས་ཚོད་ཀྱི་དབང་དུ་བྱས་ལ། འདི་ནི་གདུལ་བྱ་ཐུན་མོང་བ་ལ་ 
སྤྲལ་སྐུ་སྟོན་ཚུལ་གྱི་མཛད་པའི་དབང་དུ་བྱས་པས་ན་འགལ་བ་མེད་དོ། ཐུགས་ 
དམ་གྲོལ་བའི་རྟགས་འཁྲུལ་མེད་བྱུང་བ་ན། བུ་ཆེན་རྣམས་ཀྱིས་སྐུ་གདུང་རིན་ 
པོ་ཆེ་བཞུགས་ཡུལ་དུ་གདན་དྲངས་ཏེ། སྣ་ལྔའི་མཆོད་པ་རྒྱ་ཆེན་པོས་ཉེན་མང་ 
བོར་མཆོད་པ་སོགས། དགོངས་རྗོགས་ཀྱི་ཡོ་ལང་ཆེན་པོ་རྣམས་གྲུབ་ཟིན་པ་ 

ན། ཨ་རིག་ཁྲི་རྒན་རིན་པོ་ཆེ་ལ་སོགས་པའི་བླ་མ་རྣམས་དང་། གྲྭ་བུ་སློབ་ 
ཐམས་ཅད་བཀའ་བགྲོས་ཏེ། སྐུ་གདུང་རིན་པོ་ཆེ་དད་པའི་རྟེན་དུ་འཛིན་པ་ 
དང་། ཞུགས་ལ་འབུལ་བ་གཉིས་ཀྱི་ནང་ནས་གང་བྱས་ན་ལེགས་ཚུལ་གྱི་གྲོས་ 
བསྡུར་བྱས་པ་ན། དད་པའི་རྟེན་དུ་འཛིན་རྒྱུར་ཐམས་ཅད་ཞལ་མཐུན་པ་བྱུང་བ་ 
ལྟར་དེར་ཐག་བཅད་ནས། དད་ལྡན་སོགས་ལ་གདུང་མཇལ་གཏོང་བ་མ་ 
གཏོགས་དམ་ཚིག་མི་གཙང་བ་སོགས་ལ་རེག་ཏུ་མ་བཅུག་པར། ལན་ཚྩ་མང་ 
བོས་ཆུ་སེར་འདྲེན་པ་སོགས་དོ་དམ་གང་དྲག་མཛད་ནས་སྐམ་ཐག་ཆོད་པ་ན་ 
ལྷ་བཟོ་ཡང་གཙང་སྦྲ་དང་ལྡན་མི་ལྡན་ཅི་རིགས་ཡོད་པ་ལ་དོགས་ནས་གཞན་ 
ལ་ལས་སུ་མ་བཅུག་པར། རྗེ་ཉིད་ཀྱི་སློབ་མ་དད་པ་དང་དམ་ཚིག་ལྡན་པ་སྨྲ་ 
རྐམ་བླ་མ་རབ་བརྟན་ལ་ལས་བཅུག་ནས། སྨན་འདམ་དྲི་བཟང་གི་ཆུས་བརྫིས་ 
པ་དེས། ཞལ་རས་ཀྱི་ཉམས་སོགས་སྐུ་དངོས་བཞུགས་དུས་ཀྱི་རྣམ་པ་ཅན་དུ་ 
བཟོས་ཤིང་། ཞལ་གསེར་ཕུལ་ཏེ་དངུལ་གྱི་མཆོད་རྟེན་མ་གྲུབ་པར་དུ་གཙུག་ 
ལག་ཁང་དུ་བཞུགས་སུ་གསོལ་ཏེ་མཆོད་པ་རྒྱ་ཆེན་པོས་མཆོད་དོ། །དེའི་རྗེས་ 
སུ་རྗེ་ཉིད་ཀྱི་ཐུགས་སྲས་གཅིག་པུ་སྒྲུབ་རྒྱུད་བསྟན་པའི་སྲོག་ཤིང་ཆེན་པོ་རྗེ་ 
གསེར་ཁང་བ་རིན་པོ་ཆེ་ཡང་ས་ཐག་རིང་བོ་ནས་རིམ་གྱིས་འབལ་གཞུང་དང་ 
མང་ར་སོགས་བརྒྱུད་ནས་གདུང་མཇལ་དུ་བྱོན་ཏེ། སྐུ་གདུང་རིན་པོ་ཆེའི་ 
མདུན་དུ་ཉིན་རེ་བཞིན་མཆོད་མེ་བརྒྱ་ཚར་མང་བོ་དང་བཅས། མཆོད་པའི་རྫས་ 
ཀྱི་བྱེ་བྲག་དུ་མ་ཕུལ་ཏེ་དགོངས་པ་ཡོངས་སུ་རྫོགས་པའི་ཐུགས་སྨོན་གནང་། 
བླ་བྲང་དུ་བྱམས་སྐུ་དང་དངུལ་གྱི་མཆོད་རྟེན་བཞེང་རྒྱུའི་ཞལ་འདེབས་སུ་ 
དངོས་ཕོ་གྱ་ནོམ་པ་མང་དག་ཅིག་གནང་། རྗེ་དེ་ཉིད་ལ་གསེར་མགར་འབོད་ 
རྒྱུའི་མགོ་འདྲེན་ཞུས་པ་ན། ཉིད་ནས་བཀའ་ཕེབས་པ་ལྟར། སྤྲལ་པའི་གསེར་ 
མགར་དེས་བདེ་ཆེན་དགོན་པའི་ཇོ་སྐུ་བཞེངས་གྲུབ་ནས་འཕྲལ་དུ་འབྱོར་ཞིང་། 

ཁོང་རྣམས་ཀྱིས་བཀོད་པ་ལྟར། གསེར་ཟངས་ཀྱི་བྱམས་སྐུ་ཆེན་མོ་བཞེང་རྒྱུའི་ 
སྟ་གོན་མཛད། སོག་པོའེ་དངུལ་མགར་ལེགས་པ་ཞིག་འབོད་པར་གནང་ནས། 
དངུལ་གྱི་མཆོད་རྟེན་ཆེ་ཙམ་ཞིག་བཞེང་རྒྱུའི་ལས་འགོ་བཙུག དབུས་ཕྱོགས་ 
སུ་དགོངས་རྫོགས་ཀྱི་མང་འགྱེད་གཏོང་བར་ཁྱི་ལོའི་ནང་དུ་སྤྲལ་པའི་སྐུ་རྣམ་ 
པ་གཉིས་འཁོར་བཅས་དང་། དཔོན་པོ་བསྟན་འཛིན་སྤུན་གཉེས་ངོ་གཡོག་ 
བཅས་བྱོན་ཏེ་ལྷ་ལྡན་དུ་འབྱོར། ཇོ་བོ་རིན་པོ་ཆེ་རྣམ་གཉིས་ཀྱི་གཙོ་བོའི་རྟེན་ 
དྲུང་རྣམས་སུ་སྣ་ལྔའི་མཆོད་པ་རྒྱ་ཆེན་པོ་ཕུལ། རྒྱལ་བའེ་དབང་པོ་ཐམས་ཅད་ 
མཁྱེན་པ་ཚུལ་ཁྲིམས་རྒྱ་མཚོ་དཔལ་བཟང་པོ་དང་། རྒྱལ་ཚབ་དམ་པ་ཅོ་ནེ་ནོ་ 
མིན་ཧན་རིན་པོ་ཆེ། ཁི་ཟུར་རྡོ་རྗེ་འཆང་བྱང་ཆུབ་ཆོས་འཕེལ། ཁྲི་ལས་ཐོག་པ་ 
རྗེ་ངག་དབང་ཆོས་འཕེལ་ཤར་བྱང་གི་ཆོས་རྗེ་རྣམ་གཉིས། ཕུར་ལྕོག་སྦྲལ་པའི་ 
སྐུ། ཀེའུ་ཚང་ཡབ་སྲས་སོགས་སྐྱེས་ཆེན་དམ་པ་རྣམས་ལ་དངོས་འབུལ་རྒྱ་ 
ཆེན་པོ་དང་། གདན་ས་ཆེན་པོ་གསུམ་སོ་སོར། འབྲས་སྦུངས་ཚོགས་ཆེན་དུ་ 
མང་ཇ་དང་སྐུ་འགྱེད་དངུལ་ཊཾ་རེ། སྒོ་མང་གྲྭ་ཚང་དུ་གྲྭ་ཇ་དང་འགྱེད་ཞོ་གསུམ་ 
རེ། སེ་ར་ཚོགས་ཆེན་དུ་མང་ཇ་དང་འགྱེད་ཊཾ་རེ། བྱེས་པ་གྲྭ་ཚང་དུ་གྲྭ་ཇ་དང་ 
འགྱེད་ཞོ་གསུམ་རེ། དགའ་ལྡན་ཚོགས་ཆེན་དུ་མང་ཇ་དང་འགྱེད་ཕྱེད་བཅད་ 
རེ། ལྷ་ལྡན་སྨོན་ལམ་ཆེན་མོར་སེར་འབྲས་དགེ་གསུམ་རྒྱུད་སྟོད་སྨད་མྨི་རུ་ 
གཞི་སྟེ། གླིང་གསུམ་རི་ཁྲོད་ཕན་ཚུན་གཞིས་དགོན་ཕལ་ཆེར་འཚོགས་པར། 
མང་ཇ་དང་སྦུག་ཏུ་སྐུ་འགྱེད་དངུལ་ཊཾ་རེ། གསུང་ཆོས་ར་བར་ཕྱེད་བཅད་རེ་ 
ཕུལ། གཅང་དུ་བསྐྱོད་དེ་སྐྱབས་མགོན་པཌ་ཆེན་རིན་པོ་ཆེར་འབུལ་ནོར་ 
བསམ་གྱིས་མི་ཁུབ་པ་ཕུལ་ཞིང་། བཀྲ་ཤིས་ལྷུན་པོར་ཚོགས་ཆེན་ལ་མང་ཇ་ 
དང་འགྱེད་ཕྱེད་བཅད་རེ་ཕུལ་བ་བཅས། སྔ་ཕྱིར་བསྡོམས་པར་བོད་དངུལ་རྡོ་ 
ཚད་སུམ་བརྒྱ་ཙམ་སོང་འདུག་ཅིང་། འགྲུལ་མི་རྣམས་རང་དགོན་དུ་འབྱོར་ 





176 


སྐབས་བདུན་པ། 


ནས་ཀྱང་ཟླ་བ་གང་ཡོང་གི་དུས་བཟང་དང་། དུས་ཆེན་བཞི་སོགས་ལ་རྟེན་དྲུང་ 
དུ་མཆོད་པ་དང་། ལོ་རེ་བཞིན་ཧོར་ཟླ་གཉིས་པའི་ཉེར་གཉིས་ལ་དུས་མཆོད་ 
ཆག་མེད་བཙུགས། བྱམས་སྐུ་ཆེན་མོ་བཞུགས་ཡུལ་གྱི་གཙུག་ལག་ཁང་ 
གསར་བཟོ་བགྱིས་ཤིང་། བྱམས་སྐུ་བཟོ་བའི་གསེར་མགར་དེ་ཡང་། ཁི་གོང་ 
ཐང་བ་ཆེན་པོས་བསྔགས་བརྗོད་ཆེར་མཛད་འདུག་པ་བཞིན། བཟོ་བ་གཞན་ 
དང་མི་འདྲ་བར་སྐུའི་རྒྱབ་མདུན་ལ་གསེར་གཏོང་ཚུལ་ཁྱད་མེད་དུ་བྱེད་པ་ 
སོགས་ཀྱི་དབང་གིས་གསེར་སྲང་མང་དུ་སོང་ཞིང་། རིན་ཆེན་སྣ་ཚོགས་ཀྱི་ 
ཁྲས་སྤྲས་པ་ལ་ཡང་རིན་པོ་ཆེ་རིན་ཐང་ཆེ་བ་མང་དུ་བཏང་བ་སོགས་བགྱིས་ 
ཏེ། ཞལ་མཛལ་བ་ཅམ་གྱིས་དད་པ་དབང་མེད་དུ་སྐྱེ་བར་འགྱུར་བའི་བྱམས་སྐུ་ 
ཆེན་མོ་ལུང་སྟོན་གྱི་ཕྱག་རྒྱ་མཛད་པ་དེ་ཉིད་གྲུབ་ཟིན་པ་ན། དངུལ་གྱི་མཆོད་ 
རྟེན་དང་བཅས་པ་གཙུག་ལག་ཁང་དུ་བཞུགས་སུ་གསོལ། མཆོད་རྟེན་ལ་ཡང་ 
བཞེངས་ལུགས་མང་དུ་ཡོད་པའི་ནང་དེ་བཞིན་གཤེགས་པའི་མཆོད་རྟེན་ 
བཞེངས་ཚུལ་དང་། དེ་ལ་ཡང་བདག་ཅག་གི་སྟོན་པ་ཐུགས་རྗེ་ཅན་གྱིས་རྒྱ་ 
གར་དུ་མཛད་པ་ཆེན་པོ་རེ་བསྟན་པའི་ཚེ། ཡུལ་དེར་མཆོད་རྟེན་རེ་བཞེངས་པ་ 
ལ་མཆོད་རྟེན་བརྒྱད་དུ་གྲགས་པ། བཅོམ་ལྡན་འདས་སྐུ་བལྟམས་མ་ཐག་ 
ཕྱོགས་སོ་སོར་གོམ་པ་བདུན་བདུན་སྤོས་པ་ལས། པདྨ་སྐྱེས་པ་རེའི་མཚོན་ 
བྱེད་དུ་པད་རིས་ཡོད་པ་པད་སྦུངས་མཆོད་རྟེན། སྐུ་བཞི་མངོན་པར་བྱང་ཆུབ་ 
པའི་ཚེ་བཞེངས་པ་བྱང་ཆུབ་མཆོད་རྟེན། ཆོས་ཀྱི་འཁོར་ལོ་བསྐོར་བའི་ཚེ་ 
བདེན་པ་བཞི་རྣམ་ཐར་བརྒྱད་སོགས་སྒོ་བཅུ་དྲུག་ནས་བརྒྱ་རྩ་བརྒྱད་སོགས་ 
བང་རིམ་བཞི་ལ་ཆ་མཉམ་དུ་ཡོད་པར་བཀྲ་ཤིས་པའི་སྒོ་མང་པོ་དོད་པ་མཚོན་ 
བྱེད་བཀྲ་ཤིས་སྒོ་མང་མཆོད་རྟེན། མུ་སྟེགས་སྟོན་པ་དྲུག་སོགས་ཆོ་འཕྲུལ་ 
གྱིས་བཏུལ་བའི་ཚེ་བཞེངས་པ་གློ་འབུར་ཅན་གྱི་ཆོ་འཕྲུལ་མཆོད་རྟེན། གཞན་ 

ཤིང་བཟའ་རྡོ་རྗེ ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 


དོན་དུ་འབྱོན་པ་མཚོན་བྱེད་ཐེམ་སྐས་ཅན་གྱི་ལྷ་བབས་མཆོད་རྟེན། དགེ་འདུན་ 
གྱི་དབྱེན་བཟླུམས་པའི་ཚེ། དབྱེན་གྱི་རྒྱུ་དུག་གསུམ་ལྟ་བ་དང་བཅས་པ་གཞི་ 
བཅད་དེ་རྣམ་ཐར་བརྒྱད་ལ་གནས་པ་མཚོན་བྱེད། བང་རིམ་གྱི་ཟུར་བཞི་བཅད་ 
པས་ཟུར་བརྒྱད་ཡོད་པ་དབྱེན་བཟླུམས་མཆོད་རྟེན། སྐུ་ཚེ་ཟླ་བ་གསུམ་དུ་བྱིན་ 
གྱིས་རླབས་པའི་ཚེ་བཞེངས་པ། བང་རིམ་ཟླུམ་པོ་གསུམ་པ་འཆི་བདག་ལས་ 
རྣམ་པར་རྒྱལ་བའི་མཆོད་རྟེན། འཁོར་བའི་སྤྲོས་པ་དང་བྲལ་བ་མཚོན་བྱེད་ 
བང་རིམ་མེད་པའི་མྱང་འདས་མཆོད་རྟེན་ཏེ། དེ་བརྒྱད་ཀྱི་གང་བཞེངས་ཀྱང་ 
ཁྱད་མེད་ཀྱང་། བླ་མ་རྣམས་ཀྱི་སྐུ་གདུང་མཆོད་རྟེན་བཞེངས་སྐབས་སུ་རྗེས་ 
འཇུག་དག་གིས། རང་རང་གི་རྟེན་འབྲེལ་གྱི་དགོས་ཁྱད་ཆེ་བ་རེར་དམིགས་ 
ནས། དེ་བརྒྱད་ཀྱི་ནང་ནས་མྱང་འདས་མཆོད་རྟེན་མ་གཏོགས། གཞན་བདུན་ 
གང་རུང་རེ་བཞེངས་སྲོལ་འདུག་པ་བཞིན། འདེར་ནི་བྱང་ཆུབ་མཆོད་རྟེན་ 
བཞེངས་ཏེ་གྲུབ་ཟིན་པ་ན། ནང་དུ་སྐུ་གདུང་རིན་པོ་ཆེ་བཞུགས་སུ་གསོལ་ཏེ་ 
བུམ་སྒོར་ཞལ་གྱི་དཀྱིལ་འཁོར་ཀུན་གྱིས་མཇལ་ཆོག་བར་བགྱིས་ཤིང་། 
གཙུག་ལག་ཁང་རྟེན་བརྟེན་པར་བཅས་པ་རབ་ཏུ་གནས་པ་རྒྱས་པར་མཛད་ 
དོ། ། 

དེའི་ཚེ་མེ་ཏོག་གི་ཚར་མང་པོ་དང་། ཐུགས་དམ་སྒྲོལ་མའི་སྐུ་ལས་བདུད་ 
རྩེ་བབ་པ་སོགས་ངོ་མཚར་བའི་ལྟས་ཁྱད་པར་ཅན་མང་དུ་བྱུང་འདུག་གོ། 

མདོར་ན་ཕྱག་ཕྱི་བ་རྣམས་ཀྱིས་གོང་དུ་བཤད་པ་དེ་ཙམ་དུ་མ་ཟད། རང་ 
རང་གི་ལོགས་སུ་རྒྱུའི་སྟེང་ནས་ཀྱང་དགོངས་རྫོགས་སུ་མཆོད་སྦྱིན་དང་རྟེན་ 
བཞེངས་སོགས་བགྱིས་ཤིང་། ཚོགས་རྫོགས་པའི་ཐབས་ཁོ་ནར་བརྩོན་ནས་ 
དལ་བ་དོན་ལྡན་དུ་བྱས། རྗེ་རང་གི་དངོས་སློབ་མཁན་པོ་ཁྲི་བ་ལས་ཐོག་པ་ 
རྣམས་ནས་ཀྱང་། བླ་མའི་བཀའ་ལྟར་རང་རང་གི་གྲྭ་ཚང་གི་གཏོང་སྒོ་དང་ 

སྐབས་བདུན་པ། 
འཆད་ཉན་གོང་འཕེལ་དུ་འགྲོ་བའི་ཐབས་ལ་བརྩོན་པར་མཛད་དོ། །དེང་སང་ 
ཡུལ་དགོན་འགའ་ཞིག་ན་བླ་མ་དང་སློབ་དཔོན་སོགས་འདས་པ་ན། སྒྲ་རིང་ 
བོར་འཇོག་པ་དང་ཧོ་སྒྲ་འདེབས་པ་གཙུག་ལག་ཁང་ཕྱག་དར་མི་བྱེད་པ་གོས་ 
ཕྱི་ནང་བསྒྱུར་བ། སྔར་གྱི་དགེ་རྒྱུན་གཅོད་པ་སོགས་གྲོང་ནག་གི་ལུགས་སྲོལ་ 
ལྟར་བྱེད་ཡང་། རྗེ་འདིའི་དངོས་སློབ་དང་ཡང་སློབ་བླ་མ་གྲྭ་རྐྱང་སུ་འདྲ་ཞིག་ 
ཡིན་ཀྱང་། འདུས་བྱས་ཐམས་ཅད་ནི་འདི་ལྟ་བུའི་ངང་ཚུལ་ཅན་ནོ་སྙམ་དུ་ 
དགོངས་ནས། ཕྱི་ཕྱིར་ཆོས་ལ་བརྩོན་འགྲུས་བསྐྱེད་པ་མ་གཏོགས། གྲོང་བའི་ 
ལུགས་སྲོལ་དེ་དག་ལྷུར་ལེན་པར་མི་བྱེད་ཅིང་། ཁས་བླངས་པའི་བསྲུང་སྡོམ་ 
དག་པར་བགྱིས་ཏེ། ཐོས་བསམ་སྒོམ་གསུམ་གྱི་བྱ་བས་ཉིན་མཚན་ཁོར་མོ་ 
ཡུག་ཏུ་འདའ་བར་མཛད་དོ། ། 





ཨེ་མ་མགོན་ཁྱོད་ཞི་བདེར་མནལ་ཏེ་གཞན་རྣམས་ཆོས་ལ་བསྐུལ་པའི་དོན་ 
པོ་ནི། །གང་གི་ཐུགས་དགོངས་ཡོངས་རྫོགས་ཕྱིར་དང་རང་རང་བསོཿ ད་ནམས་ 
བསགས་ཕྱིར་ལྷག་བསམ་གྱིས། །མཆོད་སྦྱིན་ནམ་མཁའ་མཛོད་ཀྱི་སྒོ་བརྒྱ་ཕྱེ་ 
སྟེ་ཡས་མས་ཞིང་ལ་ཚོགས་བསགས་པས། །གཏན་འདུན་ས་བོན་བསྔོ་སྨོན་ 
དྲོད་གཤེར་གྱིས་བསྐྱངས་མོས་འདུན་འབྲས་བུ་ཇི་བཞིན་གྲུབ། ། 


ཅེས་བྱ་བ་ནི། རྗེ་བཙུན་བླ་མ་ཤིང་བཟའ་རྡོ་རྗེ་འཆང་ཆེན་པོ་བློ་བཟང་དར་ 
རྒྱས་རྒྱ་མཚོ་དཔལ་བཟང་པོའི་རྣམ་པར་ཐར་པ་མདོ་ཙམ་དུ་བརྗོད་པ་དད་པའི་ 
པདྨོ་འབྱེད་པའི་ཉིན་བྱེད་ཅེས་བྱ་བ་ལས། རྗེས་འཇུག་རྣམས་ཀྱིས་རྗེའི་ཐུགས་ 
དགོངས་རྫོགས་ཕྱིར་དུ་སྐུ་གདུང་གི་ཕྱག་ཕྱི་ཇི་ལྟར་བྱས་ཚུལ་དང་། མཆོད་སྦྱིན་རྒྱ་ 
ཆེར་བསྒྲབས་པའི་ཚུལ་རགས་རིམ་ཙམ་ཞིག་བརྗོད་པའི་སྐབས་ཏེ་བདུན་པའོ།། ། 

ཤིང་བཟའ་རྡོ་རྗེ ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 





སླར་ཡང་སྨྲས་པ། 


དང་པོར་ཐུགས་རྒྱུད་གསེར་གྱི་ས་གཞིར་ཐེག་ཆེན་སེམས་བསྐྱེད་རྩ་བ་ 
བརྟན་པོ་ཚུགས། །བར་དུ་བསྐལ་བ་གྲངས་མེད་དུ་མར་ཚོགས་གཉིས་དྲོད་ 
གཤེར་མཐུན་པས་ལེགས་བསྐྱངས་པས། །ཐ་མར་བྱང་ཆུབ་མཆོག་གི་འབྲས་ 
བུས་ཡོངས་མཛེས་འཕྲིན་ལས་ལོ་འདབ་ཕྱོགས་བཅུར་རྒྱས། །རྣམ་འདྲེན་རྒྱལ་ 
བ་ཡོངས་འདུའི་དབང་པོ་ཟས་གཙང་སྲས་དེས་བདག་གཞན་དུས་ཀུན་ 
སྐྱོངས། ། 


རྒྱལ་བ་དེ་ཡི་མཁྱེན་བརྩེའི་གངས་རི་ལས། ། 

ལེགས་འོང་སྡེ་སྣོད་གསུམ་གྱི་ཆུ་བོའི་རྒྱན། ། 
འཁྱིལ་བ་བསླབ་གསུམ་ནོར་བུའི་སྟིང་བོ་ཅན། ། 
ཟུབ་བསྟན་རྒྱ་མཚོ་ཆེ་དེ་ཕན་བདེའི་གཞི། ། 


དེ་ཉིད་སྤེལ་ལ་མཁས་པའི་རྒྱན། ། 
ལུང་རིགས་གདེངས་ཀས་ཉེར་མཛེས་པ། ། 
སྐལ་བཟང་ཀླུ་ཕྲན་བྱེ་བའི་མགོན། ། 
ཀླུ་སྒྲུབ་ཀླུ་ཡི་དབང་བོ་རྒྱལ། ། 


སླར་ཡང་དེ་ཉིད་ངུར་སྨིག་གི ། 
རྒྱལ་མཚན་འཆང་བའི་ཉིན་བྱེད་མགོན། ། 

སྐབས་བདུན་པ། 





མཛད་འཕྲིན་འོད་ཟེར་ཆེར་འཕྲོ་བ། ། 
དེ་ནི་འགྲོ་བ་ཡོངས་ཀྱི་སྐྱབས། ། 


མགོན་དེའི་བསྐྱེད་དང་བསྲིངས་པའི་བློ་གྲོས་བཟང་ལྡན་རྒྱལ་སྲས་ངང་བའི་ 
རྒྱལ་བོ་ཞིག ། སྡོམ་གསུམ་ཚུལ་ཁྲིམས་པདྨོའི་རྫིང་བུར་རྩེན་ཞིང་མདོ་སྔགས་ 
ཆོས་ཀྱི་མགྲིན་རྔ་རྡུང་། །རྒྱལ་བ་གཉེས་པའི་ལེགས་བཤད་བཅུད་ཀྱི་ལུས་དར་ 
སྙོབས་རྒྱས་གཤོག་རླབས་ཤུགས་བསྐྱོད་དེ། །ཟབ་དང་རྒྱ་ཆེའི་ཆོས་ཚུལ་རྒྱ་ 
མཚོའི་ཕ་མཐར་སོན་ལ་མཁས་པ་ཡོངས་ཀྱིས་བསྔགས། ། 


རྒྱལ་སྲས་དེ་ཡི་སྤྱོད་ཚུལ་གྱི། ། 
རྣམ་ཐར་མཛད་པ་ནམ་མཁའི་མཐའ། ། 
བློ་ལྡན་མཁའ་ལྡིང་དབང་བོས་ཀྱང་། ། 

གཞལ་མི་ནུས་ན་བདག་ལྟས་ཅི། ། 


འོན་ཀྱང་དད་པའི་རྔ་ཡབ་རྩེས། ། 

རྒྱལ་སྲས་སྤྱོད་པ་རྒྱ་མཚོ་ལས། ། 
ཅཾཐིགས་ཐུམ་ཞིག་ལེན་༩དོད་ཁར།། 

ལག་པའི་པདྨོ་སྙིང་གར་ཟུམ། ། 


དེ་ལྟ་ན་ཡང་རྒྱ་མཚོ་ཆེན་པོ་རྫོགས་པར་སུས་ཀྱང་བཏུང་བར་མི་ནུས་ 
མོད། །རང་གི་འདོད་པ་ཙམ་ཞིག་བླང་ནས་སྐོམ་པ་སེལ་བར་བྱེད་པ་ 
ལྟར། །མཁས་གྲུབ་དམ་པའི་རྣམ་ཐར་བཤད་སྒྲུབ་གཉིས་ཀྱིས་བསྟན་པའི་རྒྱལ 

ཤིང་བཟའ་རྡོ་རྗེ ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 
་མཚན་བསྒྲེངས་པའི་ཚུལ། །མཐོང་ཞིང་ཐོས་རྣམས་ཡི་གེའི་འཕྲེང་བར་སྤེལ་ལ་ 
མཁས་པ་རྣམས་ཀྱིས་བཤུང་མི་རིགས། ། 





དེ་ཕྱིར་དད་དང་ལྡན་པ་ཡི། ། 
ཡིད་ལ་དགའ་བ་བསྐྱེད་པ་དང་། ། 
རང་ཉིད་བསོད་ནམས་འཕེལ་བའི་ཕྱིར། ། 
སོར་མོའི་ཚེགས་ཀྱིས་ངལ་བ་བྱས། ། 


དམ་པའི་སྤྱོད་བཟང་བྱད་བཞིན་དང་། ། 
བདག་ཟློའི་མེ་ལོང་འཕྲད་པ་ན། ། 

རྗོད་བྱེད་ཚིག་གི་གཟུགས་བརྙན་ནི། ། 

ཤར་བ་ཏེན་འབྲེལ་དངོས་ོའི་གཤིས། ། 


སྒོ་སྐུར་སྦངས་ཏེ་བཀོད་མོད་ཀྱང། ། 

བྱིས་ཟློས་དཔྱད་པའི་སྨྱོན་མཆིས་ན། ། 
གཟུར་གནས་མཁས་པ་རྣོམས་ལ་བཤགས། ། 

གཞན་གྱིས་སློད་ན་སྡང་ཞུགས་ཙ་མ། ། 


དགེ་བ་གང་མཆིས་དེ་ཡི་ལྷར་བཅས་འགྲོ་བའི་ཕན་བདེ་མ་ལུས་འབྱུང་བའི་ 
གནས། །ཐུབ་བསྟན་སྤྱི་དང་ཁྱད་པར་དགེ་ལྡན་རིང་ལུགས་བསམ་འཕེལ་ 
དབང་གི་རྒྱལ་པོ་དེ། །བཤད་སྒྲུབ་རྒྱལ་མཚན་རྩེ་མོར་ཀུན་ལ་འཕྲལ་ཡུན་ 
འདོད་དགུ་ཡིད་བཞིན་འབྱུང་བའི་ཕྱིར། །སྲིད་མཐའི་བར་དུ་མི་འབོར་བརྟན་ 

སྐབས་བདུན་པ། 





པར་གནས་ཏེ་ལྷ་དང་མི་ཡིས་མཆོད་པར་ཤོག ། 


དེ་འཛིན་སྐྱེས་ཆེན་གསེར་རིའེ་འཕྲེང་། ། 
གདུལ་བྱ་གླིང་བཞིའི་དཔལ་ཡོན་དང་། ། 
རྒྱལ་བསྟན་ལྷུན་པོའི་འཇིག་སྐྱོབས་སུ། ། 
ཤབས་བདོ་བླསལ་བར་བྷཏོ་གུན་ཅིག་། 


མང་ཐོས་ལུང་གི་འདབ་སྟོང་བཞད། ། 
ཚུལ་བཞིན་སྒྲུབ་པའི་ཟེའུ་འབྲུ་རྒོད། ། 


ཁྲིམས་ལྡན་པདྨོའི་ཚལ་རྣམས་ནི། ། 
སྐལ་བཟང་བུང་བའི་ཉེར་འཚོར་ཤོཿ ག། 


ཁུནྡ་བརྲ་ནྟགཱ་བཾའི་དཝ་ལྷན་ཐའི།། 
བྲལ་ཤིས་དིན་ཆེན་འྱུང་གནས་ཅན་། 
ཕྱོགས་བཞིའི་ཆོས་སྲིད་གང་གུའི་རྒྱུན། ། 
འབབ་བཞིན་ཨུན་རིང་གནས་གྱུར་ཅིག ། 


རྒྱལ་ཁམས་སྤྱི་དང་ཁྱད་པར་ནོར་འཛིན་ལྟེ་བ་མདོ་སྨད་གསེར་གྱི་ལྡོངས་ 
འདི་རུ། །རྫོགས་ལྡན་གསར་བའེ་དགའ་སྟོན་སྡེ་བཞིའི་ཕུན་ཚོགས་འཛད་མེད་ 
ཡོངས་སུ་འཁྱིལ་བ་ལ། །ལུས་ཅན་སྤྱི་དང་བྱེ་བྲག་ཆོས་བྱེད་རྣམས་ཀྱིས་རང་ 
རང་འདོད་པ་ཇི་བཞིན་དུ། །དགའ་མགུར་སྤྱོད་པའི་གྲགས་སྙན་སྐྱེ་བ་ལྔ་བའི་ 

ཤིང་བཟའ་རྡོ་རྗེ ་འཆང་ཆེན་པོ་བློ་བཟང་དར་རྒྱས་ རྒྱ་མ ཚོའི་རྣམ་ཐར། 


གཡས་འཁྲེལ་དུངསྒྲ་སྒོགས་གྱུར་ཅིག ། 





བདག་ཀྱང་དེང་ནས་བྱང་ཆུབ་མ་ཐོབ་པར། ། 
ལྟར་སྣང་བཤེས་གཉེན་ངན་པར་མི་འཕྲད་ཅིང་། ། 
མཚན་ལྡན་བཤེས་གཉེན་དམ་པས་རྗེས་བཟུང་སྟེ། ། 
ཁེགས་ཁོགས་ཀུན་ཀྱི་རྩ་བ་ཚུགས་ཐན་ཤོག ། 


མ་འོངས་ཚེ་རབས་པད་དཀར་འཕྲེང་བ་རུ། ། 
ཟེག་མཆོག་འཁོར་ལོ་བཞི་དང་མི་འབྲལ་ཞིང་། ། 
དལ་བརྒྱད་འབྱོར་བཅུའི་གྲུ་གཟིངས་ལ་བརྟེན་ནས། ། 
ཐོས་པ་རྒྱ་མཚོའི་ཕ་རོལ་སོན་གྱུར་ཅིག ། 


མྲས་བཅས་རྒྱལ་བ་རྣམས་ཀྱི་མཛད་པའི་ཁུར། ། 
གཅིག་ཏུ་འཁྱེར་ལ་རྨད་བྱུང་སྙིང་སྟོབས་ཀྱིས། ། 
སྲིད་པ་ཇི་སྲིད་སྤྱན་རས་གཟིགས་དབང་བཞིན། ། 
མཁའ་ཁྱབ་འགྲོ་བའི་དཔུང་གཉེན་བྱེད་པར་ཤོག ། 


གང་ལ་སྙོམས་པར་འཇུག་པ་ཉི་མའི་འོད་མཚུངས་མཆོག་གསུམ་ཐུགས་རྗེའི་ 
བྱིན་རླབས་དང་། །ནམ་ཡང་ཡོལ་མེད་སྲུང་མ་དམ་ཅན་རྒྱ་མཚོའི་འཕྲིན་ལས་ 
རླབས་འཕྲེང་ཆེས་ཆེར་འཁྲིགས། །ཟབ་མོ་རྟེན་ཅིང་འབྲེལ་འབྱུང་ནམ་ཡང་ 
བསླུ་མེད་རྩོལ་བྲལ་དཔག་བསམ་ཤིང་འདྲ་བ། །བདེན་པ་དེ་དག་མཐུ་ཡིས་ 
བདག་གི་སྨོན་པའི་གནས་རྣམས་ཇི་བཞིན་འགྲུབ་གྱུར་ཅིག ། 

སྐཐས་བདུན་ས། 
ཅེས་རྗེ་བཙུན་བླ་མ་ཤིང་བཟའ་རྡོ་རྗེ ་འཆང་ཆེན་པོ་བློ་བཟང་དར་རྒྱས་རྒྱ་མཚོ་ 





དཔལ་བཟང་པོའི་རྣམ་པར་ཐར་བ་མདོ་ཙམ་དུ་བརྗོད་པ་དད་པའི་པདྨོ་འབྱེད་པའི་ཉིན་ 
བྱེད་ཅེས་བྱ་བ་འདི་ནི། རྗེ་ཉིད་ཀྱི་སློབ་མ་དད་བརྩོན་བློ་དང་ལྡན་པ་རབ་འབྱམས་པ་དགེ་ 
འདུན་ཟླ་གྲགས་ཀྱིས་ལྷག་བསམ་རྣམ་པར་དག་པས་ཀུན་ནས་བསླེངས་ཏེ་རབ་དཀར་ལྷ་ 
རྫས་ཆེ་ལེགས་དང་བཅས་ཏེ་ནན་ཏན་ཆེན་པོས་ནམ་ཐར་འདི་ལྟ་བུ་ཞིག་བྲི་དགོས་ཞེས་ 
བསྐུལ་མ་མཛད་ཀྱང་། རང་ཉིད་སྐྱེས་སྦྱངས་དམན་པས་མཁས་པ་རྒྱ་མཚོ་ལྟ་བུ་བཞུགས་ 
བཞིན་དུ་ཕྲན་འདྲ་བ་ལ་དེ་ལྟ་བུ་འོས་འགབ་མེད་པར་མ་ཟད། རྗེ་དེ་ཉིད་ཀྱི་རྣམ་ཐར་ 
ཡང་ཐར་ཐོར་ཐོས་པ་ཙམ་ལས་ཆ་རྒྱུས་ཆེན་པོ་གང་ཡང་མེད་པ་བཅས་བཏང་སྙོམས་སུ་ 
བཞག་པའི་སྐབས། ༧ གོང་ས་སྐྱབས་མཆོག་གི་སྤུལ་བའི་སྐུ་རིན་པོ་ཆེ་ནས་བཀྲ་ཤིས་ 
པའི་ལྷ་གོས་སེར་པོ་སྲིད་དུ་རིང་བ་དང་། སྣ་ཚོགས་རྡོ་རྗེའི་རི་མོ་བཀྲ་བའི་དྲིལ་གདན། 
རིན་ཆེན་གཉིས་པའི་འཁོར་ལོ་ཟུང་བཅས་བདོག་པའི་དངོས་པོ་དུ་མ་བསྩལ་ནས། བསྐུལ་ 
པ་པོ་གོང་གསལ་གྱི་འདོད་པ་ལྟར་རྩོམས་ཤིག་དང་གཞན་གྱི་དད་པའི་གསོས་སུ་འགྱུར་རོ་ 
ཞེས། བཀའ་ལུང་གསེར་གྱི་ཅོད་པཌ་སྤྱི་བོར་ཕེབས་པ་གྱེན་དུ་བཟློག་མ་ཕོད་པར་ཁས་ 
བླངས་ནས། ལྕགས་བྱ་ལོ་ནས་མགོ་བརྩམས་ཀྱང་རྣམ་ཐར་གྱི་ས་བོན་རྗེ་རང་ཉིད་ཀྱིས་ 
གསུངས་པ་མདོར་བསྡུས་ཙམ་ཡོད་པ་ལས་མ་རྙེད་པས། ཕྱོགས་ཕན་ཚུན་དུ་རྗེ་ཉིད་ཀྱི་ 
དངོས་སློབ་ད་ལྟ་ཞལ་བཞུགས་པ་རྣམས་དང་། རང་དགོན་གྱི་བླ་མ་གྲྭ་རྒན་དངོས་སློབ་ 
རྒྱུས་ཅན་དག་གི་ངག་ནས་བཏུས་ཏེ་བཤེས་གཉེན་དམ་པ་དུ་མའི་ཞབས་རྡུལ་སྤྱི་བོས་ 
ལེན་ཅིང་། དགའ་ལྡན་བྱང་རྩེ་དང་རྒྱུད་སྨད་པའི་ཆོས་གྲྭ་རྒྱུན་རིང་འགྲིམས་པ་དགོན་ 
རོང་དགེ་བཤེས་མིང་ངག་དབང་དར་རྒྱས་ཀྱིས་མིག་དམར་ཞེས་པ་ཤིང་ཕོ་བྱི་བ་ལོའི་ཧོར་ 
ཟླ་བཞི་བའི་དཀར་ཕྱོགས་དགའ་བ་གསུམ་པའི་ཏིན་མཇུག་རྫོགས་པར་བཀྱིས་པའི་ཡི་གེ་ 
པ་ནི་སྐུལ་བ་པོ་དེ་ཉིད་དོ།།།། 

ཤིང་བཟའ་རྡོ་རྗེ ་འཆང་ཆེན་པོ་བློ་བཟང་དར་རྒྱས་རྒྱ་མཚོའི་རྣམ་ཐར། 

དཔར་བྱང་སྨོན་ཚིག 


༈ རྣམ་གྲོལ་ཞི་བའི་རྒྱ་མཚོར་རོ་གཅིག་ཏུ། ། 
གཞོལ་བའི་མཐའ་ཡས་ཆོས་ཚུལ་དལ་འབབས་ཀླུང་། ། 
ཚིག་གི་གཟེགས་མ་རེས་ཀྱང་དུག་གསུམ་གྱི། ། 
ཏྲི་མ་ཡོངས་འཁུད་ལེགས་བཤད་བདུད་རྩི་འདི། ། 


དཔར་དུ་བསྐྲན་པའི་རྣམ་དཀར་ཕུང་པོའི་མཐུས། ། 
ཡང་དག་ཆོས་ཀྱི་སྒོ་མོ་སྟོང་ཕྲག་བརྒྱ། ། 
གདངས་ཏེ་རྒྱུད་ལྔའི་འགྲོ་བ་མ་ལུས་པ། ། 


རོ 


ངེས་ལེགས་ནོར་བུའི་མཛོད་ལ་དབང་འབྱོར་ཤོག ། 
ཅེས་བྱང་ཕྱོགས་བོད་ཁ་བ་ཅན་དུ་བསྟན་པའི་མེ་རོ་སླར་ཡང་སྔར་བཞིན་ 
གསོས་ཏེ་རྒྱ་གར་འཕགས་པའི་ལྗོངས་འདེར་ཡང་ཐུབ་པའི་བཞེད་དགོངས་དྲི་ 
མ་མེད་པ་དར་རྒྱས་སུ་འཕེལ་བ་དང་། འཛམ་གླིང་ཡངས་པའི་ཁྱོན་ལ་འཚེ་ 
མེད་ཞི་བའི་ལམ་སྟོན། རྣམ་འདྲེན་ཤཱཀྱསེངྒེའི་རིང་ལུགས་སྒོ་ཀུན་ནས་རྒྱས་ 
པ་སོགས་འཕྲལ་ཡུན་ལེགས་ཚོགས་དུ་མའི་ཆེད་དུ་དམིགས། ནང་བསྟན་གྲུབ་ 
མཐའ་རིས་མེད་ཀྱི་གསུང་རབ་དཔར་དུ་བསྐྲུན་དང་སྐྲན་འགྱུར་གང་ལའང་སྦྱར་ 
ཆོག་པའི་དགེ་བསྔོའི་སྨོན་ཚིག་ཏུ་ཤཱཀྱའི་དགེ་སློང་ཆོས་སྨྲ་བ་ངག་དབང་བློ་ 
བཟང་བསྟན་འཛིན་རྒྱ་མཚོས་སྦྱར་བའོ།། དགེའོ།། །། 





ཇང རས རཿ, རབ ར་ 

